

: મુદ્રક :

શુભાલાલ ર. શેઠ, આર. આર. શેઠગી & પર્ણી.
૧૧૦-૧૨, મિન્સેસ ટ્રીટ - મુંબઈ-૨

પહેલી વાર : ડિસેમ્બર ૧૯૫૦

રૂ. ૪-૮-૦

: મુદ્રક :

દેવગંધર હરિશંકર ભટ્ટી, શ્રી માગલધર્મી પ્રિન્ટિંગ પ્રેસ,
રોડનગઢ (સૌરાષ્ટ્ર)

અ પણુ

જીવનના નીચલા થરમાંથી
માનવતાની સુવાસ ફેલાવતા
અને

અમારા કુટુંબજન સમા બની ગયેલા
વડોદરાના શાંત, ધીમા સદૈવ હસતા—
વિજયપુરના ખડતલ, દમામમયું વ્યક્તિત્વ
ધરાવતા—

અને દક્ષક, તથા વક્ષાદાર—
સિદ્ધપુરના જોરદાર પરંતુ ચબરાક
છતાં અરધી રાતે જીવન ફેંકી
દેવાની શક્તિ ધરાવનાર—
તથા

કુટુંબને અમીજરી અંખે આત્મવત્
બનાવી સતત કુરબાની માટે તૈયાર,
'જફર'ની ગઝલોથી પ્રસન્નતા

ફેલાવતા—

વિવેકી, વ્યવહારદક્ષ, વિધવિધ અનુ-
ભવોથી ભરેલા વ્યક્તિત્વવાળા, રમૂજ
દૃષ્ટકાઓના ભંડારસભા, વહાલસોયા
અમરેલીના ડ્રાઈવર—

અને

મસ્તમિઝાજ પરંતુ ગરીબીની ભીંસમાં
વેડફાઈ ગયેલા, સુંદર શાયર થતાં
ઝટકી ગયેલા, કવિહૃદયી, નિખાલસ,
વડોદરાવાસી ડ્રાઈવર—

ગોવિંદ

શંકર ખારેડ

ફજરહસી

મણિલાલ

રહેમતખાં

કાનજી

રામપ્રસાદને

પ્રહેલી આવૃત્તિની પ્રસ્તાવના

“ગઈકાલ”માં શરૂ કરેલાં જીવનસંસ્કરણો “મધ્યાહ્નનાં મૃગજળ”માં આગળ વધે છે. એમાં કૉલેજજીવન અને નોકરીના વરસાતના સમયની આબુઆબુ સંકળાયેલા અનુભવો અને દર્શનની ચર્ચા છે. સ્વ. ભાઈસાહેબની ચોક્કસ માન્યતા હતી કે માનવીનું વ્યક્તિ-સામાજિક બળોથી જ ધકાચ છે. માનવીને વિકસાવતાં કે કુંડિત રતાં સંકુલ અને અટપટાં સામાજિક પરિબળોનું રેખાદર્શન કરવું એમાં જ વ્યક્તિત્વના ચોક્કસ પ્રકારના વિકાસને સમજવાની ચાવી હેલી છે એમ એ દૃઢતાપૂર્વક માનતા. ઘેરાં, અનેકવિધ વમળો અને તમરીઓમાં ધૂમરાતા, લગભગ અગમ્ય સરખા લાગતા સમાજના હાન જીવનપ્રવાહમાં જ વ્યક્તિ પોચાય છે, ચમકી જાડે છે, ગૂંગળાયે છે અથવા ડૂબી જાય છે. પોતાનું વ્યક્તિત્વ પાણી આ જ બળોના રિપાક રૂપ છે એવી એમની ખાતરીમાંથી, પોતાના જીવનને ધક્કાં તો અને પ્રસંગોનું વિવરણ કરી આત્મકથા તેઓ વિકસાવે છે.

“મધ્યાહ્નનાં મૃગજળ”માં એમની આત્મકથા ૧૯૩૧ સુધી રસ્તાર પામે છે. સુખદ દૈન્યજીવનનો પથ અંત આ અગાઉ ૧૩૧ સમય પહેલાં જ થાય છે. સ્વ. ભાઈસાહેબનું અંગત જીવન, યુ જાણે ત્યારથી સમેટાઈ ગયું ન હોય ? જીવનના મધ્યાહ્નમાં જ મૃગજળ સમું તો થઈ ગયું ન હોય ? એમને હાથે વિસ્તારાયેલી આત્મકથાની આટલે આવી બંધ પડી જાય છે. ત્યાર બાદનાં તેવીસ સામાજિક દૃષ્ટિએ અતિ મહત્ત્વનાં હતાં; સાંસ્કારિક દૃષ્ટિએ વધુ સરકારક હતાં; સાહિત્ય અને ગદ્ય જીવનમાં એમની અસર માટે

ખૂબ જ ભર્ષાભર્ષા' અને પ્રતિભાસંપન્ન હતાં. પરંતુ અંગન રીતે, વૈયક્તિક દૃષ્ટિએ એ એક ભવ્ય વિવાદ, આત્મ વૈરાગ્ય અને તપ-શ્યાનાં જ હતાં. પોતાની સામાજિક પ્રતિભાનું આત્મનિવેદન કરતાં શરૂઆત, મૂંઝાત યથા હોય એમ આ ખૂબ જ સમૃદ્ધ જલદેર જીવન વર્ણવતા પહેલાં તે પોતે જ અદૃશ્ય થઈ ગયા. આ ત્રેવીસ વર્ષનાં સંસ્મરણો ગુજરાતજીવનનાં વણાં મહાનનાં પાસાંઓ સમજવામાં મદદ રૂપ થાત.

“મધ્યાહ્નનાં મૃગજળ” એમનાં અન્ય સર્જનો માફક લોકપ્રિય બનશે જ એવી આશા રાખું છું.

તા. ૬ : ૧૦ : ૫૬
ભાગલપુર (ગિહાર) }

અક્ષયકૃમાર ર. દેસાઈ

મારાં સંસ્મરણો ‘પૂર્ણ’ નામના માસિકમાં આવતાં હતાં. ‘પૂર્ણ અને અતિથિ’ જેઠાઈ ગયાં અને તેના બેત્રણ અંકે સુધી મારી લેખમાળા આવી. સ્મરણોને પણ મર્યાદા અને માર્ગ-સ્તંભો આપવા પડે છે. મારા શિક્ષણને મેં લેખના માર્ગસ્તંભ તરીકે સ્વીકારી લેખમાળા લખી હતી, જેમાં મારાં બાલશિક્ષણ અને હાઈસ્કૂલ શિક્ષણ સુધીની સ્મરણ સાંકળ મેં લખાવી હતી.

એ લેખમાળા પૂરી થઈ અને ‘ગઈ કાલ’ નામે તે પુસ્તકાકારે પ્રગટ પણ થઈ.

મારી અને મારા સાહિત્યની કેટલી કિંમત? માનવી પોતે પોતાની કિંમત આંકે એના કરતાં કિંમત સામાન્યતઃ ઓછી જ હોય. સાચી કિંમત શોધવી જ મુશ્કેલ છે. ઘણી કિંમતો કૃત્રિમ બનાવી દેવાય છે. વસ્તુ એકની એક જ હોય છતાં એને ફૂટપાથ ઉપર બેઠેલો ફેરિયો વેચે, નાનકડી દુકાન લઈ બેઠેલો દુકાનદાર વેચે અને સુંદર વસ્ત્રોમાં સજ્જ થયેલી યુરોપિયન કે એંગ્લો ઇન્ડિયન છોકરીઓથી યુરોપિયન અંગ્રેજી નામ અને વ્યવસ્થાવાળા સ્ટોરનો માલિક વેચે, એમાં ઘણો તફાવત પડી જાય છે; વસ્તુ એકની એક છતાં!

હિંદની યુનિવર્સિટીનો કોઈ ગ્રેજ્યુએટ નોકરી શોધવા જાય તો તેની કિંમત માસિક પચાસ-સાઠની અંકાય છે.

એ જ એન્થ્રુએટ ઇંગ્લંડ કે અમેરિકાની જાણીતી અભિની-
યુનિવર્સિટીની ડિગ્રી લઈ આવે તો એનું મૂલ્ય એના મનથી
અને સમાજના મનથી એકદમ વધી જાય છે. પશ્ચિમની
યુનિવર્સિટીઓમાં અભ્યાસની અનેક અનુકૂળતાઓને લીધે
ડિગ્રી મેળવવી ઠીક ઠીક સહેલી પડે છે એ સત્ય મેળવનાર
ભૂટી જાય છે, અને ડિગ્રીની કિંમત આંકનાર પણ ભૂટી જાય
છે. એ પરદેશી ડિગ્રીઓ મેળવનારમાંથી કેટલાએ અને કોણે
દેશનું દળદાર ફેડયું એ પ્રશ્ન તપાસવા સરખો છે, જોકે તેમના
આંગત દળદાર ફેડવામાં પરદેશી ડિગ્રીઓ ઠીક કામ લાગી છે
એ તો જલદી સાબિત થઈ શકે એમ છે. અહીંના અભ્યાસમાં
ન ફાવેલા અભ્યાસીઓ વિલાયતી ડિગ્રી મેળવી કેમ સુખી
થાય છે તેનાં ઠીકઠીક દાખાંતો મારી પાસે છે. માનવી એક :
હિંદની ડિગ્રીમાં એની પચાસ પગારની કિંમત : પરદેશની
ડિગ્રીમાં એની કિંમત દસ ઘણી વધી જાય. સ્વરાજ્યમાં પણ
પરદેશી ડિગ્રીનો મોહ ઘટ્યો નથી એ નોંધવા સરખું છે.

સ્થળની સાથે સમય પણ વસ્તુની કિંમત ઘટાડે છે અને
વધારે છે. કનિયો કે ગુપ્તોના સિદ્ધા આજ ચલણમાં નથી એટલે
તેમને વટાવવા જઈએ તો આપણે ગુનેગાર બનીએ છીએ.
એમાંની ચાંદી ગળાવી કોઈ વેચે તો આ કુગાવાના યુગમાં
પણ ભાગ્યે એક રૂપિયાની ચાંદી એમાંથી છટી પડી શકે.
શ્રતાં એક જૂનો સિદ્ધો જેમાં કોડીની પણ ચાંદી ન હતી એ
વેચાતો લેતાં મારે એના ત્રેવીસ રૂપિયા આપવા પડ્યા!
અને એનો અભ્યાસ કરતાં એ સિદ્ધો હિંદના ઇતિહાસમાં
જરાય કામ ન લાગે એવો એક પશ્ચિમ એશિયાના ગ્રીક
સાજવીનો ઇસવીસનની બીજી સદીનો હતો એમ જણાયું! બીજા

આઠારસો વર્ષ એ સિદ્ધો હું બળવી રાખું તો કદાચ હુપ્પટ રકમ એ સિદ્ધાની હું મેળવી શકું! આજ એમાંથી એક રૂપિયો પણ મને લેપને એમ નથી.

અત્તરનો સોદાગર બાદશાહ પાસે ગયો. બાદશાહે એક શીશી વેચાતી લીધી. કિંમતી અત્તર હતું, અને શીશી ઉઘાડતાં એક ટીપું ગાદી ઉપર પડ્યું. શાહે પોતાનો રૂમાલ ટીપા ઉપર મૂકી નિર્થક જતા ટીપાની બને એટલી કિંમત વસૂલ લીધી. સોદાગરે આ બાદશાહી ફરકસર નિહાળી અત્તરની શીશીઓ ભરેલી આપી સમેટી લીધી અને બાદશાહને સલામ ભરી રસ્તો માખ્યો. સલામમાં બાદશાહે સોદાગરની આંખમાં બાદશાહતની થતી કિંમત નિહાળી અને એકાએક નિશ્ચય કરી રાજમહેલના હોઝ અત્તરથી ભરાવ્યા અને તેની શહેરભરમાં બહેરાત કરી; બસૂસો દ્વારા પેલા સોદાગર ઉપર તેની કેવી અસર થઈ તેની કાળજીભરી તપાસ પણ કરાવી. તપાસમાં બાદશાહને ખબર પડી કે બાદશાહી ઉઘાડેપણાની અસર સોદાગરની કહેવત બની ગયેલા વાક્યમાં સમજાઈ ગઈ:

‘બુંદ એ બીગડી હોઝ સેં નહીં સુધરેગી.’

ઘણી વાર બાદશાહ ઉપરથી બાદશાહ અને બાદશાહતની કિંમત અકાચ છે. શ્રીમંત સયાજીરાવની કારકિર્દીએ આખા ‘ગાયકવાડી’ શબ્દનો અર્થ ફેરવી નાખ્યો; બેકે વડોદરા રાજ્યનું વિલીનીકરણ થયા પછી બ્રિટિશ અને ફોર્સેસ પટ્ટી-વટની હોશિયારીનું માથે છોગું લઈ ફરતા-વડોદરાને વિશાળ લાલ આપવા પધારતા કેંક અમલદારો હાથ નીચેના માણસોને અમકાવ્યે રાખી એક સૂત્ર ઉચ્ચારે છે:

‘એ ગાયકવાડી અમારી આગળ નહીં ચાલે!’

પછી લાલે ને એ બાહોશ અમલદારોની અમલદારીનું વહાણ એકલી ગાયકવાડી ઉપર નહિ, પરંતુ ગાયકવાડી ઉપરાંત પેશ્વાઈ અને મોગલાઈની ત્રિવેણી ઉપર પણ તરતું હોય ! બ્રિટીશરો તો તેમને દટો સોંપી ગયા છે ને ?

આમ વસ્તુ, વ્યક્તિ, સંચાલન કે સંસ્થાનાં મૂલ્ય મૂલવવા સ્થળ અને કાળની કસોટી વપરાયે જાય છે. સાહિત્ય પણ એક લઘ્ય સંચાલન છે. સ્થળકાળ સાહિત્યના મૂલ્યાંકનને પણ ફેરવી નાળે છે. ‘સરસ્વતીચંદ્ર’ ખરેખર એક શકવતી ગ્રંથ ગણાય. એમાંથી ફકરા અને ફકરા મોઢે કરનાર પ્રશંસકો પણ એક યુગમાં હતા. સ્નેહલક્ષ્મ અને વડીલ ગોહ્યા લક્ષ્મી ભાવના વચ્ચેના તીવ્ર ઘર્ષણનો એ યુગ ‘સરસ્વતીચંદ્ર’ને વિશિષ્ટ મહત્ત્વ આપતો હતો. આજ ‘સરસ્વતીચંદ્ર’ વંચાય છે, એ પાઠ્યપુસ્તક બને છે અને એનામાંથી ગુજરાતનો એક ઇતિહાસ-ટુકડો વંચાય છે. પરંતુ હવે તેનું ગોખવા સરખું મહત્ત્વ કદાચ રહ્યું ન હોય.

સ્નેહલક્ષ્મ અને દેહલક્ષ્મના મોરચામાંથી ‘ઈન્દુકુમાર’નો જન્મ. મને પેતાને એમાંના ઘણા ઘણા પરિચેદ યાદ હતા - હજી પણ થોડા યાદ હશે. પરંતુ આજના યુગને લક્ષ જ ભારે પડતું હોય તો સ્નેહ અને દેહની ઝંઝટમાં ન પડવા માગતી આજની વૃત્તિને ‘ઈન્દુકુમાર’ પણ ગુર્જર સંસ્કારનું એક આહુ પથ-પ્રદર્શન બની રહે એમાં આશ્ચર્ય નહિ.

એટલું ચોક્કસ કે સાહિત્યના કે સમાજના શુભ અંગેના સનાતન રહી શકે છે. આજની પ્રગતિશીલતા કે આજનો સામ્યવાદ શ્રેષ્ઠચિયરને ઉમરાવશાહી સંસ્થાની પથદાશ તરીકે જલે ઓળખાવે. અને વાંચ્યા વગર પ્રગતિશીલતાને પણ ચાલતું

નથી; અને લવમૂતિ સરખા મેઘાવીઓ તો કાલમાં-કાલની દીર્ઘતામાં પણ આશ્વાસન મેળવી પોતાના સ્વત્વને જીવંત રાખી શકે છે.

છતાં-અપવાદ રૂપ મહત્તાનાં દુનિયાને દર્શન કદી કદી થાય છે છતાં-મૂલ્ય પરિવર્તન બાજે એક સિદ્ધાન્ત હોય એમ એ યુગને બીજા યુગથી છુટો પાડી દે છે. ગઈ કાલની આજને શી કિંમત? અને હોય તો ય આજની ચલણી કિંમતે જ ગઈ કાલને મૂલવાય! મારા કોલેજીવનની આજના કોલેજીવનને શી કિંમત?

કદાચ કુતૂહલ જેટલી કિંમત હોય. પરંતુ મારા કરતાં વધારે મહત્તા પ્રાપ્ત કરનાર મારા યુગનો કોઈ કોલેજીયન વધારે સારી ઢબે એ કુતૂહલને સંતોષી શકે.

કદાચ ગઈ કાલ ઉપર જ આજની રચના થઈ છે એવી ભૂતકાલીન મહત્તા ગઈ કાલને કોઈ આપે. પરંતુ એ મહત્તા જોખખાવે કોઈ મહત્ત્વધારી પુરુષ. ગઈ કાલનો તેમ જ આજનો હું કશું મહત્ત્વ ધરાવતો માનવી છું એમ બીજા કોઈ તો ન જ માને : પણ હું એ એમ માનતો નથી. સમયની રેતમાં સચવાઈ રહે એવાં પગલાં મેં મૂક્યાં નથી. હું જ માર્ગ-દર્શન શોધતો પામર માનવી હું કેને મારે પગલે દોરું? મારે પગલું જ ક્યાં છે?

વળી મારી પાસે નોંધ નથી, ઇતિહાસ નથી, તારીખ વાર નથી. મારા આજસે મને કદી ડાયરી રાખવા દીધી નથી. અને નોંધવા સરખા મહાપ્રસંગો મારા જીવનકાળમાં બન્યા છે જરૂર, પરંતુ એવા એકે પ્રસંગમાં હું કર્તા કર્મ કે ક્રિયાપદ પણ બની શક્યો નથી! હું મારાં સંસ્મરણોમાં હવે શું લખીશ?

ઉચ્ચ કેળવણીનો શિક્ષાપ્રકાર શરીરનો સ્પર્શ કદી પણ કરતો નહિ. દંડ અને વર્ગ બહાર કરવાની શિક્ષા એ કોલેજના મુખ્ય શિક્ષાપ્રકાર. મને લાગે છે કે કોલેજિયનોની સામાન્ય ઉંમર ત્યારે આવ કરતાં સહજ મોટી પણ હશે, અને એ બૂની દુનિયાનો સંસાર છેક બાળ નહિ તોય ઝડપી લગ્નમાં માનતો હોવાથી કોલેજના કેટલાય વિદ્યાર્થીઓ પિતાની પદવી પણ પામેલ હશે ખરા. પિતૃત્વના મહત્ત્વને સોટી મારી અપમાનવું કોલેજના સંચાલકોને ન ગમે. આમ કોઈ પણ કારણે કોલેજીયનનું મહત્ત્વ વધી જતું એમાં સંશય નહિ.

વળી દર મહિને ફી ભરવાની ગૂંચવણ પણ કોલેજમાં નહિ. કોલેજનાં જે સત્ર-Terms. પ્રત્યેક સત્રનું લવાજમ ચર્યાતમાં જ લેઈ લેવાતું. શિક્ષકોની માફક પ્રોફેસરો એ લવાજમ ન ઉઘરાવે. એ તો વિદ્યાર્થીઓ કોલેજની ઓફિસમાં જઈ 'નોટીસ' પ્રમાણે ભરી આવે.

કોલેજમાં 'નોટીસ'નું જોર ભારે. હાઈસ્કૂલમાં કદી ન જોયેલું 'નોટીસબોર્ડ' કોલેજમાં રોજ જોવું પડે. એ પણ કોલેજિયનનું મહત્ત્વ વધારનારું તત્ત્વ ગણાય. આ નોટીસબોર્ડ એક કારણે બહુ રસપૂર્વક વંચાતું. શાળા-હાઈસ્કૂલમાં કદી શિક્ષકો માંદા પડતા જ નહિ-આપણે ગમે એટલું ઇચ્છીએ તોય. અને કદાચ કોઈ શિક્ષક માંદા પડે અગર બીજા કોઈ કારણે ન આવે તો તેમનું સ્થાન લેનાર કોઈ ને કોઈ અન્ય શિક્ષક હાજર હોય જ હોય.

પરંતુ કોલેજમાં એક પ્રોફેસરની ગેરહાજરી તેમના અભ્યાસ કલાક પૂરતી તો વિદ્યાર્થીઓને છુટ્ટી જ આવે! ગણિત શીખવતા પ્રોફેસર ન આવ્યા હોય તો ઇતિહાસના.

પ્રોફેસરથી ગણિતનું શિક્ષણ આપી ન જ શકાય; અને ઇતિ-
હાસના પ્રોફેસરને અકસ્માત નડ્યો હોય તો ‘ભાષા’ના
પ્રોફેસરથી તેમનું સ્થાન ન લેવાય. એટલે અમુક પ્રોફેસર આજ
નથી આવવાના એ હકીકત જાણવામાં સહુને રસ હોય; અને
એ હકીકતની જાહેરાત પણ ‘નોટીસબોર્ડ’ ઉપર જ હોય.
એટલે નોટીસબોર્ડનું ભારે મહત્ત્વ.

સદભાગ્યે અઠવાડિયામાં એકબે પ્રોફેસરો ગાયબી મારી
જાય ખરા. Otherwise engaged અન્ય પ્રવૃત્તિમાં રોકાયેલ.
અગર Indisposed (અસ્વસ્થ) એ બે કારણો મુખ્ય. અને
તેમાં ય અમારા પ્રિન્સિપાલ ક્લાર્ક સાહેબ અમારી આ
આશાને ઠીક ઠીક પ્રમાણમાં કુળીભૂત કરતા હતા.

‘ટર્મ’ની શરૂઆતના આમ થોડા દિવસ માત્ર હાજરી
પૂરવા પૂરતા જ મહત્ત્વના; ટર્મની છેવટના દિવસો પણ એવા જ.
ઠીક ઠીક રબ્બો પડે. અગિયાર સાડા અગિયારથી અઢી કે
આડા ત્રણ વાગ્યાની અંદર બધું ભણતર ખતમ. કદાચ જ
કોઈ કમનસીબ વર્ગને ચાર સાડાચાર સુધી લાંબાવાયો હોય.
અને વચમાં વચમાં પ્રોફેસરો Indisposed રહીને ડેટલીક
સગવડ આપે એટલે હાઈસ્કૂલમાં કલાકોનાં જે બંધન નડતાં
તે કોલેજમાં ઘણાં મોકળાં બની ગયાં. આ સમયસ્વાતંત્ર્ય પણ
અમારું મહત્ત્વ ઠીક ઠીક વધારતું! તેમાં હાજરી પૂરવાની બહુ
માથાફટ નહિ. એકની હાજરી બીજે વિદ્યાર્થી પુરાવે તો ય બહુ
હરકત આવતી નહિ—જોકે કોલેજનું આ રસજતું રમણીય
લવન હાજરીને બોલ્લરૂપ બનાવતું નહિ. કોલેજમાં જવું એમાં
મહત્ત્વ ખરું; સાથે સાથે ગમ્મત પણ ખરી! હાઈસ્કૂલ સુધીનો
અભ્યાસ વેઠ રૂપ બનતો લાગતો ખરો! કોલેજનો અભ્યાસ

ઘણાખરા વિદ્યાર્થીઓને તેઓ અંગ્રેજીમાં પૂછતા :

‘Have you followed it? (તમને સમજ પડી)?’

સમજણ પડી હોય કે સમજણ પડી ન હોય તેાય પ્રશ્નનો હકારમાં ઉત્તર આપવા કોઈ પણ વિદ્યાર્થીઓને વાંધો હોય જ શા માટે? હું પ્રામાણિક થવાનો પ્રયત્ન જીવનભર કરી રહ્યો છું. નિબંધમાં લખીને જ નહિ, પણ જીવનના પ્રસંગોમાં અમલ કરીને પણ પ્રામાણિકતાને પોષવા મથી રહ્યો છું, છતાં હું મને પ્રામાણિકપણાનો આદર્શ માની શક્યો નથી. સત્યને માટે મરવા જેવી તૈયારી કોલેજમાં ઘણું કરીને નહિ હોય! અને તેમાં જે ગણિતના વિષયની આવડતનો પ્રશ્ન પુછાતો ત્યારે મને સમજાયું હોય કે ન સમજાયું હોય છતાં હું પણ સમજાયું છે એવો હકારમાં જ જવાબ આપતો.

પેન્ડેસે સાહેબને નથી સમજાયું એમ કહેવામાં વળી વધારે ગૂંચવણ ઊભી થતી. કોઈ મહાસત્યવાદી વિદ્યાર્થી ઊભો થઈ એમ કહે કે તેને અમુક સિદ્ધાંત સમજાયો નથી એટલે પેન્ડેસે સાહેબ સામે જબરજસ્ત પ્રશ્ન કરે :

‘Why not? (શા માટે સમજાયું નહિ?)’

નિર્દેશ કરવા માટે શાસ્ત્રકારોએ અને સમાજવિધાયકોએ તર્કની નામની આંગળી મુકરર કરી બહુયામાં છે. પરંતુ અમારા ગણિતપ્રોફેસર પેન્ડેસે સાહેબ પ્રશ્ન કરવા માટે અગર why not પૂછવા માટે કનિષ્ઠિકા આંગળીનો જ ઉપયોગ કરતા હતા. આખા કલાકનું ગણિત શિક્ષણ પાણી ઉપરના લીપણ જેવું મારા જેવા અનેક વિદ્યાર્થીઓને લાગતું. ખાલી ભૂંસાઈ ગયેલા કોરા હૃદયને શા માટે સમજ ન પડી એ કહેતાં કે સમજવતાં પણ આવડે એમ ન હોય. શું નથી સમજાતું,

આ માટે નથી સમજતું; એ કહેતાં માટે એકાદ પદ પણ આવડતું જોઈ એ ને? એટલે સ્વાર્થસાધક મૌન અને મૂખાઈ-ભરેલી આંખ ધારણ કરી ત્રણ ચાર why not? ના જવાબમાં એક અક્ષર પણ બોલ્યા વગર ઊભા રહેલા વિદ્યાર્થી પ્રત્યે દયા કરી પેન્ડસે સાહેબ કરી દાખલો ગણી બંધ અને પૂછે :
'હવે સમજાયું?'

મોટે ભાગે બીજી વારની સમજૂત પણ હવામાં અધ્ધર જ શબ્દાકારે રહેલી હોય; મગજમાં બંધ પડેલાં દ્વાર બીજી વારની સમજૂતીથી ભાગ્યે જ ખુલતાં. છતાં પેન્ડસે સાહેબને હા કહી વિદ્યાર્થી સૌને આગળ વધવાની સગવડ કરી આપે. પાટિયું અને ચાક પાછાં જીવંત બની બંધ. આખો કલાક એમ ને એમ નીકળી બંધ. પેન્ડસે સાહેબના ગાઉન ઉપર, કોટ ઉપર, કદાચ મુખ ઉપર પણ ચાકની ધવલતા ડેકડિયાં કરી બંધ, અને કલાકને અંતે સહેજ બીક લાગે એવા કડક છતાં પ્રસન્નમુખ પ્રોફેસર ગણિતશિક્ષણ બંધ કરી બીજા વર્ગમાં બંધ.

માનવી પોતાને બહુ અછલવાળો માનતો હોય તો એ મોટામાં મોટી ભૂલ છે. માનવીમાં-અછલવાળા મનાતા માનવીમાં સાચેસાચ અછલ હોત તો આજ માનવજાતને ગૂંચવી રહેલા અનેક પ્રશ્નો સરળતાપૂર્વક ઊકલી ગયા હોત. છતાં કોઈ પણ વ્યક્તિ અછલ વગરની છે એમ તેના દેખતાં આપણાથી ન જ કહેવાય. મારી પણ એ જ મુરકેલી છે. મેં ઘણાં કામો એવાં કર્યાં હશે કે જેથી અછલની અને મારી વચ્ચે રહેતું અંતર કોઈ ધારે તો માપી શકે. છતાં મારી સમજ જસ હજીવી છે એમ માનવા સાંભળવાનું હું પસંદ કરતો નથી. મહાન કાર્ય હજી એકે મેં કર્યું નથી; બુદ્ધિની ઊંડી છાપ જનતા

ઉપર પડે એવી કોઈ શોધખોળ પણ મેં કરી નથી. તોપણ
ળીબઓ કરતાં હું વધારે ઊતરતી બુદ્ધિ ધરાવું છું એમ માનવા
હું ભાગ્યે જ તત્પર હોઉં છું.

આવું અહીં આજ છે એમ નહિ, કોલેજમાં પણ હતું.
છતાં ગણિતનો વિષય આવતાં મારી બુદ્ધિ, સમજ અને અક્ષત
રૂબકાં જ ખાધા કરતી હતી. ગુજરાતી ભણતો ત્યારે આક,
દેશી હિસાબ મને સારા આવડતા. અંગ્રેજી ત્રીજા ધોરણ સુધી
મારું ગણિત સારું હતું એમ કહી શકાય. મેટ્રિકમાં ગણિત
ફરજિયાત હતું; તેમાં પહેલે જ વર્ષે હું પાસ થઈ શક્યો.
છતાં કોલેજમાં મારાથી ગણિતના વિષયમાં અનુપ્રવેશ થઈ
શક્યો નહિ એ બનાવ મને ઠીક ઠીક મૂઝવે છે.

ગણિતમાં હું ન જ આલી શકું એવું ઠાંકપણું હું મારામાં
સ્વીકારતો નથી. મારો ખાનગી હિસાબ હું બહુ સારી રીતે
રાખી શકતો નથી એ સાચું. પરંતુ આવક-અવકાશ સતત
આવતા ગજબાહને અંગે હિસાબ રાખવાથી હું મારી સ્થિતિ
સુધારી શકીશ એમ મને કદી લાગ્યું નથી. સરકારી હિસાબો
હું ઠીક ઠીક સમજી શક્યો છું. ખાતાનાં બજેટો પણ મેં તૈયાર
કર્યાં છે. મુઢી અને આયપતવેરા ખાતાનું સુકાન પણ મેં
વડોદરા રાજ્યનું કદી સંભાળ્યું છે. લીલાવતી ગણિતના સુંદર
શ્લોક મને ગમ્યા છે અને શામળે પોતાની વાર્તાઓમાં વેરેલાં
ગણિતદષ્ટાંતો મેં રસપૂર્વક વાંચ્યાં છે. ગણિતનો વિષય નવલ-
કથા સરખો રસમય બની શકે છે એમ સિદ્ધાંત તરીકે હું
સ્વીકારી શકું છું. જગતનો સર્જનહાર—પ્રભુ—એક પ્રખર
ગણિતશાસ્ત્રી છે એવો બર્ટ્રાન્ડ રસેલનો મત મને કબૂલ છે.
આઈન્સ્ટીનની Relativity—સાપેક્ષવાદ સમજવા પ્રયત્ન કરો

પણ હું-એકે તે હજી સમજતો નથી. ઉચ્ચ ગણતરીની જેમાં વંડર એવા ખગોળના વિષયોમાં મને આજ પણ ઠીકઠીક રસ પડે છે, 'ગણતરીમાં પડ્યા વગર.

તોય મને ગણિત કોલેજમાં ન જ આવડ્યું !

પ્રોફેસર સારા હતા. બહુ રસ ઉપજાવે એવા તો નહિ; છતાં કાઢી નાખવા સરખા પણ નહિ. છતાં ગણિતમાં મારો પ્રવેશ બહુ જ ડગમગતો !

અન્ય સાહિત્ય વાંચનમાં વધારે રસ પડી ગયો હશે તેથી શું એમ બન્યું હશે ?

પરીક્ષા પસાર કરવાની ગંબીરતા મનમાં વસી નહિ હોય શું ? ત્યારે મારી-મારા કુટુંબની સ્થિતિ એવી ન હતી કે હું મારી પરીક્ષા સાથે ચેડાં કાઢી શકું.

સમય મળતો ન હતો એમ પણ ન કહેવાય. જીન વિષયો વંચાય તો ગણિત કેમ નહિ ?

નાગરના છોકરાને ગણિત બહુ સારું આવડે નહિ એવું અભિમાન અમારી કોમમાં ઓછેવધતે અશે ખરું. પરંતુ એ અભિમાન સાચું પાડવા માટે ગણિત ન જ કરવું એવી મૂર્ખાઈનો હું ભોગ થઈ પડ્યો નહોતો. નાગરત્વનું મિથ્યા-ભિમાન કોલેજમાંથી તો બહુ હળવું બની ગયું હતું.

મારા કેટલાય મિત્રો એવા છે કે જેમનું દુખતું માથું ગણિતના દાખલા કરતાં ઊતરી જાય છે.

ગણિત માગે એટલી એકાગ્રતા હું અર્પણ નહિ કરી શક્યો હોઉં ? શા માટે નહિ ?

મારા પિતાનું ગણિત ઘણું સારું હતું.

કે પછી શિક્ષણની દોઈ ખામીનો હું ભોગ થઈ પડ્યો

હોઈશ ?

એ જે હોય તે ! દોલેજમાં તો ગણિતનો વિષય મારે મન લગલગ હુશમન સરખો બની ગયો હતો. આજ હવે જીવનને સામે તીરે હું આવી ગેઠો છું એટલે આ પ્રશ્નો મારે માટે પણ હવે કામના રહ્યા નથી, છતાં પ્રશ્નાદ્ અવલોકન કરતાં હું વારંવાર વિચારી રહું છું કે ગણિત પ્રત્યે મને આટલો અનાદર કેમ હતો ?

સાહિત્યને અને ગણિતને આડવેર છે એમ દેટલાક માનવા મનાવવાનો પ્રયત્ન કરે છે. સાહિત્યકાર ગણતરી જેવા કુદરતક વિષયને ન સ્પર્શે એવી સાહિત્ય-અભિમાનની લાગણી પણ વ્યક્ત થતી મેં સાંભળી છે. હું એમાં માનતો નથી. ગણિત અને સાહિત્ય વચ્ચે હુશમનાવટનું કશું ય દારણુ નથી. ગણિતશાસ્ત્રીઓના જીવનમાં રસ ન હોય એમ માનવું જોઈએ છે. અને સાહિત્યકાર પણ ગણતરીથી પર રહી શકે ત્યારે જ દે જ્યારે તે ઘેઘો બને.

આ મારી આજની માન્યતા. પરંતુ એ વાત પણ સત્ય છે હું દોલેજમાં ગણિતના વિષય પ્રત્યે જરા ય અભિમુખ બની શક્યો નહિ. ગણિતનો સ્પર્શ કરતાં મને તાવ ચઢતો. અને ગણતરી કરવા બેસતો ત્યારે હું ગણિતના સિદ્ધાન્તો સામે ચક્ષે પણ ચઢી જતો.

If A is equal to B—જે બ વની બરાબર હોય.... એ દેવપના જ મને અણુગમતી થઈ પડતી. બ અને વ શા માટે બરાબર હોય ? શા માટે એમ આપણે ધારી લેવું ? એમ ધારી લેઈને જ આપણે આગળ વધવાનું હોય તો ગણિતની ચોકસાઈ ક્યાં ગઈ ? ધારવાનું હોય તો પ્રજ્ઞ સત્ય અને જગત

મિથ્યા એ મન્ત્રનો પાઠ કરવો શો જોડો ? આવા આવા વિચારે
પણ ગણિતની સામે ઊભા થતા એવું ઝાંખું સ્મરણ મને થાય છે.
ગણિતે પણ મારી દુશ્મનાવટનો બરાબર બદલો લીધો.
એણે માગેલી ખંડણી ભર્યા વગર આગળ જવાય એમ હતું
જ નહિ !

પહેલા વર્ષની પરીક્ષા યુનિવર્સિટીની પરીક્ષા હતી. આજ
એ કોલેજની પરીક્ષા હોવાથી અમુક અંશની કુમળાશ વિદ્યાર્થીઓ
પ્રત્યે વાપરી શકાય છે, અને બીજા વિષયોમાં સારા
માર્ક્સ મેળવનાર પ્રત્યે ઉદારતાથી ભેદ શકાય છે. પરંતુ ત્યારે
એ સગવડ ન હતી. પરીક્ષા આપવા મુંબઈ જ જવું પડતું.
બીજા બધા વિષયોમાં સારા ગુણુ આપ્યા છતાં ગણિતના વિષયમાં
હું નપાસ થયો ! અને મારું વર્ષ બગડ્યું. એક વર્ષ હું
પાછળ પડ્યો.

બીજે વર્ષે ગણિતમાં વધારે મહેનત કરી, પરીક્ષામાં આવે
એવા સિદ્ધાન્તો જોખી રાખ્યા, અને મેં પરીક્ષા પસાર કરી
પણ ખરી.

પરંતુ ઇન્ટરમાં પણ સામે ગણિત આવીને ઊભું જ રહ્યું !
બીજા ગણિત અને ત્રિકોણમિતિ મને ડરાવતાં ત્યાં ખડાં હતાં.
એમાં પણ તે જ દશા અનુભવી. અને કોલેજમાં મારાં બે
ક્રીમતી વર્ષોનો ગણિતે લોગ લીધો.

બી.એ.માં પણ જો ગણિત ફરજિયાત હોત તો કદાચ
હું ગ્રેજ્યુએટ પણ ન થઈ શક્યો હોત !

કલાક સાહેબ ત્યારે કોલેજના પ્રિન્સિપાલ. અંગ્રેજનો ગૌરવ, વર્ણ અને અંગ્રેજનો પૂર્ણ દમામ તેમનામાં હતો. દેખાવમાં ઊંચા, ટંકાર, મજબૂત અને અત્યંત દેખાવડા. તેમનો રુઆળ ઘણો ભારે. તેમની સાથે સહેજ પણ ઇટ લઈ શકાય નહિ એવું વાતાવરણ તેમણે પોતાની આસપાસ ઊભું કર્યું હતું. હસતું મુખ હોવા છતાં સહુને પોતાનાથી દૂર રાખવાની આવડત કલાક સાહેબે સારી રીતે કેળવી હતી. પશ્ચિમની વિશ્વજીત ગોરી પ્રજાના હૃદયમાં બસો વર્ષના દિગ્વિજય અંગે ભવ્ય સ્વશ્રદ્ધા—Self-confidence ઉત્પન્ન થાય એમાં નવાઈ ન દેવાય. અંગ્રેજ ઊભો રહે તોપણ બંધે જગતસ્વામી હોય એમ. એ ચાહે તોપણ વિજયી વીરની અદાથી. બોલે તોપણ બંધે સહુ એને સાંભળવાને બંધાયલા હોય એવી ઢળથી. Nervousness (ગભરાટ)નો તો તેમનામાં અંશ પણ નહિ. કલાક સાહેબ એક વિજયી પ્રજાના પ્રતીક જેવા જ લાગતા હતાં—એક કેળવણી સંસ્થાના મુખ્ય આલક હોવા છતાં.

સાથે આપણી નવી નેતાગીરી કે નવીન ધનિકતાનું આદ્ય કલાપણું કે તોછડાઈ ગિલકુલ નહિ. કલાક સાહેબના રુઆળમાં જેવી સ્વાભાવિકતા હતી તેવી સ્વાભાવિકતા મેં લાગ્યે જ કોઈ હિંદવાસીમાં નિહાળી હશે. નાની સ્થિતિમાંથી મોટા બનેલા અનેક હિંદવાસીઓને મેં નિહાળ્યા છે. તેમની મોટાઈ કાં તો સ્વખ્યાતના નિત્યપાક બની બાય કે પરતિરસ્કારનો પ્રકાશ બની રહે. કલાક સાહેબની પાસે જતાં વિદ્યાર્થી ગભરાય ખરો. તેમનાં ટૂંકાં, જોરદાર અંગ્રેજી વાક્યો સામે હુલાબોડી કરવા કોઈ વિદ્યાર્થીની હિંમત ન જ ચાહે. તેમના વર્ગમાં તોફાનનું નામનિશાન પણ નહિ. મથદૂર તોફાની વિદ્યાર્થીઓ.

‘પણ ક્ષણિક’ સાહેબ સામે થવાનો વિચાર સ્વપ્ને પણ કરતા નહિ. તેઓ વર્ગમાં શીખવે ત્યારે સમૂજ પણ ઘણી કરતા; પરંતુ એ સમૂજ એવી નહિ કે જેથી વિદ્યાર્થીઓ તેમની પણ સમૂજ કરી નાખી તેમને હોળીના ઇલાછ બનાવી દે! તેમની એક એવી પડી ગઈ હતી કે તેઓ ખરેખર સમૂજ કરે, છે કે ગાંભિર્યપૂર્વક શીખવે છે એની વિદ્યાર્થીઓના મોટા ભાગને ભાગ્યે જ સમજણ પડતી. એ પ્રસંગોએ ગુણ ઉપર જરા વધારે દરવાજા લાવી આ અંગ્રેજ પ્રાધ્યાપક પોતાના રેઢિયાળ હિંદી વિદ્યાર્થીઓને ખૂમ પાડીને કહેતા :

‘Why don't you laugh? It is a joke... J...O...K...E...’ (હસતા કેમ નથી? એ મર્મ છે...મજકરી છે...મને કાંઈ નહિ મ.....)

આવા દેખાય છતાં વિદ્યાર્થીઓ પ્રત્યે તેમને લાગણી ઘણી ભારે. તેમના હૃદયમાં ક્રોધગળતા વસતી હતી, અને વિદ્યાર્થીઓને ક્ષણિક સાહેબ જેવા પ્રિન્સિપાલ હોવામાં એક પ્રકારનું અભિમાન રહેતું. અંગત સંબંધ કોઈ વિદ્યાર્થી સાથે નહિ જ; છતાં હિંમત કરી કોઈ વિદ્યાર્થી તેમની પાસે બાય તો તેની હકીકત પૂરેપૂરી સાંભળે અને તેને બનતી સગવડ આપે. પરંતુ લાગણી-વેરાનો દેખાવ જરાય નહિ.

વિદ્યાર્થી એટલે સ્ફૂર્તિનો અવતાર...હિંદનો વિદ્યાર્થી પણ સ્ફૂર્તિનો જ અવતાર કહી શકાય—જે સ્ફૂર્તિ હિંદની ભૌતિક કે રાજદારી પરિસ્થિતિમાં હોય તો! એ સ્ફૂર્તિ વિદ્યાર્થીને સર્વથા હાથોડમરો ન રાખે એ સ્વાભાવિક છે. હાલના માનસને જેને તોફાનમાં ગળી કાઢે એવી પણ અનેક પ્રવૃત્તિઓ વિદ્યાર્થીઓમાં અત્યંત આલસ્ય કરે જ—ત્યારે તેમ જ આજ સમય

એટલે તોફાન, મારામારી, ધાંધળાના નાના મોટા વંટોળિયા વિદ્યાર્થી સમૂહોની આસપાસ ઊડતા જ રહેતા હોય. રેલવે સ્ટેશન, પોલીસ ચોકી અને હરવા ફરવાની જગ્યાઓ વિદ્યાર્થીઓમાં વધારે પડતી સ્ફૂર્તિ લાવી મૂકે છે. પોલીસ કે સ્ટેશન સ્ટાફ સાથે ઝઘડો કરી આવેલા કે પકડાયેલા વિદ્યાર્થીઓને કલાર્ક સાહેબ પોતાની જ બાત જવાબદારી ઉપર હુદ્દીકત બાળુના અરાબર બાતે દોડીને છોડાવી લાવે. અલગત, પછીથી એ વિદ્યાર્થીસમૂહને એવો ધમકાવે કે તેનાથી બે વર્ષ સુધી તો કશું તોફાન થઈ જ શકે નહિ! એ ધમકી એટલે ગાળ નહિ, લાંબું પ્રવચન નહિ, શિખામણનો ધોધ નહિ. આંખ અને મોઢાનો અભિનય, અને ત્રણ ચાર ટૂંકાં ભેરદાર વાક્યો! ધમકી પછી કાઢી મુકાયલા કોઈ વિદ્યાર્થીમાં પાછું ફરીને બેવાની હિંમત ભાગ્યે જ રહેતી. છતાં કોઈની હિંમત બિભરત આવે અને ધમકાવી ચૂકેલા કલાર્ક સાહેબના મુખ ભણી નજર કરે તો તેમનું સ્વાભાવિક સ્મિત પાછું આંખ અને મુખ ઉપર રમતું દેખાય જ!

એક વખત ન્યુ-રેસીડેન્સીના વિદ્યાર્થીઓનું તોફાન ધાર્મિક ચીલે ચઢી ગયું. કોલેજના ક્રિકેટ મેદાનની સામે બેલ-બાગ નામે જોળખાતું જમરૂંખનું વન હતું, અને રહેઠાણની આસપાસ વિશ્વામિત્રીની ખાડીઓ અને કોતરોમાં ભરચક વનસ્પતિ ઊગી નીકળતી હતી. હોળીનો દિવસ આવ્યો. વિદ્યાર્થીઓની ધાર્મિક ભાવનાએ હોળી પ્રગટાવવાનો નિશ્ચય ઉપજાવ્યો. સૂકાં લીલાં લાકડાંની ખોટ ત્યારે ન હતી; વનમહોત્સવ સરકારી રાહે જ ઊજવવાની જરૂર પડે એટલી બધી વનશ્રી ત્યારે ઉજડી ગઈ ન હતી. એટલે લાકડાં વિદ્યાર્થીઓએ ભોગાં કર્યાં. હુકમ ન

હોય તો વિદ્યાર્થી હિમાલય ઉપર પણ ચઢી જાય; હુંકમને જોરે તેને સીડીનું એક પગથિયું પણ ચઢતાં હૃદય ઉપર વ્યથા છિપછ આવે. સળળ નિર્જળ સર્વ વિદ્યાર્થીઓએ લાકડાં લેગાં કર્યાં. Economy of opulence માં—ભરપટ્ટે મદત મળતી વસ્તુઓની વ્યવસ્થામાં કોઈ કરકસર કરે જ શા માટે? લાકડાંનો મોટો ગંજ વાગ્યો. નાનકડો ખાડો ખોદાયો અને વડોદરામાં બીજો કોઈ પણ સ્થળે નહિ પ્રગટી હોય એવી મહા-હોળી મેદાન ઉપર પ્રગટી નીકળી. ચંદ્રને પણ આટે એવો મહાપ્રકાશ અને ધૂણીના ગોટેગોટ નિહાળતાં અગ્નિનો ભય સહુને લાગે એ સ્વાભાવિક હતું. વળી આ ધર્મકાર્ય વિદ્યાર્થીઓએ પહેલી જ વાર કર્યું હતું, એટલે આસપાસના રહે-નાસઓને લાગ્યે જ ખબર પડે કે વિદ્યાર્થીઓ સ્વધર્મના અભિમાનમાં હોળી પ્રગટાવે. એ તો એમ જ માને કે રેસીડેન્સી બાબુએ ભયંકર આગ લાગી હોવી જોઈએ!

વિદ્યાર્થીઓ કાંઈ એક જ ગામના કે એક જ જિલ્લાના ત્યારે આવતા નહિ. એમાં ચરોતરી તત્ત્વ પણ હોય, સૂરતી તત્ત્વ પણ હોય અને ભરૂચી તત્ત્વ પણ હોય. ઉત્તર ગુજરાત અને કાઠિયાવાડ પણ એમાં પ્રતિનિધાન મેળવતાં. સિંધથી પણ ત્યારે વડોદરા કોલેજમાં ભણવા માટે વિદ્યાર્થીઓ આવતા. સિંધમાં કદાચ હોલિકોત્સવ નહિ હોય; પણ ગુજરાત-કાઠિયાવાડમાં તો તેની ઉજવણી આકર્ષક રીતે થવાની. આમ ચતુરંગી વિદ્યાર્થીઓ પોતપોતાના સ્થાનિક અભિમાનને આગળ કરી હોળીના રંગને અનેકરંગી બનાવે જ. હોળી અંગે બિલતસ વચન-ઉચ્ચારણની છૂટ સમાજે આપી હતી, જેને હવે કાયદાથી લઈ દેવામાં આવે છે. અને હું પણ એમ માનું ખરો કે બિલતસ ઉચ્ચારણ

એ સંસ્કારનો પ્રકાશ નહિ, પણ સંસ્કારની-સંસ્કારના દંભની કાળાશ છે. એટલે એ આપોઆપ વાય એ ઇચ્છનીય છે. વિદ્યાર્થીઓ સંસ્કારગ્રાહી હોવાથી બહુ બિભત્સ ઉચ્ચારણમાં નહિ પડ્યા હોય એમ સહુ કોઈ આશા રાખે. પરંતુ જૂમા-જૂમ, ચીસાચીસ અને હોકારાના મિશ્રણથી એ આગનું દ્રશ્ય બની ગયેલું સાંભળનારને લાગે એમાં નવાઈ નહિ.

આસપાસથી લોકો દોડી આવ્યા. એમાં પાસે રહેતા પ્રિન્સિપાલ ક્લાક સાહેબ તો હોય જ. સહુથી ઊંચા તરી આવતા ક્લાક સાહેબે જોઈ લીધું કે કોલેજના એકે મકાનને આગ લાગી નથી, પરંતુ વિદ્યાર્થીઓએ હોલિકોત્સવ બિજવવા માંડ્યો છે !

છોકરાઓ ક્લાક સાહેબને જોઈ ગયા. ગંભીર સુખે હોળીના ભડકાને નિહાળી રહેલા ક્લાક સાહેબને લેતાં જ વિદ્યાર્થીઓનો ઘોંઘાટ શમી ગયો, જૂમો બંધ થઈ અને આખી રેસિડેન્સીના છોકરાઓને શી શિક્ષા થયે તેનો થથરાવતો ખ્યાલ કરતા વિદ્યાર્થીઓ સડ બની ગયા. ક્લાક સાહેબ તેમના સુંદર ભેરદાર ઇન્ડિયનમાં પ્રશ્ન કરે એનો જવાબ બીનઅન્યેજ વિદ્યાર્થીઓ એકાએક તો આપી શકે જ નહિ. બધાને અગ્નેજ સરસ બોલતાં લાગ્યે જ આવડે. હિંમતવાન બેચાર છોકરાઓ 'ક્લાક સાહેબની પાસે આવ્યા, જેમને ક્લાક સાહેબે ચાલુ પ્રશ્ન પૂછ્યો :

‘શું કરો છો ?’

‘કંઈ નહિ, સાહેબ ! પણ આ તો હિંદુઓનો ઉત્સવ બિજવીએ છીએ.’

‘જોઈ જૂમ પાડો તો હિંદુઉત્સવ ન ઉજવાય ?’

કલાઈ સાહેબ જાણતા હોય તો ય કોણ એમને કહી શકે કે યુરોપના દેટલા ય ઉત્સવો સરખો આ જૂનો પાડવાનો ઉત્સવ છે? જરા હળવાશ વર્તનમાં આવે તો ય ચલાવી લેવાય એવો? કોઈએ જવાબ આપ્યો નહિ. વિદ્યાર્થી અવસ્થામાં બાધા દેખાઈ જવાબ ન આપવામાં ઘણા દોષ દંડાઈ જાય છે. કચેરીમાં પણ એ ઈલાજ કદી કામ લાગે ખરો! એક જુદિમાન વિદ્યાર્થી આખા પ્રસંગને ધર્મછાપ આપવા માટે કોપરું અને સાકર મિથિત પ્રસાદ લઈ આવ્યો.

‘Sir! Sir! God’s grace!’

વિદ્યાર્થીએ થાળીમાં મૂકેલો પ્રસાદ ગંદા હાથે ઉપાડી કલાઈ સાહેબ સામે ધર્યો. કલાઈ સાહેબની આંખમાં રમૂજ ચમકી અને તેમણે પોતાનો ગોરો ચોખ્ખો હસ્ત આગળ ધર્યો. હિંદુઓ ઘણી બાબતમાં પશ્ચિમની પ્રજા કરતાં વધારે ગંદા છે એમ આપણે જાણી લઈએ એ જ ઠીક છે. નહાવા ધોવાના આપણા આગ્રહને હિંદુ ધર્મની ખૂબીનાં લાપણો માટે જ આગળ કરવા રાખવો જોઈએ! સ્વચ્છતામાં, સુધડતામાં આપણે ઘણા ઘણા પછાત.

વિદ્યાર્થીએ હથેલીમાં પણ ઊભરાઈ જાય એટલો પ્રસાદ કલાઈ સાહેબને આપ્યો! ત્રિન્સપાલને તો પ્રસાદ વધારે જ હોય ને? થોડો પ્રસાદ વેરાયો, થોડો પ્રસાદ ઢોળાયો—સાકર અને કોપરું લેમાં મળતાં આસણી ઢોળાય જ ને? અને થોડો કલાઈ સાહેબે મેંમાં મૂક્યો પણ ખરો!

થોડી વાર આમતેમ ટહેલી, હાથરમાલ વડે હાથ લૂછતા કલાઈ સાહેબ ‘જૂનો ચોખ્ખો પાડજો!’ એટલું જ કહી ગોલિંગપૂર્વક થોડી વાર લગાડી ત્યાંથી ચાલ્યા ગયા.

શિક્ષાની રાહ જોતા વિદ્યાર્થીઓનો એક દિવસ વીત્યો, એક અઠવાડિયું વીત્યું, એક માસ વીત્યો, પરંતુ કોઈને પણ શિક્ષાનું ફરમાન આવ્યું જ નહિ !

સાત આઠ ગેરહાજર વિદ્યાર્થીઓને કોલેજમાં દાખલ કરવાનાં ફોર્મ એક જ વિદ્યાર્થીએ થોડી થોડી વારે પ્રિન્સિપાલ પાસે સહી માટે લઈ જવા માંડ્યાં. પરસ્પર સહકારની ભાવના વિદ્યાર્થીઓમાં સારી હોય છે-! તેમનું આવે તો એકને બદલે બીજો પરીક્ષા આપી પણ આવે, એવો વિદ્યાર્થીઓનો ઉદાર ભાઈચારો છે. એ વિદ્યાર્થી પોતાના મિત્રોને સહાયભૂત થવાની ધગથમાં ભૂલી ગયો કે તેને પગે તેનાં પગરખાં ડંખતાં હતાં ! અને તેથી તેની ચાલ પકડાઈ આવે એવી હતી. બે નામ આપ્યાં, ત્રણ નામ આપ્યાં, ત્યાં સુધી ક્લાર્ક સાહેબ તેની સામે જોઈ જે નામનું ફોર્મ હોય તે ઉપર સહી કરી ચૂક્યા. ચોથે નામે તેમનાથી રહેવાયું નહિ એટલે તેમણે આંગો કાઢી પોતાના ધુરંદતા સાદે પૂછ્યું :

‘કેટલાં નામ તમે ધરાવેા છો ?’

પકડાતાં જવાબ ન આપવો એ સારામાં સારો માર્ગ કહેવાય. વિદ્યાર્થીએ જવાબ ન આપ્યો. ક્લાર્ક સાહેબે કહ્યું :

‘જેટલાં નામનાં ફોર્મ લાવ્યા હો એટલાં અહીં મૂકી દો !’

વિદ્યાર્થીએ બધા મિત્રોનાં ફોર્મ તેમની આગળ મૂકી દીધાં અને ક્લાર્ક સાહેબે બધા ઉપર સહી કરી ગેરહાજર વિદ્યાર્થીઓને પણ દાખલ કરી દીધા !

આજના જેવી ગિરદી ત્યારે કોલેજમાં નહિ.

૫

કલાર્ક સાહેબ જ્યારે શીખવતા ત્યારે ઘણું સારું. પરંતુ એ શીખવતા જ ઘોડું. એમની છાપ ભારે. વર્ષો પછી નિવૃત્ત થયા પછી તેમનું અવસાન થયું. તેમનાં વિધવા પત્ની વડોદરા ખેંડના મુખ્ય કરતા દારવતા મિ. રેન્ડલ નામના અંગ્રેજ મેનેજરની સાથે પરણ્યાં પણ ખરાં. એ મિ. રેન્ડલ અને કલાર્ક સાહેબનાં પત્ની વચ્ચેના સંબંધની વચમાં વચમાં—હું નોકરીએ લાગ્યો ત્યારે—વાત આવતી અને હું ઠાને હાથ મૂકતો. પ્રેમ-કિસ્સા જાતવા માટે કિશોર વય કે યૌવન જોઈએ; એટલું જ નહિ, પ્રૌઢ અવસ્થામાં પ્રેમનાટકો ન રચાય એમ ત્યારે મારી માન્યતા હતી. મારી એ માન્યતાને પહેલો ફટકો પડ્યો નિ. રેન્ડલ અને મિસિસ કલાર્કના લગ્નસંબંધથી. ત્યાર પછીના અનુભવો કહે છે કે મારી એ માન્યતા ભૂલ ભરેલી હતી. એ જુલનો ખ્યાલ આવતાં જાતિવિષયક સ્ખલનો અગર જેને જનતા સ્ખલનો માને છે તે તરફ અત્યંત ઉદારતા દેખાવવા હું મથ્યો છું. દૂષિત મનાતા પ્રસંગો ઉપર જલ્લાદની નજરે જોવાની જરૂર નથી. નીતિધર્મંડ પ્રત્યે મને હસવું આવે છે—કદાચ તિરસ્કાર પણ.

આનો અર્થ એમ નહિ કે હું નીતિને તરછોડવાની તરફેણ કરું છું. નીતિ પ્રત્યે મને નફરત નથી—માન છે. પરંતુ જે સામાજિક વર્મણોમાંથી ધૂમરીઓ ખાતું આપણું જીવન વહી રહ્યું છે એ વર્મણો નીતિની વ્યાખ્યાને ફેરવી નાખે છે, નીતિ વિષે અનેક ભ્રમ ઉપજાવે છે, અને નીતિને સમજી શકાય નહિ એવી ચૂંચી ઓળી મૂકે છે. વળી ચિઠ્ઠી ચોટેલી નીતિ

એ સર્વથા સાચી જ હોય એમ પણ ન કહેવાય. જિલ્લમંગળ, મહાત્મા મૂળદાસ, લક્ષ્મી દેવ દયારામ ..એમના કરતાં આપણે શું વધારે નીતિમાન?

હું કોલેજનાં મારાં છેલ્લાં વર્ષોમાં હોઈશ ત્યારે ગુજરાતને - કહો કે હિંદુલરના સુચિહિત સમાજને ચમકાવતો એક પ્રસંગ બન્યો. દયારામ ગીડુમલ સરખા બ્રહ્મર્ષિનું માન પામેલા ગૃહસ્થે પોતાના જ મિત્ર - સુધારક છતાં પરમ ભક્ત - સા.હત્યકાર નરસિંહરાવ દીવેટિયાની સુપુત્રી બિર્મિલા સાથે હયાત પત્નીએ લગ્ન કર્યું. સમાજમાં ઉડાપોહ ઘણો થયો. ટીકાઓ દેખી ઘણી આવી; એથી ચે વધારે મુખટીકાઓ વહેતી મુકાઈ. એ કાર્યને લઈ આપણે વખાણપાત્ર ન માનીએ; છતાં મને ખીણ રીતે ચમકાવતો એક પ્રશ્ન જરૂર ઊપજ્યો :

‘આપણે ટીકાકારો ખરેખર દયારામ કે બિર્મિલા કરતાં વધારે નીતિમાન હોઈશું ખરા? એ જ સંયોગોમાં કોઈ પણ મુકાય તો?’

મંથનમાં પડેલા મારા હૃદયે એટલું તો જરૂર કહ્યું કે દયારામ ગીડુમલ કે બિર્મિલા કરતાં શ્રેષ્ઠ સ્થાને બેસવાની મનસા, વાચા અને કર્મણા, મારી શક્તિ તો નથી જ. મારાથી તેમની કે દોષની ટીકા ન જ થાય.

એ સમયના મારા મનોમંથનને સૂચવતી એક કવિતા પણ મારાથી લખાઈ ગઈ, જે ‘શક્તિ હૃદય’ નામના મારા નાટકમાં મેં ગૂંથી છે.

‘અહ સંતજી ! પગ પાવણી પરથી
જુઓ આ ખસી ગયો.’

‘ઉપાલંભમાં પણ હું ભૂલ્યો ન હતો કે જેને હૃદયીને હું

લખું છું તે સંત તો છે જ !

નીતિના પ્રશ્નની ચર્ચા વખતે મારી અને પ્રિન્સિપાલ કલાર્કની વચ્ચે ઊપજેલા એક ધર્ષણને પણ હું યાદ કરી લઉં.

કોલેજમાં બંધાયેલા મારા મિત્રમંડળને વાંચનનો ઘણો જ શોખ. તેમાં ચે, આજની માફક ત્યારે progressive-પ્રગતિશીલ ગણાવાના વિદ્યાર્થીઓને શોખ હોય એ સ્વાભાવિક ગણાય. શૌ-ઇન્સેનનાં નાટકો, સોશ્યાલિઝમ-કમ્યુનિઝમના તે સમયે બંડખોર ગણાતા વાદ, સ્ત્રીસ્વાતંત્ર્યના સિદ્ધાંતો અને બીજી પ્રશ્નોની ચર્ચા કરતાં પુસ્તકો વાંચી જ્ઞાન મેળવવા કરતાં પણ જ્ઞાન મેળવ્યું છે એવો દેખાવ કરવાની વધારે વૃત્તિ રહેતી હોવી જોઈએ. એ વૃત્તિ વાંચનને વિપુલ બનાવતી.

પ્રગતિશીલ દેખાવાનાં હવાતિયાં મારતા અત્યારના દોઢ પણ લોકસ પ્રધાનોથી ચક્રાવાતાં ભારતીય રાજ્યો કરતાં ઘણી ઘણી વધારે પ્રગતિ સાધી ચૂકેલા શ્રીમંત સયાજીરાવના વડોદરામાં ત્યારે લોકશિક્ષણની એક બાબુ સાચવતી પુસ્તકાલય પ્રવૃત્તિનો આરંભ થઈ ચૂક્યો હતો અને મારા જીવનને અત્યંત ઉપકારી નીવડેલું વડોદરા-સેન્ટ્રલ લાયબ્રેરી-મધ્યવર્તી પુસ્તકાલય સ્થાપન થયું હતું અને વાંચન-શોખનો વિપુલ પ્રમાણમાં વધારો કરતું હતું. આનો લાભ મેં બહુ જ લીધો છે. કેટલાંક બીજા વિષયક પુસ્તકો વચે પહોંચેલા અને વિશિષ્ટ અભ્યાસીઓને જ આપવામાં આવતાં હતાં, અને એ પ્રજ્ઞાવિદ્ધ સાચી જ હતી. છતાં પુસ્તકાલયનું સંચાલન કરતા પરિચિત ભાઈઓની સહાયથી હેવલોક એલીસની સુપ્રસિદ્ધ Psychology of Sex નામની પુસ્તકમાળા અમારા મિત્રવર્તુલમાં વંચાવા લાગી. એ માળામાંનો છેલ્લો ભાગ Sex in

Relation to Society મારા હાથમાં આવ્યો અને મારે પંદર વીસેક દિવસને માટે જનારસ જવું પડ્યું. એ જ સમયે અમારા પ્રિન્સિપાલ કલાર્ક સાહેબે પુસ્તકાલયમાંથી એ જ પુસ્તકની માગણી કરી. હું વડોદરામાં જ હોત તો એ પુસ્તક તન્દાળ પાછું આપી દેત. પરંતુ હું તો બહારગામ હતો. તપાસ થઈ કે આ જરૂરી ગુપ્ત રખાતું પુસ્તક કોલેજના પ્રિન્સિપાલ માગે છે છતાં મળતું કેમ નથી? ખબર પડી કે કોલેજના સિનિયર બી.એ. કક્ષાસમાં ભણતા એક વિદ્યાર્થીને નામે એ પુસ્તક ચઢેલું હતું. એ વિદ્યાર્થી તે હું. કોલેજમાં ત્યારે હું હાજર નહિ; અને કદાચ ગેરહાજર રહેવાની મેં રત્ન લીધી પણ નહિ હોય. એટલે હું બે પ્રકારનો ગુનેગાર અકસ્માત બની ગયો. વિદ્યાર્થીઓએ વાંચવાં ન જોઈએ એવા પુસ્તકો હું વાંચતો હતો એ એક દોષ; અને બીજો દોષ એ કે વગર રત્નએ હું ગેરહાજર રહ્યો હતો! કોલેજમાં આવતા બરાબર મારે પ્રિન્સિપાલ પાસે હાજર થવું એવો હુકમ પણ નોટીસ બોર્ડ ઉપર ચોટાઈ ગયો!

હું તોફાની વિદ્યાર્થીમાં ગણના પામ્યો ન હતો. કોઈ પ્રોફેસરને વધારે મળવાની અને તેમની મહેરબાની શોધવાની પ્રતિભામાં કદી જાગી ન હતી. અને વગર રત્નએ ગેરહાજર હોવામાં હું એકલો જ ગુનેગાર ન હતો એમ હું બચતો હતો. વળી કોલેજમાં એક પણ વિષયનું શિક્ષણ—ત્યારે તેમ આજ—પ્રોફેસરની સહાય વગર ન જ આવડે એમ માનનાર હાન વિદ્યાર્થીઓ બહુ જ ઘોડા હશે એમ મને લાગે છે—જ્ઞાનના વિષયો બાદ કરતાં પ્રોફેસરના વ્યાખ્યાનો ચૂકી જવાથી ઈ મહાન પ્રાપ્તિ ગુમાવ્યું એવો ભાવ પણ લાગે જ કોઈ

પ્રોફેસર ઉત્પન્ન થવા દે છે. આવાં આજ અનેત્યારે પણ સત્ય લાગતાં કારણો વ્યવસ્થિત સંસ્થામાં લાગ્યે જ ચાલી શકે. એટલે કોલેજમાં આવતાં બરોબર મિત્રોએ સમાચાર આપ્યા, મોટીસ ઝોડ ઉપરના આમંત્રણે ખાતરી કરાવી—કારણ એવી ખાતરી વગર કોલેજના મિત્રો વગર આમંત્રણે પણ પ્રિન્સિપાલને લેટો કરાવવા શૂકે નહિ એ પણ સંભવિત ગણાય. બેકે મારું મિત્રવર્તુલ એવી practical jokes અંગત ઉદ્દેશમાં લાગ્યે જ ઊતરતું; અને હું પ્રિન્સિપાલ પાસે સભ્યતાપૂર્વક હાજર થયો.

પ્રિન્સિપાલ આપણા હૃદયને અસર થાય એવી હજે—ગાંધિયં શૂક્યા વગર—ખૂબ ધુરક્યા. પંદર દિવસની મુદત થઈ ગઈ હોવાથી પુસ્તક તો મેં બનારસથી જ પુસ્તકાલયમાં મોકલી દીધું હતું જે પ્રિન્સિપાલને મળી પણ શૂક્યું હતું. હું ન વાંચવા યોગ્ય પુસ્તકો વાચું છું એવો આરોપ તેમણે સીધો કદી મૂક્યો જ નહિ. English Prudery—અંગ્રેજોની જગતબ્રાણીતી મુગાળ વૃત્તિ પણ એમાં કારણરૂપ હોય; બેકે એ ન વાંચવા સરખું ગણાતું પુસ્તક લખ્યું હતું એક મહાન અંગ્રેજ ફિલસૂફ અને એ વાંચવું હતું પણ એક અંગ્રેજ પ્રિન્સિપાલને! અને ક્રૂર વગર રત્નએ ગેરહાજર રહેવાના કારણને આગળ કરી અંગ્રેજ ઓનર્સનો અભ્યાસ મારી પાસેથી છોડાવી નાખવાની મને તેમણે ધમકી આપી—જેમાં કોલેજ સદંતર છોડવાની પણ ધમકી સમાઈ હતી. હિંદુકુટુંબ, કુટુંબના રીતરિવાજ, અને કુટુંબની મુશ્કેલીઓ—તેમાં જે આર્થિક અસ્થિરતા અનુભવતા મારા સરખા કુટુંબની મુશ્કેલીઓ—આગળ કરવાથી ટાંઈ વળે એમ ન હતું. શુનાની માફી આપવા મેં એકબે વાક્યમાં વિનંતી કરી. ત્યારે—તેમ જ આજ પણ—હું વધારે

પડતો માની—અભિમાની છું એ હું જાણું છું. મારું મિથ્યા-
ભાન મને એક પાસ અત્યંત અતડો ઝનાવી રહ્યું છે અને
બીજી પાસ અત્યંત મળતાવડો—મળતાવડા કરતાં પણ વધારે
વેવેકી ઝનાવી શક્યું છે એની મને ખબર છે. કદી કદી મારા
પુસ્તકોપત્ત પૃથક્કરણ કરવાની હું તક લઉં છું ખરો !

રાજ્યકર્તાની અદાથી પ્રિન્સિપાલ સાહેબે મને કહ્યું :
'Await my decision—મારા નિર્ણયની રાહ જુઓ.'

અને હું જહાર નીકળી આવ્યો. મને સલાહ મળી કે
મારે લેખિત માફી માગવી અગર મિનિસ્ટ ક્લાર્ક પાસે જઈ
રહી પડતું! કેટલા ય વિદ્યાર્થીઓ મિનિસ્ટ ક્લાર્ક પાસે જઈ
ક્લાર્ક સાહેબના ગુસ્સાભર્યા નિર્ણયો ફેરવાવી લાવતા હતા
એની મને ખબર હતી. બેમાંથી એકે બાબુએ હું ઢળી શકું
એમ ન હતું.

મેં ક્લાર્ક સાહેબના નિર્ણયની રાહ જોઈ. મને ઝોનર્સ
અંગ્રેજી શીખવતા એક મદ્રાસી પ્રોફેસર રત્નસ્વામીએ મને
અનિચ્છનીય પુસ્તકના વાંચન વિષે વાત કરી. મેં તેમને હકીકત
સમજાવી—અને વધારામાં એ દલીલ કરી કે પુસ્તક હું એક
પરિણીત પુરુષ તરીકે વાંચતો હતો. ત્યારે મારું લગ્ન થઈ ચૂક્યું
હતું. અને આવો આરોપ ખુલ્લી રીતે મારા ઉપર ન મૂકતાં
ક્લાર્ક સાહેબ મનમાં રાખી કેમ બીજા આગળ ફરિયાદ કરતા
હતા એ બદલ મેં મારો સ્પષ્ટ અણગમો જાહેર કર્યો.

આમે પ્રોફેસર રત્નસ્વામી સિવાય બીજા એકે પ્રોફેસર
આબી સરખી કાગળથી પણ ઝોનર્સ અંગ્રેજી શીખવતા ન
જ હતા. પ્રિન્સિપાલનો ખાસ કચો નિર્ણય આવ્યો નહિ;
કોલેજમાં મારું લખતર ચાલુ રહ્યું; લગભગ મારી ત્યારની પરિ-

સ્થિતિ અંગે કોલેજની શ્રીમાંથી અડધી પોણી સુક્ષિત આપવાની લેખી માગણી નામંજૂર કરી; પહેલા વર્ગની નજીક આવે એટલા ગુણ સાથે હું અંગ્રેજી ઓનર્સમાં સેકન્ડ ક્લાસમાં આવ્યો. પસાર થયેલા વિદ્યાર્થીઓમાં મારા બધા કરતાં વધારે ગુણ - marks - આવ્યા, અને મને કોલેજના ફેલો તરીકે નીમવાનો પ્રસંગ આવ્યો ત્યારે પણ મારે કાને વાતો આવવા લાગી કે મારા અનિચ્છનીય વાંચનના પ્રસંગને ક્લાઈસાહેબ હજી ભૂલી ગયા નથી.

છતાં તેમણે મારી જ ફેલો તરીકે નિમણૂક કરી અને થોડા જ માફસ માટે મારો પ્રથમ વર્ગ ગયો એ બદલ દિલગીરી પ્રદર્શિત કરી. એ પછી - આટલા જ પ્રસંગ સિવાય - મારો ક્લાઈસાહેબની વચ્ચેનો સંબંધ બહુ સારો રહ્યો. પ્રિન્સિપાલમાંથી તેમને કેળવણી ખાતાના વડા તરીકે બદલવામાં આવ્યા ત્યારે શ્રી સયાજી સાહિત્યમાળાને અંગે તેમ જ વિજ્ઞાનકોષને અંગે પણ હું તેમના ઠીક ઠીક પરિચયમાં રહ્યો. In Kerala (કેરલ પ્રદેશમાં) એ નામનું તેમણે અંગ્રેજીમાં પ્રસિદ્ધ કરેલું પુસ્તક તેમણે મને ઘેર બોલાવીને ભેટ આપ્યું. તેમનામાં બહુ જ લલમનસાઈ હતી, માણસાઈ હતી, એનો મને વિદ્યાર્થીઅવસ્થા પછી પણ અનુભવ થતો રહ્યો. તેઓ વિદ્યાર્થીઓની પ્રીતિ અને માન સંપાદન કરી શક્યા હતા, અને તેમના શોકજનક અવસાન પછી તેમનું સ્મરણ કોલેજમાં જળવાઈ રહે એ અર્થે ફાળો ભેગો કરવાના આગેવાન વિદ્યાર્થીઓના પ્રયત્નમાં કાંઈ સહાય કરી શકાય એ અર્થે 'શંકિત હૃદય' નામનું મારું નાટક પણ મેં લખી આપ્યું, જેની લજ્જવણીમાંથી સ્મારક દાખામાં ઠીક ઠીક રકમ પણ ભેગી થઈ.

એ કાળનો હજી પણ લાલ વિવાર્થાએને મળતો હશે એમ હું આશા રાખું છું.

વ્યક્તિઓમાં રાષ્ટ્રીય લક્ષણો કેમ વ્યક્ત થાય છે એનું કલાક સાહેબ એક સરસ દૃષ્ટાંત કહી શકાય. આલસાઈમાં કોઈ પણ હિંદુ કરતાં તેઓ ઊતરતા ન હતા, છતાં રુઆળમાં તેઓ કોઈ પણ હિંદવાસી કરતાં ચઢી જાય. આપણી ધમકાવવાની ઢબ-સાતાપીળા બની જવાની, ધમપછાડ કરવાની, જરૂર કરતાં અવશ્ય વધારે બોલવાની, ગાળભર્યાં નામ-વિશેષણ ફેંકે રાખવાની અને આસપાસ એક ગાઉ સુધી સભળાય એવી ખૂમો પાડવાની-એમાંનું કશું જ કલાક સાહેબમાં નહિ.

છતાં નાની વાતને મોટું સ્વરૂપ આપી દેવાની-pass કરવાની-શક્તિ તેમનામાં ઘણી ભારે! ફિલોસોફીના પ્રોફેસર શ્રી ડાહ્યાભાઈ પુરોહિત પોંડીચેરીમાં શ્રી અરવિંદ ઘોષને મળ્યા, એ ગુના બદલ અંગ્રેજી રાજ્યદળાણને વથ થઈ તેમને નોકરીમાંથી ખસેડવાની વડોદરા રાજ્યને પટેલી ફરજ પ્રસંગે કલાક સાહેબે શ્રી પુરોહિત વિરુધ્ધ કરેલી દલીલો સરકારી રાહે મને વાંચવાનો પ્રસંગ મળેલો! નજીવી, સાહજિક, રાજકીય તત્ત્વ રહિત, જૂના પરિચિત મિત્રની સલાહાતને ગંભીર સ્વરૂપ આપવાની અંગ્રેજોની-અને અંગ્રેજ કલાક સાહેબની શક્તિનો મને ઠીક પરિચય મળ્યો.

એ વાંચતી વખતે કોલેજમાં અનિચ્છનીય પુસ્તકવાંચન અંગે મને જાણુ પણ કયાં વગર કલાક સાહેબે કરેલી ધમાલ ઠીક ઠીક યાદ આવી. પુસ્તકોમાં જરૂર ભેદ પાડવા પડે છે. કાચી વયમાં અમુક પુસ્તકો-ખાસ કરી જાતીય પ્રશ્ન છણતાં પુસ્તકો વિવાર્થાના હાથમાં ન જ સુકાય એ હું માનું છું.

સાથે સાથે જાતિવિષયક જ્ઞાન, સાચું તંદુરસ્તી ઉપજાવતું જ્ઞાન, ગાંભીર્ય અને જવાબદારી ઉપજાવતું જ્ઞાન વિદ્યાર્થીવર્ગમાં ફેલાય એ ઇચ્છનીય છે એવો મત હવે શિક્ષણશાસ્ત્ર વધારે પ્રમાણમાં સ્વીકારતું જાય છે એ પણ નોંધવું જોઈએ.

અને એ પુસ્તક વાંચવાથી જ હું સ્વાભાવિક રીતે યાત્ર એના કરતાં વધારે ખરાબ માણસ બની ગયો નથી એની ખાતરી કલાક સાહેબના જીવન દરમિયાન જ મેં પરોક્ષ રીતે આપી હતી એમ નમ્રપણે હું માનું તો કાંઈ હરકત છે ?

૬

હાઈસ્કૂલના હેડમાસ્ટર દોરાબજી પટેલ પણ કોલેજમાં આંગેલ શીખવતા—એકાદ બે વર્ષને માટે. તેમનું શિક્ષણ સરસ હતું; અને શિક્ષણમાં સમૂજનું તરવ તેઓ એવી સરસ રીતે ઉમેરતા કે તેમના વર્ગમાં જવું એ અમારે મન આનંદનો વિષય હતો. બહુ નવાઈ જેવું એ સત્ય છે કે શિક્ષણને આનંદમાં ફેરવી નાખનાર શિક્ષકો—હાઈસ્કૂલ અને કોલેજમાં—બન્ને પારખી હતા : હાઈસ્કૂલમાં વાડિયા અને કોલેજમાં દોરાબજી. શિક્ષકો મોટા અને નાના મુખ્યત્વે બે પ્રકારની અસરો ઉપજાવે છે : એક માથું દુખવાની અને બીજી નિદ્રાની. નિદ્રા ઊડી જાય અને દુખતું માથું પણ ઊતરી જાય એવું અપૂર્વ શિક્ષણ આપનાર આ બન્ને પારખી શુરુઓને હું ઘણી વાર યાદ કરું છું. રજો કોઈ એમ માને કે આ બન્ને શિક્ષકો માત્ર હસાવી જાણતા હતા ! નહિ, તેમનું આપેલું શિક્ષણ નક્કર હતું.

શિક્ષણ અને આનંદનો સમન્વય કરનાર શિક્ષક વગર શિક્ષણ વેક રૂપ બની રહે છે. શિક્ષણ જાતે પણ હવે તો ગણિત.

ન્યાય કે ફિલસૂફી સરખું શાસ્ત્ર બની ગયું છે—બીક લાગે એવું. એને આનંદને અજવાળે કાણ બિગળું દરશે ?

દોરાબજી પટેલ હાઈસ્કૂલમાં પાઠ્ય ગયા—અમારી ભારે દિલગીરી વચ્ચે, અને અમેરિકાથી એક હિંદી ખ્રિસ્તી સેમ્યુઅલ નેશી અંગ્રેજીના પ્રોફેસર તરીકે આવ્યા. ઉંચા, ઠીક ઠીક દેખાવડા, વક્તા તરીકે આપણને ગમે એવા પ્રોફેસર નેશી ઠીક ઠીક આનંદી પણ હતા, મળતાવડા પણ હતા અને વિદ્યાર્થીઓને પ્રિય થઈ પડે એવા શુણ્ણ ધરાવતા. જ્ઞાન સારું, પરંતુ હિંદુસ્તાનની હવા કે હિંદી કોલેજોની હવા જ કદાચ પશ્ચિમની કોલેજો કરતાં જુદી હશે ! પ્રોફેસર નેશી ઝડપથી સામાન્યતામાં ઊતરી ગયા, અને વિદ્યાર્થીપ્રિય રહેવા છતાં તેમના શિક્ષણનું રેઢિયાળપણું ધીમે ધીમે સ્પષ્ટ થવા લાગ્યું. તેઓ ગૃહકલેશથી પીડાતા હતા એવી વાતો પણ સાંભળવામાં આવતી. તેમને જે આશાઓ સહ લાવવામાં આવ્યા હતા તે પૂર્ણ થઈ ન હતી એમ પણ તેમની ફરિયાદ હતી એમ કહેવાતું. વાઈસ—પ્રિન્સિપાલનું સ્થાન તેમને મળશે એવી કદાચ તેમની ધારણા હતી. આવક કરતાં વધારે ખર્ચ તેમને થતો હતો, અને કદી કદી વિદ્યાર્થીઓ પાસેથી ઉછીના પૈસા માગવાની સ્થિતિએ પણ તેઓ આવી જતા હતા એનો મને જાતઅનુભવ પણ હતો. પ્રોફેસર પણ માનવી છે એ કદી ન ભૂલવું જોઈએ. ગૃહ-વાતાવરણ અને તેને સ્થિર, શાન્ત રાખનાર આર્થિક વાતાવરણ પણ શિક્ષણકાર્યને ઉત્તેજિત કરે એવું નહોતું જોઈએ, અને તેમ ન હોય તો શિક્ષણ ઉપર તેની ભારે અસર થાય છે એનો સ્વીકાર શિક્ષણશાસ્ત્રો કર્યો છે કે નહિ તેની ખબર મને ન જ હોય.

પરંતુ ગૃહપાતાવરણના પ્રશ્નમાં અંતે નસીબ ઉપર જ સહુએ આધાર રાખવો રહ્યો ! અને આર્થિક વિટંબણાઓ પ્રોફેસરોની જ નહિ પરંતુ સહુની દિવસે દિવસે વધતી જ જાય છે એ સ્વાનુભવ નહિ પરંતુ સર્વાનુભવ છે. ગૃહજ્વલેશ કે ગ્રેમની નવીન છોળના પ્રભાવે વિદ્યાર્થિનીઓ ઉપર ભૂરખી નાખનાર પ્રોફેસરો એ સમયે વડોદરા કોલેજમાં ન હતા, એને અમારા યુગનું 'પછાતપણું' કે અવિકસિતપણું સૂચવે છે એમ કોઈ કહે તો અમારે મસ્તક નીચું જ ઢાળવું રહ્યું ને ?

કોઈ પણ બહાના નીચે સ્વીકૃત ફરજ બજાવવામાં શિથિલતા આવે ત્યારે બાણુવું કે વ્યક્તિ અને સમાજ નીચે ઊતરે છે. શિક્ષણમાં ખાસ પ્રોફેસરોને કદાચ છત્તકાતું ધન નહિ મળતું હોય, છતાં આર્થિક સ્વસ્થતા તો ઠીક પ્રમાણમાં હોય છે એમ ખીન્ન નોકર-સમૂહોનો વિચાર કરતાં સહજ લાગે એમ છે. તોય શિક્ષણની ઊંચામાં ઊંચી કોલેજ સરખી સંસ્થા અને કાલેજોને દોરવણી આપતી આપણી યુનિવર્સિટીઓમાં ઊભરાતાં અસંતોષ, વેરઝેર, પક્ષાપક્ષી, કાવાદાવા, પડયત્રો, મારું તારું, ખટપટ અને માનવ નીચતાના વમળોને ઝોળખાવી રહેલાં 'કાંઈ કાંઈ નામો' નીચે પરિચિત થયેલી પ્રવૃત્તિઓ આખોં મીંચીને ચાલનારના પણુ જોવા-સાંભળવામાં આવ આવતાં રહે છે અને શિક્ષણસંસ્થાઓ વિશ્વાદ્વના આદર્શ આપવાને બદલે કોઈ છૂપી પોલીસની કચેરી, બાસુસમંડળનું મિલન, સત્તા જૂંટવવા તલપી રહેલા કોઈ રાજકીય પક્ષની મધરાતે મળતી છૂપી સભા કે યુદ્ધ ચડેલા દેશોના પરદેશ મંત્રીઓની પરિવદનો ભાસ આપી રહે છે. સ્વતંત્ર ભારતનું ભણું ઇચ્છનાર સહુ કોઈ જરૂર નથી લે કે આપણી શિક્ષણસંસ્થાઓ પણ આપણુ વ્યક્તિગત

અને સામાજિક દોષોથી ઊભારાઈ નહોતી છે. એના સરખું દેશનું શીશું દુર્ભાગ્ય પણ ન જ હોય !

હૃદયૂત થતા લેફ્ટરરો અને માતૃભાષામાં શિક્ષણ આપતા આપણા કહેવાતા પ્રોફેસરો તરફનો આજનો વર્તાવ આપણા ઉચ્ચ શિક્ષણના મોવડીઓની અધમતાનો એક લડકા સરખો પુરાવો દેખી શકાય એમ છે.

દોળાવ આવતાં નીચે જ ગળડી પડાય છે ! અને હાથે ચઢવું તો અઘરું જ છે ! સહુની સાથે લેખકો પણ એ સત્ય ધ્યાનમાં રાખે ! હું લેખક હોવાનો ધમક સેવતો હોઉં તો હું પણ !

દક્ષિણ હિંદના - ઘણું કરી તામિલ પ્રદેશમાંથી આવેલા પ્રોફેસર રત્નસ્વામી પણ અમારા અંગ્રેજ ભાષા શીખવનાર પ્રોફેસર. અંગ્રેજીમાં પોતાનું નામ ‘રત્નસ્વામી’ ઉત્ત્યાર થાય. એમ લખતા હતા. દક્ષિણ હિંદની ભાષાઓ શીખવાનો ગુજરાતે જરા ચ ઉત્સાહ સેવ્યો નથી. હિંદી અને બંગાળી આગળ આપણે અટકી જઈ એ છીએ. દક્ષિણની ચાર ભગિનીભાષાઓ પ્રાચીન. અને વિકસિત સ્વરૂપે કરોડો હિંદવાસી ભાઈઓની વેળરી બની રહી છે. તામિલ, તેલુગુ, મલયાલમ અને કાનડી. આપણા ગુજરાતી વ્યાપારીઓ ઠીક ઠીક પ્રમાણમાં એ પ્રદેશનો નિવાસ કરી રહ્યા છે. શંકરાચાર્ય, રામાનુજાચાર્ય અને વલ્લભાચાર્ય એ પ્રદેશમાંથી પધાર્યા અને આપણા ધર્મનું તેમણે શુદ્ધીકરણ કર્યું. એ પ્રદેશમાંથી કેટલાક દીવાનો પણ વડોદરા રાજ્યમાં આવી ગયા; છતાં એક ભણેલા ગુજરાતી તરીકે એ દક્ષિણ હિંદ વિષે હું એટલું જ બાણુ છું કે વલ્લભીલ નામના એક સુપ્રસિદ્ધ કવિ એ બાણુના છે; લાંબામાં લાંબાં નામો એ પ્રદેશમાંથી મળી આવે.

છે.—ઉર્દૂ-પારસી નામલિધાન પૂરાં ઉચ્ચારીએ તો તેમના હરીફ સરખાં; તામિલ ભાષામાં અતિ પ્રાચીન રામાયણ રચાયેલું છે; ભરત નાટ્યમનું શુદ્ધ સ્વરૂપ દક્ષિણમાં મળી આવે છે; કથકક્ત્રી નૃત્યપ્રકાર ત્યાંની વિશિષ્ટતા છે; ત્યાંનાં મંદિરો કલાના નમૂનારૂપ છે; ગીલીઢંડાની રમત તેલુગુ ભાષામાંથી કે એ પ્રદેશમાંથી ગુજરાતમાં આવી હશે; અને એ બાબતના ઇટલી ઢોસા નામની વાનીઓએ આપણા પાકથાસ ઉપર આક્રમણ કર્યું છે!

આ ઉપરાંત તેલુગુ ભાષામાં લગ્નવાચકું એક નાટક ઉટ્ટીમાં જોયું હતું. ભાષામાં બળ હતું, એમાં ઘણા સંસ્કૃત શબ્દો હતા, અને પૃરું થયું ત્યાં સુધી વગર સમજ્યે આખું નાટક મેં જોયું હતું, એ સિવાય બીજું કંઈ યાદ નથી. અને સંસ્કૃત કે તેલુગુ એમાંથી એકે ભાષા મને આવડતી નથી !

તેલુગુ એ જ તૈલંગણ પ્રદેશ હશે ! બાપું નામના તૈલંગણના સેનાપતિએ ગુજરાત ઉપર ચડાઈ કરી હતી એમ કોઈ ઇતિહાસમાં વાચ્યું હતું એમ યાદ છે—જોકે એમાં ગુજરાતનું ભાગ્યે કંઈ ગૌરવ હશે. ગુજરાતના ગૌરવ સરખા કનૈયાલાલ મુનશીએ રચેલી ‘પૃથ્વીવલ્લભ’ની કથામાં આવતો તૈલંગણ તૈલંગણનો જ હશે ! જોકે એ વાર્તા સાથે માગવાને સંબંધ છે, ગુજરાતને નહિ.

દક્ષિણ હિંદના મારા જ્ઞાનનો આ સરવાળો !

ગ્રો. રત્નસ્વામી બહુ જિંદા અભ્યાસી હતા. રોમન કેથલિક પંથના આ ખ્રિસ્તી શિક્ષકની ભાષા તથા ઇતિહાસનું જ્ઞાન જિંદું હતું. વર્ગના—મોટા વર્ગના શિક્ષણમાં તેઓ બહુ સારી અસર ઉપજાવી શક્યા નહોતા, પરંતુ બી.એ ના નવા શિક્ષણક્રમમાં અંગ્રેજી ઓનર્સ—માનતર્યો કેમ નવો દાખલ થયેલો

મેં લીધો ત્યારથી હું તેમના સહજ નિકટ પરિચયમાં આવ્યો અને બી.એ.નાં બે વર્ષમાં મને તેમના વિશાળ વાંચન અને જ્ઞાનનો બહુ સારો અને આજ પર્યંત યાદ રહે એવો અનુભવ થયો. ભાષાશાસ્ત્ર (Philology) અને અલંકારનો શ્રેષ્ઠ મને તેમના શિક્ષણમાંથી મળ્યો; અને હવે તો અભ્યાસ માટે સમય એછો જ રહે છે છતાં શબ્દ, અર્થ અને રસાલંકારમાં વારંવાર પ્રવેશ કરવાનું મને મન થાય છે, એ રત્નસ્વામીના શિક્ષણનો પ્રતાપ હું માનું છું.

રત્નસ્વામી શાંત પણ ઘણા મજાતાડા હતા. મારા હૃવનમાં કોઈ પણ પ્રોફેસરે મને આનું આમંત્રણ આપી ઘેર જોલાવ્યો હોય તો તે રત્નસ્વામીએ. વિદ્યાર્થીઓને વ્યક્તિગત કે નાનકડા સમૂહમાં આમંત્રણ આપવું, આજ્ઞાપાતળાં આ કે કાચુકોરું ખવરાવવાં, તેમને ટેનીસ, બેડમિન્ટન, પીંગપોંગ કે પત્તાં રમીડી ખૂબ નિકટ લાવવા અને વિદ્યાર્થી તથા શિક્ષક વચ્ચે આપ્ત-પણું ઉપજાવવું એ શિક્ષણશાસ્ત્રે આવશ્યક માન્યું છે કે કેમ તે હું જાણતો નથી. આવશ્યક મનાયું હોય તો તેનો બહુ ઉપયોગ થતો જોયો નથી - આજ પણ. પરંતુ રત્નસ્વામીનો એ પ્રયોગ મને બહુ ગમ્યો હતો. એ પ્રોફેસરનો લાલ વડોદરા કોલેજને થોડો જ મળ્યો. એમની પ્રથમ પસંદગી વખતે જાણુએ મુકાયેલા પ્રો. સોઆરીસને ફેટલેક વર્ષે તેમની ઉપર ધધારે પગારમાં લાવીને બેસાડવામાં આવ્યા અને સ્વાભાવિક રીતે જ રત્નસ્વામીનું આત્મમાન ઘવાયું, તેમણે વડોદરાની નોકરી છોડી અને પછી તો એક યુનિવર્સિટીના વાઈસ ચાન્સેલર પણ બન્યા, હિંદી ધારાસભામાં ડેપુટી સ્પીકર કે સ્પીકર તરીકેનું માન પણ મેળવ્યું અને હિંદના રાજકીય ખ્રિસ્તી નેતા તરીકે

પણ તેઓ ઝગઝગા હતા. કોલેજ છોડ્યા પછી તેમનો સંબંધ રહ્યો નહોતો.

કોઈ પણ પ્રોફેસર કે શિક્ષક સાથે પત્રવ્યવહાર કે અંગત સંબંધ મેં કેળવ્યો નથી. મારું અતઃપણુ એમાં કારણુ રૂપ હોય. અતિ નિકટતા ભાગ્યે જ હું કોઈ સાથે કેળવી શક્યો હોઉં.

એક વર્ષ કોલેજના પ્રિન્સિપાલ ક્લાર્ક ચાર્લ મહિના વિદ્યાયત ગયા ત્યારે વાઇસ પ્રિન્સિપાલ મી. બેરો મીલ્ટનનું ‘પેરેડાઈઝ લોસ્ટ’ અમને શીખવતા હતા. વિજ્ઞાનશિક્ષક બેરોનું સાહિત્યશિક્ષણ આકર્ષક નહોતું. ક્લાર્ક સાહેબના અવસાન પછી મિ. બેરો લાંબા સમય સુધી વડોદરા કોલેજમાં પ્રિન્સિપાલ હતા.

ફારસી ભાષા શીખવતા પ્રોફેસર નવાબઅલી દેખાવમાં, કપડેલત્તે અને સ્વભાવમાં બહુ જ આકર્ષક સભ્યન હતા. હસમુખા, ઓછાબોલા અને સૌમ્ય પ્રોફેસર નવાબઅલીના વર્ગમાં હાજરી આપવી ગમતી. ફારસી શીખનારા કોલેજમાં ત્યારે થોડા વિદ્યાર્થીઓ. માધવ બુલિયનને નામે પ્રસિદ્ધ થયેલા મહારાષ્ટ્રી સાહિત્યકાર શ્રી. પટવર્ધન કોલેજમાં મારી સાથે જ હતા, અને ફારસી વર્ગમાં અમે ઠીકઠીક ભેગા પણ મળતા. આજ મને દિલગીરી થાય છે કે તેમનો ગાઢ પરિચય હું મેળવી શક્યો નહિ. નવાબઅલી સારું શીખવતા; પરંતુ તે એવું નહિ કે જે વ્યસન બનીને વળગે. એ સંસ્કારી પ્રોફેસર સંગીત અને ચિત્રકલાના પણ સરસ જાણકાર હતા એ સને ૧૯૧૬માં વડોદરા કોલેજહોલમાં ભરાયલી પ્રથમ અખિલ ભારતીય સંગીત પરિષદ વખતે હું જાણી શક્યો. વડોદરા રાજ્યના એક નિવૃત્ત સૂબા અને એકાઉન્ટન્ટ જનરલ શ્રીમંત પિલાણરાવ

ગાયકવાડ પાસે કેટલાંક અમૂલ્ય હિંદી ચિત્રો હતાં, જેના ઉપર ક્ષરસી લિપિમાં લખાણ હતું. એ ચિત્રો મારા જોવામાં આવ્યાં અને તે સમયે મારી પાટોશમાં જ માંડવી પાસે આવેલી જીમ્મામસ્જિદના રહેઠાણવાળા વિભાગમાં નિવાસ કરના પ્રો. નવાબખાલી પાસે હું ચિત્રો લઈ ગયો. તેમણે પાસની લેખો ઉઠેલી આખ્યા અને ચિત્રકલાની અત્યંત ઊંચી દક્ષાની સુંદર પ્રશસ્તિ પણ લખી આપી. હિંદી, મોગલ, રજપૂત, ટાંગરાવેલી વગેરે નામ પામેલી ચિત્રકલાના નમૂના મેં અનેક જોયા છે. છતાં શ્રીમંત પિલાણરાવ પાસે જે ચિત્રો હતાં તેમની બરાબરી કરી શકે એવાં બીજાં ચિત્રો મેં હજી જોયાં નથી. એકેક ચિત્રોની એ ચિત્રાવલીના ચિત્રકારોમાં ઘણા હિંદુ કલાકારો હતા એટલું યાદ આવે છે. અનુપમ રંગ, અદ્ભુત રેખાવલિ, અજોડ ભાવપ્રદર્શન દર્શાવતાં એ ચિત્રો આજ ક્યાં હશે ?

લોજિક શીખવતા પ્રોફેર હાદ્દાભાઈ પુરોહિતની રત્નમાં એક સમયને માટે શ્રી. અતિસુખચંકર ત્રિવેદી આવ્યા હતા એમ મને યાદ છે. લોજિક ઇન્ટરમિડિયટ ક્લાસમાં શીખવાતું. પછી તો પ્રો. ત્રિવેદી કોલેજ અને વરોહરાના સાહિત્યજીવનના અમારા અગ્રણી દીર્ઘ સમય સુધી હતા, જેમનો અંગત પરિચય મારા જીવનનું એક મિષ્ટ સ્મરણ બની રહ્યો છે.

૭

શ્રી પાંડુરંગ લીખાજી નાયક અમને ઇતિહાસ શીખવતા.

કોલેજના પ્રથમ વર્ષમાં ઇતિહાસ—અને તે પણ એક વર્ષ ઓસનો ને એક વર્ષ રોમનો—ફરજિયાત હતો. મેં જો વર્ષ એમાં ગાળેલાં એટલે મને એ જાંને ઇતિહાસો શીખવાનો.

કાલ મળેલો. મને આજ પણ ઇતિહાસ અને ભૂગોળનું વાંચન ઘણું ગમે છે; ત્યારે પણ ઇતિહાસ ગમતો. શિક્ષક તરીકે પ્રોફેસર નાયક બહુ સાધારણ. પરંતુ તેઓ મોટાં મોટાં પુસ્તકોનો ભારો વર્ગમાં લાવતા અને અમારું જરા ય ધ્યાન ન ખેંચાય એવું શીખવતા. પરંતુ પ્રોફેસર નાયક એક સરસ વ્યક્તિ રૂપે ઓળખવા સરખા હતા. રમત અને કસરતના શોખીન એ પ્રોફેસર કોલેજ યુનિયનના પ્રમુખ હતા એટલે ટેનીસ તથા ક્રિકેટની રમતદોરવણી તેમને હસ્તક રહેતી. એ કાર્યક્રમમાં તેઓ વિદ્યાર્થીઓ અને ખેલાડીઓ સાથે એવા ઓતપ્રોત બની જતા કે તેઓ પરાયા છે કે વડીલ છે એવો ભાગ્યે જ વિદ્યાર્થીઓને ભાસ થતો. ક્રિકેટ મેચના દિવસોમાં તો પ્રોફેસર નાયક મેદાન ઉપર દેખાતા જ હોય. મેચ જોવાનો શોખ ત્યારે પણ વિદ્યાર્થીઓમાં ઘણો ભારે. વડોદરા કોલેજને પક્ષિમ છેડે રમતનું વિશાળ મેદાન હતું ત્યાં ક્રિકેટ મેચ રમાતી. એ પછી ન્યુ રેસીડેન્સીને નામે ઓળખાતા સહજ દૂર આવેલા સ્થળે મેદાનની રચના થઈ હતી. ‘એમ્પ્રીથિયેટર’ સરખી ચઢતી-ઊતરતી ભૂમિએકક પણ મેદાનની આસપાસ થોડાં વર્ષ ઠરવામાં આવી હતી. રમતમાં ઉત્સાહ અને ઉશ્કેરાટના પ્રસંગો તો પળે પળે આવે. આપણી બાલુ જીતતી હોય તો આપણને હર્ષનો ઉન્માદ થઈ આવે, હારતી હોય તો જીતતા પક્ષને હરાવવા માટે બને એટલી પ્રળા કેશિશ આપણા તરફથી થાય જ. War of Nerves-જ્ઞાનતંતુઓને છંછેટતું યુદ્ધ, અને Cold War-શીત યુદ્ધ એ બન્ને અત્યારે ઓળખાયલા સ્વીકૃત યુદ્ધપ્રકારો છે. વિદ્યાર્થીઓ જગત-મુત્સદ્દાઓની પહેલાં આ બન્ને પ્રકારોને ઓળખતા, પ્રામાણિકપણે સ્વીકારી લેતા

અને તેનો ઉપયોગ કરતા. એમાં ઉશ્કેરાટ વધતાં ધાંધળતા પ્રકારે પણ રચાતા અને ઠીક હોડા મચતી. એવે પ્રસંગે અમારા નાયક સાહેબ પોતાની છત્રી ચૂકી આવી વિદ્યાર્થીઓનાં ટોળામાં ધડા મારી—ધડા ખાઈ શાન્તિ સ્થાપતા, અને તેમનું વચન ઉઠાપવા કે તેમની ધમકીને અવગણવાની કોઈને ઇચ્છા જ થતી નહિ. એટલા બધા તેઓ આપ્ત બની જતા. કોલેજનો અભ્યાસ પૂરો કર્યો પછી પણ શ્રી નાયક વિદ્યાર્થીઓની કાળજી રાખતા અને દક્ષિણી હોવા છતાં ગુજરાતી વિદ્યાર્થીઓને પણ ખૂબ પ્રિય બની શક્યા હતા.

પ્રોફેસર આર્તે સંસ્કૃતમાં નિષ્ણાત ગણાતા, પરંતુ મારે સંસ્કૃત કે વિજ્ઞાન સાથે કશો સંબંધ ન હોવાથી એ પ્રોફેસરોનો મને બહુ અનુભવ ન હતો. વિજ્ઞાનમાં શ્રી. મસાણી તથા ડૉ. કાંગાનાં નામ જાણીતાં હતાં. ડૉ. કાંગા અતિ શાન્ત પારસી સજ્જન હતા. પારસીઓ કદી કદી અતિ શાન્ત પણ હોઈ શકે છે એવું દેખાત—કે અપવાદ ?—અપવાદ એ અનેક ડિઝીધારી પ્રોફેસરની એક વાત પણ વિદ્યાર્થીઓમાં પ્રચલિત હતી—ઘણું કરીને અમારા અભ્યાસસમયમાં જ બનેલી કહેવાતી. શાન્તિપૂર્વક પ્રયોગશાળામાં બેસી સામેની ડેસ્ક ઉપર તેઓ એકલા પ્રયોગ કરવામાં લીન થઈ ગયેલા હતા. એક પારસી વિદ્યાર્થીએ પ્રયોગશાળામાં પ્રવેશ કર્યો અને તેણે કાંગાની પીઠ બેઠ—પારસી ટોપી નિહાળી. એ દશ્યમાં તેને પોતાના એક પારસી મિત્રનો ભાસ થયો. પાછળથી એ વિદ્યાર્થીએ ધસી વકાલલયુક્ત સંબોધન—કદાચ ગંભીર-ગિજ્ઞતા ગાળ તરીકે પણ ગણી લે એવું સંબોધન—કરી પૂર્ણ બલ સાથે કાંગાને વિદ્યાર્થીમિત્ર માની વાંસામાં ધબ્બો લગાવી દીધો !

પ્રોફેસર કાંગાએ માત્ર ડોકું ફેરવી વિદ્યાર્થી લણી નેયું. વિદ્યાર્થીને પોતાની ભૂલ સમજાઈ કે એણે મિત્રના વાંસાને બદલે એક પ્રતિષ્ઠિત પ્રોફેસરની પીઠ ઉપર ધબ્બો લગાવી દીધો હતો! અત્યંત વીલા પડી ગયેલા વિદ્યાર્થીથી માફી પણ માગી શકાઈ નહિ અને વધારે માનપ્રદ વસ્તુ તો એ હતી કે પ્રોફેસર કાંગાએ વિદ્યાર્થી પાસે માફી મંગાવવાનો આછો પ્રયત્ન સુધ્ધાં કર્યો નહિ; એટલું જ નહિ, એ જનાવ ભૂલી જવાને પાત્ર માન્યો! શાન્ત કાંગા એકાન્તમાં ઘેર જઈ આ પ્રસંગ ઉપર ઠીકઠીક હસ્યા પણ હશે. વિદ્યાર્થીને તો આ પ્રસંગ ઉપર બહુ લાગે ગાળે હસવું આવ્યું હશે - પ્રોફેસરે કાંઈ પણ પગલા લીધાં નથી એમ ખાતરીપૂર્વક જાણ્યા પડી. અજાણતાં થયેલી ભૂલો માફીને જ પાત્ર હોય. અને લગ્ય પ્રતિષ્ઠા પણ જીવનમાં કોઈ કોઈ વાર ધબ્બો ખાઈ હસતી હસતી નીચે ઊતરી આવે તો પ્રતિજ્ઞાનું પ્રતિષ્ઠિતપણું ઓછું તો ન જ થાય.

પ્રોફેસરો પોતાના વિષયમાં તો નિષ્ણાત હોવા જ જોઈએ. નવી હકીકતો અને સંભાવનાઓનો પરિચય તેમને હોવો જ જોઈએ.

આવડત સાથે શિક્ષણ આપવાની પણ શક્તિ તેમનામાં હોવી જોઈએ. ઘણા ય પ્રોફેસરો એ બાબતમાં તદ્દન રેઢિયાળ હોય છે. પોતાના વિષયમાં રસ ન ઉપજાવી શકતો શિક્ષક - કે પ્રોફેસર - શિક્ષણ માટે તદ્દન નકામો ગણાય. પ્રાથમિક કેળવણી અને માધ્યમિક કેળવણી આપવાની શક્તિ વધારવા અર્થે શિક્ષકોને તાલીમ આપવા લગીરથ પ્રયત્નો થાય છે અને શિક્ષકોના જીન ખાઈ જવામાં આવે છે. ઉચ્ચ શિક્ષણમાં શિક્ષણ-

કલા માટે તલપૂર પણ કાળજી કેમ રાખવામાં નહિ આવતી હોય તે હજી ન સમજી શકાય એવી વસ્તુ છે. પરીક્ષાની પદ્ધતિને મનભર ગાળો દેવાં છતાં એ જ ગાળ ખાતી પરીક્ષાનાં પરિણામો પ્રોફેસર પદને માટેની કસોટી બની રહે છે; એટલું જ નહિ, પ્રોફેસરમાં નિમાઈ ગયેલી વ્યક્તિને શિક્ષણશાસ્ત્રનું જ્ઞાન મળી જ ચૂકયું છે એમ માની લેવામાં આવે છે! પરદેશનો મોહ ન જ હોવો જોઈએ એમ સાપણ કદી આવતા નિમણૂક સમિતિના સભ્યો પરદેશની ઉપાધિને પહેલાં પગે લાગે છે! પરીક્ષા અને પરદેશ અંગે ચલાવાતું જુદાણાલયુ' ધર્તિંગ આપણી આસપાસ ચાલી રહેલાં અનેક તિરસ્કારપાત્ર ધર્તિગોમાંનું એક છે એમ માની આપણે સંતોષ લેઈએ. રસાયુ' શિક્ષણ આપનાર શિક્ષકો-પ્રોફેસરો સુધ્ધાં-બહુ વિરલ હોય છે. મારા યુગની એ બૂમ આજ પણ ચાલુ છે.

વિદ્યાર્થીઓની શક્તિ પરજો એવી નિકટતા સાધતા પ્રોફેસરો પણ બહુ જોવામાં આવતા નથી. પરીક્ષામાં જીંચો વર્ગ આપી, વિદ્યાર્થીને કોલેજમાં જ સારી જગાએ જોડવી દઈ, પોતાનો પક્ષ મજબૂત કરનાર મજબૂત પ્રોફેસરો ઠીકઠીક જોવા સાંભળવામાં આવે છે. પરંતુ એમની એ મજબૂતી મંદિરમાં પ્રવેશ પામી ચૂકેલા ઠગ કે ખિસ્સાકાતરુ સરખી લાગે છે.

વળી જિંદગીભર થાદ રહે, અને પેટીએ પણ સંભારે એવા ટેટલા પ્રોફેસરો આપણે ત્યાં હશે? વર્ડ્ઝવર્થ, શાર્પ, પરાંજપે, સાંડારકર, અરવિંદ ઘોષ, ટેટ, લીટલરેલ, મનુભાઈ, હોડી વક્ષા, કોમીએરિયેટ, ડૉ. હેરોલ્ડ આન, જે. પી. ત્રિવેદી, આનંદશંકર, ભિનવાલા: આવાં આપણને વગર જોયે પણ ઉચ્ચ

લેક્ચરનું જ્ઞાન કરાવે એવાં કેટલાં નામની યાદી આપણે કરી શકીશું? પ્રયત્ન કરવા જેવો છે: પ્રોફેસરોએ નહિ, બીજાઓએ!

જ્ઞાનમૂર્તિ, સંસ્કારમૂર્તિ, આદર્શમૂર્તિ, ગુરુઓ સિવાય આપણું શિક્ષણ-ભંડુ અને નીચું-શુષ્ક બની વ્તય છે. ભારે પગારો માગતા અને લેતા પ્રોફેસરો બીજા બધા જ ભારે પગાર કે લવાજમ માગતા અને લેતા હિંદીઓ માફક ભાર રૂપ જ છે.

છતાં જ્ઞાનની કલિટાઓ જેમની પાસેથી મેં વીણી છે એ સર્વ મારા ગુરુઓને વંદન કરવું જ રહ્યું. વંદન કરતે કરતે તેમનાં વર્ણન પણ કરવાં જ રહ્યાં. કેળવણી ખરેખર Career-ધંધો જ બનવો જોઈએ કે સેવા? પરંતુ સેવાને ગાંધી ગયા પછી સહુ હસી કાઢે છે! અને ધંધો એટલે Profit-motive! નફાની જ વૃત્તિ! કેળવણીના ક્ષેત્રમાં પણ!

પ્રોફેસરોની સાથે સાથે જ મારે કોલેજની લાયબ્રરી-પુસ્તકાલય અને Reading room-વાંચનાલયનો પણ ઉલ્લેખ કરવો જોઈએ. હાઈસ્કૂલમાં પણ મેટ્રિક્યુલેશન સુધી વિદ્યાર્થી માટે પુસ્તકાલય કે વાંચનાલય હોય એમ અમને ખબર પડી જ ન હતી. કોલેજમાં આવી એ જાને સંસ્થાઓનો લાભ લઈ શકાયો. અને એ ખરેખર પરમ લાભ હતો એમાં પણ શક નહિ. એક કલાક અને બીજા કલાક વચ્ચે ખાલી સમય ગાળવાનો હોય ત્યારે કોલેજ-વાંચનાલય અમને બહુ જ ઉપયોગી થઈ પડતું. રોજિંદાપત્રો, અઠવાડિકો, માસિકો, ગુજરાતી, મરાઠી અને અંગ્રેજી ભાષાનાં-દેશપરદેશનાં-વાંચનાલયના મેજ ઉપર મુકાયતાં હોય. એમાંથી આપણને રસ પડે એવું વાંચનસાધન લઈ બેસી જવું એ મારી કોલેજની

મોટામાં મોટી મોજ હતી. મોડર્ન રિબ્યુ, ઇન્ડિયન રિબ્યુ, ઇસ્ટ એન્ડ વેસ્ટ, સ્ટ્રેન્ડ, ગ્રાફીક, ટીટ્લીટ્સ વગેરે અંગ્રેજી ભાષાનાં માસિકો સરસ વાંચન પૂરું પાડતાં હતાં. ટાઈમ્સ ઓફ ઇન્ડિયા, મરાઠા, સર્વન્ટ્સ ઓફ ઇન્ડિયા, ઇન્ડિયન સોશયલ રિફોર્મર જેવાં અંગ્રેજી વર્તમાનપત્રો વાંચવામાં પણ ખૂબ રસ પડતો હતો એમ મને યાદ આવે છે. મુંબઈ સમાચાર, સાંઝ વર્તમાન, ધી ગુજરાતી, પ્રજાગંધુ જેવાં ગુજરાતી ભાષાનાં પત્રો તથા વસંત, સમાલોચક, શુદ્ધિપ્રકાશ, દેળવણી જેવાં માસિકો પણ નજર નીચે આવી જતાં. ભાષાસુધારણાની દૃષ્ટિએ, વર્તમાન વિચારપ્રવાહોની સાથે વિહરવાની દૃષ્ટિએ તેમ જ માનસિક સીમાડાઓને વિશાળ બનાવવાની દૃષ્ટિએ કોલેજનું વાંચનાલય મારાથી તો ભૂતી શકાય એમ નથી જ. એ પછી તો આપણા પત્રકારિત્વમાં કૈંક ભરતીઓટ આવ્યાં. એ બધાંએ પોતપોતાનો સરસ ક્ષણો આપ્યો છે એમાં શક નથી. એ પ્રવાહી સાહિત્યે આપણા જીવનમાં કોણે જાણે કેટ કેટલા પ્રવાહો રચ્યા હશે ?

૮

અમારી કોલેજની લાયબ્રરી અને વાંચનાલય ઉપરાંત વડોદરામાં શ્રી સંપતરાવ લાયબ્રરી નામનું એક પુસ્તકાલય પણ હતું, જે મહારાજ સયાજીરાવના નાના ભાઈ શ્રીમંત સંપતરાવે સ્થાપન કરેલું હતું. એમાં પણ ઘણાં સુંદર પુસ્તકો હતાં અને તેનો લાભ પણ મેં ઠીકઠીક પ્રમાણમાં લીધો હતો. શ્રીમંત મહારાજ સાહેબ એ અરસામાં અમેરિકાથી જાહેર વાંચનાલયોની સુંદર યોજના લઈ આવ્યા હતા. અને શ્રી

બાર્ડન નામના અમેરિકન નિષ્ણાતના હાથ નીચે શહેર, કચ્છા અને ગ્રામ પુસ્તકાલયોની એવી સુંદર યોજના વિકસાવી કે જે વડોદરા રાજ્યનો કીર્તિકળશ બની ગઈ. વડોદરા શહેરમાં એક મધ્યસ્થ પુસ્તકાલય સ્થાપવામાં આવ્યું, જેની ગોઠવણી અને પુસ્તક આપવા-લેવાની વ્યવસ્થા હિંદભરમાં હજી સુધી બેનમૂન છે. સુખર્ષ સાથે વડોદરા રાજ્યની મેળવણી કરી મહાયશ પ્રાપ્ત કર્યો હોય એમ છાતી કાઢી ચાલતા નિષ્ણાતની દરેક રીતની પરિસીમારૂપ લોકનેતાઓ અને લોક પ્રધાનો વડોદરા રાજ્યની કેટકેટલી સુયોજનાઓને ધૂળમાં મિલાવી દે છે, તેની સાથે આ વડોદરાની પુસ્તકાલય-યોજનાને પણ અવલમંજલે પહોંચાડી દેશે કે કેમ તેનો ભય સતત લાગ્યા કરે છે. હિંદ સાથે વડોદરાનું જે ભડું બૂરું થાય એ ખરું. અત્યારે તો આર્થિક અંજાવાતમાં એલાં ખાતું હિંદનું નાવ કદી ન હતું એવી ડામાડોળ દશામાં છે તે પ્રસંગે વડોદરાના પરમ યશસ્વી પુસ્તકાલય વ્યવહારને સથોક યાદ કરવાનું મારા માટે રહે છે. એ વડોદરાના મધ્યસ્થ પુસ્તકાલયે પણ મારા વાંચનને વિશાળ બનાવવામાં પરમ સહાય આપી હતી એમ સાભાર મારે કમૂલ કરવું બેઈ એ.

પુસ્તકાલયનાં કબાટ વાંચકો માટે ખુલ્લાં. પુસ્તકોનું બહુ સુંદર વર્ગીકરણ. ગ્રંથપાલો ઉપયોગી થઈ પડવાને સતત આતુર. નવનવાં, આંખે ઊડીને વળગે એવાં પુસ્તકોનાં ઘાકેઘાક ગોઠવાયેલા હોય. પસંદગી કરતાં આપણે ગૂંચવાઈએ, થાકીએ અને છતાં આપણી જ્ઞાનસીમા વિસ્તૃત બનાવીને જ આપણે એ પુસ્તકાલયમાંથી બહાર નીકળીએ. સારાં પુસ્તકો ચોરાય પણ ખરાં. પુસ્તકોમાંથી ચિત્રો કપાઈને ગૂમ પણ થાય ખરાં.

હ્યુએનસંગના વખતમાં પરદેશીઓ પણ હિંદવાસીઓની સંત્યનિધાનાં વખાણ કરતાં થાકતા નહિ. એ આપણી સંત્યનિધિ અત્યારે કયાં આવીને અટકી છે એ કહેવાની જરૂર નથી. પુસ્તકાલયના પરદેશી ચાલક મિ. ઝોર્ડન માટે એક એવી વાત કહેવાય છે કે ચોરાઈ જતા પુસ્તકો અને ચિત્રો માટે તેમની પાસે ફરિયાદ લઈ જવામાં આવતી, પુસ્તકાલયને જ્ઞાન-પરખ તરીકે ગણતા એ પરદેશીની આંખમાં આપણી નીતિક્ષા માટે એક સ્મિત ફરકતું અને શાંતિભર્યો એના મુખેથી એક ઉદ્ગાર નીકળતો :

‘પુસ્તકાલયો એ તો એક રાનપરખ છે. ભલે પુસ્તકો ચોરાય.’

કોલેજથી માંડી આજના દિન સુધી વડોદરા રાજ્યના પુસ્તકાલયે મને આપેલી સગવડ એક ઈશ્વરદત્ત સગવડ છે એમ હું મानी રહ્યો છું.

આમ કોલેજ લાયબ્રેરી, સંપતરાવ લાયબ્રેરી અને વડોદરાનું મધ્યસ્થ પુસ્તકાલય મને તો આશીર્વાદ રૂપ જ નીવડ્યાં.

એ જ અરસામાં કલાપીનો કેકારવ મારે હાથે ચડ્યો અને કલાપીની કવિતાએ મારા જીવન ઉપર બહુ ભારે અસર ઉપજાવી. કલાપીની ભિર્મિલરી, વિષાદભરી, દર્દભરી અને ચિંતનના પણ ઝગકારાથી આપણા માનસને ઉજાગ્રત્વ કરતી કવિતા બેત્રણ વર્ષને માટે મારા હૃદયનો કબજો લઈ બેઠી હોય એમ અત્યારે મને યાદ આવે છે. વાંચતાં વાંચતાં, કલાપીનાં કાવ્યો મોટા ભાગે મને મુખપાઠ થઈ ગયાં. હાઈસ્કૂલ દરમિયાન સામાન્ય વાંચન અને શ્રેયઃસાધક વર્ગનું સાહિત્ય મારા માનસને ઘડી રહ્યાં હતાં. કોલેજમાં સૌથી ભારેમાં ભારે અસર કલાપીના

કાવ્યોએ કરી. તેમાં યે શેલી-ક્રીટસ જેવા કલાપીના ટૂંક
 જીવનમાં કલાપીના જીવન સાથે વણાઈ ગયેલી રોમાંચક પ્રેમ-
 કથા અને એક સંતને શોભે એવો કલાપીનો પ્રમાણિક પ્રેમ-
 એકરાર મને બહુ ગમ્યાં. અને આજ સુધી કલાપીનું જીવન
 મારે માટે તો માનવતાનો ભર્યો ભર્યો ભંડાર બની રહ્યું છે.
 ગાંધીજીના નિર્મળ, પ્રમાણિક, બાલ નિર્દોષ સ્વપ્નામી કથનનો
 કલાપીમાં વધારે સંસ્કારિત પડ્યો સંભળાયા કરે છે. કલાપીની
 અસર આજ પણ ભૂલાતી નથી જોકે કલાપીની કવિતામાં
 રહેલી અનેક ખામીઓ જોવાની અને કહેવાની ધૃષ્ટતા-કહે-
 કે માનસ સ્થૂળતા-મારાંમાં આવી ગઈ છે. મને ઘણી વખત
 લાગે છે કે એ બુદ્ધિજન્ય ધૃષ્ટતા ન આવી હત અને કલા-
 પીની કવિતાની ખામી જોવાનું આપલ્ય મેં ન મેળવ્યું હોત
 તો વધારે સારું હોત.

૯

કોલેજમાં પ્રત્યેક સત્રે સામયિક બહાર પડતું, જેને તે
 સમયે ‘કોલેજ મિસેલેની’ કહેતા. અંગ્રેજી, મરાઠી ને ગુજરાતી
 ભાષામાં વિદ્યાર્થીઓની લેખનશૈલી સારી રીતે ઘડાય અને
 કોલેજથી પ્રવૃત્તિનો અહેવાલ સચવાય એ અર્થ થયેલી આ
 યોજનાનો લાભ લેવાની મને આકાંક્ષા થઈ. હાઈસ્કૂલમાં અમે
 શરૂ કરેલું ‘વિદ્યાર્થીભૂષણ’ કોલેજમાં પણ ચાલુ જ હતું.
 તેમાં આપેલી એક કવિતા મેં ‘મિસેલેની’ માટે મોકલી અને
 પ્રસિદ્ધ પણ થઈ! તંત્રીને એ કવિતા મોકલ્યા પછી એને
 પ્રસિદ્ધિ મળશે કે કેમ એ વિષે મેં કશી તપાસ કરી નહિ-
 જોકે હું એને માટે ઉદાસીનતા કેળવી શક્યો હતો એમ.

જ કહેવાય. પરંતુ નકારની ઘડી જેટલી આગળ લંબાયઃ એટલું વધારે સારું એમ માનીને મેં કોઈ મિત્રને વાત પણ નહિ કરેલી અને એ કવિતા છપાય એને માટે મેં કશી તજવીજ પણ નહિ કરેલી. તજવીજ અને લાગવગ છવનમાં ઉપયોગી તરવો હશે-છે, અને તે ઉપયોગી થઈ પડતાં મેં નિહાળ્યાં પણ છે. પરંતુ એ તરવોનો ઉપયોગ કરવાનું મને છવનજર ગમ્યું નથી અને આવડ્યું પણ નથી. આત્મમાન અને આત્મભાન એવી તજવીજના સહજ પણ પ્રયત્નમાંથી જ ઘવાય એવી મારી ખીક મારી કહેવાતી સૌમ્યતામાં બહુ જ ઉચ્ચ સ્વમાનને સંતાડી રહી છે; સાથે સાથે સ્વમાનની મારી વૃત્તિ ખીજના સ્વમાનને જરા ય વાગે નહિ એવી કાળજી રાખવા હું સતત પ્રયત્નશીલ પણ રહ્યો છું, જેને લીધે હું કોઈને અતિવિવેકી લાગું છું. કોઈને હું નમ્ર, સુલાયમ અને નિર્જાળ પણ લાગું છું. સર્વે માણસ-જેનામાં જોડું કરવાની શક્તિ તો ન જ હોય, પણ ખીલું કાંઈએ કરવાની શક્તિ ન હોય એવો-પણ મને માનવા કોઈ પ્રવૃત્ત થયા હશે એનું મને પૂરું જ્ઞાન છે. પરંતુ મારું સ્વમાન મને બહુ વહાલું છે અને તે અત્યંત જાગૃત સ્વમાન સહુમાં હોય જ એવી ખાતરીમાં જ મેં મારો વિવેક, સૌમ્યતા કે નિર્જાળતા દેખ્યાં છે. મારા સ્વમાન ઉપર કદી બાહ્યબળીને થયેલા આક્રમણનો પ્રતિકાર મેં એક ઝનૂનીની ઘેલછાથી કર્યો છે એ પણ મારે નોંધવું રહ્યું.

મારી કવિતા ‘મિસેલેની’માં પ્રગટ થયાના સમાચાર એક મિત્રે આપ્યા. હું એ અંક લઈ આવ્યો, અને આનંદિત પણ થયો જ હોઈશ. એ કવિતા વર્ષો પછી મારા ‘નિહારિકા’

નામના કાવ્યસંગ્રહમાં પણ મેં ગ્રંથસ્થ કરી છે. એ કાવ્ય-
રચના ગઝલમાં ઊતરી નીચે પ્રમાણે થઈ થાય છે :

ખુલખુલ ઊડ્યું ગુલઝારથી,
ગુલગુલ બધાં ધરણી દળ્યાં !
ગુલશન પડી મારી સૂની,
એ ગુલશને જઈ શું કરું ?

એ ખુલખુલ અને ગુલગુલના પ્રાસાનુપ્રાસ ઉપર હસીને
મેં કરેલી એક કાવ્યરચના ‘દિવ્યચક્ષુ’ ના ‘સાક્ષર’ નામે
આવેલા એક પ્રકરણમાં મેં આપી છે. કદીકદી હું મને પોતાને
પણ હસું છું ખરો ! પોતાની ખામીઓ ઉપર હસવાની દેવ
વધારે પ્રમાણમાં વિકસે તો મોજનાં સાધનોમાં ખીજના
વ્યક્તિત્વ સાથે આપણું વ્યક્તિત્વ પણ આવી જાય, અને હાસ્ય-
સમૃદ્ધિમાં જરૂર વધારો થાય. પોતાને ન હસી શકતો માનવી
ખીજને પણ સાચી રીતે હસી ન જ શકે.

પછી તો હું ઘણું ખરું એ પત્રમાં કાંઈ કાંઈ લખતો.
હવે આવાં સંદેશા સ્થાપિત મુખપત્રો સારા પ્રમાણમાં પ્રસિદ્ધ
થાય છે. હાઈસ્કૂલોમાં પણ આવી લેખનપ્રવૃત્તિ થઈ થઈ ગઈ
છે. અને ઠસ્તલિખિત સામાયિકો તો બહુ કલામય ઢબે સારા
પ્રમાણમાં બહાર પડે છે. એ પ્રવૃત્તિઓની વાર્ષિક નોંધ અને
ચક્રાસ્રણી થવાની જરૂર ઊભી થાય એટલું બધું સાહિત્ય એવી
પ્રવૃત્તિઓ દ્વારા રચાયે જાય છે. ખીજું કાંઈ નહિ તોપણ
સારા વિવેક દ્વારા એ ઝડપથી નજર તળે નીકળી જતી પ્રવૃત્તિ
માર્ગદર્શન તો એથી પામશે જ.

કોલેજમાં વિદ્યાર્થીનીઓ ત્યારે બહુ જ થોડી-નહિ જેવી
સહશિક્ષણથી ત્યારના વિદ્યાર્થીઓ અપરિચિત હતા. કોલેજના

પ્રથમ વર્ષમાં ત્યારે મિસિસ તુલાસકર નામનાં એક દક્ષિણી બહેન અમારી સાથે હતાં. પછી શાન્તાબાઈ હેરલેકર, હાલ મિસિસ શાન્તાબાઈ કથાળકર અને રાધાબાઈ પવાર ડૉલેજમાં અમારી સાથે આવ્યાં. આ બેત્રણ વિદ્યાર્થીનીઓ અમારે માટે તો નવાઈનો વિષય હતાં. અલગ પાટલી ઉપર પ્રોફેસરને જમણે હાથે તેને સ્થાન આપવામાં આવતું - અને એ જ સારું હતું! ડૉલેજની એક સીડી પાસે પાટિયાં ભરી લઈ એક ટેબીલ - ઓરડી - બનાવવામાં આવી હતી જેમાં તેમનો ખાલી વખતમાં નિવાસ રહેતો. તે સમયના વિદ્યાર્થીઓમાં સ્ટેપિંગ - પગપછાડ અને હોકારની બહાદુરી જરાય ખીલેલી નહિ. માથે પડતા રસહીન શિક્ષણનો બિંધ સિવાય બીજો પ્રતિકાર હતો નહિ. વિદ્યાર્થીનીઓને ત્યારે સતત જાગૃત રહેવું પડતું, કારણ ત્યારે પણ પ્રોફેસર ઉપરાંત વિદ્યાર્થીઓની આંખ તેમના તરફ વળતી તો હશે જ, અને તેમની નહિ જેવી સંખ્યાને લીધે તેમને પણ ડૉલેજનું વાતાવરણ અતડું અને સ્વભાનપ્રેરક લાગતું જ હશે.

શ્રીમંત મહારાજ સયાજીરાવનાં પુત્રી ઇન્દિરા રાજે પણ ચોડા સમય ડૉલેજનાં અભ્યાસ-આધ્યાનો સાંભળવા આવતાં અને સહુની સાથે રીતસર લાકડાની પાટલી ઉપર બેસતાં. રાજકુટુંબીઓ માટે વિશિષ્ટ ગોઠવણ ડૉલેજમાં હતી નહિ, એમાં શ્રીમંત સયાજીરાવની તે સમયની દૃષ્ટિ કારણરૂપ હતી. સહુ સકોચ અનુભવીને પણ ડૉલેજનો અભ્યાસ મક્કમપણે આગળ વધારતી આ બેત્રણ બહેનોએ ડૉલેજમાં આવવા માંડ્યું અને રાને ૧૯૧૫-૧૬માં હું જ્યારે વડોદરા ડૉલેજના ‘દેવો’ તરીકે નિભાયો ત્યારે આઠેક વિદ્યાર્થીનીઓ ડૉલેજમાં અભ્યાસ.

કરતી હતી એમ ભાસ થાય છે. અલ્પસંખ્ય વિદ્યાર્થીનીઓમાં હમણાં વડોદરામાં સ્થપાયેલી શ્રી સયાજીરાવ યુનિવર્સિટીનાં વાર્ષિક ચાન્સેલર શ્રીમતી હંસાબેન મહેતા પણ હતાં.

હિંદની સ્ત્રી-કેળવણીનો ઇતિહાસ કોઈ સ્ત્રીને હાથે લખાય તો વધારે સારું. માત્ર આંકડા જ નહિ, પરંતુ માનમ પ્રત્યાઘાતોનાં પણ દર્શન સચોટ કરાવતું સ્ત્રી-કેળવણી વિષયક પુસ્તક આપણને મળે તો એ ઇતિહાસ સાચો સમજાય. આજ તો કોલેજોમાં પણ સ્ત્રી-કેળવણી ઠીકઠીક પ્રમાણમાં વધી રહી છે, અને નવીનતાને હળવી બનાવે એટલી વિદ્યાર્થીનીઓની સંખ્યા પણ મોટી થઈ છે. યુરોપ અમેરિકાની ગોરી સ્ત્રીઓ, થોડી અર્ધગોરી હિંદી ખ્રિસ્તી સ્ત્રીઓ અને કંઈક અંશે પારસી ડોમની કન્યાઓ કોલેજનું શિક્ષણ લે છે અને તે પણ મુંબઈ અને કલકત્તા જેવા શહેરોની કોલેજોમાં, એવો ખ્યાલ ત્યારે સામાન્ય રીતે પ્રવર્તતો હતો. એ ખ્યાલના અપવાદરૂપ લેડી વિદ્યાગૌરી અને ચારદાએનનાં દૃષ્ટાંતો ગુજરાતની સામે ત્યારે હતાં. પરંતુ તેમના પછી ઉચ્ચ કેળવણી લેતી વિદ્યાર્થીનીઓ ગુજરાતમાં નહિ જોવી હતી. એ બંને ગુજર સન્નારી ઐશ્વર્યુએટો અને તેમના પછી થયેલાં નારી ઐશ્વર્યુએટો વચ્ચે કેટલો સમય વીતી ગયો હશે તેનો વિચાર સ્ત્રી-કેળવણીના ઇતિહાસમાં બહુ જરૂરી ગણાય.

વાંચનનો મારો શોખ વધતો જતો હતો, પરંતુ તે અભ્યાસક્રમના અંધોનો નહિ; અભ્યાસથી ઈતર વાંચન ઘણું થતું. આ એક ભયંકર કુટેવ છે; અને જોકે પ્રસંગે વાંચનની

વિશાળતા લાલદાયક થાય એ કળૂક કરવા છતાં અભ્યાસમાં જ રત રહેવાની ટેવ ન પડે, એમાં કાં તો વ્યક્તિગત બિન-જવાબદારીનું કારણ પણ ગણી શકાય અને વિદ્યાર્થીઓના અભ્યાસને દોરવણી આપવાની પ્રોફેસરોની અશક્તિ પણ કારણ-રૂપ ગણી શકાય. બનાંડ શો અને ઇબ્સનનાં નાટકો મારા મિત્રમંડળમાં વંચાવા લાગ્યાં અને પશ્ચિમના વિચારસ્વાતંત્ર્યની ચમકાવતી અસર અમે અનુભવતા એ આજ પણ યાદ આવે છે. સમાજવાદ તથા સામ્યવાદ જેવા ત્યારે અણુધાર્યાં લાગતા વાદ સાથેનો નૂતન પરિચય નૂતન વિશ્વનાં બંને દ્વાર ખોલતો હોય એમ લાગતું હતું. મહેનત કરી, શુદ્ધિ વાપરી, નફા મેળવવો એ ત્યારે સર્વસ્વીકૃત સિદ્ધાન્ત ગણાય. તેમાં આખી સમાજરચના ખાનગી નફા ઉપર ન રચાવી બેઠી એવી સંભાવના શાસ્ત્રીય ઢગ્ગે કે કલાત્મક ઢગ્ગે રજૂ થાય ત્યારે જૂની દુનિયાના સ્ત્રીમાઠા તૂટી જતા લાગે છે. લગ્ન એ પવિત્ર અતૂટ હવનસંસ્કાર છે—અગર હોવો જોઈએ એવી દૃઢ માન્યતાની સામે લગ્ન એ માત્ર પ્રપંચ છે, હવસને સંતોષવાનો કાયદાએ ખુલ્લો કરી આપેલો માર્ગ છે, સ્વાર્થનું બંધન છે, એવા એવા સિદ્ધાન્તો કે સૂચનો આપણી પાસે રજૂ થાય ત્યારે આપણું માનસ કેવો નવીન કંપ અનુભવે એ અંત્રેહ વાંચને અજબ ઢગે બતાવ્યું.

નવા વિચારોની ધૂનમાં અમે ખૂબ ચર્ચાઓ પણ કરતા; અને એ ચર્ચાઓ જોડે જવદેવે જ ઉઘ બનતી, છતાં આવી જ કોઈ ચર્ચામાંથી હું અને મારા પરમ મિત્ર ચુનીલાલ શાહ કોલેજમાં જતે જતે વિદ્યાભિત્રીના પુત્ર આગળ લગભગ મારા-મારી ઉપર આવી જઈએ એવું ઝઘડયા હતા, એ અજબ પણ

અમને અન્નેને હસાવે છે. સિદ્ધાન્તના કૈંક અઘડાની પાછળ મૂર્ખાઈ કે અપકવ વિચાર જ કારણગૂત હોય છે. મરવા મારવાની જરૂર ઊભી કરે એવા સિદ્ધાન્તો માનવીને તો ન જ શોભે.

કાચી વિચારસરણીને અંગે એવો જ એક બીજો નોંધવા યોગ્ય પ્રસંગ મને યાદ આવે છે. સદ્ગત બિંદુભાઈ-રાવસાહેબ રામમોહનરાય દેસાઈ-‘સુંદરી સુગોધ’ના પ્રગતિશીલ પત્રનું સંચાલન કરતા માનનીય વિદ્વાનને અમદાવાદમાં અકસ્માત મળવાનો મને પ્રસંગ પ્રાપ્ત થયો; અને ઉંમરફેર હોવા છતાં વાતચીતમાં લગ્નવિષયક ચર્ચામાં ઊતરી પડતાં મેં લગ્નની બિલકુલ જરૂર ન હોવાના નવા વાદને રજૂ કર્યો. શ્રી. બિંદુભાઈને મારો ઉત્સાહ અનુકૂળ ન પડ્યો. શાન્તિથી તેમણે મને જણાવ્યું કે લગ્નની આવશ્યકતાનો સ્વીકાર જ્યાં ન હોય ત્યાં તેઓ ચર્ચા કરવા ધારતા જ નથી. મારી બધી જ દલીલો અટકી પડી. એટલું જ નહિ, કોલેજમાં હું હતો ત્યારે જ મારું લગ્ન પણ થઈ ગયું! બી.એ.નાં બન્ને વર્ષનું મારું લાજુતર પરિણીત અવસ્થામાં જ થયું. હું ત્રેજ્યુએટ થયો તે પહેલાં જ પતિ બની ચૂક્યો હતો!

સમાજવાદ અને સામ્યવાદ ત્યારે તદ્દન નવા હતા. લાય-પ્રેરક વિચાર-આંદોલનો મનાતાં. ત્યારથી એ વિચારસરણીમાં રહેલાં સમતાનાં તત્ત્વો મને તો આકર્ષી રહ્યાં છે. આજના ઈંગ્લંડનો રાજવહીવટ સમાજવાદી છે. રશિયા એ જ દસકામાં સામ્યવાદી સમાજરચનાનો સફળતાલયો પ્રયોગ કરવા માંડ્યું હતું. ચીને સામ્યવાદ સ્વીકારી દીઢી, દીઢીસૂત્રી અને અનેક બીજી સર્જવતી લોકશાહીને દેશપાર પણ કરી દીધી છે. એલામી નામના લેખકની Looking Backward નામની

કલ્પિત વાર્તા વાંચી, સમાજવાદ અનુસાર સામાજિક રચના, કેવી રચાય, એનાં કલ્પનાચિત્રો અમે ઉપજાવતા. એ વાદ અનુસાર સમાજરચના થાય એવી ખાતરી ત્યારે અમને પશું થતી નહિ. એક દસકામાં તે રશિયાએ અને ત્રણ દસકામાં ચીને સામ્યવાદી જીવનવ્યવહાર શક્ય બનાવ્યો છે એટલું જ નહિ, નફાના ધોરણે ચાલતી અમેરિકાની દૃક્ષ લોકશાહીને એ વાદે ઉજાગરા કરાવવા માંડ્યા છે.

જીવન કેટલું ઝડપી છે? આવતી કાલ આપણે કયી અણુધારી નવીનતા નહિ જોઈએ?

આજ અને પહેલાં પણ હું સમાજવાદી કે સામ્યવાદી છું એમ કહેવાની જરૂર જોતો નહિ. એનાં મુખ્ય સાધનોમાં હું માનતો નથી. બળનું અંતિમ સ્વરૂપ હિંસા : અને બળથી કે હિંસાથી થતાં પરિવર્તનો જગતકલ્યાણ માટે થતાં કહેવાતાં હોય તો એ કલ્યાણમાં બળને અને હિંસાને અણુધાર્યો પ્રવેશ કરાવે છે એમ મને લાગ્યા કરે છે. બળ, સત્તા, હિંસા દ્વારા થતા ઇષ્ટમાં અનિષ્ટનો લોભ થઈ ચૂક્યો જ એવી મારી નામ અન્યતા આજ છે.

સાધન અને સિદ્ધિ વચ્ચેનો જીવંત સંબંધ બંનેમાં સરળી વિશુદ્ધિ માગે છે. પ્રાપ્ત્ય ઇષ્ટ હોય અને સાધન હીણું હોય તો એ સિદ્ધિ એટલી નીચી જીતરે છે એમ મને સતત લાગ્યા જ કર્યું છે. એટલે દરજ્જે મને ગાંધીવાદ જ સ્વીકાર્ય છે. વિશ્વ-વિચાર-સંચલન World thought માં ગાંધી-જીનો એ જ મોટામાં મોટો ફાળો છે કે તેઓ સાધનોને સિદ્ધિ જેવાં જ વિશુદ્ધ હોવાનો આગ્રહ રાખે છે. એ સિવાય આપણો એકે વાદ પૂર્ણ કલ્યાણકર નહિ નીવડે. ગાંધીજીએ સંસ્કારેલી

મહાસભાં પછુ એ જ ખડક ઉપર આંધડી પડી છે એમ કહીને
મેં આજ તો મહાસભાવાદીઓનો રોષ પછુ વહોરી લીધો છે—
જોકે મારા સરખાં નાના માણસનું કથન 'હિસાબ વગરનું'
જ ગણાય, અને નાના માણસો પ્રત્યેનો રોષ પછુ મહત્તાને
અસ્થિર ન જ બનાવે. છતાં નોકરીના અકસ્માતે તટસ્થ રાખેલા
મારા જેવાના કથનને મહાસભાંવાદી બ્યોતિધિ રોનો ટેકો મળે
છે એમ કહેવામાં મારે સાળિતીઓ આંપવાની આજ જરૂર
છે ખરી? મહાસભાને કડવો લાગતાં મારાં કથનો એક મિત્રનાં
કથનો છે, દુઃખપૂર્ણ હૃદયે ઉચ્ચારાતાં કથનો છે, મહત્તાના
અજ્ઞતા પૂજ્ય મિનારને હાલતો ડાલતો પડતો નિહાળી ઉપ-
જ્જતી નિરાશા અને નિવેદનાં કથનો છે, એમ જાહેર કરી
કોઈની પછુ મહેરબાની મેળવવાની મેં કદી જરૂર જોઈ નથી.

કોલેજના યૌવનને—તે યુગના મારા યૌવનને જે આદર્શો
આકર્ષી રહ્યા હતા : એક કોલેજમાં પ્રોફેસર અધ્યાપક બની
તાજી, કિલ્મિય રહિત, સ્વચ્છ કિશોર માનવતા સાથે સતત
સંબંધમાં આવવું. શિક્ષકની અનેકવિધ શક્યતાઓ આજ
પછુ મને મોહિત કરે છે, અને વારંવાર વિદ્યાર્થીઓના સંસર્ગને
સેવવા પ્રેરે છે. જોકે હું શિક્ષક થયો, પણ રહી ન શક્યો!

શ્રી. ગોપાલ કૃષ્ણ ગોખલેની સર્વન્ટસ આફ ઇડિયા
સોસાયટીમાં જોડાઈ રાજકીય ક્ષેત્રમાં કામ કરવું એ મારો
બીજો આદર્શ.

એ બેમાંથી એકે આદર્શ હું સફળ કરી શક્યો નથી.
આદર્શમાં અસફળ નીવડનાર મહાન ન જ બને. માટે જ
હું મારી સામાન્યતા ઉપર વધારે લાર મૂકું છું.

એક માનવીને સમઘિમાં ટેટકેટલાં અંગ ઘડી રહી છે એનો વિચાર ગમે તેવા અહુને પણ નમ્ર બનાવી રહે. હાઈ-સ્કૂલના મારા મિત્રો કોલેજમાં પણ ચાલુ જ રહ્યા. પરંતુ કોલેજમાં મિત્રતું વર્તુલ બૃહદ્ બન્યું અને તેમની અસર વિચારતાં માનવ-ઘડતરનાં સાધનોમાં 'મૈત્રી ફેવુ' અદ્ભુત સાધન બની રહે છે એનો ઠીક ઠીક ખ્યાલ મને આવી રહે છે. શાળા, હાઈસ્કૂલ અને કોલેજ છોડ્યા પછી ઓળખાણ કન્ય ઘણાં વધારે થાય; પરંતુ મૈત્રી તો પછી લાગ્યે જ રચાય છે. લેમને હું અંગન માનીને ચાલી શકું એવા મિત્રો કોલેજ છોડ્યા પછી મને બેત્રણ મળ્યા છે, ત્યારે કોલેજ સુધીના મિત્રોની મોટી સંખ્યા આજ પણ મારામાં આભારવૃત્તિ પ્રેરી રહી છે. મિત્રોનાં મૂલ્ય ન થઈ શકે.

અમારું 'વિદ્યાર્થીભૂષણ' સામયિક કોલેજમાં પણ ચાલતું. કોલેજનું વાંચનાલય અને પુસ્તકાલય અમારા વાંચન-રચને પોષતું. વળી 'ડિબેટિંગ સોસાયટી'માં અમે બોલવાની શક્તિ પણ કસતા. હું મને પોતાને કદી સારો વક્તા માની શક્યો નથી. જોકે મને અને સાંભળનારને પણ કંટાળો આવે એટલું બોલવાના પ્રસંગો મારા જીવનમાં ઊભા થયા છે ખરા. અને હું ઇચ્છું છું કે બાહેરમાં બોલવાનો પ્રસંગ લેમ ઓછો આવે એમ વધારે સારું. પરંતુ એ બોલવાની ટેવનાં મૂળ કોલેજની 'ડિબેટિંગ સોસાયટી' સુધી કદાચ પહોંચે ખરાં. મને એમાં ઇનામો પણ મળ્યાં હતાં. હું બી.એ. કે એમ.એ. માટે વાંચતો ત્યારે 'ડિબેટિંગ સોસાયટી'માં

હું અને શ્રી. અરવિંદના પદ શિષ્ય શ્રી અંબુભાઈ પુરાણી સામસામે આવી ગયા હતા. મને યાદ છે ત્યાં સુધી ચર્ચાનો વિષય હતો : યુદ્ધ અનિવાર્ય છે ? અંબુભાઈ યુદ્ધની તરફેણમાં હતા, મેં યુદ્ધનો વિરોધ કર્યો હતો - બે મારી યાદદાસ્ત સાચી હોય તો એ વાતને પાંત્રીસેક વર્ષ વીતી ગયાં. યુદ્ધ વગર માનવીને સત્યનો પરચો ખતાવવાનો માર્ગ હજી બીજો દેખાતો નથી. ગાંધીજીનું જીવ્યું માનવમત શું નિષ્ફળ કરશે ?

કોલેજની 'ડિમેટ્રિંગ સોસાયટી' બહુ ઓછી પડતી હોય તેમ વાદવિવાદ અને ચર્ચાની અમારી શક્તિ ખીલવવા અમે 'વિદ્યાર્થીભૂષણ ડિમેટ્રિંગ ક્લબ' પણ ઢાલી, જેને આજની અનેક મંડળીઓના યુગમાં પ્રવર્તી રહેલી પ્રથમાક્ષરે ઓળખવાની પ્રક્રિયાના સૂચન તરીકે અમે V.B.D.C. ને નામે ઓળખતા અને અર્ધ હાસ્યમાં અમને પોતાને પણ 'વી.બી. ડી.શ્યન' તરીકે ઓળખાવતા ! કેણુ બહુ કેટલું ચે અમારું મહત્ત્વ માની અમે ફરતા હોઈશું ! એની પહેલી બેઠકમાં સુખ્ય વક્તા આવવાનું જ વીસરી ગયા ! ગંભીરતાપૂર્વક તેમની એકાગળ માટે દિલ્લગીરી દર્શાવતો ઠરાવ પસાર કરી અમે ચર્ચા આગળ ચલાવી ! એ વક્તાને વ્યાખ્યાન કરતાં કિકેટ વધારે પસંદ હતું ! અમારી એ વ્યાખ્યાનસલાના મંત્રી ઘણું કરી આજ પણ ગંભીર ગણાતા શ્રી ધીરજલાલ છગનલાલ મોદીને મુંઝવેની કોંગ્રેસ લડતના એક આગેવાન તરીકે ઓળખાવી શકાય.

એમાં જ લાગ લેનાર બીજા મિત્ર શ્રી ચુનીલાલ શાહે તો પોતાની કારકિર્દીનો લોગ આપી વડોદરાના એક સાચામાં સાચા ગાંધીવાદી કાર્યકર્તા તરીકે વડોદરાની જનતામાં ઉચ્ચ

ક્રીતિ મેળવી છે. તેમને ક્રીતિનો પણ ખપ નથી. આજની રાજકીય પ્રવૃત્તિ તેમનો પૂરો ઉપયોગ કરી શકતી નથી એમાં એ પ્રવૃત્તિ પોતાની કક્ષાની ઠીકઠીક કિંમત કરાવતી બાંધે છે. સાચામાં સાચો લોગ આપનારને બાબુએ ધકેલી મહત્વની ગાદીઓ ઉપર ગોઠવાઈ ગયેલા વેશધારીઓએ ગાંધીવાદને લગાડેલી ઝાંખાપ વિશે હવે કાંઈ બોલવાની જરૂર રહી જ નથી. અમદાવાદની બાન્યુઆરી માસમાં ભરાયેલી કોંગ્રેસ બેઠકમાંથી (૧૯૫૦-૫૧) પુરાવા વીણી લેવાય એમ છે.

એક સદ્ગત મિત્ર દેવીદાસ શાહ વધારે જીવ્યા હોત તો વ્યાપારના ક્ષેત્રમાં જરૂર નામના ઠાઠી થકયા હોત. તેમનું હસતું મુખ અને ચપળ બુદ્ધિ કદી ભૂલી શકાય એમ નથી. સૂરતના સદ્ગત ગજનન દેસાઈ પણ આનંદી, બિર્મિલ, કપડાંના શોખીન અને તીવ્રબુદ્ધિથી સતત તરવરતા રહેતા સારા એન્જિનિયર તરીકે તેઓ પંકાયેલા હોત, બેઠે તેમનો સાહિત્ય શોખ તેમને એક સાહિત્યકારનું સ્થાન પણ અપાવી શક્યો હોત.

મૃત્યુ સાથે શું શું અટકી બાંધે છે? જીવનારની સ્મૃતિ તો અટકતી નથી જ. મૃત મિત્રોને એ સ્મૃતિ વારંવાર વળગેલી જ રહે છે. સંભારનારના મૃત્યુ પછી શું થયે? જીવન મૃત્યુ આગળ અટકી જતું હશે, કે આગળ વધવાનો એ માર્ગસ્તાંભ હશે? જાતસ્ય હિં ધ્રુવો મૃત્યુઃ એ સાચું, પરંતુ બાકી રહેલું અધું ચરણ ખરું હશે? ધ્રુવં જન્મ મૃતસ્ય ચ । પૂનર્જન્મ ઉપર પડેલાં પડતાં કેટકેટલી આશાસમૃદ્ધિ ખોવાઈ બાંધે છે? પુનર્જન્મ ન હોય તો ય તે માગી લેવા જેવો છે, વિકસાવવા સરખો છે. નરસિંહ મહેતાએ પણ માગ્યું છે:—

‘હરિના જન તો કાંઈએ ન યાચે,
યાચે જનમોજનમ અવતાર રે!’

નરસિંહનો ઉદ્દેશ જન્મ પામી ભક્તિ કરવાનો હતો. મારા જેવા સામાન્ય માનવી માટે સંકુચિત ઉદ્દેશ હોય; એના એ મિત્રો અને રનેહીઓ મળે તો ફરી જન્મ લેવાનું મન થાય ખરું. મૈત્રી પણ એક અનેરી ભાવના છે.

મારા મિત્ર સુરેન્દ્રનાથ ઘારેખાનને ત્યારે પણ વાંચત ઉપરાંત લલિત કલાઓને ભારે શોખ અને પરિચય. પશ્ચિમનાં મુપ્રસિદ્ધ ચિત્રો અને સ્થાપત્યોના ચિત્રસંગ્રહ તેમણે મોટા પ્રમાણમાં કરી નાખ્યા હતા. ચિત્રોના બહારાતગ્રંથો પણ સારા પ્રમાણમાં બહાર પડતા, જે તેઓ પોતાની પાસે રાખી તેમનો અભ્યાસ પણ કરતા. તેમણે એ ચિત્રસંગ્રહો મિત્રોમાં ફેરવી પશ્ચિમના કલાકારો અને તેમનાં મહાન ચિત્રોનો મિત્રોને બહુ સારો પરિચય કરાવ્યો.

હિંદની ચિત્રકલામાં ત્યારે રવિવર્મા બહુ વિખ્યાત. આજનું નિષ્ણાતપણું હવે રવિવર્માનાં ચિત્રો જોઈ રાજ થવામાં સંકેત્ય સેવે છે, અને રવિવર્માને ચિત્રકાર તરીકે સ્વીકારવામાં માન-હાનિ અનુભવે છે. મને તો આજ પણ રવિવર્માનાં ચિત્રો ગમે છે, અને ત્યારે પણ ગમતાં. એ પછી ધુરંધરનાં ચિત્રોએ પ્રખ્યાતિ મેળવી અને પુરુષોત્તમ વિશ્રામ માવજીની ‘સુવર્ણમાળા’ દ્વારા તેમનાં ચિત્રો ગુજરાતમાં પણ પ્રસિદ્ધિ પામ્યાં. ગુજરાતી ચિત્ર પ્રણાલિકાનો ત્યારે ઉદ્ભવ થયો ન હતો. શ્રી રવિશંકર રાવળ અમારા કોલેજ સમયનાં હજી બહારીતા થયા ન હતા. બંગાળી સ્કૂલ ‘મોડર્ન રિબ્યુ’ દ્વારા ગુજરાતને બહારીતી થવા લાગી હતી, અને સુપ્રસિદ્ધ ડૉક્ટર કુમારસ્વામીના લેખો આપણાં

પ્રાચીન ચિત્રસ્થાપત્ય તરફ જિજ્ઞાસુઓનું ધ્યાન દોરતા હતા. એ યુગમાં બંગાળી અને પ્રાચીન ચિત્રકલા ઉપર ધીમે ધીમે આંખ ખેંચતી જતી હતી. એની ખૂબીઓ ઓછી વધતી ટીકા કરીને પણ સમજવા લાગી હતી. એ જ સમયે પશ્ચિમના ચિત્રકલાધરોનો પરિચય બહુ ઉત્તેજક નીવડ્યો, અને કલા તરફની અભિમુખતા પણ ખૂબ વધી. એમાં નિષ્ણાત કે અભ્યાસીની દૃષ્ટિ તો નહિ જ; છતાં કવિતા સાથે ચિત્રકલા પણ સંસ્કારવર્ધિની બની શકે છે એટલે ખ્યાલ આવવા લાગ્યો ખરો.

એમાં સુરેન્દ્રનાથ ઘારેખાનની મૈત્રી બહુ ઉપયોગી નીવડી એમાં જરાય શક નહિ. વળી તેમની મૈત્રીએ સંગીતનો શોખ જગાડ્યો એ પણ મારે સ્વીકારવાનું રહ્યું. હું કદી સારું ગાઈ શક્યો નથી; હવે સારું કે ખોટું કાંઈ પણ ગાઈ શકતો નથી; છતાં સંગીત સાંભળવાની ઘેલછા સારા પ્રમાણમાં સચવાઈ રહી છે. આમે વડોદરાના સામાન્ય સંગીતશોખીનોનો મને સ્પર્શ ખરો. મારાં ફોઈના પુત્ર સદ્ગત ઇન્દુવદન, જે ઘણું ખરું મારી સાથે જ ઊછર્યા હતા, તેમને સંગીત ઘણી ઝડપથી ખેંચી જતું, અને મારા મિત્ર વિભુકુમાર તો સંગીતની તાલીમ જ લેતા હતા. એમાં સુરેન્દ્રનાથનો સંગીતશોખ ઉમેરાયો. તેમની પાસે તે સમયની સારામાં સારી ગાયિકાઓની રેકર્ડિંગ બહુ મોટા પ્રમાણમાં રહેતી. અમે જ્યારે જ્યારે તેમને ઘેર મળતા ત્યારે ચિત્રોની ચર્ચા કરતા અને ‘રેકર્ડિંગ’ પણ સારા પ્રમાણમાં સાંભળતા. તે વખતે સિનેમા નહિ, ટોકી નહિ, એટલે શાસ્ત્રીય સંગીતની જ મોટા ભાગે રેકર્ડિંગ ઊતરતી. મલ્હાર, બાલકૃષ્ણ, ગૌડર, ઓહરા સુપ્રસિદ્ધ ગાયિકાઓ ગણાતી. તંત્રવાદોની રેકર્ડિંગ પણ સારા પ્રમાણમાં તેમની પાસે હતી.

સંગીતશ્રવણના એ પ્રયોગો હજી પણ યાદ રહી ગયા છે.

સંગીતની સાથે જ એક સફળ મિત્ર યાદ આવ્યા. ગુજરાતી ભાષામાં બહુ ઓછી સન્નારીઓ કવિતા લખે છે. એ કવયિત્રીઓમાં બહેન જયમનગૌરી જાણે સ્થાને છે. એમના પતિ સફળ વ્યોમેશચંદ્ર પાઠકજી ત્યારે અમારી સાથે કોલેજમાં હતા. તેઓ જાતે ઘણું સારું ગાઈ શકતા અને તેમના રમૂજ અને માયાળુ સ્વભાવને લીધે વિદ્યાર્થીઓમાં બહુ પ્રિય બની ગયા હતા. તેમની પણ મૈત્રીનો લાભ અમને સહુને મળ્યો હતો. ખ્યાલ, હુમરી, ટપ્પા, ગઝલ વગેરે સંગીત શૈલીઓના નમૂના વ્યોમેશ પાઠકજી પાસેથી સાંભળવાના મળતા. જુદાં જુદાં સંગીત ધરાણાની વિશિષ્ટતા પણ તેમના કંઠમાં સારી રીતે બેસી જતી. એ વિલક્ષણ વ્યક્તિનું અવસાન અંગત મિત્રોને તો ઘણું જ સાલે છે; પરંતુ પ્રભુએ તેમને લાંબું આયુષ્ય આપ્યું હોત તો તેઓ સાહિત્યની પણ ઊજળી સેવા કરી શક્યા હોત.

આમ સંગીતના શોખીનો અને સંગીતના આછાપાતળા બાણકારોની સંગત અસર ઉપજાવ્યા વગર તો ન જ રહે. સુરેન્દ્રનાથે મને એક નાનો સિતાર પણ અભ્યાસ અર્થે આપ્યો. જેના ઉપર હું થોડી ગત શીખ્યો પણ ખરો. દિલરુબા અને સારંગી પણ આછાપાતળાં સ્પર્શ્યાં અને તાલ તથા લય સમજવા માટે તબલાં પણ થોડાં શીખ્યાં. અમારી ‘વિદ્યાર્થી લૂપ્ત’ ડિબેટિંગ ક્લબ (વી. બી. ડી. સી.) ઉત્સવો પણ સારા પ્રમાણમાં ઊજવતી. એમાં સંગીત આવડે તે અને ન આવડે તે સહુ ભાગ લઈ આનંદ કરતા - જે આનંદમાં સંગીતની વિચિત્રતાઓ (mannerisms) ના પ્રયોગો સંગીતની મૂકરી પણ ઉડાવતા.

ઈશ્વરની મશકરી કરનાર યૌવન સંગીતને કેમ ન હસી શકે?

મારે કંઠે તો સંગીત ઊતર્યું નહિ; મારી આંગળીઓએ પણ પૂરો જવાબ ન આપ્યો. સંગીત જે મહેનત માગે તે મહેનત આપવાનો સમય મને ન મળ્યો એમ બહાતું હું કાઢી શકું. કુદરતે ગંગાની બક્ષિસ આપી જ હતી. કુદરત ન આપે તે શ્રમથી મેળવી જરૂર શકાય. પરંતુ એ શ્રમ માટે જોઈતો સમય અને જરૂરી સાધનો ન મળ્યાં કે ઉપયોગમાં મેં ન લીધાં. મારી જિંદગીના કેટલાક પશ્ચાત્તાપોમાંનો એક પશ્ચાત્તાપ એ છે કે હું સંગીત ન શીખ્યો! કૈયાજખાનનો મને સારો પરિચય; પંડિત ઓમકારનાથજી મારા મિત્ર છે. કોલેજ યુગથી સંગીત શ્રવણની વેલછા ચાલી આવે છે.

છતાં હું અંગત રીતે તો સંગીતશૂન્ય જ રહ્યો. મુંદર કંઠ મારા હૃદયને હલાવી શકે છે. પરંતુ કોઈના ચ હૃદયને હલાવી શકે એવો કંઠ કે અંગુલી મને મળ્યાં નહિ. મારા પોતાના હૃદયને પણ હું મારા સંગીતથી રીઝવી શકતો નથી. પત્નીના અવસાન પછી ગીત-વાદ્ય શીખવાની અછાછી પાતળી વૃત્તિ પણ નાબૂદ થઈ.

મિત્રો અને પરિચિત વ્યક્તિઓ આપણા જીવનમાં કેવી અસર ઉપજાવી જાય છે એનું એ કુદુંબ-દષ્ટાંત જ હું મારા જીવનમાંથી આપું છું. આપણી જોડે આપણને ઘડતાં વસ્તુની કિંમત ઓછી ન આંકવી જોઈએ.

કોલેજનું જીવન પણ જીવનના પાયાનું ચલુતર બની રહે છે. એમાં લેખી કરેલી સામગ્રી અને એમાં ઊપસેલાં વસ્તુ

જીવનનાં નિયામક તરવો બની રહે છે. કોલેજના અધ્યાસક્રમ પ્રત્યે એક પ્રકારની ઉદાસીનતા રહેતી એમાં બેટલો શિક્ષકોનો દોષ તેટલો જ વિદ્યાર્થીનો-મારો પણ દોષ ખરો જ. છતાં અધ્યાસક્રમ સાથે શોખના પણ વિષયો ઠીક ઠીક ભેડાયલા રહેતા. ગણિત સિવાય બીજા બધા જ વિષયો મને ગમે ખરો. ગણિત ઇન્ટરથી અટકી ગયું એ મારે માટે તો સારું જ થયું. બી.એ.માં પણ જો ગણિત ફરજિયાત હોત તો હું ટ્રેનિંગ એટ થયો હોત કે કેમ તેની મને શંકા રહે છે. ઇન્ટરમાં હું પાસ થયો ત્યાંરે ગણિતમાં તો માત્ર કિનારે જ દૂખતો દૂખતો આવી પહોંચ્યો. પરંતુ બીજા વિષયોમાં મળેલા ઠીક ઠીક ગુણને લીધે મને અમારી કોમની એક સ્કોલરશીપ પણ મળી.

હું ઇન્ટરમાં હતો અને મારું લગ્ન થયું. કલાપી, ન્હાનાલાલ, શેક્સપિયર, રો, ટેનિસન અને હાફેઝની કવિતાઓ રટનાર અમારા યુગને પ્રેમની ઘેલછા તો જરૂર હશે જ. પરંતુ એ ઘેલછા મોટે ભાગે લગ્નમાં સંતોષ મેળવી શકતી હતી. વિવાહ તો નાનપણથી જ મળેલો હતો, એટલે લગ્ન નિશ્ચિત હતું. કોલેજમાં છોકરીઓની સંખ્યા નહોતી હતી, અને જે હતી તેની સાથે વાતચીત, ભણતર કે રમતનો પરિચય પણ અમને થયેલો નહિ, અને એ પરિચય માટે સહેજ પણ ઉત્કંઠા સેવાયલી નહિ. તે યુગના સંસ્કારો સ્ત્રી અને પુરુષ-વિદ્યાર્થીઓને પરસ્પરથી સહજ દૂર રહેવા પ્રેરતા હોય એ પણ શક્ય ગણાય. એટલે અમારા યુગની પ્રેમ-પરિપાટી બહુ વિસ્તૃત બનવાનો સંભવ ઓછો હતો.

આજના યુગ કરતાં અમારો યુગ વધારે નીતિમાન હતો એવો અંદાજ હું ન જ સેવું. છતાં અમારા મિત્ર-વર્તુલમાં

તો સ્ત્રી-આદરની ભાવના સારા પ્રમાણમાં ખીલેલી હતી. અને મિત્રોમાંના ઘણા ખરા તો કોલેજ જીવનમાં કે પહેલાં પરણી ચૂકેલા હતા. એટલે કોલેજમાં પ્રેમનાં ચેડાં ફાટવા માટેનો અવકાશ બહુ જ મર્યાદિત હતો. વ્યાયામનો શોખ અને સ્ત્રી-સન્માનની ભાવના પણ નૈતિક વિશુદ્ધિ તરફ વધારે પ્રેરતાં ખરાં.

ઉપરાંત મારી પત્નીનો દેખાવ પણ ઘણો સારો કહી શકાય. મને તો તે ઘણો સારો લાગ્યો હતો એટલું મારે માટે બસ હતું. સારા દેખાવની પત્ની મળે તો ય પ્રેમપાગલપણું આટીને થતાવતું અને પ્રેમની ફાંટાખાજ આપણી આસપાસ રચવી, એવી કવિઉચિત એવણા પણ જાગી ન હતી. એટલે છ-સાત વર્ષની ઉંમરે મળેલા વિવાહને સ્વીકારી મેં મારું લગ્ન થવા દીધું. એક વાર મારી તબિયત સારી ન હોવાથી કોઈ સજ્જન કે સન્નારીએ આવી મારાં માતાપિતાને વાત કરી કે મારી તબિયત અંગે મારો વિવાહ કદાચ ક્ષેક પણ થાય એવો સંભવ વિચારાયો હતો, ત્યારે મારી પત્નીએ મારી જ સાથે લગ્ન કરવાનો આગ્રહ રાખી વિવાહ ફેરફારની વાતને આગળ વધવા જ ન દીધી. આ વાત હું સાંભળી ગયો—એકે જૂની રૂઢિ અનુસાર મારાથી મારાં લગ્ન કે અલગ્ન વિશે કાંઈ પણ વાત સાંભળી શકાય નહિ! મારું અભિમાન સંતોષાયું અને મારા જીવનમાં મેં romance-પ્રેમવીરત્વ અનુભવ્યું.

દેટલીક વાર મને મારા પ્રેમજીવન વિશે પ્રશ્નો પુછાય છે. લેખકને દરજ્જે પહોંચવામાં કદી કદી દરજ્જાની કિંમત આપવી પડે છે, જો લેખકની કે લેખકના દરજ્જાની કશી ય કિંમત હોય તો! માનવી કેમ જીવે છે, જીવનમાં શું શું પડે છે, એની લઢણો અને ટેવો કેવી છે, એની જૂણી-ઘાંઘી

-કયાં રહી છે એ જાણવાની જિજ્ઞાસા બહુ સ્વાભાવિક છે. માન-
વીની વિચિત્રતાઓ સમજવાની અને એ વિચિત્રતાઓનો તેના
સળંગ જીવન સાથે મેળ પાડવાની વૃત્તિ પણ જિજ્ઞાસાનો
એક ભાગ છે. પારકી પંચાતમાં ન પડવાની શિખામણ ખૂબ
અપાય છે અને ઘણી યે વાર એ શિખામણ માનવા સરખી
હોય છે પણ ખરી. છતાં પારકું જીવન જાણવાની જિજ્ઞાસા એ
દરેક વખતે ડારવા જેવી કુટેવ ન ગણાય. વળી પ્રેમજીવન એ
માનવજીવનનો અત્યંત અટપટો અને હજી પૂરો ન સમજાય
એવો નિયામક વિભાગ હોવાથી એક માનવીને ખીજ સહ-
માનવીના પ્રેમજીવનને સમજી સરખામણી કરવાનું લાન સ્વા-
ભાવિક રીતે રહે છે જ. એ જીવનનું વૈચિત્ર્ય અનુભવનો વિષય
છે, છતાં લેખકોએ પ્રેમ-વૈચિત્ર્યને કલા દષ્ટિએ કે નક્કાઈપૂર્વક
લેખવેલું હોય છે એવી સાચીજાદી માન્યતા અનુસાર લેખકોનાં
પ્રેમજીવનમાં ઓકિયાં કરવાનું મન તેના વાંચકોને જરૂર થાય.
હું પણ એક વાંચક તરીકે મારા પ્રિય લેખકોના પ્રેમજીવનને
જાણવા-સમજવાની જિજ્ઞાસા હજી પણ સેવું છું, એટલે લેખક
તરીકે સાચું-ખોટું લાન સેવતા મારા સરખા માનવીએ મારા
પ્રેમજીવન વિશે થતા પ્રશ્નોનો ઉત્તર આપવો જોઈએ.

સાથે સાથે એ પણ હું જાણું છું કે મારા જીવનમાં
પ્રેમ-સાહસની કથનીઓ સાંભળવા ઇચ્છતા પૃચ્છકોને મારે
નિરાશ કરવા પડશે. કારણ એવી કોઈ સાહસકથની મારા
જીવનમાં ઉત્પન્ન થઈ નથી અને મેં તે ઉત્પન્ન થવા દીધી પણ
નથી. મારું ટૂંકું પ્રેમજીવન એ મારું લગ્નજીવન. અને મને
એ જીવનમાં મળેલું કંપસરું સુખ કોઈ પણ સાહસજર્થો
પ્રેમજીવન કરતાં ઊતરતું કે ઓછું સંતોષપાત્ર હતું એમ

માનવાને મને જરા ય કારણ મળ્યું નથી. મારું લગ્નજીવન અત્યંત સુખભર્યું હતું એમ કહેવામાં હું નીતિધર્મંડ સેકું છું એમ માનવાની જરા ય જરૂર નથી. જીવનની ઘટનાઓમાં કોઈનો પણ ધર્મંડ નહીં શકે એમ નથી એનાં દૃષ્ટાંતો તપસ્વીઓથી માંડી સામાન્ય માનવીઓ સુધીનાં આપણી પાસે સુગમગથી પડ્યાં છે. અને નૈતિક ફળલનો—આપણે માની લીધેલાં નૈતિક ફળલનો—ની કદી પણ હું ટીકા કરવા ન પ્રેરાઉં એમ ઇચ્છી રહ્યો છું, કારણ એ કહેવાતાં ફળલનો પ્રેમ-જીવનની સુખમય ગોઠવણી-Adjustment ના પ્રયોગ પણ હોઈ શકે છે. અતે તો માનવી સંયોગોનું જ ઘડતર માત્ર કદી શકાય. અને સંયોગો ઉપર એક વ્યક્તિનો અંકુશ હોઈ શકે પણ કેટલો? માનવી ખીજાં બધાં અભિમાન સેવી શકે, પોષી શકે, પ્રગટ કરી શકે—માત્ર એક નીતિ અભિમાન સિવાય. પોતે નક્કી કરેલી નીતિના ચોકઠામાં રહી શકતા માનવીએ ઈશ્વરને, અદૃશ્યને, સંયોગોને જ યશ આપી ચૂપ રહેવું!

આજના કોલેજજીવનમાં પ્રેમપ્રસંગોની સગવડ વધી છે, એકે લગ્નની સગવડ ઘણી ઘટી ગઈ છે. મારા યુગના કોલેજજીવનમાં પ્રેમની સગવડ ઓછી હતી, પરંતુ લગ્નની સગવડ વધારે હતી એ વસ્તુસ્થિતિ તરફ ધ્યાન ખેંચવા મેં મારું દૃષ્ટાંત રજૂ કર્યું છે. તે સમયના કોલેજ વિદ્યાર્થીઓનો ઠીક ઠીક મોટો ભાગ પતિપદને પામી ચૂકેલો હતો. અલગત વિદ્યાર્થી-અવસ્થા અને લગ્નજીવન પરસ્પર ઉપકારક ન જ નીવડે. ઘણા વિદ્યાર્થીઓ લગ્ન પછી ટ્રેન્યુએટ થયા છે, અને હું પણ લગ્ન પછી જ ટ્રેન્યુએટ થયેલો વિદ્યાર્થી છું. છતાં લગ્નજીવને કેટલા ય સારા વિદ્યાર્થીઓના વિદ્યાભ્યાસને

કિંત કરી નાખ્યા હોય તો તેમાં નવાઈ નહિ. આર્થિક સ્થિતિ ખગભર થયા સિવાય લગ્ન કરવામાં પ્રેમ સરખી પવિત્ર ભાવના વ્યવહારના ખડકે અથડાઈ પડે છે. અને વિદ્યાર્થી-જીવન અર્થવ્યય કરાવનારું હોય છે, અર્થવર્ધક તો નહિ જ. જોઈએમાં જોઈ જી.એ.ની ડિગ્રી મેળવ્યા સિવાય કોઈ પણ વિદ્યાર્થી કે વિદ્યાર્થીનીને પરણવાની સલાહ હું ન જ આપું—પ્રેમમાં પડવાની સલાહ પણ નહિ જ. પરંતુ મારી સલાહ પર કોઈએ પ્રેમ કે લગ્નનો આધાર રાખ્યો હોય એવું હજી કુધી બન્યું નથી!

જી.એ.નું વાંચન મને ગમ્યું. મારાં જી.એ.નાં બે વર્ષો દરમિયાન Honours Course—ઉચ્ચ શ્રેણીનો અભ્યાસક્રમ પહેલવહેલો યુનિવર્સિટીએ દાખલ કર્યો અને મેં અંગ્રેજી ભાષાનો ઉચ્ચ અભ્યાસક્રમ ગ્રહણ કર્યો. જોસરથી માંડી ટેનિસન સુધીના સાહિત્યયુગો અભ્યાસક્રમમાં આવી જતા હતા, અને એ યુગોમાં વિકસેલાં પ્રત્યેક સાહિત્ય સ્વરૂપોનો ઠીક ઠીક અભ્યાસ એમાં ગોઠવાયેલો હતો. એ વાંચન મને બહુ અનુકૂળ પડ્યું. સાહિત્યના નવનવા પ્રકારો એમાં ઊઘડતા જાય, નવનવા સાહિત્ય સ્વામીઓની કૃતિઓ આપણી નજર સામે ખુલ્લી થાય. એ કૃતિઓની જૂનીઓ સમજાતી જાય, વિવેચનોનાં નવનવાં દષ્ટિબિંદુ ઊપસી આવે અને યુગયુગનાં જીવન સાથે સંકળાયેલા સાહિત્યના અંકોડા ઊકલતા જઈ સાહિત્ય અને સામાજિક જીવનના સંબંધો જોળખાતા જાય. આખો સાહિત્યપ્રદેશ મને ઉત્તેજક નીવડ્યો, અને વાંચનનો પ્રાપ્ત હતો તેને સારી પુષ્ટિ મળી. કોલેજનું પુસ્તકાલય પણ મેં ઠીકઠીક ઉપલાવવા માંડ્યું. અંગ્રેજી ભાષાશાસ્ત્ર—Philo-

logy અને અલંકારશાસ્ત્રમાં પણ રસ ઊપજ્યો.

અંગ્રેજી ભાષાની ઉચ્ચ ગ્રેણીનો અભ્યાસક્રમ દેવાની મેં ઇચ્છા પ્રદર્શિત કરી ત્યારે પ્રથમ તો મને ઠીક ઠીક ડરાવવામાં આવ્યો. સામાન્ય વાંચન નહિ ચાલે, બહુ મહેનતની જરૂર પડશે, તદ્દન નવો પ્રયોગ હોવાથી એમાં ઘણી મૂંઝવણો ઊભી થશે, એમ મને કહેવામાં આવ્યું. પરંતુ હું મારી ઇચ્છાને ત્રીવટાર્ધથી વળગી રહ્યો એટલે મારો સ્વીકાર થયો, છતાં શિક્ષણની મુશ્કેલી તો ઊભી જ રહી. ક્લાર્ક સાહેબ, પ્રો. જોષી અને પ્રો. રત્નસ્વામી એ ત્રણ અંગ્રેજી ભાષાના ગુરુ. હું એકલો જ વિદ્યાર્થી—જોકે શરૂઆતમાં મારી સાથે એત્રણ વિદ્યાર્થીઓ હતા ખરા—એટલે ગુરુની સગવડ અને ઇચ્છાનુસાર જ મારે શીખવાનું હતું. કોલેજની શિક્ષણપદ્ધતિ પ્રત્યે મને લાગ્યે જ ભારે માન ઉત્પન્ન થયું હોય! ઘણી બાબતો તો એવી જ હતી કે જેમાં પ્રોફેસરોની સહાય જરૂર વગરની બની જતી. કોલેજના વિદ્યાર્થીઓની ઉચ્ચ ગ્રેણી માની લઈ પ્રોફેસરો પણ મારા પ્રમાણમાં બેઠરકાર રહી શકતા અને પશ્ચિમની કોલેજોનાં દર્યાંત આપી કોલેજના અભ્યાસને લગભગ અપૂર્વિકાંક બનાવી દઈ પશ્ચિમમાં મળતી દોરવણીથી પણ વિદ્યાર્થીઓને વંચિત રાખતા હતા. હજી પણ એ પરિસ્થિતિ બદલાઈ હોય એમ માનવાનું કારણ નથી. બદલાઈ હોય તો હું બહુ જ રાજી થઈશ, અને સંતોષ માનીશ કે પ્રધાનોથી માંડી પટેલો સુધીના બેઠરકાર તંત્રમાં પ્રોફેસરોએ તો રચનાત્મક કાર્યક્રમ કરવા માંડ્યો છે. રસ પડે એવું માર્ગદર્શન કેળવણીમાં પણ કરવું એને હું રચનાત્મક કાર્ય જરૂર કહું. મને તો સહાય મળી આછીપાતળી રત્નસ્વામી તરફથી; અને ઉચ્ચ ગ્રેણીના અભ્યાસનું સાહુકર તો

મેં ક્યું' ખરું; છતાં પરીક્ષામાં હું કયાં ઊભો રહીશ એ પ્રશ્ન મને સતત મૂંઝવતો હતો. મારું અંગત વાંચન ચાલ્યા કરતું હતું.

સાથે જીજી ભાષા ફારસીનો અભ્યાસ પણ ચાલુ રહે જ. તેમાં પાછી મુખપાઠ પરીક્ષા આવવાની હતી. ફારસીમાં વાતચીત કરવાની કદી ટેવ કોલેજમાં પડેલી નહિ તો ય પરીક્ષા વાતચીતમાં આપવી જ ભેઠ એ.

મારા સામાન્ય વાંચને મને યારી આપી અને સને ૧૯૧૪ માં જી.એ.ની પરીક્ષામાં હું સત્તાવન ટકા ગુણ અંગ્રેજી ભાષામાં લઈ ઉચ્ચ શ્રેણીમાં ઉત્તીર્ણ થયો. ક્લાક સાહેબ બહુ રાજી ચયા. સત્તાવન ટકા એટલે પ્રથમ વર્ગની બહુ જ નજીક દહેવાય; અને સહજ તેમણે કાળજી રાખી હોત તો હું પહેલા વર્ગમાં પણ આવી શક્યો હોત એમ પણ તેમણે બહોર ક્યું. પરંતુ પરિણામ બહોર થઈ ગયું હતું. બીજા વર્ગમાં આવવા છતાં મારા ગુણ જી.એ. પસાર કરનાર કોઈ પણ વિદ્યાર્થી કરતાં વધારે હતા. હેવલોક એલીસનું બીજા વિજ્ઞાન સંગ્રહી પુસ્તક વાંચનાર મને 'ફેલો' તરીકે નીમવો કે કેમ એ પ્રશ્ન ઊભો કરી અંતે ક્લાક સાહેબે મને 'ફેલો' તરીકે નીમ્યો. મારી સાથે ફિલોસોફી લઈને કોલેજમાં બીજે નંબરે આવનાર શ્રી. ભંભાણી નામના સિંધી ગૃહસ્થ બીજા ફેલો તરીકે નિમાયા.

પરંતુ એ જ વર્ષમાં 'ટર્મ' બદલાઈ છ મહિના આગળ લંબાઈ. એનો લાભ મારી પહેલાંના ફેલો શ્રી. આસાના નામના પારસી ગૃહસ્થને આપવામાં આવ્યો. સત્તતિનિયમન વિશે અવારનવાર ટાઇમ્સ ઓફ ઇન્ડિયામાં પત્રો લખતા શ્રી. આસાના અમદાવાદની કોલેજમાં પ્રોફેસર તરીકે નિમાયા હતા તે જ એ

ગૃહસ્થ હતા એમ કેટલેક વર્ષે મેં જાણ્યું.

એ છ માસ બેસી રહેવાનો પ્રસંગ આવ્યો. એમ.એ.ની પરીક્ષા આપી બાંધે નંબરે પાસ થઈ પ્રોફેસર કે લેકચરર તરીકે કોલેજનું જીવન ગાળવું એ આદર્શ તો હતો જ. એટલે અંગ્રેજી ભાષાનો એમ.એ.નો અભ્યાસક્રમ લઈ મેં વાંચન શરૂ કર્યું. છ માસ અંગ્રેજી સાહિત્ય મેં ખૂબ વાંચ્યું. એમ.એ.માં તો છેક ચાલુ યુગનો પણ સ્પર્શ કરવાનો હતો. એ સ્પર્શ પણ ગમ્યો. મને ફેલોશીપ મળે એ દરમિયાન આ સાહિત્યઅભ્યાસ ઉપરાંત એક બીજો વ્યવસાય પણ મારે શરૂ કરવો પડ્યો. સુરતમાં સાહિત્ય પરિષદ ભરવાનું નક્કી થયું હતું. મારા વતન ઢાલોલમાં ત્યારે હું થોડો સમય રહ્યો. ઢાલોલ ગોમા નદીના તટ ઉપર આવ્યું છે. નદીનો પટ વિશાળ પરંતુ તેમાં પાણી ચોમાસા પૂરતું જ રહે; એટલે એ રેતીનું રણ અમારી રમતગમત અને કસરતનો અખાડો બની રહેતું હતું. નાટકનાં દર્શ્યો તો અમે રજામાં ઘણુંખરું કરતા. રેતીમાં રમતાં રમતાં એક વિચાર ઊપજ્યો: આપણે સુરતની સાહિત્ય પરિષદ ઉપર એક નાટક ભજવીએ તો કેવું? આવા વિચારો સામુદાયિક અને સાર્વજનિક હોય છે. એનો સ્વીકાર થયો અને નાટક લખવાનું કાર્ય મિત્રોએ મને સોંપ્યું.

દિલ્હીના છેલ્લા ક્ષત્રિય સમ્રાટ પૃથુરાજનું જીવન અનેક દંતકથાઓથી વીંટળાયેલું હોવા છતાં બહુ આકર્ષક કહી શકાય. અત્રાપ, પૃથુરાજ અને શિવાજી એ ત્રણ મધ્ય ઠાલીન-મુસ્લિમ યુગ-ની મનહર મૂર્તિઓ. તેમાં જે પૃથુરાજની આસપાસ ગ્રેમ

અને દેશાલિભાનનાં તેજવર્તુલ અને રમી રહેલાં દેખાયાં. દંતકથાઓને ખોટી પાડતી શોધખોળ અને પ્રજાએ ઉપજાવેલી મૂર્તિઓને ભૂંસી નાખવા મથતા પુરાવા ઉપર જ જીવતે અભ્યાસ ત્યારે બહુ જોરમાં નહિ. મેં પૃથુરાજ અને સંયુક્તાના પ્રેમપ્રસંગ ઉપર એક નાટક રચવાની હિંમત કરી. રજામાં ભેગા થયેલા મિત્રોએ એમાં ભાગ લેવાનો ઉત્સાહ દર્શાવ્યો. કોણે કયો સ્વાંગ લેવો એ નક્કી થયું. સ્ત્રીસ્વાંગ વગરનું નાટક કોઈને ગમે નહિ એ વાત સાચી-આજ પછુ નાટક જોવું એ પણ સ્ત્રીઓને શોભે નહિ એવા વાતાવરણમાં સ્ત્રીઓ તો નાટકમાં ઊતરે જ કેમ? છોકરાઓ-અને તે પણ અમારા સરખા નાગર જેવી ઢહેવાતી ઉચ્ચ કોમના-નાટક કરે એ પણ મહા અર્થાનો વિષય થઈ પડ્યો. અમે મિત્રોએ પુરુષસ્વાંગ તો નક્કી કર્યા, પરંતુ સ્ત્રીપાત્રો માટે શું કરવું એ પ્રશ્ન મૂંઝવણીયો થઈ પડ્યો. સદ્ગત ઇન્દુવદને સોહાગીના કલ્પિત પાત્રમાં ઊતરવાનું કબૂલ કર્યું; દુપદકુમાર દેસાઈએ સંયુક્તા બનવાની હા પાડી, અને સખીનો એક નાનો સ્વાંગ ભજવવા શાન્તનુ દેસાઈ કબૂલ થયા. આમ અમારી મૂંઝવણનો ઉકેલ આવ્યો, અને નાટક લખાતું ગયું તેમતેમ તેનાં દ્રશ્યો ગોખાઈ ભજવવા લાગ્યાં. ગુજરાતીઓ સંગીતશૂન્ય ભલે ગણાતા હોય, અમને તો કાલોલમાંથી જ હામોનિયમ વગાડનાર અને પખવાજ-તબલાં વગાડનાર નિષ્ણાત મળી આવ્યા. વૈષ્ણવ મંદિરોમાં કીર્તનોમાંથી તૈયાર થયેલા છગનભાઈ વાઘમાર અમારાથી વયે ઘણા મોટા હતા, છતાં અત્યંત ઉત્સાહપૂર્વક તેમણે અમારા સંગીત-તાલ ગોઠવી તબલાંનો સાથ આપ્યા કયો. સંગીત અને શૃંગારની માફક, હાસ્ય પણ નાટકમાં આવશ્યક હોય. મને મારા

હાસ્યલેખન ઉપર શ્રદ્ધા ન હતી એટલે સર રમણલાલનું ‘નવાજ સાહેબની મુલાકાત’ નામનું પ્રહસન ગોઠવ્યું. જેને સદગત મનુભાઈ દેસાઈ તથા મહેશરાય મહેતાએ બહુ સારો ન્યાય આપ્યો.

ખૂબ મજા આ ભજવણીમાં આવતી. આજ નાટક ભજવવામાં ઘણી સરળતા આવી રહી છે. તે સમયે બિલી થતી મુશ્કેલીઓમાં અમે નાટક ભજવવાની હિંમત કેમ કરી શક્યા એ આજ તો સમજાતું નથી જ. અમારા વડીલો પણ બહુ ઉદાર દિલના હતા. તેમનો આછો પણ વિરોધ હોત તો અમે નાટકનો વિચાર પણ કરી શક્યા ન હોત. સાહિત્ય પરિષદના કાર્યવાહકો સાથે પત્રવ્યવહાર થયો. તેમણે અમને રૂમરૂ પણ બોલાવ્યા અને થોડાં દર્શ્યો અને ગીતો વંચાવી પરિષદ ઉપર અમને બોલાવવા હા પાડી. બે માસ ધમાલ કરી નાટક તૈયાર કર્યું, પરંતુ સાહિત્ય પરિષદના સંચાલકો ન અમને બોલાવે કે ન પત્રનો જવાબ આપે. પરિષદ પણ ભરાઈ ચૂકી અને અમારી મહેનત તત્કાળ તો નિષ્ફળ ગઈ લાગી. છેવટે કાલોલમાં બહોર નાટક ભજવી ત્યાંની શાળા માટે ઠીક રકમ એમાંથી મેળવી. છ માસની વધારાની ‘ટર્મ’ પૂરી થઈ અને વડોદરા કોલેજના ‘ફેલો’નું સ્થાન મેં લીધું. હજી પણ વડોદરા કોલેજના ‘ન્યુ રેસીડેન્સી’ નામે જોળખાતા બંગ્લાલય પાસેથી જ્યારે જ્યારે હું પસાર થાઉં છું ત્યારે ત્યારે મારી રૂમ નં. ૩ મને ખૂબ ચાહ આવે છે. ‘ફેલો’ તરીકે મારી એક ફરજ એ હતી કે મારે ત્યાં રહેવું અને વિદ્યાર્થીઓ પર સામાન્ય દેખરેખ રાખી રાત્રે નવ વાગ્યે તેમાં રહેતા વિદ્યાર્થીઓની જાજરી રોજ પૂરવી. કોલેજના પ્રથમ વર્ષમાં ‘ફેલો’ને દેવલાંક

શિક્ષણ વ્યાખ્યાનો આપવાની ફરજમાંથી બેત્રણને મુક્ત કરવામાં આવ્યા હતા એટલે પ્રિન્સિપાલ સોંપે એવા નિબંધો બેઈ સુધારવાનું માત્ર કામ એ બીજી ફરજ. એ ઉપરાંત મારે મારો એમ.એ.નો અભ્યાસ કરવાનો હતો. 'ફેલો' તરીકે મળતું વેતન માસિક સાઠ રૂપિયાનું હતું જે મને અને મારા કુટુંબને બહુ ઉપયોગી થઈ પડ્યું.

મારી કૌટુંબિક આર્થિક પરિસ્થિતિ એટલે ઊતરતા મધ્યમ વર્ગનું જીવન. છાપખાનું અને વર્તમાનપત્ર કાઢી મારા પિતાએ અનેક આર્થિક મુશ્કેલીઓ અનુભવેલી. છાપખાનું જતાં જે વર્ષ લિક્વીડેટર તરીકે કામ કર્યા પછી આજીવિકાનો મુશ્કેલ પ્રશ્ન તેમની સામે આવી ઊભો રહ્યો હતો. મુંબઈનાં હવાપાણી એ યુગમાં લયજનક મનાતાં હતાં એટલે મારાં માતાએ તેમના મુંબઈ જવા સામે વાંધો લીધો અને તેમણે વડોદરા રાજ્યમાં બાંધકામ ખાતે શિસ્તેદારની જગા મેળવી, જેનો પગાર ૫૦-૫૫ રૂપિયાથી વધારે નહિ હોય. કુટુંબ બહોળું અને મિત્રો-મહેમાનોની અવરજવર સારા પ્રમાણમાં. ઊતરતો મધ્યમ વર્ગ એટલે એક પગ ગરીબીમાં અને બીજો પગ...જ્યાં પડે ત્યાં...પ્રતિષ્ઠિત દેખાવાના સતત પ્રયત્નમાં. મોટે ભાગે બન્ને પગ ગરીબીમાં; માત્ર મગજનો કેટલોક ભાગ ઊંચે ઊડે એટલું જ. કલ્પના અને ગોડવણ સુખી જીવન માટેની; પરંતુ વાસ્તવતા ગરીબીમાં સતત ધકેલાતી જ હોય. મારા પિતાએ ગરીબી સાથે બેઠાયલી દીનતા દે લોભ-લાલચ, અનેક ખેંચાખેંચીમાંથી ઊપજતી અશિષ્ટ હલ-દાઈનો ઝોળો પણ અમારા ઘરમાં ન પડે એની બહુ જ કાળજી રાખી હતી. ગરીબીને અનુકૂળ તેમનો સ્વભાવ જ ન.

હતો. પરંતુ એનું પરિણામ આવકને અલાવે દેવાદારીમાં ન આવે. વખતસર જોઈતી રકમ મેળવવા કરવા પડતા તેમના પ્રયત્નો અમારા ધ્યાન ખેંચે તો ન જ રહે. તેમાં મારા મોસાળની નજીવી મિલકત અંગે દાવાદુવી પણ ચાલતાં ન હોય. આવી પરિસ્થિતિમાં સંકોચ એટલે શું એની સમજ ન પડે એમ તો બને જ નહિ. એટલે ‘ફેલો’ તરીકેનો માસિક પગાર અમને ઉપયોગી થઈ પડ્યો. વળી હું પરણ્યો પણ હતો.

હજી હતી તો વિદ્યાર્થી અવસ્થા. ‘ફેલો’ બનવાથી એમ-એ.ની પરીક્ષા આપી શકાશે એવી અભિલાષા લાગી હતી જ; એલએલ.બી. માટે પણ ઇચ્છા ખરી. પરંતુ મુંઝવણનાં રોગિષ્ઠ પાણી વિશેની મારાં માની માન્યતા દૂર થાય જ નહિ, અને મુંઝવણ સિવાય વક્રીલાતના ભણતરની બીજે કોઈ રચણે ત્યારે સગવડ ન હતી. એટલે એલએલ.બી. નો વિચાર જરા સુલતવી રાખ્યો અને અંગ્રેજી ભાષા તથા ફારસી ભાષાનાં ઠંરેલાં પુસ્તકો વાંચવાની પણ શરૂઆત મેં કરી દીધી. નવા અભ્યાસક્રમ પ્રમાણે એમ.એ.ની પરીક્ષા માટે બે વર્ષના અભ્યાસની આવશ્યકતા રહેતી, જે જૂના અભ્યાસક્રમમાં ન હતી. અભ્યાસમાં પ્રોફેસરોની જરૂર મને બહુ લાગી જ. અંગ્રેજીમાં થોડકાબંધ ટીકાઓ, વિવેચનો અને ભાષાના સુગવાર ઇતિહાસો મળી આવતા હતા. કદી કદી પ્રોફેસર રત્નસ્વામી પુસ્તકો સૂચવે ખરા. પરંતુ અંગ્રેજી કરતાં ફારસીના અભ્યાસમાં મને વધારે વિકટતા દેખાવા લાગી. પુસ્તકો મેળવવાની મુશ્કેલી અને તેમને ઉકેલી સમજવાની વધારે મુશ્કેલી. સમજાવનાર કોઈ નહિ. આમ ફારસી ભાષાનો અભ્યાસક્રમ મને ડરાવી રહ્યો હતો.

કોલેજ છોડ્યા છતાં ફેલો તરીકે કોલેજનો સંપર્ક તો

ખરો જ. ત્યાં એમ.એ. માટેનું વાંચન મને વિદ્યાર્થી બનાવ્યે રાખતું હતું. ફેલો તરીકેનું કામ તદ્દન નહિ જેવું, એટલે તે અન્વયે મળતો મુસાહીરો રકોલરશીપ-શિષ્યવૃત્તિ-બની રહેતો. ન્યુ રેસીડેન્સીમાં રહેતા વિદ્યાર્થીઓને મારે માટે સફળાવ ધણો હતો. આમ તો વિદ્યાર્થીઓમાં ધાંધળ અને ધંગામસ્તી આલ્યા કરે. પરંતુ એકે તોફાન એવું નહિ કે જેનું નિવેદન કરવું પડે. હાજરી લીધાનું તેમ જ કાંઈ વિશિષ્ટ બનાવનું એક ચોપડીમાં રોજ નિવેદન રેસીડેન્ટ પ્રોફેસરને કરવું પડે. પરંતુ મને એવો કાંઈ બનાવ નિવેદનપાત્ર લાગતો નહિ, અને પ્રો. જોષી, જે રેસીડેન્ટ પ્રોફેસર તરીકે પાસેના બંગલમાં રહેતા, તેમને આખી સ્ટુડિમાં વિશિષ્ટતા ન દેખાય એમ હતું. છતાં એક વખત તેમણે મને કહ્યું :

‘દેસાઈ! તમારે ત્યાં કાંઈ બનાવ બનતો જ નથી શું?’

એટલે મેં લખવા માંડ્યું : અ આજ રાત્રે હાજરી લેતી વખતે ન હતા પરંતુ તેમને સજા કરવાની જરૂર નથી. ગેર-હાજરીનું કારણ સંતોષકારક હતું...બની તબિયત જરા નરમ હતી, પરંતુ ડોક્ટરની દવા મંગાવી છે....ક ટેનીસ રમવામાં બહુ સમય ગાળે છે, પરંતુ એ ‘એમ્પિયન’ થવા માગે છે એટલે એણે રમવું જોઈએ...હ અને હ મારી રજા લઈ નાટક જોવા ગયા હતા.

આવા આવા ઉલ્લેખો નીચે પ્રો. જોષી સહી કરે અથવા મારા નિવેદનને અનુકૂળ સૂચન કરે. મારા મિત્ર રમાકાન્ત ઘારેખાન રમતમાં અને ગમ્મત પ્રસંગોમાં મારો વિશેષ ઉલ્લેખ પામતા, કારણ તેઓ ‘વિદ્યાર્થીઓમાં તેમ જ પ્રોફેસરોમાં બહુ આનીતા હતા. એમનો વાંક હોય તોપણ હું તેમના જ નામનો

ઉપયોગ કરતો.

સૂરત-નવસારીના બે સાથે રહેલા વિદ્યાર્થીઓ ઘેરથી મીઠાઈ લાવ્યા છે એવી ખબર પડેશના વિદ્યાર્થીઓને પડી. મીઠાઈના માલિક વિદ્યાર્થીઓ કોલેજમાં એરડી વાગી ગયા. પરંતુ બળી વાળી બારી ઉઘાડી રાખતા ગયા. એમાંથી પેસાય એવું ન હતું, છતાં તેમની મીઠાઈ બીજા મિત્રોને ખાઈ જવી હતી. મુશ્કેલીનો સામનો વિદ્યાર્થીઓ સારી રીતે કરી શકે છે. તેમણે એરડીમાં ફરી વળે એવો વાંસ તૈયાર કર્યો અને વાંસને છેડે બે અણીદાર ખીલી ઠોકી એક શસ્ત્ર બનાવ્યું. એક ખાટલા નીચે મીઠાઈનો કરંડિયો પડ્યો હતો, તેને અણીવાળા વાંસ વડે બળી પાસે ધસડી લાવી શકાયો. પરંતુ તે જિવ્યકાય કેમ? અને બળીમાંથી બહાર લવાય કેમ? વાંસના ખીલા વડે કરંડિયાનું ઢાંકણું ઉઘાડી વાંસને છેડે બાંધેલા ખીલા મીઠાઈમાં ખોસી બળીમાંથી તેમણે બને એટલી મીઠાઈ બહાર કાઢી. વેરાતી, ચૂરો થતી મીઠાઈમાંથી સહુને ભાગે તો થોડી થોડી મળી આવે જ. આ ઢગમાં મળવા કરતાં મીઠાઈ વેરાઈ વધારે. માત્રિકેએ આવી જોયું અને તેની પ્રો. જોપી પાસે ફરિયાદ ગઈ. આવા કામે ચોર નહીં હોય છતાં ચોરીના સાક્ષી-પુરાવા મળવા ઘણા કઠણ. જોપીએ ફરિયાદીઓને તેમ જ જેમના ઉપર તેમને શંકા હતી તેમને પોતાની પાસે બોલાવ્યા. તપાસ ચાલતાં કાઈ સત્ય પુરાવાને ત્રાજવે તોળાય એવું દેખાયું નહિ. જોપીથી પુછાઈ ગયું :

‘What was the sweet meant for?—મીઠાઈ શા માટે મંગાવવામાં આવી હતી?’

‘To be eaten, Sir!—ખાવા માટે, સાહેબ.’

ફરિયાદીએ જવાબ આપ્યો.

‘Oh! so what is the complaint? The Sweet has been put to its legitimate use. Go! (એમ! તો હવે ફરિયાદ શી છે? જે અર્થે મીઠાઈ મંગાવી હતી તે અર્થે તેનો ઉપયોગ થયો. બબ્બો!) પ્રો. જોષીએ જવાબ આપ્યો.

આવાં તોફાનો નાનાં મોટાં ચાલ્યા કરતાં હતાં પરંતુ એમાંથી વિદ્યાર્થીઓમાં વેરઝેર વધવાને બદલે અતિ ગાંભીર્ય અને ચાપલૂસી ઘટતાં હતાં. રીસ ચઢી હોય તો ય તે ઝડપથી ઊતરી જતી હતી.

વિદ્યાર્થીની તબિયત સારી ન હોય ત્યારે રાજ્યના વિશિષ્ટ વૈદ્યકીય અમલદાર પાસે જવાનો પ્રબંધ કરવામાં આવ્યો હતો. એક મહાન વૈદ્યકીય અમલદાર વિદ્યાર્થીઓને મળ્યા. પોતાના પહેલા ણીજ માળની અગાશીમાં આવી તેઓ નીચે કંપાઉન્ડની જમીન ઉપર ઊભા રહેલા દર્દીને પૂછતા :

‘કેમ? શું છે?’

‘સાહેબ! તબિયત ઠીક નથી. તાવ...’

‘જીલ બહાર કાઢો.’

વીસેક ફૂટની જિંચાઈએથી હોકર જમીન ઉપર ઊભેલા દર્દીની બહાર નીકળેલી જીલ જોતા અને ઉપરથી દર્દીને પરખી દવાનો નુસખો લખી ફેંકતા!

આવા ફેંક પ્રસંગો મારી ફેલો તરીકેની કારકિર્દીમાં ગની ગયા હશે, પરંતુ તે બધા મારી કાર્યમર્યાદા બહારના હતા. વિદ્યાર્થીઓ સાથેના મારો સંબંધ બહુ જ મીઠો અને શીળો હતો. કુંજવિહારી ધ્રુવ તે સમયે અમારી કોલેજ અને છાત્રા-

લયમાં આવી પોતાની સુંદર હલકવાળી ગઝલોનો મોહ લગાવી ગયા હતા.

મારું રચેલું ‘સંયુક્તા’ નાટક પણ આ સમયે વડોદરાના વાંકાનેર થિયેટરમાં અમે ભજવ્યું. ડૉ. સુમંત મહેતા અને સર મણિલાલ નાણાવટીની દેખરેખ નીચે એક બહુ વિશાળ શ્રોતાવર્ગ સમક્ષ એક સામાજિક કાર્ય માટે રકમ લેગી કરવાના ઉદ્દેશથી એ નાટક ભજવાયું. હજી હમ્મીએ છીએ એવી કેટલીક ભૂલો એ ભજવણીમાં થઈ હતી. છતાં પાંચેક કલાક આવેલા એ નાટકમાંથી કેઈ અડધું જેઈ આવ્યું ગયું હોય એમ ભણવામાં નથી. એમેર્યોસ-બિનધંધાદારી રંગભૂમિના પ્રાથમિક પ્રયોગોમાં અમારી નાટ્ય પ્રવૃત્તિ મૂકી શકાય. સૂરતની સાહિત્ય પરિષદે તુરંતકારેલું નાટક વડોદરામાં અમે સારી રીતે ભજવી શક્યા; એનું પ્રહસન પણ આખા શ્રોતાવર્ગને હસતા રાખી શક્યું.

મને છ માસમાં જ સમજાઈ ગયું કે ફારસી ભાષા સાથે હું અંગ્રેજી ઓનર્સમાં ભાગ્યે લાભ મેળવી શકું. ફેલો તરીકેની મારી નિમણૂક એક વર્ષમાં પૂરી થવાની હતી. એવામાં જાહેરાત આવી કે જૂના અભ્યાસક્રમ અનુસાર એમ.એ.માં બેસવાની છેલ્લી તક એ વર્ષે લંબાવવામાં આવી હતી. મેં નવા અભ્યાસક્રમને બાળુએ મૂક્યો, અંગ્રેજી અને ગુજરાતીના વિષયો જૂના ક્રમ અનુસાર લીધા, ઠીકઠીક વાંચ્યું, પરીક્ષામાં બેઠો અને એમ.એ.ની પરીક્ષામાં પસાર પણ થઈ ગયો!

પરંતુ તે ત્રીજા વર્ગમાં. મારા ગુજરાતી જ્ઞાને કે અભ્યાસે મને ચારી આપી નહિ. ગુજરાતીએ મને ત્રીજા વર્ગમાં ઘસડી પાડ્યો! ગુજરાતી ભાષાના મહા પંડિત પરીક્ષકોએ વર્ષોનાં

વર્ષો સુધી કોઈ પણ વિદ્યાર્થીને જાંચો વર્ગ આપ્યો ન હતો એટલે મારાથી પણ આશા કેમ રાખી શકાય? સંસ્કૃતનો મને સંપર્ક ન હોવાથી મારાં વ્યાકરણ અને જોડણી આજ પણ અસહ્ય છે એ હું કબૂલ કરું છું.

મારી 'ફેલો' તરીકેની કારકિર્દી પણ પૂરી થઈ. એ સાથે વિદ્યાર્થી અવસ્થા પણ પૂર્ણ થઈ. પ્રાથમિક, માધ્યમિક અને ઉચ્ચ કેળવણીનો આ લાંબો ગાળો જોતજોતામાં વીતી ગયો. મુશ્કેલીઓ છતાં એ વિદ્યાર્થીયુગ ઘણા જ રસમય, ઘણા જ મહત્વનો. માનવીના ઘડતરમાં તેનો ભારે હિસ્સો. એ ગયો સમય ફરી નહિ મળે એવા ભાવ એના સ્મરણમાંથી ઉદ્ભવે એવો એ યુગ હતો. ધર્મ, દેશભક્તિ, વ્યાયામ, પ્રેમ, વાચન શોખના પડદાઓ ઉકેલતાં ઘણું સાંભરે છે; અને એથી ઘણું ભુક્ષાર્થ ગયું છે. મારી નાનપણની એક છબી જે અદ્ભુતભાવ જડી આવી છે, એને અત્યારે નીહાળતાં હું મને યોત્તાને જ ઓળખી ન શકું એવા મુખ પર ફેરફારો થયા છે. મારા વિદ્યાર્થીયુગને હું આજ પૂરેપૂરો તો કેમ ઓળખી શકું?

છતાં જીવનસંધ્યા તરફ ખેંચી રહેલા પ્રવાહનો એ એક મહત્વનો વિભાગ હતો ખરો.

જે સત્ય મારે માટે, એ સહુને માટે હોય. પૂર્વ કાળમાં નજર નાખવી હજી પણ ગમે છે.

૧૪

કોલેજમાં મેં શું મેળવ્યું? મેં શું ખોયું?

મેળવ્યામાં ઉચ્ચશિક્ષણ - અતિથય ડહાપણ - દોઢ ડહાપણ - Sophisticationને જે ઉચ્ચ શિક્ષણ કહેવાતું હોય તો.

પ્રાથમિક અવસ્થાની ગમ્મત, તોફાન, દુનિયાના, કુદરતના કે માનવ સ્વભાવનાં અતિ ઊંડાણમાં ઊતરવાની કુરસદનો અભાવ, તત્કાલ અને તત્કાલ જીવવાની ઇતેભરી એ સઘળું જ મેં ગુમાવ્યું. હાઈસ્કૂલ સુધી કવિતા, વાર્તા કે કોઈ પણ સારી વસ્તુ કેમ ગમતી એના કારણમાં ઊતરવાની જરૂર લાગી ન હતી. કોલેજમાં એ ડહાપણ શરૂ થયું, પુસ્તકવાંચન બહુ ઊંડું અને Critical-અન્વેષણલક્ષી થવા માંડ્યું; વાદવિવાદ વધવા માંડ્યા અને વાદવિવાદના વિષયો પણ વિસ્તૃત બન્યા. હાઈ-સ્કૂલમાં મિત્રો સાથે પ્રેમની ચર્ચા કરી હોય એમ યાદ નથી; પરંતુ કોલેજમાં એ ચર્ચા જરૂર કરી છે.

એલન ડી નામની સુપ્રસિદ્ધ લેખિકાથી માંડી એની ખિસેન્ટ, સિસ્ટર નિવેદિતા અને સરોજની નાયડુનાં લેખો અને પુસ્તકો જોવાઈ જતાં હતાં. લગ્ન અને અલગ્ન અવસ્થાની ઉત્તમતા વિષે ઠીક ઠીક ચર્ચાઓ અમે મિત્રો કરતા. નવા વિચારના કોઈ જુસ્સામાં કે પ્રકાશમાં લગ્નવ્યવહારનો વિરોધ પણ મેં કરેલો. પરંતુ એ વિરોધ વખતે હું ભૂલી ગયો હતો કે એ જ કોલેજના સમયે મને લગ્ન પણ આપ્યું અને જીવનભર ચાહી શકું એવી પત્ની પણ આપી.

દેશાભિમાન સારા પ્રમાણમાં બગ્યું હતું પરંતુ તેને કઈ દબે ઉપયોગમાં લેવું એની સમજ બહુ જ ઝાંખી હતી. લોકમાન્ય તિલક અને ગોખલેના સંપ્રદાયો તે સમયે રાજકીય જીવનમાં સ્પષ્ટ થઈ ચૂક્યા હતા. પરદેશી સત્તાધીશોમાં માત્ર લુચ્યાઈ દોંગાર્ડ અને ફૂડકપટ જેવાં, તેમના સદ્ગુણો માત્ર સ્વાર્થભરેલા જ હતા એમ માનવું અને આપણે હિંદવાસીઓ સર્વગુણસંપન્ન હોવા છતાં માત્ર આપણા સારાપણનો લોગ

થઈ પડ્યા છીએ એવું આશ્વાસન લેવું, એ મને કદી ગમ્યું નથી; આજ પણ નહિ અને ત્યારે પણ નહિ. પરદેશી રાજ્ય. સારું નહિ, એ આપણી હીનતાનું સૂચક છે, અને પ્રયત્ન કરીએ તો આપણે હિંદવાસીઓ પણ સ્વશાસન ચલાવવાને પાત્ર થઈએ, એવી માન્યતા તો જરૂર હતી; પરંતુ કોણ જાણે કેમ લોકમાન્ય તિલક કરતાં ગોળલેનો માર્ગ મને. મારા સ્વભાવને વધારે અનુકૂળ લાગ્યો અને એ રસ્તે રાજકીય ક્ષેત્રમાં પ્રવેશ કરવાની અભિલાષા જાગી હતી. શ્રી ઇંદુલાલ યાજ્ઞિક, શ્રી કેશરીપ્રસાદ તથા ડૉ. મુમંત મહેતા સર્વેન્દ્ર આદિ ઇંડિયા સોસાયટીમાં જોડાયા હતા કે જોડાવાના હતા, એ માહિતી મને એ માર્ગે જવા પ્રેરતી હતી. પરંતુ ખીજ પાસે મારી કૌટુંબિક જવાબદારીઓ, માતાપિતાની ઇચ્છા અને મારી કૌટુંબિક દેવાદાર સ્થિતિ એ સઘળાંનો વિચાર મને કંઈ પણ સાહસ કરતાં રોકતો હતો. દુઃખસુખ, ચડતી અને પડતી, ઠીક ઠીક પ્રમાણમાં અનુભવ્યાં છે. છતાં સાહસિકપણું મારામાં ઘણું જ ઓછું હશે એમ મારે કબૂલ કરી લેવું જોઈએ. દેશને માટે હું કોઈ પણ પ્રવૃત્તિમાં પરિણામનો વિચાર કર્યો વગર ઝુકાવી શક્યો નથી એ બતાવી આપે છે કે સાહસની મારામાં ઇચ્છા કે શક્તિ ઘણી જ ઓછી હોય. સ્વભાવમાં રાજકારણનો અતિશય શોખ અને રચનાત્મક કાર્યક્રમ પ્રત્યે બહુ જ સફલાવહોવા છતાં રાજકીય કે લોકસેવાના પ્રવાહ સાથે હું તરી શક્યો નથી—જોકે મારી નોકરી દરમિયાન પણ મેં એ પ્રવાહનો રજ પણ વિરોધ કર્યો નથી. ઊલટું મારો પોતાનો જ પ્રવાહ ગણી, નોકરીનું જોખમ ખેડીને પણ મેં તેને બિરદાવ્યો છે.

સાહિત્યપ્રેમ મારા પ્રમાણમાં વધે ગયો. અંગ્રેજી વાંચન

પણ વિશાળ બનતું ગયું અને ગુજરાતી સાથે અંગ્રેજી લખાણ લખવાના પણ મને ઠોડ ભગેલા. પરંતુ નકાર સ્વીકારવાની શક્તિ બિલકુલ ન હોવાથી અંગ્રેજી કે ગુજરાતી લખાણ મારી કોલેજ કારકિર્દીમાં ઠોઈ પણ પત્રને મોકલાવ્યું નથી. ‘વિદ્યાર્થી ભૂષણ’ માં તેમ જ કોલેજ મિસેલેનીમાં હું કદી કદી કવિતા કે લેખ લખતો, છતાં હું કાંઈક સારું લખું છું અગર લખવાનો છું એવું ભાન મને ભાગ્યે જ થયું હતું. કોલેજ યુગમાં મેં સ્વપ્ને પણ આશા રાખી ન હતી કે સાહિત્ય મને આછા પાતળો પણ બણીતો કરશે. આજ પણ હું મારાં લખાણો જિંચી કદાનાં હોવાનો ભ્રમ સેવતો નથી. અને મારા લખાણ પ્રત્યે હું મારા ટીકાકારો કરતાં પણ વધારે કડક નજર રાખવા પ્રેરાઈ છું તે એટલે સુધી કે મારા દોષ ન હોય તેવા દોષ સ્વીકારી ઉતાવળિયા ટીકાકારોને મારી ટીકા કરવાનાં સાધનો હું જ પૂરાં ચાડું છું એમ મારા મિત્રો અને સ્નેહીઓ મને કદી રહ્યા છે. છતાં એટલું તો કબૂલ કરવું જોઈએ કે કોલેજે મારા વાંચનશોખને વ્યવસ્થિત, દૃઢ અને વ્યાપક બનાવ્યો. લેખક બનવાના સંભેગો મારા જીવનમાં જિજ્ઞાસા થયા ન હોત તોપણ હું સરસ વાચક તો જરૂર બની રહ્યો હોત; આજ પણ લખવા કરતાં વાંચવા તરફ વૃત્તિ વધારે જ ખેંચાતી હોય છે. અને હું લખું છું એના કરતાં જરૂર વાંચું છું વધારે. આ વાંચનનો શોખ એ કોલેજનો જ વારસો કદી શકાય.

કોલેજમાં જઈને મેં ક્રિકેટ અને અખાડાની ટસરત એ બન્ને ગુમાવ્યાં. આખું પાતળું ટેનીસ પણ કોલેજ છોડ્યા પછી હું રમી શક્યો. કોલેજનું સમયપત્રક એવા પ્રકારનું હતું કે ત્રણ સાડત્રણ સુધીમાં મોટે ભાગે અમારો અભ્યાસ

પૂરે થઈ જાય. ત્રણ માઈલ દૂર આવેલા મારા ઘર સુધી જઈ પાંચેક વાગે ક્રિકેટ રમવા માટે પાછા કોલેજ ગ્રાઉન્ડ ઉપર ફરવાનો સમય લાગ્યે જ રહેતો. રાજમહેલ ગ્રાઉન્ડ ઉપરની એકએ ઠલણમાં રમવાના પ્રયત્નો કર્યા પરંતુ એ જગીન મને બરાબર ફાવી નહિ. આમ કોલેજમાંથી ક્રિકેટને અને અખાડાને લગભગ છેલ્લી સત્તામ દરી દીધી. અખાડામાં અપાતું અનિયમિત શારીરિક શિક્ષણ અને એકની એક બાબતોનાં વ્યાયામ આવડતાં હવે મને ઓછાં રસદાયી લાગવા માંડ્યાં. છોટુભાઈ પુરાણીનો ખાગવાડાનો અખાડો તે સમયે ખ્યાતિમાં આવતો હતો અને ત્યાં દાખલ થવાની વૃત્તિ પણ જાગ્રત થયેલી ખરી. પરંતુ સેન્ડોના ડાંબેલસની પદ્ધતિ મારું શરીરસ્વાસ્થ્ય સારું રાખતી હતી. કોલેજનો અભ્યાસ પણ વધારે વાંચન માગતો હતો અને મિત્રોમાં મળવા હળવાનું અને વાદવિવાદ કરવાનું વધારે પ્રમાણમાં થતું હોવાથી મેં અખાડાને તિલાંજલિ આપી. વ્યાયામ અંગે જૂની ઢબના અખાડાઓ અને જૂની ઢબનાં શિક્ષણ ખડું ફેર માગતાં હતાં, એ મને ત્યારથી જ લાગવા માંડ્યું હતું. ઉસ્તાદોની બેકાળજી, જૂની કસરતની એકતાનતા અને નવીનતાનો કટ્ટર વિરોધ આપણા બીજા બધા વ્યવહારોની માફક આપણા વ્યાયામ-વ્યવસાયને કુંકિત કરનારો નીવડ્યો છે. પુરાણીના અખાડામાં નવીનતા હતી, બૌદ્ધિક સંચયન હતું અને પ્રગતિશીલતા પણ હતી એ હું જોતો અને સાંભળતો પણ ખરો. શ્રી અણુભાઈ પુરાણી સાથે મારે કોલેજમાંથી જ આછીપાતળી મૈત્રી ખરી. અખાડાની વ્યવસ્થા અતિ જુનવાણી હોય તોપણ તેને છાંડી દેવો એના કરતાં એને સેવવો એ જ વધારે ઇચ્છ છે.

શારીરિક સ્વાસ્થ્ય વગરનું લઘુતર ખિલકુલ નકાસું છે એવી મારી માન્યતા વધારે અને વધારે દૃઢ થતી જાય છે. ગુજરાતમાં શારીરિક શ્રમ પ્રત્યે ઉદાસીનતા છે એમાં હું આખા ગુજરાત સાથે મારી પણ નામોશી જ જોઉં છું. ડિગ્રી માત્ર જૌદિક આવડત ઉપર આધાર ન રાખતાં વ્યાયામ, ક્વાયત અને કસરતની આવડત ઉપર પણ સાથે સાથે આધાર રાખે એમ થવું બહુ જ જરૂરી છે. એકલું જૌદિક શિક્ષણ માનવીને પાંગળો બનાવી દે છે. રમંતગમતના શોખ વગરનો, વ્યાયામથી કંટાળતો, શારીરિક શ્રમથી ભય પામતો, કષ્ટનો કાયર, ઐજ્યુએટ હિંદમાં ન જ ખપવો જોઈએ. ગાંધીજીની અહિંસાનો હિમાયતી હોવા છતાં માત્ર શારીરિક વ્યાયામ જ નહિ પરંતુ લશ્કરી કેળવણીનો પણ હું હિમાયતી છું. કોલેજની કોઈ પણ ડિગ્રી આપતા પહેલાં એકાદ વર્ષની લશ્કરી કેળવણી અત્યંત જરૂરી ગણાવી જોઈએ. અભ્યાસક્રમનાં વર્ષો વધારી, અભ્યાસક્રમનાં દોરડાં સાંધ્યા કરતી નવી અને જૂની યુનિવર્સિટીઓ અભ્યાસક્રમનાં એકાદ બે વર્ષ ઓછાં કરી તેમને સ્થાને શુદ્ધ લશ્કરી કેળવણી આપવાનું આવશ્યક માને એવી ઇચ્છા હું વર્ષોથી રાખી રહ્યો છું. સ્વ-રાજ્યમાં પણ એ ઇચ્છા ફળીભૂત ન થાય તો રાજ્યનું નસીમ! જે આજ તો બહુ ચમકતું દેખાતું નથી.

સિનોરની મારી બાલ્યાવસ્થામાં કુદરતનો જે સંપર્ક અમને હતો તે વડોદરાના અભ્યાસમાં બહુ ઓછો બની ગયો. કાયલીના મનસુખરામ મહારાજે કરેલા સતયુગ-ચર વખતે અમે મિત્રો પગે ચાલીને ગયેલા-આવેલા.

કોલેજમાં સંગીત અને કલાનો શોખ વધ્યો અને કુમાર તથા મોડર્ન રિગ્યુના વાંચનથી આપણી પ્રાચીન આર્ય કલા

તંમ જ તેમાંથી ઉપસ્થિત બંગાળી કલા પ્રત્યે સદ્ભાવ ઉત્પન્ન થવા લાગ્યો, જોકે તે વખતે લાગતી આપણી કલાની વિચિત્રતાઓ હાસ્યપાત્ર બનતી ખરી.

કોલેજમાં તે વખતે ઠીક ઠીક પ્રમાણમાં સાદાઈ હતી. કોટ-પાટલૂન પહેરનારા વસ્ત્રોષીનો તે વખતે છેક ન હતા એવું નહિ. કોટ અને પાટલૂન કદી જિંચ્યાં ચે થતાં અને કદી નીચાં ચે થતાં; હાથ તથા પગની બાંધ કદી ચપસાતી આવતી અને કદી ખુલ્લી આવતી. હાઈસ્કૂલમાં મેં કદી કોટ-પાટલૂન પહેર્યાં હશે-ખાસ પ્રસંગે. પરંતુ કોલેજમાં તો ધોતી-ખમીસ-હાઈકોટ અને ભૂજની રેશમી ભરતવાળી ટોપી સિવાય હું કંઈ પહેરતો નહિ, અલબત્ત જંગલોર ટોપી નામે ઝાળખાતી ગોળ ટોપી તે વખતે લોકમાન્ય બની હતી. ફેલો તરીકે નિમાયા પછી મારા મિત્રોના ખૂબ આગ્રહને અંતે મારે પછુ ફેશનેબલ કહેવાય એવાં કોટ-પાટલૂન પહેરવાં પડ્યાં અને પછી તો એ જ અને એવાં કોટ-પાટલૂન પહેરી નોકરીઓ શોધવી પડી અને નોકરીઓ કરવી પડી. ગાંધીજીએ ગ્રેડેલી સાદાઈને હું ખૂબ વખાણું છું, છતાં નિવૃત્તિ પછી પણ મારાં જીવનસંગી કોટ-પાટલૂન ચાલુ જ છે. મારી નોકરીની શોધ અને મારી નોકરી, બન્ને મારી દષ્ટિએ ખૂબ રસપ્રદ નીવડ્યાં.

અંડ બીજે
રેટીની શોધમાં

એમ.એ.ના ત્રીજા વર્ગમાં પસાર થનારને નોકરી આપવા-
 લાગ્યે કોઈ શોધતું આવે. મારી ફેલો તરીકેની કારકીર્દિ પૂરી
 થઈ ગઈ હતી. એક વર્ષ સુધી નહિ જેવું કામ લઈ એ સ્થાને
 મને માસિક સાઠ રૂપિયા એક વર્ષ સુધી આપ્યા હતા. હવે શું
 કરવું? આજ સુધી પિતાની નાની સરખી આવક આખા કુટુંબને
 ચોખી રહી હતી. તેમણે અનેક વારાફેરા અનુભવ્યા હતા, જે વારા-
 ફેરામાં ધનની રેલમછેલ કદી થઈ ન હતી; અને છતાં કોઈ પણ
 ધનિકની ધનચમક આંજી નાખે એવી હીન મનોવૃત્તિ બાળકોમાં
 કદી ઊપજે નહિ એવી તેમણે સતત કાળજી રાખી હતી. છતાં
 હવે મારે કૌટુંબિક ભાર ઉપાડવામાં લાગ લેવો જોઈએ
 એટલું તેમણે મને ભણાવ્યો હતો. રોટી વગર કોઈને ચાલ્યું
 નથી. રોટી એ જ કાંઈ જીવનનો ચર્ચાય નથી એ વાત સાચી;
 જીવનમાં રોટી સિવાય બીજું ઘણું ઘણું છે, જે ન હોય તો
 જીવન રોટી હોવા છતાં અધૂરું જ બની રહે છે. રોટીનું નામ
 દેવું એમાં હલકટપણું છે, કુદ્રતા છે, જડતા છે એમ આપણે
 જરૂર લેખોમાં લખીએ અને વ્યાખ્યાનોમાં કહીએ. પરંતુ એ
 અંશતઃ સાચી વાત પૂર્ણ સત્ય નથી, એ પણ આપણે ભૂલવું
 ન જોઈએ. રોટી એ જ જીવનનો પ્રાથમિક આધાર છે. રોટીની
 જ શોધમાં વ્યક્તિ અને પ્રજાઓમાં મહાન પરિબ્રમણ થયાં.

છે, રોટીની જ શોધમાં રાત્રીએ રથપાયાં છે અને ઉઠાપાયાં છે, અને રોટીની જ શોધમાં આખી સમાજવ્યવસ્થા રચાય છે ને ફરી ફરી રચાય છે. જે ગૃહ, જે ગામ, જે નગર, જે રાજ્ય અને જે સમાજ વ્યક્તિ અને સમુદાયની રોટી-વ્યવસ્થા ન ફરી શકે તેનો પલટાયે જ છૂટકો. સર્વ કાન્તિના પાયામાં રોટીની અસ્થિર વ્યવસ્થા જ હારજૂત છે એમ કહેનાર અને માનનારને સમાજવાદી કે સામ્યવાદી તરીકે ઠરાવી બલે સત્તાધીશો દેહ્યાને મોઢલે. એથી કાન્તિ અટકવાની નથી જ, કારણ માનવ જીવનના પાયામાં જ રોટી છે. પાયાની દેગવળી, પાયાનું જીવન એ સર્વના પાયામાં જ રોટી રહેલી છે એ સમજવામાં જેટલી વાર થાય છે એટલું માનવ-જીવન વેરફાય છે. રોટી માગવાની જ પરિસ્થિતિ હિબી ન થાય એવી ગૃહ-રચના, રાજ્યરચના અને સમાજરચનામાં સારી ગૃહસ્થાપ્તિ અને સાચા સંસ્કાર રહેલા છે. રોટીની જૂમ પાડવા દેવાં ગૃહ, રાજ્ય, અને સમાજના સંસ્કારનો અગકાટ ખોટો અને બૂઠો છે.

મારે પણ રોટી શોધવાનો પ્રસંગ આવ્યો. ગૃહમાં તો પિતાની નાનકડી આવક. વતન એ વંશપરંપરાની આવક તો ખરી. પરંતુ એમાં પડી ગયેલા ભાગ અને જમીનો ઉપર થઈ ચૂકેલાં દેવાં જમીનદારીમાંથી ભાગ્યે જ કુટુંબનું પોપણુ દરે. ધંધો પ્રથમ તો મૂડી માગે, અને મૂડીમાં હોય માત્ર આપણું શિર. માનવીનું શિર પણ કોઈને શા કામનું? યુદ્ધ સિવાય? જર્મનયુદ્ધ ચાલતું હતું; પ્રથમ વિશ્વયુદ્ધે એની ટોચ જોઈ હતી. પરંતુ એ યુદ્ધમાં અંગતપણું ન હતું. હોવ તોપણ હું યુદ્ધમાં જાત કે કેમ એ પ્રશ્ન આજ હું ઉઠેલી શકતો નથી. એલએલ.બી. ન હતો એટલે વકીલાતનો વિચાર થઈ શકે એમ

હતું જ નહિ. આપણામાં કહેવત છે: ઉત્તમ ખેતી, મધ્યમ વ્યાપાર અને કનિષ્ઠ નોકરી. આછીપાતળી જમીનદારી હોવા છતાં ખેતી માટેની જરાય આવડત ન હતી. મૂડી નહિ એટલે વ્યાપાર પણ નહિ. બાકી રહી કનિષ્ઠ નોકરી. અને સ્વાભાવિક રીતે જ નોકરી તરફ લક્ષ્ય ગયું.

નોકરીના પણ બે પ્રકાર : સરકારી અને ખાનગી. માનવીનો ઉપયોગ કરવાના માર્ગો નિશ્ચિત કરી રાખવા જેવી કક્ષાએ આપણે સમાજ હજી આવ્યો નથી. એટલે આંધળાના ગોળીબારની માફક જ્યાં ત્યાં પાસા ફેંકવા એ જ માર્ગ રહે છે. લાયકી પ્રમાણે જ નોકરી મળે છે એ વાત મોટે ભાગે ખોટી છે. સિક્કારસથી કામ થતું નથી એમ કહેનાર આજની તારીખ સુધી ખોટા છે. આપ વખાણે સો ગધ્યા : એ કહેવત સાચામાં સાચી હોવા છતાં નોકરી શોધનારે તો પોતાનાં શુભગાન ગાવાં પડે છે અને ગવરાવવાં પણ પડે છે. મેં પણ ચારે પાસ નજર નાંખી અને જ્યાં ખાલી જગા હોય ત્યાં હું જ લાયકમાં લાયક છું એવાં સ્વપ્નાણતું સૂચન કરતી અરજીઓ ફેંકવા માંડી. સ્વપ્નાણની સાબિતી માટે પ્રમાણપત્રો પછી મેળવવા માંડ્યાં. મારી લાયકાતનો અનુભવ મારાં માતા-પિતાને હોય; પરંતુ સગાંવહાલાનાં પ્રમાણપત્રો આવતાં નથી. લાયકાતનો ખીન્ને અનુભવ મિત્રોને હોય; પરંતુ ત્યારે તો એ મિત્રો જ નોકરી શોધવામાં પડ્યા હોય. અરસપરસ અમે વખાણપત્રો લખી શક્યા હોત, પરંતુ તાબા લાણેલા મિત્રોનો અભિપ્રાય ઠોઠ માને નહિ. એટલે મને ઓળખનાર વર્ગમાં બાકી રહ્યા મારા પ્રોફેસરો. પ્રિન્સિપાલ કલાર્ક, પ્રો. બેપી અને પ્રો. રત્નરામીનાં વખાણપત્રો મને સહજ મળી ગયાં. આપણું

મન માને એવું ગુણવર્ણન એ પત્રોમાં થયું હતું. પ્રમાણપત્રો સાચાં હોય તો આ દુનિયા વધારે સારી અને વધારે સુખી હોવી જોઈએ. આજ હું પણ પ્રમાણપત્રો આપવાની પાત્રતા મેળવી શક્યો છું. નિવૃત્ત અમલદારોનો વધારેમાં વધારે ઉપયોગ નોકરી શોધનારને પ્રમાણપત્રો આપવામાં અને પેન્શનરોની હયાતીના દાખલા આપવામાં જ થાય છે, એ હું સારા પ્રમાણમાં અનુભવી રહ્યો છું. એટલે પ્રમાણપત્રોમાંથી કેટલો ભાગ સાચો અને કેટલો વિવેકપૂરતો લખાય છે એનો ખ્યાલ આવ્યા વગર તો ન જ રહે. પરંતુ મને મળેલાં પ્રમાણપત્રો સાચાં માની જે જગા મળે તે લેઈ લેવા મેં ધસારો કર્યો.

પરંતુ નોકરી માટેનો ધસારો એ કાંઈ યુદ્ધકીય ધસારો નથી જ કે જેનું પરિણામ તરત દેખાય. અરજીઓ ગમે તે સ્થાનને માટે કરી શકાય. અમલદાર, કારકુન, શિક્ષક, સેક્રેટરી : કોઈ પણ કામ કરવાની મારી તૈયારી હતી અને તેને માટે મારી લાયકી મેં તો માની જ લીધી હતી. પરંતુ એની ખાતરી ખીન્નઓને થાય તે પહેલાં હું ધારતો હતો તે કરતાં વધારે વખત વીતી બય એમ હતું.

મેં અરજી નહિ કરેલી એવા એક સ્થળેથી મને અણુધારી ચિઠ્ઠી મળી. વડોદરામાં શ્રી સયાજી હાઈસ્કૂલ બાણીતી સંસ્થા છે. હું ભણતો ત્યારે પણ સરકારી હાઈસ્કૂલ ઉપરાંત ખાનગી હાઈસ્કૂલ તરીકે એ જ સંસ્થા પ્રતિષ્ઠા પામ્યે જતી હતી. ગુજરાતના સુપ્રસિદ્ધ વિદ્વાન સદ્ગત શ્રી. હીરાલાલ ત્ર્યમૂળજીદાસ શ્રોફ એ સંસ્થાના પ્રિન્સિપાલ તરીકે ત્યાં લાંબો સમય હતા અને વિદ્યાર્થીવર્ગનું તેઓ આકર્ષણ પણ બની શક્યા હતા. પરંતુ તેમણે એ સ્થાનમાં સયાજી હાઈસ્કૂલ

સાથેનો સળંધ છોડી દીધો હતો અને તેની વ્યવસ્થા પેટલાદ-
વાળા સફાત શ્રી હીરાલાલ મજમુદાર, શ્રી અંબારિયા અને
શ્રી વીરબલરામ મહેતાના હાથમાં આવી હતી.

શ્રી વીરબલરામની વિવેકલરી ચિઠ્ઠીમાં મને રૂબરૂ મળી
જવા જણાવ્યું હતું. હું તેમને મળ્યો અને તેમણે મને સાંઠ
રૂપિયા માસિકની એક શિક્ષકની જગા આપવા ઇચ્છા પ્રદ-
ર્શિત કરી. મેં તેમને સરકારી નોકરી વિશેનો મારો પક્ષપાત
સમજાવ્યો અને તેમણે પણ એક વડીલની શુભેચ્છા દર્શાવી
કહ્યું કે વધારે સારી સરકારી નોકરી મળે તો મારે ખુશીથી
શિક્ષકની જગા છોડી દેવી.

અરજીઓના જવાબ આવતા ન હતા. મારા પિતા નોકરી
અર્થે મને શ્રી મનુભાઈ, જેઓ એ અરસામાં વડોદરા રાજ્યના
દીવાનપદે આવ્યા હતા તેમની, તથા સરસ્વળા કે સેટલમેન્ટ
કમિશનર શ્રી ગુણાશ્રવ નિંબાલકર પાસે લેઈ ગયા હતા.
આ બે અમલદારોને મારા પિતા સહજ ઓળખતા હતા એટલે
તેમણે આટલી હિંમત કરી હતી. મારા પિતા વડોદરા રાજ્યના
વતનદાર હતા અને વતનદારોને રાજ્યની નોકરીમાં ઠીકઠીક
જગાઓ આપી તેમનો સફૂંપયોગ કરવાની શ્રી સયાશ્રવ
મહારાજની નીતિ જાણીતી હતી. વતનદારના દીકરા તરીકેનો
નોકરી માટેનો હક્ક મારા પિતાએ મારા પ્રમાણપત્રોની મદદમાં
રજૂ કર્યો. સર મનુભાઈનાં અનેક નિશિષ્ટ સૂચકાણાં મેં મારા
લખેલા તેમના રેખાચિત્રમાં નોંધ્યા છે. ‘તેજચિત્રો’ નામના
મારા પુસ્તકમાં એ રેખાચિત્ર પ્રસિદ્ધ થયું છે. તેમને રૂબરૂ
હું પહેલવહેલો મળ્યો. વિદ્યાર્થી તરીકેની સ્વાલિમાની વૃત્તિ
અમલદારો કે મોટા માકુસોના પરિચય રાવતાં મને ત્યારે

અટકાવતી. આવ પણ મોટા માનવીઓને મજાદાનો મને તલપૂર પણ શોખ કે ઉત્સાહ નથી. મોટાઈ લાગે ત્યાંથી હું દૂર લાગતો. પરંતુ નોકરી અર્થે મોટાઈને પણ સલામ કે નમસ્કારની ખંડણી જરૂર આપવી જ પડે છે. શ્રી મનુભાઈ એજામાં એણું બોલતા. ભેદે સાંબળતા બધું ચ. તેમનો એક મહામંત્ર હતો : 'ઠીક છે. ભેઈશ.' એ મહામંત્રનો જે અર્થ થાય તે ખરો! હજી મનુભાઈએ કાંઈ ભેયું ન હતું. ગુણ-હરાવ નિંબાળકરે પણ મારી અરજી ઉપરથી યોગ્ય નિકાલ કરવાનો સરકારી રાહે મીઠાશબર્યો જવાબ આપ્યો હતો. આ બંને સિક્કારસો ઉપર ટીંગાઈને લાંબો સમય બેસી રહેવાય એવી મારી સ્થિતિ ન હતી. એ સંભોગોમાં શ્રી વીરબલરામે મને શિક્ષકનું સ્થાન આપવા પોતે મને બોલાવ્યો અને સારી નોકરી મળ્યે પોતાની નોકરી છોડવા માટે સગવડ પચ્ચ આપી. એટલે મેં પ્રથમ હાથ લાગેલી જગા સ્વીકારી લીધી, શ્રી વીરબલરામનો આભાર માન્યો, અને અસ્થિતાર્થ માટે સદૃશી પડેલો હું શિક્ષક બન્યો.

આમ મને પડેલી રોટી આપનાર ધંધો શિક્ષકનો. તે પણ ખાનગી સંસ્થામાં. અને મારી દૃષ્ટિ સમક્ષ વડોદરા હાઈ-સ્કૂલના આદર્શ શિક્ષક શ્રી વાડિયા રમતા હોવાથી તેમને પગલે ચાલી શિક્ષણનું કાર્ય સારી રીતે કરવાનો નિશ્ચય કરી મેં શ્રી સયાજી હાઈસ્કૂલમાં નોકરી સ્વીકારી.

શિક્ષકનું કામ મને ગમી ગયું. નિબ્રાણ, નિર્ભય, વેક-રૂપ શિક્ષણકાર્ય, વિદ્યાર્થીઓમાં બગાસાં, બિંધ, બેધ્યાનપણું,

ખુદ્ભૂતતા, મસ્તીતોફાન અને વર્ગમાંથી ભાગી જવાની વૃત્તિ ગ્રેરે છે એનો તો મને જાતઅનુભવ તાજો જ હતો. વર્ગમાં આવતી જાંઘ રોકવા મેં મારા દેહને ઠીક ઠીક ચૂંટીઓ ભરી હતી. જાંઘ મને પ્રિય છે, પરંતુ જાહેરમાં જાંઘરેટા દેખાવાનું મને કદી ગમતું નહિ...કોઈને પણ ન જ ગમે. ચાલતા શિક્ષણે નિદ્રા અને સ્વમાન.વચ્ચેના ઘર્ષણમાં હું ઝોટામાંથી બચી ગયો છું, પરંતુ એ ઘર્ષણમાં શિક્ષણને મારા ધ્યાનનો લાભ મળતો નહિ. મસ્તી અને તોફાનનો હું દુશ્મન નથી, જોકે એમાં કાંઈ પણ ઉમેરો કરવાની મારી અશક્તિ મેં સતત વિદ્યાર્થી અવસ્થામાં અનુભવી છે. રેડિયાળ શિક્ષણવર્ગમાંથી હું કદી કદી ભાગી છૂટતો ખરો. એટલે એક નિશ્ચય તો મેં કર્યો હતો કે શિક્ષણનું કાર્ય અને એટલું રસમય બનાવવું. પોતાને શિક્ષણવિષયમાં રસ ન હોય તો અન્યમાં તે ગ્રેરી શકાય જ નહિ.

વળી ફારસી શિક્ષક કાદરી માસ્તર તથા અંગ્રેજી શિક્ષક વાહિયા માસ્તર એ બંને મારી દૃષ્ટિ આગળથી ખસતા નહિ. શિક્ષણ માત્રથી આખા વર્ગને જીવતો બગતો રાખનાર એ બંને આદર્શ શિક્ષકોએ રમૂજ અને ગાંભીર્ય શિક્ષણમાં કેમ ભેગાં કરી શકાય એનું મને સતત ભાન કરાવેલું. એટલે શિક્ષણમાં ચમક Sparkle, રમૂજ તથા ગાંભીર્ય ત્રણેને સ્થાન ન હોય તો શિક્ષણ અશિક્ષણ બની જાય એમ હું માનતો જ હતો. અને મને આત્મવિશ્વાસ પણ હતો કે હું એ તરફોને મારા શિક્ષણમાં લાવી શકીશ.

આ આત્મવિશ્વાસ સહુ હું વિદ્યાર્થીઓ સમક્ષ પહેલ-વહેલો જાણો રહ્યો. પહેલવહેલું વ્યાખ્યાન વક્તાને જરા ગલ-

રાવી મૂકે છે એવો અનુભવ ઘણાને થાય છે. મારામાં આવડત કરતાં આત્મવિશ્વાસ વધારે પ્રમાણમાં છે એમ હું ધારું છું. વિદ્યાર્થીઓને પ્રથમ શિક્ષણ આપતાં મને સંકેત ન થયો કે મનમાં ધારકો પણ પડ્યો નહિ. ગુજરાતી, અંગ્રેજી અને ઇતિહાસ મારે શીખવવાનાં હતાં, અને તે મને ગમતા વિષયો હતા. ઘણું કરીને પાંચમા ધોરણમાં અને મૅટ્રિક્યુલેશન વર્ગમાં મારું શિક્ષણકાર્ય ત્યારે વહેંચાઈ ગયું હતું. હું વિદ્યાર્થીઓની પરીક્ષામાં પસાર થયો કે નહિ તે તો વિદ્યાર્થીઓ જ કહી શકે. મને તો બહુ યાદ નથી. પરંતુ વડોદરા કૉલેજના વિદ્વાન સંસ્કૃત પ્રોફેસર શ્રી ગોવિંદલાલ લદ્દ, સુપ્રસિદ્ધ કથાકાર શ્રી હરિહરપ્રસાદ, શ્રી રઘુનાથ પરીખ, ડૉ. હર્ષદરાય ઠાકોર મને કદી કહે છે કે હું તેમનો શિક્ષક હતો. જેમના મિત્ર ગણવામાં હું આજ માન લઉં એવી વ્યક્તિઓ મારા શિષ્યવર્ગમાં હોય એ અનુભવ પણ ઉત્તેજક છે. મને પોતાને મારા શિક્ષણથી સંતોષ થયો હતો. વિદ્યાર્થીઓ ભંધતા ન હતા, તેમના આપદ્યે કદી મૂંઝવ્યો નહિ, અને મેં કોઈ વિદ્યાર્થીને વર્ગ બહારની કે બીજી શિક્ષા કરી નથી. એટલા ઉપરથી આજ મને લાગે છે કે મારું શિક્ષણ તદ્દન નિર્મોલ્ય નહિ નીવડ્યું હોય.

વિદ્યાર્થીઓ મને ગમતા. તેજના કુવારા સરખા વિદ્યાર્થીઓ આજ પણ મને ગમે છે, અને તેમના કાર્યમાં જ્યાં જ્યાં બને ત્યાં ત્યાં હું બહુ ખુશીથી લાગ લઉં છું. તાજગી ભરી વિદ્યાર્થી સૃષ્ટિ સહુને તાજગી આપે છે. છેલ્લાં કેટલાંક વર્ષોથી વિદ્યાર્થીઓની ચિસ્ત, ચિથિલતા, ચારિત્ર્ય તથા વડીલો પ્રત્યેના અવિનય સંબંધમાં બહુ કડવી ફરિયાદ થયા કરે છે. ફોન્ટેટીફ લટતમાં સત્તાનો સામનો કરવા માટે ખ્યાદા તરીકે

વારંવાર વપરાયેલા વિદ્યાર્થીવર્ગને હવે રાજદારી વિષયોમાં ભાગ ન લેવાની સલાહ એ જ વર્ગ આપી રહ્યો છે કે જેણે અસહકારની લડતમાં વિદ્યાર્થીઓ દ્વારા પોતાના વિજયો મેળવ્યા હતા. રાજદાર હવે પ્રજાના આણંદે આણંદમાં એતપ્રોત થઈ ચૂક્યું છે. નિત્યની ખોરાક-વ્યવસ્થા તથા સજ્જતર-વ્યવસ્થામાં પણ જે રાજકારણ પ્રવેશ પામે તો કોઈ પણ વર્ગને રાજકાજમાં ભાગ લેવાની મના કરવી નિષ્ફળ બનશે. કોઈ પણ વર્ગને અસ્પૃશ્ય શૂદ્ર બનાવવાની વૃત્તિ હવે સફળતા મેળવી ન જ શકે. રાજદારી ગ્રાહ્યજીવનમાં વિદ્યાર્થી-શૂદ્રોનો સ્પર્શ ન હોય એમ કહેનાર રાજદારને તેમ જ વિદ્યાર્થીવર્ગને ઓગળતા નથી. અને યુનિવર્સિટી સરખાં વિદ્યાર્થાનો જ ખટપટનો ચક્રવ્યૂહ રચવામાં મશગૂલ રહેતાં હોય ત્યાં વિદ્યાર્થીઓના શિસ્તસંગ કે આરિચ્છલંગને વખોડનાર સાચે રથાને પોતાનું તીર તાકતા નથી. વિદ્યાર્થીઓ પણ સમાજનું એક પ્રતિબિંબ છે; એ પ્રતિબિંબને ધોવા કરતાં સમાજનું જે પ્રતિનિધિત્વ ધરાવવાનો ગર્વ રાખે છે તે નેતાવર્ગ પોતાના મુખ ઉપરનાં હવે મોટાં ધાબાં બની ગયેલા કાળા હાથને ધોવા મથે તો વિદ્યાર્થીવર્ગ સારું અને સ્વચ્છ પ્રતિબિંબ પાડશે.

મારું શિક્ષણકાર્ય સરળતાપૂર્વક ચાલતું હતું. એમ.એ. માં મને ત્રીજો વર્ગ મળ્યો એનો ભારે અસંતોષ હતો. મનમાં વારંવાર ઊર્મિ આવ્યા કરતી હતી કે કોઈ બીજો વિષય લેઈ એ જ પરીક્ષા આપી હું વધારે ઉચ્ચ કક્ષાએ પસાર થાઉં. એટલે મેં ઇતિહાસનો વિષય લેઈ એમ.એ.માં ફરી એસવાનો વિચાર કર્યો; કેટલાંક પુસ્તકો પણ ભેગાં કર્યા અને મારો અભ્યાસ મેં શરૂ કર્યો. હાઈસ્કૂલમાં કે.ઈ.

કલાકો પણ ગુજરવાની જરૂર પડે છે, જોકે કોલેજ કરતાં ઘણી જોડી. એ અવકાશના સમયમાં હું મારા ઇતિહાસના વાંચનને વધારતો, અને પાઠ્યપુસ્તક પણ શાળામાં લેઈને આવતો, જેથી નવરાશ મળતાં જરોળર હું વાંચી શકું. દેશ-પરદેશના ઇતિહાસનાં મારાં વાંચનમાં મને નવા નવા પ્રદેશો ઊઘડતા લાગ્યા. પરંતુ શાળાવહીવટને અંગે ઊઘડેલા એક પ્રદેશ હું કદી ભૂલી શકું એમ નથી. એ પ્રદેશ આમ ઊઘડ્યો.

મેટ્રિક કલાકને હું અંગ્રેજી કવિતા શીખવતો હતો. હું હજી કોઈ મહા અનુભવી શિક્ષક ન હતો. શિક્ષણને મારા ગણવામાં ત્યારે આવતું નહિ, એટલે કે શિક્ષક થવામાં પાછી બી. ટી. કે ટી. ડી. ની પરીક્ષાની આવશ્યકતા ત્યારે બહુ સ્વીકાર પામી ન હતી. કેળવણીશાસ્ત્રમાં પારંગત થવાનાં સાધનો ત્યારે હિંદલરમાં નહિ જેવાં હતાં. એટલે શાસ્ત્રીય અંપલાય વગર માધ્યમિક કેળવણી અપાયા કરતી હોતી, જેમ આજ કોલેજના શિક્ષણ માટે થાય છે તેમ. છતાં શિક્ષણ કેમ આપવું, અડી અને પાટિયાનો કેમ ઉપયોગ કરવો, નકશા દ્વારા વિષયો કેમ સમજાવવા, નોંધ કેમ તૈયાર કરવી, વગેરે પ્રશ્નો અર્થતાં સુસ્તકો ત્યારે જરાં જે હું આછાંપાતળાં જોઈ જતો હતો. હું મારી પદ્ધતિ પ્રમાણે વિદ્યાર્થીઓને કવિતા સમજાવતો હતો એટલામાં જ અમારી શાળાના એક વડા મારા વર્ગમાં રુઆબ સાથે આવી પહોંચ્યા, અને હું શિક્ષણ કેમ આપું છું તે જોવા લાગ્યા. થોડી દાણો વીતી અને એ વડાએ મારા શિક્ષક-દાર્ય મા અંપલાવી વિદ્યાર્થીઓને પ્રશ્નો પૂછવા માંડ્યા. કોઈએ ઉત્તર આપ્યો, કોઈએ ન આપ્યો; કોઈએ સાચો ઉત્તર આપ્યો, અને કોઈએ ખોટો. થોડી વાર તેમણે એ જ કવિતાનું એમના

મત પ્રમાણે શાસ્ત્રીય શિક્ષણ આપવા માંડ્યું. મારી પદ્ધતિ મારી હતી કે તેમની એ પ્રથમ ઉપસ્થિત કરી શકાય એમ હતું જ નહિ. હાથ નીચેના માનવી કરતાં ઉપરી જરૂર ઊંચો રહેવાનો. વીએક મિનિટ શિક્ષણ આપી મારી સામે જોયા વગર, પોતાને કેમ આવવું પડ્યું તેનો ઉલ્લેખ કર્યો વગર, આજી તિરસ્કારમયો કોઈ હુંકાર ઉચ્ચારી મુખ ઉપર અણગમો પ્રગટ કરી એકાએક મારા વર્ગમાંથી તેઓ બહાર નીકળી ગયા.

હું જરા વિમાસણમાં પડી ગયો. આલતા વર્ગમાં શિક્ષક કરતાં રાત્ર પછુ ઊતરતો ગણાયો. જોઈએ એ ઇન્કલાંડની એક કથામાંથી ઊપજી આવતા ધ્વનિને અનુસરનારું મારું મન ખિન્ન પણ બન્યું. જેમ તેમ કરી એ વર્ગનું કામ મેં પૂરું કર્યું, અને બીજા વર્ગમાં હું જતો હતો ત્યાં મને એક ચિટ્ટી મળી કે મારે એ શાળાના વડાને શાળાનો સમય પૂરો થતાં મળી જવું. મારું મન જરા વ્યથ બન્યું. મારો કોઈ ગુનો થયો હશે ? મારી શિક્ષણની આવડતમાં કાંઈ ભયંકર ખામી હશે ? શિક્ષક તરીકેની મારી લાયકીમાં શાળાના વડાને શી ઊણપો દેખાઈ હશે ? આવા આવા વિચારો મને આવવા લાગ્યા, અને નોકરી એ પરાધીનતા શા માટે કેહેવાય છે તેનો મને પ્રથમ અનુભવ થયો. શાળાનો સમય પૂર્ણ થયો અને અપરાધથી અજાણ અપરાધીની સ્થિતિ અનુભવતો હું શાળાના વડા પાસે હાજર થયો. નમન કરી મેં તેમને કહ્યું :

‘આપે મને જોતાવ્યો છે ?’

‘હા...તમે એમ.એ.નો ફરી અભ્યાસ કરો છો ?’

‘શરૂઆત કરી છે...ઊંચો વર્ગ મેળવવાને લોલો. હજી છેલ્લો નિશ્ચય થઈ ચૂક્યો નથી.’ મેં કહ્યું.

‘તમે શાળામાં એ પુસ્તકો લાવી વાંચો છો ?’

‘હા જી; નવરાશના કલાકો કદી મળે ત્યારે થોડું વાંચી લઉં છું.’

‘તમે વર્ગમાં પણ એ પુસ્તકો વાંચો છો.’ આરોપ મૂકનાર પ્રશ્ન કદી કરતો નથી. એ તો નિશ્ચયાત્મક કથન જ કરે છે. એકાએક અંધકારમાંથી પ્રકાશ પડ્યો. ચાલતા વર્ગે આવેલા ઉપરીએ એમ જ માનીને મારા વર્ગમાં પ્રવેશ કર્યો હતો કે વિદ્યાર્થીઓને શિક્ષણ આપવાને બદલે હું એમ.એ.ના અભ્યાસક્રમનું મારું કોઈ પુસ્તક વાંચતો હોઈશિ! પરંતુ તેમ કરતાં હું પકડાયો નહિ એટલે તેમણે તેમના ગુસ્સાને કે અણુગમાને ટકાવી રાખી પોતે મારા પ્રત્યે નારાજ છે એમ દેખાડવું ચાહુ જ રાખવું જોઈએ! મને બોલાવવામાં પણ એ જ હેતુ હતો એ હું સમજી શક્યો. મારાથી બોલાઈ ગયું :

‘એ હડહડતું જૂઠાણું છે, સાહેબ! વિદ્યાર્થીઓને ઉપયોગમાં ન આવે એવી એક ક્ષણ પણ મેં વર્ગમાં વિતાવી નથી.’

‘જુઓ, જુવાન માણસ - Young man! વર્ગ ચાલતો ન હોય ત્યારે પણ મળતા સમયનો ઉપયોગ તમારે શાળા માટે જ કરવો જોઈએ એમ તમને નથી લાગતું?’ તેમણે કડકાશ છોડી મુરખીવટ ધારણ કરી.

‘આપ કામ સોંપો, હું તૈયાર છું...અને કેટલી યે વાર મારી નવરાશ આપના હુકમ પ્રમાણે મેં મારા નહિ એવા વિષયો શીખવવામાં ગાળી છે.’

‘કદાચ વર્ગ ન સોંપાય. છતાં તમે વાંચો તે પણ શાળા ઉપયોગી હોય તો શું ખોટું?’

‘વારુ. મારા એમ.એ.ના અભ્યાસક્રમનાં પુસ્તકો હું

કહી અહીં શાળામાં નહિ લાવું. એ જ ને?' મેં કહ્યું.

અને પછી તો સામાન્ય વાતચીત તરફ વળી સહુ સહુની ફરજ બજાવવા વિશે એકબીજાથી ચર્ચાયાતાં વાક્યો બોલી છટા પડ્યા. ન્યાયને ખાતર મારે કહેવું જોઈએ કે એ દિવસનો ડંખ મારા દિલમાં રહી ન જાય એ માટે મુલાકાતના અંત ભાગે તેમણે મારા પ્રત્યે બહુ સદ્ભાવ બતાવ્યો. ડંખ તો રહ્યો નહિ પરંતુ એ પ્રસંગ હજી સુધી મને યાદ રહી ગયો છે.

આરોપ અગર શંકા તદ્દન નિર્મૂળ હતાં. છતાં કોઈએ એ ઉપરીને વાત કહી હશે કે હું શાળાનો લાભ લેઈ મારા એમ.એ.ના ફરી અભ્યાસને પોષી રહ્યો છું; તેઓ મને ગુનો કરતાં પકડવા ઇચ્છે એ પણ સહજ કહેવાય. ઉપરીની ફરજ છે કે શાળાનું કામ દક્ષતાપૂર્વક ચાલે એ જોવું. હું પકડાયો નહિ એ પણ તેમને ન જ ગમે. એટલે હું તેમનો દોષ કાઢવા આ પ્રસંગ અહીં ઉતારતો નથી. હું તો માત્ર આપણા નિત્ય વ્યવહારમાં શંકાને કેટલું મોટું સ્થાન રહ્યું છે અને એ શંકા ખોટી ધારણા હોય તોપણ એ આપણા જીવનને હલાવી નાખે એવા કેટકેટલા પ્રસંગો ઉપજવાનું બળ ધરાવે છે, તે દર્શાવવા આ યાદ રહેલા પ્રસંગને ફરી યાદ કરું છું.

માનવ સંબંધોમાં શંકા ઊપજે જ નહિ. એવું ન બને?

ઉપરી અને હાથ નીચેની વ્યક્તિઓના સંબંધમાં સિપાઈ અને ચેરના વ્યવહારને બદલે વધારે માનવતાભર્યા, બન્નેની માનવતાને ઉચ્ચ કક્ષાએ ઊંચકી લેતા વ્યવહાર ઊભા ન કરી શકાય?

મારા શિક્ષક તરીકેના અનુભવમાંથી આટલું જ યાદ

રતું છે. એ દિવસ પછી શાળામાં મારાં ખાનગી અભ્યાસનાં પુસ્તકો લાવવાં મેં બંધ કર્યાં. પરંતુ શાળાના અભ્યાસક્રમને એથી લાભ થયો કે નહિ તે હું કહી શકતો નથી. નોકરીને શુભામી ન બનાવવી જોઈએ. ફરજ સાથે શોખ અને આનંદ પણ લાવવાં જોઈએ ખરાં. નહિ તો શંકા સાચી પડે એવી નકટાર્થ નોકરીમાં જરૂર ખીલી નીકળે.

૩

પરંતુ શિક્ષકનું પવિત્ર કાર્ય કરવાનું મારે નસીબે લખાયું ન હતું. શ્રી સયાજી હાઈસ્કૂલમાં છ માસ નોકરી કરી અને નવેમ્બર ૧૯૧૬ની આખરે મહાગજ સયાજીરાવના હુજૂર કામદાર—Private Secretary—ની કચેરીમાંથી મને એક ચિઠ્ઠી મળી કે મારે વડોદરાના નામદાર દીવાન સાહેબને મળવું. દીવાન ત્યારે મનુભાઈ સાહેબ હતા. ઘણું કરીને એ ત્યારે ‘સર’ થયા ન હતા. સરકારી નોકરીની આછી આશા ઉત્પન્ન થઈ. ખાનગી નોકરીમાં પેન્શન-નિવૃત્તિવેતન નહિ અને આગળ વધવાની અલિલાયા પણ વધારે નહિ. સરકારી નોકરીમાં એ બન્નેનો સંભવ; ઉપરાંત એનો ચળકાટ પણ વધારે. નોકરી દેવા જનારને શોભે એવાં વસ્ત્રો પહેરી હું દીવાન સાહેબને મળવા ગયો. ધીર ગંભીર દીવાનસાહેબે મીમા પણ ચોખ્ખા સ્પષ્ટ શબ્દોમાં વાત કરી મને કહ્યું:

‘હુજૂર કામદાર કચેરીમાં હેડક્લાર્કની જગા ખાલી છે. સાડ રૂપિયાના માસિક પગારથી તે શરૂ થાય છે. પરંતુ મારો અધિકાર પ્રાથમિક નિમણૂક માટે પચાસ રૂપિયા કરતાં વધારે પગાર આપવાનો નથી. તમે એ જગા લેઈ લો. હું જેતણ

માસમાં સાઠ રૂપિયા કરી આપીશ.’

મારા પગમાંથી જોર જતું રહ્યું. તે સમયમાં એમ.એ. પસાર થનારની જરા કિંમત હતી જારી. હું સારી આશા રાખીને ગયો હતો, તેને બદલે મને મળતી રકમમાંથી પણ દરનો ઘટાડો દીવાન સાહેબે સૂચવ્યો. મેં સહજ આનાકાની કરી ત્યારે તેમણે કહ્યું કે, ‘સારી નોકરી કરનારને રાત્રીની નોકરીમાં સારી તક મળવાનો સંભવ છે.’ એક બેદરકાર યુવાનના વિવેકી ઈન્કાર સરખું બહાતું કાઢી વડીલોને પૂછી છેવટનો જવાબ આપવા મેં કહ્યું, ને નમસ્કાર કરી ભારે હિયે હું પાછો આવ્યો. માતાપિતાને વાત કરી, પત્નીને વાત કરી, મિત્રોને પૂછી જોયું, અને મારી નામરજી વ્યક્ત કરી. પરંતુ સહુની એવી સલાહ થઈ કે મારે વડોદરા રાત્રીની નોકરી સ્વીકારી દેવી, પ્રથમ ઓછું મળે તો ઓછું પણ લેઈને. દીવાન સાહેબે આપેલી સૂચના નકારવાની ભૂલ આપણે ન કરવી જોઈએ; મહારાજની જ કચેરીમાં મહારાજની સાન્નિધ્યમાં કામ કરવાની તક શોધતાં પણ ભાગ્યે જ મળે !

માબાપને અને મિત્રોને કોણ જાણે મારામાં ભારે શ્રદ્ધા ઉત્પન્ન થઈ હશે ! મહારાજને મળવાની તક આવતા બરોબર હું મારા દેખાવ અને બાહોશીથી તેમના ઉપર સરસ છાપ પાડી શકીશ એવી તેમને ખાતરી થઈ હોય ! છાપ પડી કે સીધો આગળ વધવાનો રસ્તો ખુલ્લો થઈ ગયો એમ માની લેવું ! અનેક છાપને ઘોળી પી જનાર વિચક્ષણ મહારાજ સયાજીરાવ પાસે મને ઊભા રહેવાની પણ તક મળવાની ન હતી એની કોઈને શાની ખબર હોય ? સહુની સલાહ મानी મેં પ્રથમ મળતી સરકારી નોકરી સ્વીકારી દેવાનો અંતે

નિશ્ચય કર્યો અને સયાણ હાઈસ્કૂલની શિક્ષકની નોકરીને રામરામ કર્યો.

જૂની ગાયકવાડી નોકરી માટે એક હિંદી કથન પ્રચલિત હતું જેની પરંપરા મારા સુધી પહોંચી હતી :

‘કલમ કટ્ટે, નાક કટ્ટે, ઓર કરજ કે ખાયે,
નોકરી જળ ના મિલી, તખ બડોદા આયે.’

જેની કલમ કપાઈ ગઈ હોય-નોકરીમાંથી જેને રૂખસદ મળી હોય એવા દક્ષતાવિહીન શરમ વગરના-માગીને લાંચ લેનારા, દેવામાં ડૂબી ગયેલા, અને બીજે ક્યાંઈ નોકરી ન મેળવી ચકેલા માનવીઓ અંતે વડોદરાની નોકરીમાં ગોઠવાઈ બંધ છે એવો આ કથનનો ભાવાર્થ કોઈ યુગને માટે સાચો હશે; પરંતુ સયાણરાવ ત્રીજાના યુગને માટે તો એ જરાય સાચો ન હતો એની મને અંગત ખાતરી છે. પીલાણરાવ અને દામાણરાવે તો મોગલાઈ પાસેથી યુજરાત છૂટી ગાયકવાડી સ્થાપી; મોટા સયાણરાવના નામે ઓળખાતા સયાણરાવ બીજાનું લાંબું રાજ્ય વડોદરાની આબાદીનો કાળ હતો. ખંડેરાવે પણ રાજ્યવહીવટમાં ટેટ-ટેટલા સુધારા કર્યા હતા. અને સર સયાણરાવ ત્રીજાએ વડોદરાના વહીવટનો જે દીર્ઘયુગ સ્થાપ્યો એની દક્ષતા, પ્રજા-પાલનવૃત્તિ, પ્રગતિશીલતા અને લોકમાનસને ઝીલવાની તૈયારી ત્યારે ન હતી બ્રિટિશ રાજશાસનમાં; અને આજના સ્વરાજ્ય શાસનમાં છે કે કેમ તે આજનો વહીવટ કરનારા અને આજની જનતા જાણે! ‘ગાયકવાડી’ શબ્દ ગેરવહીવટનો સૂચક હતો, ‘મશ્કરીમાં વપરાતો, અને આજ સુધી તે વપરાય પણ છે-એટલું જ નહિ, પણ આજની અમલદારશાહી આયનામાં ‘પોતાનું’ મુખ ભેંચા વગર પોતાની બાહોશી બતાવવા એ

શબ્દ વાપરે છે પણ ખરી. પરંતુ એ વહીવટ પાસેથી ઘણું ઘણું શીખ્યા પછી જ સર સચાણરાવના વહીવટની ખરોખરી આજનો વહીવટ કરી શકશે એમ મારું અંગત મતવ્ય અને આજનો અનુભવ કહી રહે છે.

એનો અર્થ એમ તો ન જ થઈ શકે કે વડોદરા રાજ્ય-વહીવટમાં કરી ખામી હતી જ નહિ. ત્રીસ વર્ષ ઉપરાંત મારા જીવનને ઘડી રહેલો એ વહીવટ તેની તેજ-છાયા સાથે મેં અનુભવ્યો અને એણે મને રોટી આપી. શિક્ષક મટી હુંજૂર કામદાર કચેરીના હેડક્લાર્કની જગાએ કામ કરવાની મેં હા પાડી અને મારી નિમણૂક થઈ ગઈ. સને ૧૯૧૬ને ઉસેમ્બર માસ એ હશે. લાલબાગ પેલેસને નામે ઓળખાતા રાજ્યમહેલમાં હુંજૂર કામદાર કચેરી ત્યારે બેસતી. મહારાજ સાહેબ પણ કોઈ કોઈ વાર કચેરીમાં આવતા. પરંતુ દીવાન, નાયબ દીવાનો, ખાતાના મુખ્ય અધિકારીઓ જે રાજને કામ સમજાવે, તે રાજ પાસે મારે દ્વર પણ ઊભા રહેવાનો પ્રસંગ શાનો આવે? એસિસ્ટન્ટ સેક્રેટરી થોડા અંગ્રેજી કાગળો મારી પાસે લખાવે, તેને સુધારે અને તેમના સુધારા પ્રમાણે હું બીજા કાગળો લખું તો તેને પણ ફેરવે. સારાં કપડાં પહેરી સાડા અગિયાર વાગ્યે હું કચેરીમાં જાઉં અને સાડા પાંચ વાગ્યે છટી પાછો ઘેર આવું.

કપડાં પહેરવામાં મને મારી પત્ની ભારે મદદ કરતી હતી. મને હજી પણ ‘ટાઈ’ બાંધતાં આવડતું નથી એમ કહું તો લાગ્યે જ કોઈ તે માનવા તૈયાર થાય. મને ફેંટો-સાફે બાંધતાં પણ હજી આવડતો નથી, છતાં એ બંને આભરણોને મારે ઉપયોગ કરવો પડતો હતો. ગળું ચપસાય, માથું ચૂંગળાય,

દેહને બંદીવાન બનાવ્યો હોય એવાં કપડાં કદી મને કાઢ્યું નથી; અને અંગ્રેજી ઢબનાં 'ડ્રીટ' કપડાંમાં દેહને હમૂરવાનો ઈશ્વરે જીવનભર પસંગ પાડ્યો! પત્નીની મદદથી ઠીક ઠીક કપડાં પહેરી હું કચેરીમાં જતો. એ કચેરીના બે પ્રસંગો મને યાદ રહી ગયા છે.

અત્રી ગિરાદરો તરીકે ગાંધીજીના રાજદારણમાં પ્રસિદ્ધિ પામેલા મહામદઅત્રી અને ચૌકતઅત્રી એ બે ભાઈઓમાંના મહામદઅત્રી ત્યારે વડોદરા રાજ્યમાં નોકરી કરતા હતા. અમારા કોલેજના દિવસોમાં ક્રિકેટ મેચમાં કોલેજ મેદાન ઉપર આવી રમતા મહામદઅત્રીએ 'આઉટ' થવાના કારણે શુદ્ધે થઈ એક વિદ્યાર્થી ઉપર હાથ-અને કોઈ કહેતા યગ-અલાવી તેમના પ્રત્યેના મારા સહભાવને નષ્ટ કરી નાખ્યો હતો. જાણક, શ્રી તથા વિદ્યાર્થી પ્રત્યે હાથ ઉગામનાર માનવી મને આજ સુધી ધૂણા ઉપજાવે છે. એ મહામદઅત્રી મહારાજના પાટવી પુત્ર દત્તેસિંહરાવના મિત્ર હતા એમ સાંભળેલું. દત્તેસિંહરાવના અવસાન ઉપર અંગ્રેજીમાં મહામદઅત્રીએ એક કવિતા લખી હતી તેની નકલ કચેરીમાં પહેલી મારા જોવામાં આવી અને ખરેખર એ કવિતાની રચના તથા ભાવના ઉપર હું મુગ્ધ થયો હતો. પછીથી મહામદઅત્રીએ રાજકીય ક્ષેત્રમાં ગાંધીજીને સહારે ઠીકઠીક નામ પશુ કાઢ્યું હતું અને અંગ્રેજી પત્રકાર તરીકે કીર્તિ પશુ મેળવી હતી. એથી મારો સહભાવ ફરી બાંધતો ન થયો; પરંતુ સારું લખવું અને સારું જીવન જીવવું એ બે વચ્ચે તફાવત હોઈ શકે છે એટલો ખ્યાલ દઢ થયો. ત્યારના એ કવિતાના વાંચને જિભા કરેલી લાગણી હું હજી વીસર્યો નથી.

ધણું ઠરીને 'વીસમી સદી' માં દિવિ ન્હાનાલાલે મહારાજ સયાજીરાવનું એક રેખાચિત્ર દોર્યું હતું. મેં તે વાંચ્યું હતું. સયાજીરાવના વ્યક્તિ તરીકેના ગુણદોષનું સચોટ વર્ણન એ કદાચ પહેલું જ હશે. સતત વખાણથી ટેવાઈ ગયેલા એ રાજ્ય-કર્તાને કેટલીક સાફ સાફ વાત સંભળાવતો લેખ કેટલો ગમ્યો હતો એની ખબર નથી. સયાજીરાવ કદી મહારાજા મટી શકતા નથી-તેમના ખાનગી જીવનમાં પણ-તથા ગુર્જર નરેશ તરીકે ઓળખાવા છતાં તેઓ કદી ગુજરાતી બની શક્યા નથી, એવો એ લેખનો ધ્વનિ હતો; ધ્વનિ નહિ, સ્પષ્ટ ઉલ્લેખ હતો. હુંજૂર કામદાર કચેરીમાં એક દિવસ ધમાલ સર્જી રહી. પ્રથમ તો મને સમજ પડી નહિ કે આખી કચેરીને હલાવી નાખતો કયો પ્રસંગ બિન્નો થયો છે. અંતે જણાઈ આવ્યું કે 'વીસમી સદી'ના એ લેખવાળા ત્રણચાર અંકો કચેરીમાં ફરતા થઈ ગયા હતા. મહારાજાએ એ લેખ વાંચ્યો હતો, અને મહારાજા કરતાં મહારાજની કચેરીમાં એ લેખે વધારે ઉગ્રતા ફેલાવી હતી. એ લેખમાં ટીકા હતી ખરી; પરંતુ ઉગ્ર બનાવે એવી ટીકા એને કદી ન શકાય. ઈશ્વરના અવતાર તરીકે મનાતા મોટામાં મોટા માનવીને પણ તે માટીની બનેલી મૂર્તિ છે એમ દેખાડવામાં માનવીને ખરેખર લાભ જ થાય છે.

એકબે માસ એ કચેરીમાં મેં કામ કર્યું અને મહારાજાએ જ મારી બદલી કરી મને મુદ્દી ખાતે રૂ. ૬૦ ના માસિક પગારે મૂક્યો. દક્ષિણી-ગુજરાતીના લેદલાવ મને મારી આખી નોકરીમાં કદી નહયા નથી. મેં દક્ષિણી ઉપરીઓ પાસે પણ કામ કર્યું છે અને દક્ષિણી મદદનીશો પાસેથી મેં કામ લીધું પણ છે. એમાં આ પ્રાંતીય લેદ મને વચ્ચે નહયો હોય

મારા મિત્ર સુરેન્દ્રનાથ તથા રમાકાન્ત ઘારેખાનના મામા શ્રી બાબારાય મહેસાણા પ્રાંતના પ્રખ્યાત વકીલ હતા. તેમના ઉપર મારી ભલામણ ગઈ અને હું એકલો મહેસાણે નોકરી કરવા ગયો.

મારે કામ કરવાનું હતું શ્રીમંત સંપતરાવ ગાયકવાડ પાસે. તેઓ મહેસાણા પ્રાંતના સૂબા હતા. તેમના સ્વભાવ વિશે અવનવી વાતો ત્યારે સંભળાતી. એક તો તેઓ મહારાજા સયાજીરાવના સગા ભાઈ હતા, એટલે એ સગપણનું ભાન તેમને વિશિષ્ટતા અર્પતું હતું. અને એ યુગમાં સૂબાગીરીનો રુઆબ બહુ ભારે ગણાતો હતો. પ્રિટિશ હકૂમતના કલેક્ટરોનો કયાં ઓછો દેખાવ હતો?...અને આજની નમ્રતાના યુગમાં પણ કલેક્ટરની પદવી માનવીના મગજને સહજ કુલાવે છે એ છેક અબ્બણું તો નથી જ. હું મહેસાણે ગયો, શ્રી બાબારાયનો મહેમાન થયો, અને એક માસ સુધી તેમણે મને બગ કરી તેમને ઘેર જ રાખ્યો. તેમનું આતિથ્ય આ યુગમાં ખૂબ યાદ આવે એવું હતું. ઘરના માણસ તરીકે જ તેમણે મારી સાથે વર્તન રાખ્યું અને આજ સુધી તેમના કુટુંબ સાથે એક કુટુંબી-જન તરીકેનો સંબંધ ચાલુ છે.

૪

મહેસાણા નોકરી ઉપર જતાં મને રનેહીઓએ મહેસાણા માટે ભયપ્રદ ખ્યાલ આપ્યો હતો. મહેસાણા ઘણું દૂર, ગાડીઓ બદલવાની, મકાન નહિ મળે, પાણીનું ભારે દુઃખ, નોકર નહિ, અસહ્ય મોંઘવારી, અથાગ ધૂળ, વગેરે વર્ણનોએ મને કશી અસર કરી ન હતી. એકઃ૧ જગામાં એક પ્રકારના સાહસનો પણ અદ્ભુત થયો. અત્યંત શીત પ્રદેશોમાં રહેતા

એમ લાગતું નથી. છતાં તે વખતે મેં એમ પણ સાંભળ્યું કે હુમ્મર કચેરીમાં કોઈ શુજરાતીને એ કચેરીતંત્ર કદી ટકવા દેજ નહિ. હું જાતે હુમ્મર કામદારની પદવીએ પહોંચ્યો ત્યારે પણ એ જૂની હવા મેં ત્યાં નિહાળી ખરી. એ કચેરીમાં કામ કરનાર વર્ગમાં લાગ્યે જ કોઈ શુજરાતીને સ્થાન હતું, જોકે મને તેથી કશી પણ હરકત પડી છે એમ કહી શકાય નહિ. વળી તે વખતે તો મારી નોકરીની શરૂઆત હતી. મને મારું પોતાનું જ મહત્ત્વ દેખાતું ન હતું; પછી બીજાને તો તે દેખાય જ કેમ? મને વહીવટીતંત્રનો અનુભવ આપવા માટે મારી સમવડ મુલ્કી ખાતામાં કરી અને મહેસાણાની સૂબા કચેરીના હેડક્લાર્ક તરીકે હું કાયમ મુલ્કી ખાતે નિભાવ્યો, અને નોકરીના અંત સુધી મુલ્કી ખાતા સાથે જ જોડાયેલો રહ્યો. મહારાજ સાહેબ ઉપર છાપ પાડીને આગળ વધવાની કોઈએ મારે માટે આશા વાળી હશે તો તે નષ્ટ થઈ, અને અનેક મુલ્કી નોકરો-માંનો હું એક નોકર બની રહ્યો. મને અનુભવ આપવા માટે કચેરી મારી બદલીએ ખરેખર એ ઉદ્દેશ સફળ કર્યો એમાં શક નહિ. મને આ બદલીથી કદી અફસોસ થયો નથી. મુલ્કી ખાતામાં કામ કરતાં મને જે અનુભવો મળ્યા એ કદાચ બીજા ખાતામાં મને મળી શકત નહિ.

નોકરીની શ્રેણીના લગભગ નીચામાં નીચા પગથિયાથી હવે મારી નોકરી શરૂ થઈ. અવલોકારકુનની એ કક્ષા, એટલે કારકુની ખરી જ. બદલીનો આજ પણ સહુને ભારે ત્રાસ થાય છે. સને ૧૯૧૭માં મહેસાણા સરખા અબાલુયા પ્રદેશમાં જવું એ મારાં માતૃપિતાને બહુ ગમ્યું નહિ હોય. આજ છે એવી જ મકાનોની હાડમારી ત્યારે પણ મહેસાણામાં ખરી-

મારા મિત્ર સુરેન્દ્રનાથ તથા રમાકાન્ત ધારેખાનના મામા શ્રી બાબાશય મહેસાણા પ્રાંતના પ્રખ્યાત વકીલ હતા. તેમના ઉપર મારી લલામણુ ગઈ અને હું એકલો મહેસાણે નોકરી કરવા ગયો.

મારે કામ કરવાનું હતું શ્રીમંત સંપતરાવ ગાયકવાડ પાસે. તેઓ મહેસાણા પ્રાંતના સખા હતા. તેમના સ્વભાવ વિશે અવનવી વાતો ત્યારે સંભળાતી. એક તો તેઓ મહારાજા સયાજીરાવના સગા ભાઈ હતા, એટલે એ સગપણનું ભાન તેમને વિશિષ્ટતા અર્પતું હતું. અને એ યુગમાં સૂબાગીરીનો રુઆળ બહુ ભારે ગણાતો હતો. બ્રિટિશ હકૂમતના કલેક્ટરોનો કયાં એછો દેખાવ હતો?...અને આજની નમ્રતાના યુગમાં પણ કલેક્ટરની પદવી માનવીના મગજને સહજ કુલાવે છે એ છેક અબળણું તો નથી જ. હું મહેસાણે ગયો, શ્રી બાબાશયનો મહેમાન થયો, અને એક માસ સુધી તેમણે મને બળ કરી તેમને ઘેર જ રાખ્યો. તેમનું આતિથ્ય આ યુગમાં ખૂબ યાદ આવે એવું હતું. ઘરના માણસ તરીકે જ તેમણે મારી સાથે પર્તન રાખ્યું અને આજ સુધી તેમના કુટુંબ સાથે એક કુટુંબી-જન તરીકેનો સંબંધ ચાલુ છે.

૪

મહેસાણા નોકરી ઉપર જતાં મને રતેહીઓએ મહેસાણા મારે લયપ્રદ ખ્યાલ આપ્યો હતો. મહેસાણા ઘણું દૂર, ગાડીઓ બદલવાની, મકાન નહિ મળે, પાણીનું ભારે દુઃખ, નોકર નહિ, અસહ્ય મોંઘવાણી, અથાગ ધૂળ, વગેરે વર્ણનોએ મને કેશી અસર કરી ન હતી. એકઃ જવામાં એક પ્રકારના સાહસનો પણ અનુભવ થયો. અત્યંત શીત પ્રદેશોમાં રહેતા

અંગ્રેજો હિન્દુસ્તાન સરખા ગરમ પ્રદેશમાં આવી માત્ર રહે છે જ નહિ પણ રાજ્ય કરે છે, એ સહનશક્તિનો પરચો સર્વ હિંદવાસીઓને હોય જ. એવી સહનશક્તિ મારામાં નથી; અને હશે તો ય તે વાપરવાનો પ્રસંગ ત્યાં કદી આવ્યો નહિ. નોકરી સ્વીકારનારથી સ્થાનની પસંદગી કરી શકાય જ નહિ. નોકરીના મારા લાંબા અનુભવમાં હું જોઈ શક્યો કે સ્થળની હેરફેર એ રાજ્યવહીવટનો ઠીકઠીક કપરો પ્રશ્ન બની રહે છે. કેટલાક માણસોને અમુક સ્થળ જ જોઈએ; કેટલાકને અમુક સ્થળ ન જ જોઈએ. બનતા મુધી પાતાના જન્મસ્થાન નજીક, કોઈ સગવડવાળા શહેર નજીક કે શહેરમાં જ નોકરી મેળવવાના ભગીરથ પ્રયત્નોમાં નોકરોનું મન ઘણું ખરું રોકાયતું જ રહે છે, અને તેને માટે સિફારસો, ભલામણો અને ચિઠ્ઠીઓની પરંપરા એ અધિકારીઓનો નિત્ય અનુભવ બની રહે છે.

કેટલેક અંશે એવી વૃત્તિ સકારણુ પણ હોય છે. માળાપ ખસેડી શકાય નહિ એવાં વૃદ્ધ હોય, માંદી પત્નીને દવાખાનાનું સ્થળ જરૂરી હોય, સંતાનો કોલેજમાં અભ્યાસ કરતાં હોય એ કારણો સમજી શકાય એવાં ખરાં. પરંતુ બધા જ નોકરોનાં માળાપ અતિ અશક્ત હોય, બધા જ નોકરોની પત્નીઓ દવાખાનાં માગતી હોય, બધા જ નોકરોનાં બાળકો જન્મતા બરોબર કોલેજમાં જવાનાં હોય તો રાજ્યવહીવટ માટે માળાપ વિહોણા, પત્ની વિહોણા, અને સંતાન વિહોણા નોકરોની ભરતી કરવી પડે! સ્થળફેર કરતું મુશ્કેલ તો ખરું. જ્યાં જન્મ્યા હોઈએ ત્યાં જ નોકરી જીવનભરની મળી જાય તો વધારે સારું; પરંતુ વહીવટ માણસોની ફેરબદલી જરૂર માગે.

મને મહેસાણામાં ગામને છેડે તળાવ ઉપર ગંઝારામની
 જ્ઞાતીમાં બાંધેલાં અર્ધ કાચાં સરખાં મકાનોમાં સ્થાન મળી
 ગયું. આસપાસ ખુલ્લી જગા હતી તે મને ખૂબ ગમી ગઈ.
 અને શ્રી બાળારાયજીને ત્યાંથી તેમની અનિચ્છા છતાં હું એ
 નવા સ્થળે રહેવા ગયો. ત્યાં મને કશી અડચણ પડી હોય
 એમ લાગ્યું નહિ. સ્વયં પાકવું આહું પાતળું શિક્ષણ પણ મેં
 લીધું. નજીકમાં સંગીત શોખીન દક્ષિણી ભાઈઓનાં કુટુંબ
 રહેતાં હતાં એટલે કદી કદી જલસાઓ પણ જીવનમાં અનુભવી
 શકાતા. ઘણું કરીને ટેંબે નામના હાર્મોનિયમ નિષ્ણાતને મેં
 ત્યાં જ સાંભળ્યા હતા. સહુએ ધાર્યા જેવું દુઃખ મહેસાણામાં
 મને પડ્યું નહિ અને પડ્યું હશે તો તે લાગ્યું પણ નહિ.
 મહેસાણામાં ભાડાની ઘોડાગાડી ત્યારે મળતી નહિ; આજ
 પણ ઘણું કરીને એ જ પરિસ્થિતિ છે. સ્ટેશનથી ગામને છેડે
 આવેલ મારા ઘર સુધીની જવરઅવર મને તો નહિ, પરંતુ
 મારાં અતિવૃદ્ધ દાદીને ભારે મુશ્કેલીભરી બની રહી હતી.
 એ અત્યંત શ્રદ્ધાળુ પિતામહીને બહુચરા માતાનાં દર્શનની
 ઇચ્છા જ ઇચ્છા હતી, જે મેં મારા મહેસાણા નિવાસ દર-
 મિયાન પૂરી કરાવી. પરંતુ ઘેરથી સ્ટેશને જતાં ગાડી ન
 મળવાને કારણે તેમને ઊંચકી લેવાં પડેલાં.

મહેસાણા પ્રાંતના સૂબા શ્રીમંત સંપતરાવ ગાયકવાડની
 મારા ઉપર ઠીક ઠીક કૃપા હતી. હેડક્લાર્ક તરીકે સીમાડાનાં
 કામો, પરરાજ્ય સાથેનાં કામો, એક્સ્ટ્રાડીશન તેમ જ બીજું
 કંઈ અંગ્રેજીમાં લખાણ કરવાનું કામ મારે માથે આવતું હતું.
 શ્રી ધુળેકર નામના એક અનુભવી મદદનીશ પણ મારી પાસે
 હતા, અને તુકારામ નામનો સફાવશીલ પટાવળો અમારી

કચેરીમાં હતો, જે મારા ઘરની પછુ કાળજી રાખતો. આમ તો હું કચેરીમાં એક સામાન્ય મુખ્ય કારકુન; મુલકી અને ફાજલારી કામને જે મહત્ત્વ અને પ્રતિષ્ઠા મળે તે મારા કામને ન મળે. પરંતુ મને મારા કામની વિગતોમાં બહુ રસ પડવા લાગ્યો. એક રાજ્ય અને બીજા રાજ્ય વચ્ચેના સંબંધો કેવા પ્રકારના હતા, કેવી રીતે વિકસ્યા, એની પાછળ કયાં ઐતિહાસિક કારણો હતાં, કઈ કઈ નાની મોટી શરતો આ ‘વ્યવહાર’ને નિયમિત કરતી હતી, નદી-નાળાંની અર્ધ સીમા, સીમાડાઓ ચોક્કસ કરવા માટે ઊભા કરવામાં આવતા સ્તંભો, ટ્રિગ્નોમેટ્રિકલ એશનો, એ બધું કોલેજમાંથી સાહિત્ય અને સામાન્ય શિક્ષણ લઈ આવેલા મારા જેવા માટે તદ્દન નવો જ પ્રદેશ હતી શકાય. એ આખી ઘટનાની પાછળ રહેલી પાર્થલૂમિ સમજાય નહિ તો આ વિષય અતિશય જડ બની જાય. પરંતુ મારા સફલાગ્યે મને ઇતિહાસ અને ભૂગોળ બંનેમાં ખૂબ રસ હતો એટલે મને મારા ચાલુ કામ ઉપરાંત રાજ્યોના પરસ્પર સંબંધના લેખો અને ઇતિહાસ વાંચવાનો સમય પણ ઠીકઠીક પ્રમાણમાં મળતો અને મને મારું કામ ગમતું.

શ્રીમંત સંપતરાવને મારું શુજરાતી-અંગ્રેજી લખાણ ઠીકઠીક ગમી ગયું. શ્રી સયાજીરાવ સરખા મહા વિચક્ષણ રાજવીના એ ભાઈ જોરિસ્ટર થયેલા હતા, અને મને પોતાને તો સ્વભાવે ઘણા લલા તાગતા હતા. એમની લલમનસાઈ હસવા જેવી હદે પહોંચતી હતી એમ એમના સંબંધમાં વાતો કરનાર અન્ય અમલદારો કહેતા ખરા, પરંતુ મારું કામ ખૂબ મર્યાદિત હતું. મુલકી, ફાજલારી કરતાં એાણું મહત્ત્વનું હતું એટલે મને માત્ર તેમની લલમનસાઈનો અનુલવ થયો.

એમની શક્તિનું માપ કાઢવા માટે હું ત્યારે પાત્ર પણ ન હતો અને તેવી મને ઇચ્છા પણ ન હતી. મારે માટે શ્રીમંત સંપતરાવ બહુ સારા નીવડ્યા-જોકે ઘણાને એ પરિસ્થિતિની નવાઈ લાગતી.

સને ૧૯૧૭ની એ સાલ હતી. જર્મન યુદ્ધનો અંત હજી દેખાતો ન હતો અને વડોદરા રાજ્ય પોતાને હિંદના બ્રિટિશ અમલનું મિત્ર ગણતું હોવાથી યુદ્ધમાં માણસોની તેમ જ પૈસાની મદદ કરવા માટે તત્પરતા બતાવતું હતું. અલબત્ત પ્રબલ તેમ જ રાજ્યને એ યુદ્ધમાં અંગ્રેજો પ્રત્યે ઊંડો સમભાવ હોય એમ હું કદી માની શક્યો નથી. છતાં યુદ્ધકાળના પ્રચાર અર્થે શ્રીમંત સંપતરાવને પાટણ, વીસનગર, વડનગર જેવા શહેર દરમ્યાનમાં ફરવું પડતું હતું અને આગેવાનોની સલાહારી તેમને યુદ્ધહિતો સમજાવી કાળો સારો દેખાય એવી વ્યવસ્થા કરવાની રહેતી. ખીજાં કામો અંગે પણ સૂઝાને ફરવું તો પડતું જ, અને શ્રીમંત સંપતરાવને ફરવું ગમતું પણ ખરું. આવે પ્રસંગે શ્રીમંત સંપતરાવ મારી પાસે તેમનાં લાપણુ ગુજરાતીમાં લખાવતા અને કેટલીક જગાએ તેમના તરફી મારી પાસે એ વ્યાખ્યાનો વંચાવતા પણ ખરા. હું એ બંને કામ ખુશીથી કરતો. યુદ્ધ વિષે મને વિચારવાનું અને લખવાનું મળતું અને કચેરીનું કામ એાછું હોવાથી આ કામની ના પાડવાનો કંઈ અર્થ ન હતો. આને ખાનગી કામ ન કહી શકાય.

પરંતુ શ્રીમંત સંપતરાવ મારી પાસે એક ખાનગી કામ પણ લેતા. તેમના પુત્ર સીતારામ ગાયકવાડ તે વખતે વિદ્યાલયમાં રહેતા, લાંબા પત્રો લખી ઠીકઠીક પ્રમાણમાં અને વારં-

વાર પૈસા મંગાવ્યા કરતા હતા, અને ડોઈ ગ્રાંજેજ કન્યા-
સાથે પરણવાની તજવીજમાં હતા જે આખી પરિસ્થિતિ શ્રીમંત
સંપતરાવને પસંદ આવતી ન હતી. એકાદ માસ મહેસાણામાં
રહ્યો હોઈથ એટલામાં એક સવારે સૂળા કચેરીનો સિપાઈ
મને તેડવા આવ્યો અને મને સમાચાર આપ્યા :

‘મહારાજ બોલાતે હે.’

શ્રીમંત સંપતરાવને વાતચીતમાં તેમના હાથ નીચેના
અમલદારો તેમ જ પ્રજાજનો મહારાજ કહી બોલાવતા હતા.
સાચા મહારાજ થતાં અકસ્માત અટકી ગયેલા સાચા મહા-
રાજના ભાઈ તરીકે શ્રીમંત સંપતરાવ પોતાને મહારાજ કહે-
વડાવે, લોકો તેમને મહારાજ કહે, અને તેમની ઇચ્છા-અનિ-
ચ્છાએ એ સંબોધન વગર હરકતે માન્ય રાખે તો મને તેમનો
બહુ દોષ દેખાતો ન હતો. પછી તો ધીમે ધીમે ખબર પડવા
માંડી કે ગાયકવાડ કુટુંબના શ્રીમંત મહારાજ સાહેબના
દૂરના અગર પાસેના સગાઓ પણ પોતાને માટે મહારાજના
સંબોધનનો આગ્રહ રાખતા હતા; એટલું જ નહિ પણ કંઈક
મહારાષ્ટ્રીય સરદારો પણ પોતાને મહારાજના સંબોધનનો
આગ્રહ રાખતા હતા. એક બે ગાયકવાડ અમલદારો પોતાને
મહારાજ ન કહેનાર ઉપર ગુસ્સે થઈ તેમની એક અગર બીજે
બહાને ખબર પણ લઈ નાખતા હતા એ મારી બાબતમાં છે.
શ્રી મહારાજ સાહેબને પોતાને પણ આ પ્રથાની બાબત હતી
જ. અને તેમના પોતાના સિવાય કોઈને પણ મહારાજનું
સંબોધન ન કરવાની તેમણે આજ્ઞા પણ કરી હતી. પરંતુ બધી
સાબળાઓ કયાં પાળી શકાય છે ? મોટાઈપૂર્વક પોતાને સંબોધન
આપ્યું એવી ઇચ્છા આપણા લોકશાસનમાં પણ બહુ ઓછી

વર્ષ હોય એમ મને લાગતું નથી. છતાં આ માનવ નિર્જનતા મને ઠીક ઠીક રમૂજ આપી શકી છે. સફલાગ્યે મારે સાક્ષાત મહારાજ સિવાય બીજા કોઈને મહારાજ તરીકે સંબોધન કરવાની ફરજ પડી નથી.

સિપાઈની પાછળ હું શ્રીમંત સંપતરાવને બાંગલે ગયો. મારી સાથેનું તેમનું વર્તન તો ઘણું વિવેકલયુત હતું. તેઓ એકલા હતા અને તેમણે મને બોલાવી તેમના પુત્રના બેત્રણ કાગળો વંચાવ્યા. મને ખબર ન પડી કે આ કાગળો મારે શા માટે વાંચવા જોઈએ. પરંતુ હું વાંચી ગયો, અને તેમની પાસે કાગળ પાછા મૂક્યા. સહજ સ્મિત કરી તેમણે મને કહ્યું :

‘દેસાઈ! આનો જવાબ મને ન ઘડી આપો?’

‘મારાથી આપના આવા અંગત સંબંધીને કેમ કરી કશું લખી શકાય? હું લખું તોપણ એના હાર્દમાં ફેર પડે!’

‘હરકત નહિ. હું તમને એનું હાર્દ સમજાવું.’ એમ કહી, બે મોટા કાગળો લખાય એટલી મને સૂચનાઓ આપી. શ્રીમંત સંપતરાવ સારું અંગ્રેજી બોલતા હતા; અને જેવું બોલતા હતા તેવું લખતા કે લખાવતા હોત તો એ ઠીક લખાણ તરીકે ચાલ્યું બાત. પરંતુ મારાથી એ કહેવાય એમ હતું નહિ. મેં તેમની સૂચના સ્વીકારી લીધી અને ત્યાં જ બેત્રી એક કાગળનો મુસદ્દો તૈયાર કર્યો. તેમણે મુસદ્દામાં થોડા સળત શબ્દો ઉમેરાવ્યા, અને મુસદ્દાને પસંદ કર્યો. ત્યારથી હું વર્ષ સુવા વર્ષ તેમની પાસે રહ્યો ત્યાં મુખી શ્રી સંપતરાવનાં વ્યાખ્યાનો અને તેમના પુત્રના અંગ્રેજી પત્રના જવાબ હું જ તૈયાર કરતો.

વર્ષો પછી શ્રીમંત સંપતરાવના પુત્રને એક લાલા, આદર્શ-

વાદી, ચોખ્ખા સર્જિત તરીકે ઓળખવાનો મને પ્રસંગ પડ્યો હતો એ મારે અત્યારે ભૂલવું ન જોઈએ. વડોદરા રાજ્યની નોકરીમાં અમે બંને સાથે જ ઘણી વાર ભેગા ઘઈ જતા હતા. જોકે મેં તેમને મારી નોકરીની શરૂઆતની આ વાત કદી કહી નથી.

સરકારી માણસ પાસે ખાનગી કામ લેવાય કે કેમ એ પ્રશ્ન આજકાલ બહુ જ ચર્ચાય છે અને છતાં કામ લેવાય છે તો ખરું જ. સરકારી નોકરી માનવ સંબંધ ન હોય અગર માનવ સંબંધ ન ખીલવે એવું જડ ચંત્ર હોય તો જ આ પ્રશ્ન ઉદ્ભવી શકે. અમલદાર અને તેની સાથે કામ કરતા માણસો વચ્ચેના સરકારી સંબંધો સંયમભર્યા અને મીઠા હોય તો પરસ્પર અંગત લાગણી ઊભી થયા વગર રહેતી જ નથી, અને એક વડીલનું કે શુભેચ્છકનું આપણે કામ કરતા હોઈએ એવો ભાવ ખાનગી કામોમાં પણ ઉદ્ભવે છે. તોછડા, ધમંડી અને હક્ક તરીકે ખાનગી કામ કરાવવા માગતા અમલદારો દ્વારા મગાતું ખાનગી કામ એ વેઠ બની રહે છે. શ્રીમંત સંપત્તિરાવનું આ કામ કદી મને વેઠ લેવું લાગ્યું ન હતું-જોકે કેટલી યે વાર તેઓ મને અનુકૂળ ન હોય એવા સમયે પણ મને બોલાવતા ખરા.

પછી તો કોઈક વાર કશું કામ ન હોય તોપણ વાતચીત અર્થે તેઓ મને બોલાવતા.

તેમની મોટાઈ-પ્રદર્શનનું એક બીજું પણ લક્ષણ કહેવાતું. તેઓ બહારગામ કામ અર્થે જાય ત્યારે અને બહારગામથી મહેસાણે આવે ત્યારે તેમને સ્ટેશને લેવા અગર મૂકવા કચેરીના ઘણા માણસોને જવું પડતું હતું. એમ પણ

ઢંઢેવાતું કે સ્ટેશને હાજર ન રહેનારને એક અગર ખીજે બહાને ઘેરથી બોલાવી મંગાવતા પણ હતા. મને સામાન્યતઃ આમાંથી માફી મળી ચૂકેલી હતી. હું જવલ્લે જ તેમને દેવા અગર મૂકવા સ્ટેશને ગયો હોઈશ.

મોટા માણસની મોટાઈ અનેક સ્વરૂપે પ્રદર્શિત થાય છે. સ્વરૂપમાં ફેર પડતો હશે, પ્રદર્શનમાં તો નહિ જ. ઘણી વાર નમ્રતાના દેખાવ નીચે પણ ભયંકર ધમંડ ધગધગતો રહે છે. મારી નોકરીમાં મારા વર્તનનું ઘડતર આવા અનેક પ્રસંગોએ ક્યું છે, અને નમ્રતા તથા દબદબાના અભાવ તરફ મારી અભિમુખતા રહે એ માટે મેં સતત પ્રયત્ન કર્યો છે. પરંતુ શ્રીમંત સંપતરાવની મારી ઉપરની મુરખીવટ એટલી સૌમ્ય હતી કે તેમને માટે-તેમના દબદબાના શોખ માટે મારા હૃદયે કશો સામનો કર્યો ન હતો. સદ્ગત શ્રીમંત પછીથી પણ-હું નોકરીમાં આગળ ચઢ્યો ત્યારે પણ મારા પ્રત્યે બહુ જ કુમળી લાગણી ધરાવતા મેં જોયા છે.

૫

મારી નોકરી અંગે ઘણી વિગતો હું ટાળી કાઢીશ. Routine-ચંત્રવત થતું વહીવટી કામ વાંચકોને રસભર્યું ન લાગે એ સહજ છે. છતાં એ વહીવટી તંત્ર એક માનવીને-મારા સરખા સામાન્ય માનવીને કેમ ઘડે છે, અને પ્રજા-હવન સાથે તેનો કેવો ગાઢ સંબંધ રહેલો છે એનો વિચાર મારી નોકરીના લાંબા ગાળામાંથી ઠીક ઠીક પ્રસંગોની યાદ આપી રહે છે. લગભગ નાનામાં નાની જગાએથી શરૂઆત કરી વગર લાગવગે હું એક મુલકી ખાતા સરખા મહત્ત્વના

વહીવટીતંત્રનો સંચાલક બની શક્યો એમાં મને બહુ સરસ અનુભવો મળે એ સ્વાભાવિક ગણાય. એ અનુભવોની પરંપરાએ પણ મારા જીવનમાં ઠીકઠીક લાગ લગ્યો છે એમાં સંશય નહિ. બાળપણમાં શાળા, કિશોર અવસ્થામાં કોલેજ અને યૌવનમાં નોકરી-ધંધો-ચરિતાર્થ માટેનો વ્યવસાય એ આપણાં બાહ્ય ચોક્કાં આપણા માનસને આકાર આપ્યે જ લય છે. મારા ભૂતકાળમાં કદી કદી દૃષ્ટિ નાખવી મને ગમે છે. મને નોકરીએ ઘણું ઘણું આપ્યું છે, જેનો સાબાર સ્વીકાર કરવો મને જરૂર ગમે.

કચેરીનું મારું કામ તો ચાલ્યા જ કરતું હતું. સરહદી કામે વર્ષોનાં વર્ષો સુધી લાંબાયા કરતાં હતાં એટલો ભાસ-મારા મન ઉપર રહી ગયો છે. એ કામ મને ભારણ રૂપ ન લાગ્યું એ પણ મારે કહી દેવું જોઈએ. મહેસાણામાં વણીકર કલબને નામે એક સારું મકાન અને ટેનીસ-કોર્ટ, હતાં. હું ઘણું ખર્ચું સાંજે ટેનીસ રમતો. એ રમત મને બહુ સારી તો નહોતી આવડતી; છતાં માધારણ આવડતથી મને સંતોષ મળતો. કોલેજમાં હું ‘ફેલો’ હતો ત્યારે મારા મિત્ર રમા-કાન્ત ધારેખાન પાસે એ રમતનું મેં પ્રાથમિક શિક્ષણ લીધેલું. અમલદારો, વકીલો, હૉક્ટરો અને ગામના અન્ય આગેવાનોને કલબમાં મળી શકાતું. પરંતુ મને પત્તાનો કે વાર્તાલાપનો ખાસ શોખ ન હતો એટલે ટેનીસ રમી હું ઘેર ચાલ્યો જતો. છતાં ‘કલબ’ એ એક એવું સ્થળ છે કે જ્યાં ઇચ્છા ન હોય તો ય આપણે ઘણા ઘણા ગામગણાટા અને કચેરીગણાટા સાંભળી શકીએ. એનો પણ માનવીને રસ લાગી જાય છે. હું નાની પાયરી ઉપર હતો એટલે મારી હાજરીનું મહત્ત્વ પણ.

કલણમાં ઓછું જ હોય. મહત્વના માણસોને-ખાસ કરી અમલદારી મહત્વ ધરાવતા માણસોને 'કલણ' તેમના મહત્વનું ભાન કરાવે છે એમાં સંશય નહિ. મેં એમ પણ સાંભળ્યું છે કે અમુક અમુક અમલદારોને તો રમતમાં પણ કાળજી રાખીને જિતાડવા જ જોઈએ એવી પણ પ્રથા પડી જાય છે. એક સૂણા-કલેક્ટર-ટેનીસમાં હારી જાય તો તેમને ભારે નાખુશી ઉત્પન્ન થતી અને હરાવનાર સામાવાળાએ તેમને હાર પછીનો મિઝાજ જીરવવો મુશ્કેલ થઈ પડતો. હાકેમી મનુષ્ય-સ્વભાવને પણ સતત ચઢેલો રાખે છે.

હવે શરૂઆતના નોકર તરીકે મને ખબર પડી કે મારે 'હાયર'ની પરીક્ષા આપવી જ પડશે. વડોદરા રાજ્યની 'લોઅર' અને 'હાયર' એ બે પરીક્ષાઓમાંથી પસાર થયા વગર નોકર કાયમ થઈ શકતો નહિ, અને કદાચ અપવાદ તરીકે કાયમ થાય તો ય તેને આગળ વધવાનો માર્ગ બંધ પડી જતો. હું એજ્યુએટ તો હતો જ. અવલકારકુનની પાયરીમાં મુકાયેલ હતો એટલે મારે 'લોઅર'ની પરીક્ષામાં બેસવાનું ન હતું; પરંતુ હાયરની પરીક્ષા મારે માટે ફરજિયાત હતી. રાજ્યની આ પરીક્ષા બહુ જરૂરી છે એમ હું માનું છું. એ સિવાય રાજ્ય-તાંત્રનો પૂરો ખ્યાલ આવવો અશક્ય મનાય. પરંતુ એમ.એ. જેવી પરીક્ષા એક વર્ષ ઉપર જ મેં આપી હતી અને હવે નોકરીમાં પણ પાછી પરીક્ષા આપવી પડે અને તે માટે વાંચનું પડે, એ પરિસ્થિતિ મને બહુ આવકારદાયક તો નંજ લાગી.

વગી એમાં વાંચનના વિષયો પણ ઠઠી ઠલપેલા ન હોય એવા સામે આવતા હતા. જમીન-મહેસૂલનો નિબંધ તથા નિયમ, જમાણંદીના નમૂનાનું જ્ઞાન, રાજ્યના-એટલે કે ચેરી-

એમાં રાખવાના હિસાબ, પરચૂરણ નિયમોનો સમૂહ, જાર-ખણી-એટલે સામાન્ય જમીનવહીવટથી જુદી ઊભી થયેલી વહીવટશ્રેણી, જમીનની પ્રતવારી અને માપણી, વડોદરાના રાજ્યકર્તાઓનો ઇતિહાસ, અન્ય રાજ્યો સાથેની સંધિઓ, ફોજદારી કાયદો અને કામ ચલાવવાની રીત, સાક્ષી-પુરાવાનો કાયદો, મુલકી તથા ફોજદારી કરાવોનું ઘટતર : આવા આવા વિષયોનાં થોથાં મારી સામે આવી ઊભાં રહ્યાં. એમાં કવિતા ન હતી, નાટક ન હતું, રમૂજ લેખ ન હતો. દે જે વાંચવાથી આપણા મનને પ્રસન્નતા પ્રાપ્ત થાય. હું એલએલ.જી. થયો હોત તો આવા કાયદાઓને આછો પાતળો પરિચય મેળવી શક્યો હોત. પરંતુ આ તો મારી સામે એક નવીન કડક દુનિયા આવીને ખડી થઈ ગઈ. પરીક્ષાનો પણ માનવીને કંટાળો આવી જાય છે...અને પરીક્ષાને ખડું ગાળો દેઈ તાળી પડાવનાર કેળવણીના નેતાઓએ હજી પરીક્ષા વર્તુલથી આગળ જઈ માનવીની યુદ્ધિ માપવાનું બીજું સાધન ઊંચું ઠરું નથી, એ આપણે બાણીએ છીએ. મને ખરેખર પરીક્ષાનો કંટાળો આવ્યો. પ્રથમ તો એ કાયદાઓ શી વાત કરે છે, શાની વાત કરે છે, એ જ પૂરું સમજાય નહિ; એમાંથી પણ મારા મનને ગમે એવા ત્રણ વિષયો નીકળી આવ્યા : ફોજદારી કાયદો, જેમાં ગુનાઓનું વર્ગીકરણ અને તેની વ્યાખ્યાઓ આપવામાં આવેલી હોય છે તે એક. મેકેલેએ રચેલા પીનલકોડનું એ ગુજરાતીકરણ લગભગ કહેવાય. ગુનાની પણ ખતભાત હોય છે; એ ગંભીર અને હળવા હોય છે; મિલકત વિરુદ્ધના પણ ગુના હોય અને નીતિ વિરુદ્ધના પણ ગુના હોય. ચોરી અને લૂંટ બન્નેમાં પાછો વફાવત;

બળાત્કાર અને વ્યભિચાર પાછાં જુદાં જુદાં; અને ગુનાની કોશિશ કરવી એ પણ પાછો ગુનો! આમ સરકારી રાહે સ્વીકાર પામેલા ગુનાનું પૃથક્કરણ મને રસમય લાગ્યું ખરું—જોકે વાંચતે વાંચતે મને ઘણી વાર લય લાગતો કે આમાંના કેટલાયે ગુના મેં કયાં હશે—અગર કરવાની કોશિશ પણ કરી હશે! કોશિશ નહિ કરી હોય તેમાં કદાચ મારું ખીકવ-પણું જ કારણરૂપ હોય! ગુનાની આ રસલરી દુનિયા સાથે એકતાર ઘઈ જવું સહેલું હતું—માનસિક દબે. અને કયી વાર્તા કે નાટક બિનગુનેગાર પાત્રોથી રચાઈ હશે? ફેજદારી કાયદો વાંચવો ગમ્યો, પણ એ કામ ચલાવવાની રીતમાં અથમ તો કરી જ સમજણ પડી નહિ.

બીજું રસલયું વાંચન વડોદરાના રાજ્યકર્તાઓએ પૂરું પાડ્યું. એમાં ઇતિહાસ હતો. વડોદરા રાજ્યની શરૂઆતથી તેની સ્થિરતા સુધીનો—છેક શ્રી સયાજીરાવ ત્રીજા સુધીનો ઇતિહાસ એમાં આવી જતો. ગુજરાતની અને હિંદની પરિસ્થિતિનું એમાં ઠીક ઠીક પ્રતિબિંબ પડતું હતું. ગુજરાતનું સુસ્થિત રાજ્ય કેમ ગયું, દક્ષિણમાંથી મહારાષ્ટ્રીઓએ આવી મોગલાઈનું સ્થાન કેમ લીધું, તેમનામાં અંદર અંદર કેવા કારણે ઝઘડા થયા, એ ઝઘડામાંથી ત્રીજા અંગ્રેજ સત્તા દેવી સરળતાપૂર્વક પ્રવેશ પામી સાર્વભૌમ બની ગઈ, એ આખો ઇતિહાસ એટલે વડોદરાના રાજ્યકર્તાઓનો ઇતિહાસ. ગાંધી-જીએ આપાવેલા સ્વરાજમાં પણ આપણું સહુનું વર્તન આપણા પૂર્વજો કરતાં બહુ વધારે યશસ્વી બનતું હોય એમ લાગતું નથી. આજ કોણ કોને કહી શકે કે ઇતિહાસનું પુનરાવર્તન ન થાય એ જોજો? આખો ભારતીય સમાજ નવા યુગમાં

વામણે બની ગયો લાગે છે. બિંધણી અને અડીણી ચીનાઓ જેટલી પણ પ્રગતિ આપણે કરી શક્યા નથી એ આપણે કદી સમજીશું ખરા?

ત્રીજું રસભર્યું વાંચન ‘પુરાવાનો કાયદો’ - Law of Evidence પૂરું પાડતો હતો.

હાયરની પરીક્ષા આમ અવનવો પ્રદેશ ઉઘાડતી હતી. જમાબંદી શું એની પ્રથમ તો સમજ જ નહિ. બારબગી જમીનની પાછળ કયો વહીવટી ઇતિહાસ છે એ પ્રથમ સમજાય જ નહિ. તેમાં વળી જમીનની માપણીનો પણ વિષય હતો! ટોડરમલે તેમ જ મત્તીકંબરે જમીનની માપણી કરી હતી અને ભાગબટાર્દને સ્થાને રોકડ મહેસૂલ લેવાની પ્રથા વહીવટમાં દાખલ કરી હતી, એમ નાનપણથી ઇતિહાસમાં વાંચેલું ખરું, પરંતુ એમાં રહેલું તથ્ય જરાય સમજાતું નહિ. જમીન એટલે શું? જમીનની માપણી કેમ થાય? ભત-પ્રત-શી રીતે નક્કી કરાય? એ બધા ઉપરથી સરકાર-ભાગ શી રીતે નક્કી થાય? એ પ્રશ્નો બિપજ્યા ન હતા, અને બિપજ્યા હશે તો મનને એના ઉકેલમાં કદી વાળ્યું ન હતું. એ બધા પ્રશ્નોનો ઉકેલ હાયરની પરીક્ષાએ આપ્યો-અને તે પણ બહુ રસભરી રીતે આપ્યો.

મહેસાણા કસબાના એક તજવીજદાર હતા. આજ નામ ભૂલી ગયો છું. તેઓ બ્રાહ્મણ હતા. તેમણે મને માપણીનું પ્રત્યક્ષ-Practical કામ શીખવવાનું માથે લીધું, અને શંકુ-સાંકળ સાથે તેમણે મને વગડે લઈ જઈ માપણીનું કામ બહુ સારી રીતે શીખવ્યું. એક માનવીને કેટકેટલાના ઉપકાર નીચે આવવું પડે છે! તેમણે મારી પાસેથી કશું મહેનતાણું પણ

સીધું નહિ.

ગમતે અણગમતે બધું વાંચતું તો પડ્યું જ. પરંતુ એ બધા વાંચનની કિંમત જેમજેમ હું નોકરી કરતો ગયો તેમ તેમ મને વધારે સમજાતી ગઈ. આ લોઅર-હાઇસ્કૂલની પરીક્ષા બહુ જ મહત્વની ગણવી જોઈએ. એ વગર વહીવટનો ખ્યાલ આવી શકવો મુશ્કેલ. બ્રિટિશ વહીવટમાં પણ એ પરીક્ષા હતી, અને વડોદરા રાજ્યમાં પણ એ હતી. પરીક્ષામાં સિદ્ધારસો ઘણી ચાલતી. અને સિદ્ધારસને જોરે ઘણા અમલદારો એ પરીક્ષા પસાર પણ કરી નાખતા હતા એમ કહેવાતું. કેટલેક વર્ષે હું પણ આ પરીક્ષામાં પરીક્ષક બનતો હતો. અને આખી પરીક્ષાનું નિયંત્રણ પણ કરતો હતો. સિદ્ધારસો આવતી એ વાત સાચી છે એમ મારો જાત અનુભવ છે. પરંતુ મેં મારે માટે જીવનભર સિદ્ધારસની યોગ્યતા કદી સ્વીકારી નથી. એમાં મારું સ્વમાન ધવાતું લાગતું, અને મારા પિતાની પણ એવી સ્થિતિ ન હતી કે તેઓ મારે માટે સિદ્ધારસ કરે, અને કરે તો કોઈ માને!

મહેસાણામાં આમ વખત મળતો તેનો ઉપયોગ ધીમે ધીમે ‘હાઇસ્કૂલ’ વાંચનમાં હું કરતો ચાલ્યો. વડોદરા રાજ્યમાં ઘણા નિયમ, નિબંધ અને કાયદા! તીક પડે ત્યારે તેમને કેમ ઉડાડવાં એનો પણ નિયમ, અને ખુરશી, ટેબલ, ગાદી તથા તકિયા કેટલાં વર્ષ ચલાવવાં એનો પણ નિયમ! આખું વહીવટી તંત્ર ધોરણસર વગર ધર્મણે સરક્ષતાપૂર્વક ચાલે એ ઉદ્દેશ, અને શ્રીમંત સયાજીરાવ મહારાજની એ બાબતમાં ચીવટ અતિશય ભારે—કદાચ કોઈને વધારે પડતી લાગે એમ પણ કહેવાતું. પરંતુ સરકારી વહીવટ વ્યવસ્થાસર ચલાવવામાં

શ્રીમંત સયાજીરાવે કાયદા અને નિયમો માટે વિકસાવેલું સ્થાન. ખરેખર આશ્ચર્યકારક હોયે સંજ્ઞ થતું હતું.

મહેસાણાથી વીસનગર, વડનગર, બહુચરાજી, સિદ્ધપુર વગેરે સ્થળોની યાત્રા પણ મેં મારાં માતાપિતાં તથા દાદાને કરાવી. એમાં કાંઈ ખાસ વિશેષતા ન હતી. પરંતુ આપણાં કેટલાંય તીર્થધામો ઉત્તર ગુજરાતમાં છે, અને તેમાં આપણી પ્રાચીન કલાના કેટલાય નમૂના અરક્ષિત પડ્યા છે, એનો ખ્યાલ મને આવવા લાગ્યો. ઉત્તર ગુજરાત એક યુગમાં સંસ્કૃતિનું કેન્દ્ર હતું.

હું મહેસાણે હતો ત્યારે ગુજરાતના એક સુપ્રસિદ્ધ મુત્સદ્દી અને એથી થે વધારે સુપ્રસિદ્ધ લક્ષ્મી શ્રી અનંતપ્રસાદ વૈષ્ણવનો દેહાંત મહેસાણામાં થયો હતો એમ મને યાદ છે. મારા કોલેજના દિવસોમાં મેં તેમની કથા કીર્તનસહ સાંભળી હતી. તેઓ એક સારા સાહિત્યકાર પણ હતા-જેમનો ઉલ્લેખ આપણા આદ્ય વિવેચક નવલરામે પણ કર્યો હતો. મને તેમનું અવસાન એક જ કારણે યાદ રહી ગયું છે. શ્રી અનંતપ્રસાદે તો મૃત્યુનો ભય જીત્યો હતો, પરંતુ એમના અવસાન પ્રસંગે તેમના મિત્ર શ્રી બાબારાયે પ્રભુના નામસ્મરણનું જે સાતત્ય રચ્યું હતું એ હું કદી બૂલી શકું એમ નથી. બાબારાયની આંખમાં આંસુ આવતાં ન હતાં એમ નહિ; છતાં આંસુ સહ તેમણે જે ધાર્મિક વૃત્તિ દર્શાવી એ બાજુ મૃત્યુને એક ઉત્સવનું સ્વરૂપ આપી રહી હતી. ભારે રોડકળ નહિ, કલ્યાંત નહિ-તેમનાં પત્ની ત્યાં હાજર હતાં-અને એકધારી પ્રભુની નામાવલીનું રટણ કલાકોના કલાકો સુધી બાબારાય તેમ જ શ્રી અનંત-પ્રસાદના કેટલાક રનેડીઓ કરતા જ રહ્યા એ હું કદી વીસરી.

ચકું એમ નથી. મૃત્યુને આપણા ધર્મે સંસ્કાર તો માન્યું જ છે. એ મૃત્યુ ઉત્સવરૂપ બની રહે એના કરતાં માનવભાવના ટેટલી વધારે જિંદગી કે? મૃત્યુથી ડરતા ગુજરાતને અવસાનનો ઉત્સવ જિજ્ઞાસતાં આવડશે ખરો કદી? શ્રી વૈષ્ણવ અનંતરાય તથા બાબારાયમાં એ ધર્મબળ મેં જોયું.

એક કડવેા અનુભવ પણ અહીં નોંધી લઉં.

દીવાન કચેરીના કાઉન્સિલ વિભાગમાં આવતાં કામોની ચોખ્ખી નોંધ, હકીકત તથા તે ઉપર થતા હુકમોને બરાબર જોઈવવા માટે પ્રીસી-હેડકલાકની જગા માટે ઠીકઠીક અંગ્રેજી લખી શકે એવા માણસની જરૂર પડી. સરસૂબા કચેરીની પોલીટીકલ શાખામાં સફળતા વામન સોમનારાયણ દલાલ ઉપરી તરીકે કામ કરતા હતા, અને સૂબા કચેરીની મારી શાખાને એમની સાથે જ સંબંધ રહેતો. શ્રી વામનભાઈને મારું અંગ્રેજી લખાણ ગમ્યું હતું એટલે કાઉન્સિલ સેક્રેટરી શ્રી સત્યવ્રત મુકરજીની પ્રેરણામાં તેમણે મારું નામ આપ્યું. મને મુકરજીએ વડોદરે બોલાવ્યો અને મને મુલાકાત આપી મારી નિમણૂક કરાવી. એટલે મહેસાણેથી બદલાઈ મારે વડોદરે આવવનું થયું. મહેસાણાની જગા છોડવામાં દસેક દિવસ ગાળી પછી વડોદરે જવાનું હતું. એ જ અરસામાં મહેસાણે પ્લેગનો ઉપદ્રવ અનુભવ્યો. હું તો ગામ બહાર રહેતો હતો અને અમે સહુએ પ્લેગનાં ઇન્કેડેન્સ પલ્લ લીધાં હતાં. ગામ બહારના પરામાં પણ પ્લેગનાં ચિહ્ન દેખાયાં. મારે મહેસાણા છોડવાને એક અઠવાડિયાની વાર હતી. એક અઠવાડિયા ખાતર ગામ બહાર દૂર કોઈ ખેતરમાં માંડવો બાંધીને રહેવું અનુકૂળ ન હતું. આઠ દિવસ માટે માંડવાનો ખર્ચ કરવાને બદલે

વણીકર કલ્પના મકાનમાં મારે રહેવું એમ કેટલાક ગુણેજીકોએ સૂચવ્યું. કલ્પનો સભ્ય જરૂર પડ્યે એ મકાનમાં આઠ દિવસ રહી શકે એવો કલ્પનો નિયમ પણ હતો. એટલે તે નિયમ અનુસાર કલ્પના કાર્યવાહકોનો હુકમ મેળવી હું ત્યાં રહેવા મારે ગયો. મારી પત્ની ત્યારે મારી સાથે જ હતી તથા બીજા કેટલાક મહેમાનો અકસ્માત મારે ઘેર આવી ચઢ્યા હતા. એકબે દિવસ હું કલ્પના મકાનમાં રહ્યો અને એકદમ મહેસાણાના સિવિલ સર્જન ડૉ. ચૌગલની ચિઠ્ઠી આવી કે મારે તાબડતોબ કલ્પનું મકાન ખાલી કરવું !

ડૉક્ટર દવા તો સારી કરતા જ હશે. તેઓ ટેનીસ ઠીક રમતા અને કલ્પના ગમતી-આનંદી સભ્ય તરીકે ઓળખાઈ સહુના આદરપાત્ર પણ બન્યા હતા. ચિઠ્ઠી વાંચતાં મને નવાઈ લાગી. હું હતો તો એક નાનો માણસ; પરંતુ તેમનો મને કલ્પનમાં થોડો પરિચય થયો હતો. હું તેમને ચિઠ્ઠી અંગે મળવા ગયો ત્યારે આ આનંદી દેખાતા માનવીએ મને તેની તુમાળીનો ઠીક અનુભવ કરાવ્યો, અને મારે ખીજ જ દહે કલ્પનમાંથી નીકળી જવું એવો તેમણે મને મૌનિક હુકમ પણ આપી દીધો. પાંચછ દિવસ જ મારે મહેસાણામાં ઠાઠવાના હતા એમાં ડૉક્ટરે મને-એક મુશ્કેલી અનુભવતા સહ નોકરને હરકત ન કરવી જોઈ એ એવી મારી વિનંતી તેમને ગળે ઊતરી નહિ. હું કલ્પના અધિકારીઓને મળ્યો, સૂણા શ્રી સંપતરાવને મળ્યો અને બદલીના થોડા દિવસના ગાળામાં ખીજે ટચાઈ પણ જવાની મારી મુશ્કેલી સમજાવી. તેમણે સહુએ મારી મુશ્કેલી ધ્યાનમાં લઈ એ જ સ્થાને રહેવા સંમતિ દર્શાવી અને ડૉક્ટરની આજ્ઞાને બાબુએ મૂકવા મને કહ્યું. આઠે દિવસ

‘હું’ ત્યાં જ રહ્યો. વચમાં ડૉક્ટરે રૂબરૂ પણ મને ધમકી આપી કે મારે એમની આજ્ઞા માનવી અને નહિ તો લયંકર પરિણામ માટે તૈયાર રહેવું. લયંકર પરિણામ માટે મેં તૈયારી બતાવી. એ પરિણામ શું હશે તે હજી હું જાણી શક્યો નથી. બદલીની મને મળેલી તારીખ સુધી હું ત્યાં જ રહ્યો.

પછીથી મને ખબર પડી હતી કે ડૉક્ટરે કલબના અધિકારીઓ સાથે પણ મને રહેવા દેવાની બાબતમાં ભારે ઝઘડો કર્યો હતો. પરંતુ એ ઝઘડાને ન ગણકારતા અધિકારીઓએ ડૉક્ટરને મહાત્ કાર્યો હતા.

કલબના કાયદા અનુસાર ભોગવી શકાતા રહેઠાણનાં હક્કનો મને લાલ આપવાને બદલે સાતઆઠ દિવસના મારા છેલ્લા મહેસાણા નિવાસને ખારો બનાવવામાં ડૉક્ટર ચૌબલને શી મઝા આવી હશે ?

એ ડૉક્ટર ગૃહસ્થ હાલ નોકરીમાં પણ નથી અને હયાત પણ નથી. પરંતુ એ પછી અમારે આછાપાતળા કરી ભેગા થઈ જવાનો પ્રસંગ આવતો ત્યારે તેમની આજ્ઞાનું ઉલ્લંઘન કરનાર અપરાધી તરીકે મારી સાથે તેઓ વાત પણ કરતા ન હતા ! અને તેમની સાથે વાત કરવાની તક મને ન મળી તેથી મને કશી જોડ પણ લાંગી ન હતી.

મોટાઈનાં વેરઝેરનો અતુલ્ય લઈ મેં મહેસાણા છોડ્યું. ડૉક્ટર ખરેખર મહેસાણાની તંદુરસ્તી માટે આટલો આગ્રહ તો નહિ રાખી રહ્યા હોય ? અબા સમૂહને બચાવવા એકાદ વ્યક્તિની અડચણને ન ગણી રતી બેઈએ એ નિયમ અપૂર્ણ માનવ બાતે સ્વીકારવો જ રહ્યો. પરંતુ હું અંગેવાળા ગ્રીય લાગમાંથી-લતામાંથી આવ્યો ન હતો; ખુલ્લા માંડવ

ખાંધવાને લાયક વિભાગમાંથી હું ખસતો હતો. કારણ ખીજા બધા ખત્રીને ખીજી પાસ જતા હતા. મેં સહકુટુંબ ઇન્કે-
કશન લીધું હતું; કલ્પના લાગમાં ત્યારે ઘણી ખુલ્લી જગા
હતી; અને મારા આઠ જ દિવસના રહેકાણુ માટે માંડવો ખાંધ-
વાનો ખર્ચ વધારે પડતો હતો. વળી સરકારી નોકરોની તેમ જ
અન્ય સર્વની ગામમાં જવરઅવર તો અટકાવી શકાતી જ
નહિ. હોકટરનું કાર્ય મને ન્યાયી લાગ્યું નહિ....મારા અંગત
મત અનુસાર. મારો સ્વાર્થ પણ આમાં લાગ લજવતો હોય.

છતાં એટલું તો હું જરૂર કહી શકું કે કાયદો માણસ.
માટે છે એ ન સમજી સત્તાધીશો કાયદાને માટે જ માણસ.
સર્જ્યો છે એમ માનીને ચાલે છે ત્યારે તે ઘણા અન્યાયો
કરી ઊસે છે. કાયદાને જરૂર માન આપવું જોઈએ; પરંતુ
માનવીનો લોગ આપવા ખાતર જ કાયદા ઘડાય નહિ એ
અમલદારોએ સહુથી પ્રથમ સમજી લેવા સરખું છે. પૂનાના
જ્વેગ સમયે લોકોનાં જીવન બચાવવા સારું મિલિટરી ફોજ
જોડવામાં થયેલા જીલ્લોનો ઇતિહાસ જાણીતો છે. રેન્ડ
અને આયર્લેન્ડનાં થયેલાં ખૂન પાછળ કાયદાની અમાનુષી ફૂર
બજાવણી રહેલી હતી એ ભૂલવા સરખું નથી. સત્તાનું શસ્ત્ર
માણસાઈની સરાણે ચડેલું ન હોય તો સારામાં સારા કાયદા.
પણ લયંકર અન્યાય બની રહે છે.

નોકરશાહીમાં વિદ્વસતી સત્તાની તુમાખીનો અનુભવ કરી
મેં મહેસાણા હોકડયું. તુમાખીને હું વશ ન થયો એમાં મારું
અંગત અભિમાન પુષ્ટ થાય ખરું. હું જાતે અભિમાની છું
એ હું જાણું છું. પરંતુ વ્યક્તિગત અભિમાન એક આક્રમણ
ન બને એની કાળજી રાખવા પ્રયત્ન કરું છું ખરો. સત્તાની

આસપાસ વીંટળાયેલા નાગ મને ચૂડમાં ન લે એમ તો હું
એ પ્રસંગ પછી ઇચ્છવા લાગ્યો.

૬

નોકરી સ્વીકારવી એટલે નોકરીને અંગેની બધી જ શરતો
કબૂલ રાખવી. અગિયારથી પાંચ અગર સાડાઅગિયારથી
સાડાપાંચ વાગતા સુધી કચેરીમાં જઈ રોજનું કામ રોજ
કરી નાખવું એ નોકરીની પ્રથમ શરત. મારા ઉપરી તરીકે
સ્થાને શ્રી અત્યંત ગુરુજી હતા. એ બંગાળી ગૃહસ્થને અમે
અમારા કૌલેજના દિવસોથી જાણેલા. ઇન્ડિયન સિવિલ સર્વીસ
- આઈ.સી.એસ.ની મહા મહત્વની ઇન્સ્ટાન્ડમાં જ લેવાતી
પરીક્ષામાં તેઓ પસાર થવાને યોગ્ય પરીક્ષકોને નહિ લાગ્યા
હોય; છતાં એ સનદી પરીક્ષામાં પસાર થયેલા કેટલાય
બાહોશ ગણાતા મહાઅમલદારો કરતાં તેમની બુદ્ધિતીવ્રતા
મને કદી ઓછી લાગી નથી. એ પરીક્ષાની આસપાસ ક્યારનું
કીર્તિ-વર્તુલ ચાલતું હતું. આઈ.સી.એસ.ની પરીક્ષા એટલે
પરીક્ષ્ય વ્યક્તિમાં પ્રથમ અગ્રાધ બુદ્ધિ જોઈએ; હિંદમાં ઈંગ્લાં
વર્ગમાં સતત આવનાર વિદ્યાર્થી જ એ પરીક્ષા માટે મીટ માંડી
શકે. અગ્રાધ બુદ્ધિ તો કદાચ હોય; પરંતુ એ બુદ્ધિને પરીક્ષાને
માર્ગે વાળવાની આવડત, ચીવટાઈ તથા ખંત જોઈએ. તે વિના
ઈંગ્લાં વર્ગ પરીક્ષામાં કદી ન આવે. એ બધું ય હોવા છતાં
વિલાયત જઈ ત્રણ વર્ષ ઓછામાં ઓછા રહી અમુક વય-મર્યાદામાં
જ એ પરીક્ષા પસાર કરવાની શરત બહુ જ થોડા વિદ્યાર્થીઓ
પાળી શકે. વિલાયતનો ખર્ચ જ પ્રથમ તો મોટા ભાગના
હિંદવાસીઓ ઉપાડી ન શકે. પૈસો અઢળક, બુદ્ધિ અગ્રાધ,

અથાગ ખંત અને અમુક વયમર્યાદાની શરત પૂરી પાડવાની સગવડ ઘણા જ ઓછા હિંદવાસીઓને મળે. તેમાં અંગ્રેજી માતૃભાષાવાળા ઈંગ્લેંડની જ વસવાટવાળા ગોરાઓની સાથે પરીક્ષામાં બેસવાનું એટલે એ પાછી કક્ષા ઊંચી જ ચઢવાની; એટલે હિંદી વિદ્યાર્થીઓ મારે એ પસાર કરવાની નહિ લેવી તક. મહાસુસ્તીબતે હિંદી વિદ્યાર્થીઓને એ પરીક્ષામાં બેસવાનો હક્ક મળેલો. સુરેન્દ્રનાથ બેનરજી, રમેશચંદ્ર દત્ત અને બી. એલ. શુક્લા એ ત્રણે મહત્તાપ્રાપ્ત હિંદવાસીઓ કદાચ પહેલા જ હિંદી આઈ.સી.એસ. હશે.

એ સનંદી નોકરી એટલે બાહોશીનો પારાવાર એવી પ્રચલિત માન્યતા. માનવીને ઊંચી કક્ષાનું શિક્ષણ મળે એટલે સ્વાભાવિક રીતે જ તેની જ્ઞાન તથા આવડતની મર્યાદા વધી જાય. એ પરીક્ષાની કસોટી પણ સારી રીતે કઠણ હશે. એ પરીક્ષા પસાર થવાનું ફળ લગભગ ઈશ્વરપ્રાપ્તિ જેવું મનાતું. પસાર થતા બરોબર ઊંચી કક્ષાની નોકરી, ભારે પગાર, વિશિષ્ટ સગવડ અને નિશ્ચિત ભાવિ. આસિસ્ટન્ટ કલેક્ટરથી શરૂ કરી કલેક્ટર સુધીની પાયરીએ જોતજોતામાં પહોંચવાનું; નોકરી હિંદ વ્યાપક, અને એને ધારણ કરનારની દેવ માફક ગણના થાય. સનંદી નોકર જાતે પણ પોતાને દેવ સરખો ઉચ્ચ અને અસ્પર્શ્ય માને; એનાં કુંદુંબીજનો-ખાસ કરીને તેની પત્ની પણ એને દેવ જેવો માને અને પ્રજા તો બિચારી એનામાં દેવત્વ જુએ એમાં આશ્ચર્ય શું? હિંદી સરકારનો પણ આ મહામાનીતો નોકરી-વ્યૂહ. એની પ્રતિષ્ઠા હિંદી સરકાર પૂરે-પૂરી રાખે. સનંદી નોકરને ગવર્નર જનરલ પણ નોકરીમાંથી દૂર ન કરી શકે એટલું તેનું સંરક્ષણ. હિંદમાં બ્રિટિશ સત્તાની

સલામતીના બે પાયા ગણાય : એક સૈન્ય અને બીજી સનંદી. નોકરી. એટલે સ્વાભાવિક રીતે જ એને સરકાર પ્રતિષ્ઠિત રાખવા મળે.

રાજવહીવટનું તંત્ર બાહોશમાં બાહોશ પુરવાર ઘર્ષ ચૂકેલા માનવીઓના હાથમાં રહે એ ઉદ્દેશ આ સનંદી નોકરી અને પરીક્ષાની પાછળ રહેલો ખરો. અને પરીક્ષાની ઠંડણી કક્ષા પરીક્ષા પસાર કરનારની બુદ્ધિ-શક્તિને સારી રીતે કસે એવા પ્રકારની પણ ખરી. આપણી હિંદી પરીક્ષાઓ માફક એમાં દયા, મહેરબાની, સિફારસ અગર પૈસાની લેવડદેવડનું એક પણ તત્ત્વ પ્રવેશ ન પામે એવી અંગ્રેજોની ઠંડક ન્યાયવૃત્તિ પણ એમાં ખરી. Young blood-યુવાન તત્ત્વ નોકરીમાં દાખલ થયા કરે અને તે ઘડાતું ઘડાતું મહત્ત્વની ચાવી રૂપ જગાઓ ઉપરથી રાજતંત્રને સંભાળે એની એમાં સગવડ કરવામાં આવેલી. અને ખરેખર અમુક કક્ષાની વહીવટી દક્ષતા આઈ.સી.એસ.ના વર્ગમાં સ્વાભાવિક રીતે જ આવતી એ આપણે કળૂકા કરવું જોઈએ. આવી પરીક્ષા આપણે ત્યાં દત્ત-રાજ્યમાં પણ શરૂ થઈ ચૂકી છે જોકે બંગાળી, મદ્રાસી અને પંજાબીઓ સિવાય તેનો લાભ બીજા પ્રાન્તોને બહુ મળતો દેખાતો નથી. અંગ્રેજોની ઠંડક પરીક્ષા અને આપણા સ્વભાવમાં રહેલા રેડિયાળપંજુથી લેવાતી આપણી પરીક્ષા વચ્ચેનું અંતર માપવાનો હજી પ્રસંગ આવ્યો નથી; હજી તો આપણા થોડકાળાં વધે જતા પ્રધાનો અને ઉપ-પ્રધાનોને રાજવહીવટ અંગે ઘણું ઘણું શીખવાનું બાકી છે. પ્રધાનોમાં દક્ષતા આવશે ત્યારે આપણી સનંદી નોકરીમાં દક્ષતા આવશે. ત્યાં સુધી આપણા રાજવહીવટની શિથિલતા

ગાભાચીંથરા જેવી લાગે એ સહેજ છે. અંગ્રેજ સત્તાએ ઘડેલા વહીવટમાં દક્ષતા હતી, વ્યવસ્થા હતી, ઝડપ હતી, નિશ્ચિતપણું હતું, અને ઠીકઠીક સંખ્યામાં અમલદારોની દક્ષતા દેખાઈ આવતી પણ ખરી.

પરંતુ એની ઠેઠલીક લયંકર મર્યાદાઓ પણ ખરી. સારો વિદ્યાર્થી સતત સારો માનવી રહી શકતો નથી. અને નોકરીની સગવડ તથા સત્તાનો પ્રભાવ બલમલા માનવીઓને પણ અમાનવ બનાવી દે છે. ઊંચી નોકરીની એકંદર અસર ઉચ્ચ માનવતાને ખીલવવા કરતાં માનવતાને બગાડી મૂકવા તરફ વધારે થતી હોય છે; અને એમાં એ માનવીનો દોષ તો ખરો જ. સાથે સાથે માનવી સંજોગ દ્વારા ઘડાતું પ્રાણી છે એ મિલ્દાન્ત પણ માનવીતા દોષને વિકસાવે છે. ઊંચી નોકરી અનેક કુટેવ પાડે છે, અને અનેક પ્રકારની ગુરુઅધિઓ ઉપજાવે છે એમાં શક નહિ. નોકરી જેમ ઊંચી તેમ સામાન્ય માનવતાથી એ નોકર વધારે દૂરનો દૂર રહેવાનો. ધનિક માનવીનું વાતાવરણ જેમ તેને અન્ય માનવવર્ગથી દૂર પાડી દે છે તેમ સત્તાતંત્ર હાથમાં રાખતો અમલદાર પણ સામાન્ય માનવવર્ગથી અળગો પડી જાય છે.

ઈશ્વરદત્ત ગણાતી સનંદી નોકરીમાં વળી આ દૃષ્ટિ વધારે મોટે સ્વરૂપે ખીલે જ. એની ત્રણ મોટી મર્યાદાઃ સનંદી નોકર પોતાની શ્રેષ્ઠતાનો ખ્યાલ સતત સેવ્યા જ કરવાનો—એ પોતાની સાચી શ્રેષ્ઠતા સાચવી શક્યો ન હોય તોપણ એનું અહં સદા ય કુંગા સરણું ફૂલેલું રહેવાનું. ખીજી મર્યાદા એ કે તે જનતાથી દૂર, અતડો અને અલગ રહેવા પ્રેરાતો હોય છે. જનતા સાથે મળવાનો પ્રસંગ ભાગ્યે જ તેને આવવાનો;

અને આવે ત્યારે જનતાએ એની મહેરબાની અને કૃપા માની લેવાની. સહુથી અલગ ઠરસામાં રહેવું એ એની ફરજ. અમલદાર જનતા સાથે અતિશય લજવાની વેવલાશ કરે એ ઈચ્છનીય ભલે ન હોય, પરંતુ પોતાની આસપાસ અઘોળ રાખી ફરનાર અમલદાર માનવજાતથી અલગ પડી ગયેલો ટુકડો બની જાય છે. ત્રીજી મર્યાદા એ કે અંગ્રેજી રાજઅમલના પ્રવાહો સાથે જ એણે તરવાનું.

આમ આ બહુ પ્રશંસા પામેલા નોકરવર્ગની દક્ષતા વખાણવા લાયક ખરી પરંતુ તેનું અતડાપણું, અહંતા અને મોટાઈ એને પ્રત્યક્ષ બળતું સાચું માપ લેવા દેતી નથી, અને કેન્દ્રિત સરકારમાં ચાલતી હવા સાથે જ એને ઊડવાની ટેવ પડે છે. છેલ્લાં કેટલાંય વર્ષોથી સનંદી નોકરીએ આપણું માન લાગ્યે છત્યું હોય. હિંદમાં ચાલુ રહેલા હિંદવાસી સનંદી નોકરોએ ઝડપથી પાઘડી ફેરવી સ્વરાજ્યતંત્રમાં પોતાનું સ્થાન કાયમ રાખી નવીન રાજ્યકર્તાઓના તુકડાઓને અનુકૂળ બની જવામાં પોતાની પ્રતિષ્ઠા સાચવી રાખી હોય એમ દેખાતું નથી.

હું પણ મારી લાંબી નોકરીના ગાળામાં ઠીક ઠીક આઈ. સી.એસ. વર્ગના અમલદારોને મળવાનો લહાવો લઈ ચૂક્યો છું. હજી બાહોશીમાં એવી છાપ કોઈએ નથી પાડી કે જેના આગળ મને ટોપી ઉતારવાનું મન થાય. હલનચલનની ચળ-સાકી, વાફ્યાતુયની બહુ સોંધી લઢણ, અહંતાભરેલી નમ્રતા, વિવેક અને પોતાનાથી સહુ કોઈ ઊતરતા છે એવી શ્રદ્ધાની છાપ સિવાય કંઈ ખાસ બીજી અસર મારા ઉપર ઊપજી નથી. એમ થવામાં મારી પોતાની અહંતા પણ કારણભૂત હોય. છતાં રાજવહીવટમાં અનેક દક્ષ-અદક્ષ અમલદારોના સંસર્ગમાં

આવ્યા પછી ટોપી ઉતારવાનું મન થાય એવા સારાત્રણ માણસે
જ મને મળ્યા છે : એક શ્રીમંત સયાજીરાવ ગાયકવાડ; ણીજી.
સર મનુભાઈ મહેતા; ત્રીજી સર વી. ટી. કૃષ્ણમાચારી. મારી
અડધી સલામને પાત્ર બે વ્યક્તિ મારી નજર સામે રહી છે :
એક સત્યનંત મુકરજી અને ણીજી સર મણિલાલ નાણાવટી.
અને આમાંનું કોઈ આઈ.સી.એસ. થયેલું નહિ !

શ્રીમંત સયાજીરાવને માનવપરીક્ષા મારી હતી. આઈ.
સી.એસ.માં સફળ નિષ્ફળ જેવી કક્ષા હોતી નથી. દર વર્ષે
જેટલા સનંદી નોકરો જોઈએ તે સનંદી પરીક્ષામાં પસાર
થયેલા વિદ્યાર્થીઓમાંથી કમવાર ચૂંટી લેવાના. બાકીના સનંદી
નોકરીમાં ન લેવાય. એમાંથી પણ ઉચ્ચ પ્રકારની કેળવણી
લીધેલા પાત્રતાવાળા અધિકારીઓ ઉપજાવી શકાય, એટલે
કદી કદી એ પસંદ ન થયેલાઓની સંખ્યામાંથી કોઈ કોઈ
યુવકને ચૂંટી કાઢી શ્રી સયાજીરાવ પોતાની નોકરીમાં રાખી
લેતા. અરવિંદ ઘોષ એવા જ એક નિષ્ફળ આઈ.સી.એસ.;
સત્યનંત મુકરજી પણ એ જ વર્ગમાં. એ બન્નેની પસંદગી-
માં મહારાજાએ ખાસ ભૂલ કરી હોય એમ પણ દેખાતું
નથી. શ્રી અરવિંદનું સ્થાન તો બાળીતું જ છે. શ્રી સત્યનંત
મુકરજી પણ ઘણા આઈ.સી.એસ. અમલદારો કરતાં વધારે
ખાહોશ હતા એમાં મને શંકા નથી. એમનું વાંચન વિશાળ;
સાહિત્યનો તેમને ભારે શોખ; વક્તા તરીકેની તેમની છટા
પણ અસરકારક; અને અમે કોલેજમાં હતા ત્યારથી તેમનાં
વ્યાખ્યાનો સાંભળી તેમના પ્રત્યે માનભરી લાગણીથી જોતા
હતા એવા એક અમલદાર પાસે મારે હવે કામ કરવાનો.
પ્રયંગ આવ્યો.

કાઉન્સિલ પાસે અનેક પ્રશ્નો આવે. એ પ્રશ્નોનું ટૂંકું અવલોકન કરી તેમાં થયેલા હુકમો કે અભિપ્રાયોની પદ્ધતિ-સર નોંધ તૈયાર કરવાનું મારું કામ, જેની એક નકલ શ્રી મહારાજ સાહેબની નજર તળે રાખવામાં આવે. વડોદરા રાજ્યના વહીવટી તંત્ર ઉપર નજર રાખવાની શ્રી સયાશ્રવ મહારાજની આવડત રાજ્યતંત્રની દક્ષતાનું એક મુખ્ય કારણ ગણી શકાય. દખલ રૂપ થયા વગર બધે નજર રાખી શકાય એવી એમની રચના ખરેખર પ્રશંસાપાત્ર હતી. નોંધમાં Key word-કામનું સ્વરૂપ જેના ઉપરથી પકડી શકાય એવો શબ્દ આવે; એક જ ટૂંકા વાક્યમાં સમાવી લેવાય એવી બાબત આવે; પછી વિગતની ટૂંકી નોંધ અપાય; પછી અંતિમ માગણી અને તેના ઉપરનો કાઉન્સિલનો હુકમ આવે. આટલું થાય એટલે એક નોંધ તૈયાર થાય. અનેક ખાતાની આ નોંધ હોય. મને પણ જુદાં જુદાં ખાતામાંથી કયી કયી બાબતો હુકમ માટે આવે છે અને તેમના ઉપર દેવી ઢગે હુકમ થાય છે એ જાણવાનું સારું સાધન અહીં પ્રાપ્ત થયું. મારા સ્થાનનું ખાસ મહત્ત્વ કશું નહિ, કારણ હુકમો થઈ ગયા પછી મારું કામ શરૂ થાય. એટલે એક ખૂણે બેઝી હું મારું કામ આટોપતો. છતાં કાઉન્સિલમાં રજૂઆત કેમ થાય. કયી બાબતો પાછી મોકલાય, કયી ખાંચખૂંચ કામમાં કાઢી શકાય, એ બધી કચેરીતંત્રની આવડત મારા ધ્યાનમાં બેસવા માંડી. જોકે મારી પાસે મને પૂછવા આવવાની કોઈને જરૂર ન હતી, એટલે મને તો મારું કામ જ રોકેલો રાખતું.

કદી કામ વધી બીય તો હું ઘેર પણ કામ કરતો. નોકરી સ્વીકાર્યા પછી હું અમુક કલાકનું જ કામ કરીશ, એથી

વધારે નહિ એવી છદ્દ મેં સખી નથી. છતાં નિયમિત છ કલાકનું કામ બુદ્ધિહીન માટે પણ મોટે ભાગે બસ થઈ બાક છે, અને વખત કરતાં વધારે કામ કરવાની ભાગ્યે જરૂર રહે છે એવી મારી માન્યતા બંધાઈ ગઈ છે.

શ્રી મુકરજીને મારું કામ ગમ્યું હોય એમ લાગ્યું. તેઓ એક સરસ સાહિત્ય-અભ્યાસી હતા. તેમનું ગુજરાતી ભાષાનું જ્ઞાન પણ ઘણું સારું કહેવાય. જન્મે ગુજરાતી હોય એવી શુદ્ધ ગુજરાતી ભાષા તેઓ બોલતા. મારી બીજી ભાષા ફારસી હતી એમ એમને ખબર પડી એટલે તેમણે મને બોલાવી ફારસી ભાષાના પિંગળ વિશે કેટલીક વાત પૂછી. ક્ષત્ર-ક્ષાઈબુન-મક્ષાઈબુનનાં મીઝાન તથા વજન, રહીશ કાફિયાતું આયોજન, તથા ફારસી કાવ્યોના પ્રકારો જે મારે બી.એ.ની પરીક્ષા માટે રટવાં પડેલાં તેની થોડી ચર્ચા અત્યારે થઈ. અને કચેરીમાં પણ કોઈ કોઈ વાર તેમને તથા મને કુરસદ હોય ત્યારે મને બોલાવી તેઓ મારી પાસેથી ફારસી પિંગળ બહુવા મથતા હતા. વચમાં ગુજરાતી સાહિત્ય વિશે પણ અમારે વાતોલાપ આવે. સારો હોદ્દો ભોગવતા શ્રી મુકરજીનો આવો સાહિત્યરસ મને બહુ ગમ્યો. માત્ર શોખને ખાતર વિવિધ ભાષાના પિંગળનિયમો જોઈ જતા અમલદાર પ્રત્યે માન ઉત્પન્ન થયું. ત્યારથી શ્રી મુકરજી સાથે મારે અંશતઃ અંગત પરિચય થયો જે અમારી બન્નેની નોકરી ચાલી ત્યાં સુધી ચાલુ રહ્યો. શ્રી મુકરજીમાં એક ભારે સ્વભાવદોષ હતો. તેઓ જોતજોતામાં શુસ્સે થઈ જતા, સરખા દરજ્જાના અમલદારો સાથે લડી પડતા તેમ જ હાથ નીચેના માણસોને સકારણ-અકારણ વડી નાખતા હતા. તેમના સ્વભાવની આ વ્યવસ્થા બહુ બહાળીતી હતી અને તેઓ પોતે પણ એને

લીધે કદી મુશ્કેલ પરિસ્થિતિમાં મુકાઈ ગયા હોય એવી વાતો સંભળાતી. વર્ષો પછી સિદ્ધપુરમાં મેં તેમને પોતાના એક શિરસ્તેદારને ધમકાવતા જોયેલા, જેમાં વાંક શિરસ્તેદારનો જરા ય ન હતો. આવો કોધ કોઈને પણ અસહ્ય થઈ પડે છતાં આ સાલસ હૃદયના અમલદારને જોડું લઢયા બદલ માફી માગતાં પણ વાર લાગતી નહિ. સફલાગ્યે મને તેમના સ્વભાવની આ ઉગ્ર બાબુનો કદી અનુભવ થયો નહિ; બિલટ હું તેમના મુંઢર પુસ્તકાલયમાંથી પુસ્તકો લાવી વાંચતો અને તેમને મળવામાં મને તો આનંદ જ આવતો. એમનામાં સરસ રમૂજ-જરા વધારે પણ પડે એવી-હતી અને અંગ્રેજી રહેણીની ઢબ છળને લીધે તેમને અંગે કેટલીક ગેરસમજૂત પણ થતી. મને તો તેમની સાથે કામ કરવું ઘણું ફાવી ગયું.

એકાદ વર્ષ કાઉન્સિલ હેડક્લાર્ક તરીકેનું મારે મન ઉપયોગી પરંતુ ઘણાને, તદ્દન નિર્માલ્ય લાગતું કામ મેં કયું અને ‘હાયર-રેકૉર્ડ’ની પરીક્ષા પણ સાથે સાથે મેં પસાર કરી દીધી-જરા ય સિદ્ધારસ વગર. મહેરબાની માગવાનો મને ભારે તિસ્કાર છે. એ પરીક્ષા પસાર થતાં મને કેઈ શુભેચ્છકે સૂચના કરી કે મુલકી ખાતામાં પાછા ફરવાથી મારે માટે આગળનાં દ્વાર ખુલ્લાં થાય એમ હતું. ઘણી વાર એક જ ખાતામાં કાયમ થયેલા માણસને બીજા ખાતામાં હેવામાં આવે છે ત્યારે તેને લાલ પણ થાય અને ગેરલાલ પણ થાય. મુલકી ખાતામાંથી બીજાં કેટલાંયે ખાતામાં મારે જવું પડેલું; જેમાંથી મને ખાસ કાંઈ લાલ થયો નહોતો નથી.

વયમાં મહારાજા સાહેબે ‘હુજૂર પ્રોબેશનરો’ની ખાસ ખસંદગી કરવાની યોજના ઘડી કાઢી જેથી અમલદાર તરીકે

નોકરીમાં કામ કરતા માણસોની ઝટ પસંદગી થઈ શકે. મેં પણ ઉમેદવારી નોંધાવી અને હું પસંદ થયો. પરંતુ એથી કશો લાભ થયો નહિ.

હાયર પસાર થવાના કારણે મુલકીખાતામાં વહીવટદારની પાયરીમાં મારી નિમણુંક થવાની પાત્રતા ઊભી થઈ એટલે મેં મુકરજી સાહેબને વિનંતી કરી મને કાઉન્સિલ ઓફિસથી છોડવા માગણી કરી, અને મને નવસારી સૂખાના ચિટનીમ તરીકે નીમ્યો. મારે નસીબે બદલીઓ ઘણી લખાયલી હતી. સફગત શ્રી રામલાલભાઈ દેસાઈ ત્યારે નવસારીના સૂખા. તેમની ખ્યાતી કડક અમલદાર તરીકેની હતી. કામમાં પણ ઘણા હોશિયાર અને સ્થાવરકતા તરીકે ગણાતા હતા. અને તેમની પ્રામાણિકતા માટે પણ ભારે છાપ. કોઈનાં ફૂલહાર મુઘ્ધાં લે નહિ; આસ્તિક પણ ભારે. ડાકોરના રજુછોડણનાં દર્શનને તેમને નિયમ હતો.

સરકારી નોકરી પણ માનવીની અનેક બાજુઓ ખીલવી શકે છે અને તેમાં હાસ્યના પણ હીકડીક પ્રસંગો ઊભા થાય છે. રામલાલભાઈ ધણુંખરું દર પૂનેમે ડાકોર જતા એટલે તેમના હાથ નીચેના ફેટલા ય અમલદારો અને નોકરો પણ પૂનમિયા બની ગયા હતા. ઉપરીને સારુ લગાડવા માટે ધર્મનો પણ ઉપયોગ થતો હોય તો તે શા માટે ન કરવો? ત્યારે તેમ જ આજ મારી આસ્તિકતા સામાન્ય ચોકઠામાં સમાતી નહિ. ડાકોર હું ગયો છું, રજુછોડણનાં દર્શન પણ મેં કર્યાં છે; પરંતુ શ્રી રામલાલભાઈ મારા ધાર્મિકપણાથી રાજ થાય એ માટે ડાકોર જવાનો મારે કદી પ્રસંગ આવ્યો નહિ.

નવસારી શહેર મને ગમ્યું. સફગત સોરાબજી મચેરજી

• દેસાઈ નામના ધાર્મિક વૃત્તિવાળા એક પારસી ગૃહસ્થની સાથે મને પરિચય થયો. તેઓ પુસ્તકોનું જથ્થાબંધ લખાણ કરતા, અને લોકપ્રિય ઢગનાં દૃષ્ટાંતો આપી પોતાના બોધને રસમય બનાવતા. તેઓ થિયોસોફિસ્ટ પણ હતા. મહેરબાનાના પણ પોતાને અનુયાયી માનતા અને જૂનાં પુસ્તકો, સિક્કા તથા ગ્રામીન વસ્તુઓનો સંગ્રહ પણ સારો રાખતા.

હું નવસારી હતો ત્યારે આર્યસમાજનું એક મોટું અધિવેશન નવસારીમાં ભરાયું હતું. કોલ્હાપુરના છત્રપતિ અને મેવાડના કોઈ જાગીરદાર પ્રમુખસ્થાને આવ્યા હતા. હુણસી કુર્બના મેદાનમાં મોટો મંડપ નાખવામાં આવ્યો હતો અને આર્યસમાજ વિદ્વાનો, વક્તાઓ, ભજનિકો તેમ જ સંન્યાસીઓનો મોટો સમૂહ એમાં ભેગો થયો હતો. ઘણું કરીને નવસારીના સિદ્ધ વામનરાવ તામ્હણકર તથા ચાંદોરીકર સ્થાનિક આગેવાનો તરીકે એમાં કામ કરી રહ્યા હતા.

સૂબા સાહેબ રામલાલભાઈ સનાતની હતાં એટલે તેમને આર્યસમાજના કાર્યક્રમમાં વિવેક પૂરતો જ રસ હોય; વધારે નહિ. કોલ્હાપુરના છત્રપતિ વડોદરાના રાજપરોણા તરીકે વિશિષ્ટ ધ્યાન માગે એ સ્વાભાવિક છે. મને રામલાલભાઈએ આ અધિવેશનમાં હાજરી આપવાની ખુશીથી હા પાડી હતી એટલે તેમની મંજૂરીનો સારો ઉપયોગ મેં કર્યો.

આર્યસમાજના સાહિત્યનો આછોપાતળો મને પરિચય હતો. તેમનો મૂર્તિપૂજક વિરોધ હું જાણતો હતો. વેદ ઉપર જ આર્યસમાજ ભાર મૂકતો અને વૈદિક હોમ-ફાન તથા મન્ત્રોચ્ચારનો તેમના કાર્યક્રમમાં સારો હિસ્સો હતો. સ્વામી દંયાનંદ પ્રત્યે મને માન ને પૂજ્યભાવ ખરો. માન અને પૂજ્યભાવ

ઊપજવા માટે તેમના બધા જ સિદ્ધાંતો માન્ય કરવા પડે
અગર તેમની કંઠી બાંધવી જ પડે એવો આશ્રય કોઈ
ન જ રાખે. તેમના બધા સિદ્ધાંતોને હું માનતો નથી પરંતુ
સ્વામી દયાનંદે તથા તેમણે સ્થાપેલા આર્યસમાજે ભારતીય
પુનરુત્થાનમાં બહુ મહત્વનો ભાગ ભજવ્યો છે એ કોઈ ઇતિ-
હાસકારથી ભુલાય એમ નથી. હિંદુ મુસ્લિમ સંસ્કૃતિ એક
બનવાના ક્રમમાં સુકાઈ ત્યારે તેમનું રાજકીય હીર હણાઈ
ગયું હતું અને પાશ્વરી ખ્રિસ્તી સંસ્કૃતિએ તેમના ઉપર પ્રચંડ
આક્રમણ કર્યું. મુસ્લિમોની ધર્મતીવ્રતા તેમને સાચવી રહી,
પરંતુ હિંદુ સંસ્કૃતિની ઉદારતાએ તેને નિર્બળ બનાવી તેનામાં
અનેક ખામીઓ ઉત્પન્ન કરીને ખ્રિસ્તી સંસ્કૃતિ આગળ ઝૂકી
પડવાની સ્થિતિએ તેને મૂકી દીધી હતી. મુસ્લિમ અને ખ્રિસ્તી
આક્રમણ આગળ લાચારી અનુભવતી હિંદુ સંસ્કૃતિએ સ્વામી
દયાનંદમાં એક બહુ જળસ્પર્શ મોરચો પ્રાપ્ત કરી પોતાનો
બચાવ જ માત્ર નહિ પણ પોતાનો ઉત્કર્ષ સુધમાં સાધ્યો.

સ્વામી દયાનંદે પરસંસ્કૃતિએ આપેલા ‘હિંદુ’ શબ્દને
ક્રુણાવી દીધો અને ગૌરવભર્યો ‘આર્ય’ શબ્દ આપણને આપ્યો.

આપણી સંસ્કૃતિના દોષપાત્ર અંશોનો દોષ સ્વીકારી
તેમને આર્યસંસ્કૃતિના અંશ તરીકે ગણવાનો ઇન્કાર કર્યો.
બાળલગ્ન, મંદિરોની ધર્મધેલછા, પુનર્લગ્ન-પ્રતિબંધ, નારીને
ઊતરતી કક્ષાએ મૂકવાની થતી ભૂલ, સ્પર્શાસ્પર્શની ભાવના
અને અંત્યજને પ્રત્યેનો અન્યાય, એવાં એવાં હિંદુ સમાજના
દુષણોને ધર્મનો ટેકો નથી એમ કહી સામાજિક સ્વચ્છતાનો
માર્ગ ખુલ્લો કરી આપ્યો. સુધારકો પણ એ જ માગી રહ્યા હતા.

સાથે સાથે નવીન ઝગકતી પશ્ચિમ સંસ્કૃતિની સામે

તેમણે આખી કેળવણીને દેશાનુકૂલ ઢંગે વિચારી શુરુકરેલા આપણને આખ્યાં, જે લઢણને હજી પણ પોષવાની જરૂર છે. અમેરિકન કે ઇંગ્લંડની ઢંગની ખર્ચાળ કેળવણી આપણા દેશને માટે ઘોળા હાથી સમાન છે. અને નવીન સ્વરાજ્ય સત્તાને ભારતવ્યાપક કેળવણી લેઈતી હોય તો સ્વામી દયાનંદે આપેલો નમૂનો સ્વીકારવા સરખો છે.

વેદ અને આર્યતાના પ્રતીક સરખા ઉપવિત પ્રત્યે મમત્વ કેળવી આપણી સંસ્કૃતિના વિજય ટંકાર તરફ સહુનું ધ્યાન દોરું.

આર્ય સંસ્કૃતિ બાપડી બિચારી મરવાને આજસે જીવતી કંગાલ સંસ્કૃતિ છે એવી વિકસતી જતી વિચારમરણીને પલટાવી નાખી આર્ય સંસ્કૃતિમાં અભિમાન લેતા સહુને કયાં, અને એક એવી જોરદાર લગભગ લડાયક ભાવના જીલી કરી કે બિચારા હિંદુને સામનો કરી શકે એવો, ધર્મ માટે મરી-મારી શકે એવો આર્ય બનાવી દીધો.

એમાંથી રાષ્ટ્ર અભિમાન વિકસ્યું અને ભારતીય રાષ્ટ્રની આજ સિદ્ધ થયેલી ભૂખ જાગી.

આમ રાષ્ટ્રના પુનર્જીવનમાં સ્વામી દયાનંદનો અને આર્ય સમાજનો યશસ્વી ફાળો નોંધાયો જ છે. વેદને લલે હું ઈશ્વર-પ્રણિત ન માનું; પરંતુ વેદ જેવા મહાઅંધમાં હું ગૌરવ જરૂર લઈ શકું. આર્યતાને હું ઉગ્ર અને મારકણી લલે ન બનાવું; પરંતુ મારી આર્યતાથી હું જરા ય શરમાઉં તો નહિ જ-જે આજે વિચિત્ર સંજોગોમાં સ્વતંત્ર ભારતના અગ્રણી મહાસભા-વાદીઓએ કરવા માંડ્યું છે. હું તો ગાંધીજીને પણ આર્ય સંસ્કૃતિની જ વિજયકલગી ગણું છું. હું હિંદુ છું, આર્ય

છું, આર્થ સંસ્કૃતિમાં અભિમાન લઈ છું એમ કહેતી વખતે રળે ને આપણા બંધુ મુસલમાનોને ખોટું લાગે! રળે ને આંતર-રાષ્ટ્રિય સમતુલા હાલી જાય! એવા ભૂતલડકા કેટલાક આગે-વાનોને દેખાવા લાગ્યા છે. એમાં ગાંધીજીની નિર્ભયતા જરાય દેખાતી નથી. આવા લયમાં હું ગાંધીજીને અસ્ત થયેલા સમજું છું.

એ આર્થસમાજનો મેળાવટો મેં નવસારીમાં નિહાળ્યો. એમાં વક્તાઓનું ઊંચા પ્રકારનું વક્તૃત્વ અને નગરકીર્તનની નવીનતા મને નોંધપાત્ર લાગ્યાં. નગરકીર્તન ખરેખર અસરકારક નીવડ્યું હતું.

ધિયોસોફિસ્ટો! પણ નવસારીના લક્ષમણ-હોલમાં આવી ધાર્મિક વ્યાખ્યાનો આપી જતા હતા. શુદ્ધ ગુજરાતીમાં એક પારસી વક્તાને બોલતો સાંભળી મને હર્ષ પણ થયો. નવસારી ગમ્યું; પરંતુ કચેરીના કામની માહિતી મળે એટલામાં સુદર્શન-ચક્ર સરખી બદલી એકાએક આવી અને મને માંગરોળ મહાલે વહીવટદારની જગાએ મૂકવામાં આવ્યો. નોકરી કરનારથી બદલીની ધૂમ પડાય જ નહિ એ સિદ્ધાંત અનુસાર મારે દોઢ-બે માસમાં નવસારી છોડવાનો પ્રસંગ આવ્યો.

૭

નવસારીનાં એ સમયનાં કેટલાંક સ્મરણો હું નોંધી લઉં કે જે મને હજી પણ યાદ છે. સને ૧૯૧૬ ના નવેમ્બર-ડિસેમ્બરમાં ગાયકવાડી નોકરીમાં દાખલ થયેલો હું નવસારીમાં લગભગ બે વર્ષની નોકરીએ પહોંચી ગયો હતો. બે વર્ષમાં મેં ત્રણ સ્થાન જોયાં : મહેસાણા, વડોદરા અને નવસારી. દરેક

યુગને ટેવ પડી હોય છે કે તે પોતાના જૂના યુગને જરા કૂંળી નજરથી જુએ અને ચાલુ જમાનાને અવશ્ય ઊતરતો ગણે. સને ૧૯૧૮માં એ સમયના વૃદ્ધો એમના જૂના ઠાળને સંભારી તેને વખાણતા હતા. આજ મને પણ એમ લાગે છે કે સને ૧૯૫૨ની સાલ કરતાં સને ૧૯૧૮ની સાલ અંગત રીતે વધારે સારી હશે ખરી. આજ દોઈને ત્યાં પણ મહેમાન બનવું એના સરખું ખીબું એક પણ પાપ નથી. અતિથિ-સત્કારની આજે જરા યે સગવડ રહી નથી. મહેમાનગીરી સ્ત્રીકારવી અગર મહેમાનગીરી કરવી એ બન્ને આજના યુગમાં લગભગ ગુના બની ગયા છે. ખીબા વિશ્વયુદ્ધનું એ મુખ્ય પરિણામ; અને આજના સ્વરાજ્યને ખારું બનાવતી એ પરિસ્થિતિ અંશતઃ આપણા રાજ્યકર્તાઓની અણઆવડતનું પરિણામ. તે વખતે પ્રથમ વિશ્વયુદ્ધ લગભગ પૂરું થયું હતું; પરંતુ એ યુદ્ધ ભારતના આતિથ્ય ગુણને આજની માફક ફટકો માર્યો ન હતો. નોકરીમાં બદલી થાય એટલે બદલીવાળે સ્થળે સગુંવહાલું કે ઓળખીતું પહેલું શોધાય. મહેસાણામાં મારું આતિથ્ય કર્યું લગભગ એક મહિના સુધી ત્યાંના વિખ્યાત વકીલ શ્રી બાબારાયે. એ મારા શા સગા થાય ? મારા પરમ મિત્ર અને સાદુ રમાકાન્ત ઘારેખાનના એ મામા ! નવસારીમાં પણ મારે પરિચિત વ્યક્તિ શોધવાની હતી. મારા પિતાએ શ્રી મદનલાલ માધવલાલ મહેતાનું નામ શોધી કાઢ્યું. તેઓ ત્યાં સર ફોજદાર-પોલીસ ઇન્સ્પેક્ટરનો હોદ્દો ભોગવતા હતા. મારા કરતાં તેઓ વધારે મોટા એટલે મને નહિ જેવો પરિચય. ચરોતરના તેઓ વતની એટલો જ મારો તેમના ઉપરનો હક્ક; અને ચરોતરના ખાર ગામમાં મારું ગામ કાલોલ અને શ્રી

મદનલાલનું ગામ પેટલાદ એ જો વચ્ચે લગલગ પચાસ માઈલનું
અંતર-પગરસ્તે. વધારેમાં તેઓ મારા પિતાના એક મિત્રના
જમાઈ થતા હતા એ અમારું સંગપણ ! એક ન્યાતીલાનો નાતો
પણ એમાં ઉમેરી શકાય. એ સંબંધ-સંગપણને આધારે હું
નવસારી જતા બરોબર એકાદ અઠવાડિયું તેમને ત્યાં જ ઊતર્યો
હતો. ધીવું ઘર રાખી ઝડપથી આલ્યા જવાની મારી ઉતાવળ
સામે શ્રી મદનલાલનો કડક વિરોધ હતો; અને શ્રી મદન-
લાલનાં પત્ની ક્ષયરોગથી પથારીવશ પડેલાં હતાં ! આજ આ
આતિથ્યનો સંભવ પણ સ્વીકારી શકાય એમ નથી. જૂનો
કાળ અને નવો યુગ સંભારતી વખતે મને એક જ પ્રશ્ન પૂછવાનું
મન થાય છે : હૃદયમાં આતિથ્યનો ભાવ વિકસાવે એ યુગ-
સારો કે અતિથિ સામે બારણું અને આતિથ્ય સામે હૃદયનાં
કમાડ બંધ કરવાની વૃત્તિ પ્રેરે એ યુગ સારો ? મને લાગે છે-
કે માનવજાતને સારી બનાવવી હોય તો આપણા આજના
રાજ્યકર્તાઓએ ઠંજૂમાઈ અને એકલપેટાપણની ઝડપથી
પડતી જતી લોકોની ટેવ બદલાય એવી પરિસ્થિતિ ઊભી કરવી
પડે ખરી. સરસ મિજબાનો તંરીકે શ્રી બાળારાય અને શ્રી
મદનલાલ બન્ને મને યાદ આવે છે. કમનસીબે એ બન્ને
સ્વર્ગવાસી છે.

નવસારીના શ્રી સોરાબજી દેસાઈએ તેમના સંપ્રદ-
રથાનમાં કેટલીક સારી ચીજો મને બતાવી હતી. તેમાંથી ચીની
માટીના બે મોટા કટોરા મને હજી સુધી યાદ રહી ગયા
છે. તે એટલા માટે કે તે કટોરાઓમાં મૂકેલી કોઈ પણ ઝેરી
વસ્તુનું ઝેર એ કટોરા ચૂસી લેતા અને એ ઝેરી પદાર્થ સ્પર્શ
માટે તેમ જ લોજન માટે સાવ દોષ રહિત બની જતો. આ

સત્યની પરીક્ષા તો કેવી રીતે થાય ? હું પોતે ઝેર લેજવેલા પદાર્થ એ કટોરામાં મૂકીને ખાઈ જોઉં ત્યારે જ એ બને ! પણ તેને માટેની મારી તૈયારી ન હતી. દયારામનું એક કાવ્ય છે :—

‘સફરખોરનું સાકર છૂવન

ખરેના પ્રાણ જ હરે.’

નાનપણની બેઝવાબદારીના સમયમાં એ પ્રયોગ ખર ઉપર કરી જોવાની થયેલી ઇચ્છા સાકર હાથમાં આવતાં અંગત લાલચમાં બદલાઈ જતી અને ખરને બદલે હું જ સાકર ખાઈ જતો ! આમ પ્રયોગશીલ કે શુનાઈત માનસમાંથી સર્વનાર ખર અને સાકરનો સંયોગ આ લાલચ દ્વારા અટકી જતો ! રખે કોઈ માનસચિકિત્સક મારા આ કથનમાં શુનેગાર માનસની કોઈ ઊંડી ભૂમિકા જોવા પ્રેરાય !

દ્રી સોરાબજી દેસાઈ મને નવસારીના એક ધનિક પારસી કુટુંબના સંખાવતી બહેનની મુલાકાતે લઈ ગયેલા. મારી પત્ની પણ તે વખતે નવસારીમાં જ હતી. અમારું મુંદર સ્વાગત થયું. એ પારસી બહેનની બાહોશી અને સંખાવતની મારા મન ઉપર હીક્રહીક છાપ પડી. સંખાવત ગિલકુલ ન કરનાર ધનિકો કરતાં સંખાવત કરનાર ધનિકો તો સારા જ કહેવા જોઈએ ને ? જોકે-સંગવડ હોય તેની સંખાવતને સંખાવત કહેવાનું મને બહુ મન થતું નથી. એ બહેનની સાથે થયેલી દેટલીક વાતોમાંથી એક વાત મને આજ સુધી યાદ રહી ગઈ છે. વાર્તાલાપમાં તેમણે એક સૂત્ર ઉચ્ચાર્યું :

“માનવી ગરીબ લાલ્ચે હોય; પરંતુ તેને ગંદા રહેવાનો બિલકુલ અધિકાર નથી.”

એ બહેન નાખુશ થાય એવો તો કોઈ ઉત્તર મેં આપ્યો નહિ હોય. પરંતુ ત્યારથી આજ સુધી હું આ પ્રશ્નનો ખૂબ ખૂબ વિચાર કરી રહ્યો છું, અને મારી ખાતરી થતી જાય છે કે એ બહેને કહેલો સિદ્ધાંત મોટે ભાગે મારા મનથી જન્મ જ પુરવાર થયો છે. ગરીબી અને ગંદકી વચ્ચે મા-દીકરાનો સંબંધ છે. ગરીબીમાંથી જ ગંદકી ઊપજે છે. અને ગરીબીને ચાલુ રાખનારી જેટલા જેટલા પ્રકારની ધનિકતા હશે તે સર્વ કોઈ પણ ગંદકી માટે સહુથી પ્રથમમાં પ્રથમ જવાબદાર છે. ધનિકો આમે બહુ સ્વચ્છ રહેતા હોય એમ મારું માનવું નથી. છતાં જે ધનિકની એવી માન્યતા હોય તેને મારું એક જ સૂચન છે : ધન અને ધને આપેલી બધી જ સાહેબી ઉપર એક માસ પૂરતો હક્ક છોડી નવીન જીવનની શરૂઆત કરવી અને તે પણ એક ઝૂંપડામાં, એક માળાના કબૂતરખાનામાં અગર મ્યુનિસિપાલ નોકરની એકાદ ચાલમાં ! એકાદ માસનો આ અનુભવ લીધા પછી એ ધનિક નવસારીવાળાં બહેનનું સૂત્ર ઉચ્ચારતો મારી પાસે આવે તો હું જરૂર તેના ચરણની રજ માથે ચડાવીશ. જેના ચરણની રજ માથે ચડાવવાનું મન થાય એવો વિશ્વલક્ષમાં આજ સુધી મારે માટે તો એક જ માનવી પાક્યો છે : અને તે મહાત્મા ગાંધી ! એને મુખે કદાચ એ સૂત્ર શોભે ખરું ! એણે ધનિક રહીને એ સૂત્ર કેદી ઉચ્ચાર્યું ન હતું.

સાથે સાથે મારે પારસીઓની સુધડતા માટે ભારે પ્રશંસા કરવાની છે. સ્વચ્છમાં સ્વચ્છ વસ્ત્ર ધારણ કરનાર કોઈ પણ શુચરાતી કોમ હોય તો તે પારસીઓની જ. તેમનાં વસ્ત્રોમદ છટા અને કિંમતીપણું વધારે ખરાં; તોપણ એમના પહેર-

વેશની સ્વચ્છતા મને તો આદર્શ અને અનુકરણીય લાગી છે.

અને પારસીઓનાં ગૃહઆંગણાં ? પારસીવાડતું એકેએક ગૃહ, નાનું કે મોટું, પોતાના સ્વચ્છ અને સુશોભિત આંગણાથી નિરાળું પડી આવે છે. સાથિયા અને છાપાં વગરનું એક પણ આંગણું પારસીઓનું ન હોય એ મારી સને ૧૯૧૮ની પહેલી છાપ હજી પણ ભુંસાતી નથી. અને ત્યારથી મારા હૃદયમાં એક સ્વપ્ન ધર કરી રહ્યું છે કે ગુજરાતના એકેએક ઘરનું આંગણું પારસીઓનાં આંગણાં સરખું સ્વચ્છ અને સાથિયાથી સુશોભિત બની રહે! મારા સ્વરાજ્યની કલ્પનામાં આંગણું એ ઉકરડો નહિ પરંતુ ‘કુમકુમ લીપ્યું’ પ્રવેશદ્વાર હોય.

રખે કોઈ માને કે પારસીઓ બધા જ પૈસાદાર હોય છે. ગરીબ પારસીઓનાં ઘરઆંગણાં પણ સાથિયા-છાપાંથી સુશોભિત રહેતાં મેં જોયાં છે...અને ઘણા ય ઢેડવાડાને નામે તિરસ્કાર પામતા મહોલ્લાઓ બ્રાહ્મણ અને વાણિયાવાડ કરતાં વધારે ચોખ્ખાં હોય છે. ધનિકતાની સાથે આવતો ઘણો કચરો અને મૂળ ગરીબીમાં ન હોય એ વાત સાચી. ગરીબીમાં કે ગરીબી વગર ગાંદકી તો માનવીને ન જ ચોલે, ન જ બોળે. સર્વોદયી સરકાર પણ હવે ગાંદકી માટે જવાબદાર ગણાવા માંડશે.

અને સુશોભિત વસ્ત્રો પહેરી ફૂવેથી પાણી ભરી લાવતી પારસણની કલ્પના આજ કોઈને આવે ખરી ? સને ૧૯૧૮માં મેં ફૂવેથી પાણી ભરી લાવતી પારસણો જોઈ હતી. આજ તો ‘વોટર વર્ક્સ’ને લીધે અપારસી સ્ત્રીઓને પણ થહેરોમાં હવે પાણી ભરતી જોવી અશક્ય બની જાય છે. ફૂવા, પનધટ અને પનિડારીની આસપાસ ઊપજતી કવિતા હવે નગની ચકલીઓ આસપાસ ઊતરશે ખરી ? હજી ગામડાંમાં ફૂવા રહ્યા છે ખરા !

યંત્રયુગની દવિતા હવે જુદાં અવલંબન લેશે. દવિતા કદી મરશે નહિ—માનવી માનવી રહેશે ત્યાં મુધી.

મારું જીવન મહત્વનું ન હોવાથી મેં મારા અંગની કશી જ નોંધ રાખી નથી. એટલે ગાંધી ધુમ્મસમય સ્મૃતિ જ મારા પૂર્વજીવનને નિહાળવાનો આછો પ્રકાશ આપ્યા કરે છે. નવસારીના મારા પ્રથમ નિવાસનાં એટલાં સ્મરણો—અને એ સિવાયનાં ખીજાં કેટલાંય—લેઈ હું નવસારી પ્રાંતના માંગરોળ તાલુકાના વહીવટદારનું સ્થાન સંભાળવા માટે ગયો. આજ સુંઘઈ રાજ્યમાં જે અધિકારીને મામલતદાર તરીકે જોગબવામાં આવે છે એ સ્થાન વડોદરા રાજ્યમાં વહીવટદારનું સ્વતંત્ર અધિકાર અને જવાબદારી સાથેનું એ મારું પ્રથમ સરકારી કામ. નોકરીનાં જે વર્ષ બાદ અમલદારીનો પડછાયો આમ મારા ઉપર પડ્યો.

રાજ્યવહીવટ પણ એક કૌશલ્ય માગતી કળા છે. બ્રિટિશ સત્તાને ગાળો દેવાની પડેલી આપણી ટેવ આજની સત્તાને પડતી ગાળો માટે કેટલે અંશે જવાબદાર છે એ તો જ્યારે નક્કી થાય ત્યારે ખરું. પરંતુ વહીવટનું જે વ્યવસ્થિત તંત્ર બ્રિટિશ સત્તાએ ઊભું કર્યું હતું એ ખરેખર પ્રથમ સા જ માગી લે છે. આજ સ્વરાજ્યમાં પણ બ્રિટિશ સત્તાએ આપેલા વહીવટી તંત્રમાં આપણાથી ઝાઝો ફેરફાર કરી શકાયો નથી. એ જ બ્રિટિશ તંત્રનો આદર્શ લક્ષ્યમાં રાખી એવું જ અને એનાથી પણ વધારે સરળ, ઉદાર અને પ્રજાસંપર્ક સાધી શકે એવું રાજતંત્ર શ્રી સયાજીરાવે ગોઠવ્યું હતું. એના મુલકી વિભાગની એક ગોઠવણ તે મહાલ-તાલુકો. ભારતનું વસતી, એકમ એ ગામ, અને ગામોના સમૂહની આખી મુલકી વ્યવસ્થાનું

કેન્દ્રિત વર્તુલ તે મહાલ-તાલુકો. એક તાલુકામાં ચાળીસ, પચાસ, સાઠ ગામ-ગામડાં હોય. એની સીમા સરહદ નક્કી થઈ ગયેલી હોય. તાલુકાનું જમીન-મહેસૂલ ઉધરાવવાની મુખ્ય જવાબદારીભર્યું કામ જેને સુપરત કરવામાં આવ્યું હોય એ અમલદારનું નામ વહીવટદાર. જમીન મહેસૂલ ઉધરાવવાનું એનું કામ મુખ્ય ખરું; પરંતુ એ કાર્યમાં આખી સરકારી જમીનની વ્યવસ્થા સાચવવાની હોય છે. જમીનની માલિકી સરદારની. માત્ર લોગવટાના વિવિધ અધિકાર પ્રજાજનોએ લોગવવાના. અને જમીન ક્યાં ન હોય? એના ઉપર જ આખા તાલુકાની વસ્તી, ખેતી, ઉદ્યોગ, હુન્નર, કે મુસાફરી થયા કરે. એ દૃષ્ટિએ જમીનની સરકારી વ્યવસ્થા કરનાર અમલદારને ઠીકઠીક વ્યાપક સત્તાઓ અને પ્રતિષ્ઠા પણ મળેલી હોય છે. કેટલાંક સત્તા-સ્થાનો સત્તાના સ્વરૂપને અંગે જ પ્રતિષ્ઠા પામે છે. અને જમીનની વ્યવસ્થા કરનાર અમલદાર ચરૂઆતમાં ધારે નહિ એટલી સત્તા અને પ્રતિષ્ઠામાં પોતાને વિંટળાયેલો નિહાળે છે.

વહીવટદાર તરીકે આમ પ્રથમ જ મેં સત્તાનો ઝબ્બેદારો ઝોઢ્યો માંગરોજ તાલુકામાં. સત્તા એ દેવી નશે ઉપજવનારી વસ્તુ છે એનો પ્રથમ અનુભવ થયો મને માંગરોજ તાલુકાથી. નવસારીથી કોસંખા સ્ટેશને મારે ઊતરવાનું અને કોસંખાથી ઊપડતી ખીજી નાની રેલગાડીમાં બેસી મારે વેળાખા ગામે ઊતરવાનું. કોસંખા સ્ટેશને હું ઊતર્યો, અને મને લેવા માટે એક મોટું ટોળું સ્ટેશને આવીને ઊભેલું મેં બોયું. હું ઊતર્યો તે સાથે જ મારા ગળામાં ફૂલના હાર પડ્યા....અને મારી પત્નીના ગળામાં પણ ફૂલહાર પડ્યા. મારા સરસામાનની હું કાળજી રાખું એના કરતાં કેટલા ય અબજયા માણસોએ વધારે

કાળજી રાખી અને હું કોઈ મહાપુરુષ હોઉં એ દબે ટોળા વચ્ચે સલામો અને નમસ્કાર જીલતો હું વેળાછા જતી ગાડીમાં બેઠો.

ફૂલહાર શા માટે? આટલી બધી સરસરા શા માટે? હજી વધારે સરસરા થવાની બાકી હતી. ગાડીના ડબ્બામાં બેઠા પછી સરસ શા અને નાસ્તો પણ મારે માટે આવી પહોંચ્યો. કોણે આ બધી વ્યવસ્થા મારે માટે ગોઠવી હતી? અહીં કોઈ મારું સથું ન હતું, વહાણું ન હતું, ન્યાતીલું ન હતું! છતાં આવું આતિથ્ય? હું શરમાયો અને મૂંઝાયો.

પોલીસ-સિપાઈઓએ મેં કદી નહિ માગેલી સલામ મારી સામે ફેંકવા માંડી. હું કોણ હતો? સારો માણસ હતો? લોકો ઉપર મેં કાંઈ ઉપકાર કર્યા હતા? હું સારું કામ કરી લોકોની આશા-અભિલાષા પૂર્ણ કરીશ એવો કાંઈ વિશ્વાસ લોકોને મારું નામ સાંભળી ઊપજ્યો હતો?

એવું કાંઈ જ હતું નહિ. હું એક વહીવટદાર તરીકે માંગરોળ તાલુકાના પ્રવેશદ્વારમાં પગ મૂકતો હતો. હું હવે એક સત્તાધીશ હતો!

સત્તા સારી લાગી! સલામો ગમી! નમસ્કારને હું લાયક છું એમ જ એ કણે મને લાગ્યું!

અને છતાં આવું સન્માન અપાવી રહેલી સત્તાએ મને બહુ જ ગંજીર પણ બનાવ્યો...લગભગ મૂંઝવણમાં મને નાખ્યો!

માત્ર વહીવટદારીમાં જ આટઆટલી પ્રતિષ્ઠા! શું હશે એ સત્તામાં? હજી મેં એ સત્તા લોગવી પણ ન હતી.

વેળાછા ઊતર્યો ત્યારે પણ એ જ માનવગિરદી, અને એ જ સલામો!

માંગરોળ તાલુકાનું મુખ્ય સ્થળ ત્યારે વેળાછા નામનું ગામડું હતું. મશ્કરીમાં છવેલાદુઃખનું ભરેલું ગામ એવો લોકો એનો અર્થ કરતાં.

આ બધું શું હશે ?

અરે, માટે માટે રસોઈ પણ તૈયાર હતી ! એ કેણે બનાવી ? શા માટે ? મેં કોઈને કહ્યું કે લખ્યું પણ ન હતું કે હું આવતા બરોબર તૈયાર રસોઈ પણ માગવાનો છું ! કયા અધિકાર ઉપર હું એ માગી શકું અને એનો હું ઉપલોગ કરી શકું ?

કોને ખચે એ રસોઈ, આ અને ફૂલહાર મારે માટે થયાં હતાં ?

ખચે મારો તો નહિ જ એટલું હું ત્યારે જાણી શક્યો હતો. પછી સત્તાએ-સત્તાના લણકારે આ બધું કર્યું શું ?

૮

ગામડે ફરીને હું ગ્રામજીવનને જોતો હતો, કચેરી સંભાળી વહીવટીતંત્ર એટલે શું એની માહિતી લેતો હતો, ન્યાયાધીશ તરીકે સારામાં સારો ન્યાય કયી રીતે આપી શકાય એ અમજવા મથતો હતો, લોકોના પરિચયમાં આવવાનો પ્રયત્ન કરતો હતો, સત્તાને લોભાવનાર અને સત્તાને અતંત્ર બનાવનાર તરફો મારા મનમાં કયાં કયાં હતાં અને એમને વિક-સાવનાર બાહ્ય તરફો કયાં હતાં એ ઝીણવટથી છતાં ચાંપલાશ અને નીતિના ઘમંડ વગર કેમ નિહાળી શકાય એની તપાસ રાખતો હતો—અને મારો પગાર લેતો હતો—એટલામાં મને સમાચાર મળ્યા કે મારી બદલી વડોદરા થઈ !

સરકારી નોકરીમાં ‘બદલી’-સ્થાન ફેર-એ ભારે આક્રમક રૂપ હોય છે-અને છતાં એ અપરિહાર્ય, અનિવાર્ય આક્રમક રૂપ હોય છે. ત્રણ વર્ષ પહેલાં કેઈ અમલદારની બદલી કરવી નહિ એવો સામાન્ય નિયમ ખરો; પરંતુ એ નિયમ પોતે જ અપવાદ રૂપે પળાય છે. એક સ્થાનેથી બીજે સ્થાને જવું એમાં ખર્ચ પણ ઘણો થાય, અધઠામણ ઘણી પહેાંચે, પૂરતો અનુભવ મળતા પહેલાં ખસવું પડે એટલે નવી જગ્યાએ નવેસર અનુભવ લેવાનો અને અસ્થિરતા ભારે. એ બદલી એટલેટલા પ્રશ્નાં ઊભા કરે છે કે સરકારી નોકરો બદલીના નામથી કંટાળે છે, એટલું જ નહિ, પણ કંપી ઊઠે છે, અને અનુકૂળ પડી ગયેલા સ્થળે ચાલુ રહેવા અગર બદલાવા માટે ભારે ખટપટો પણ ઊભી થાય છે. રાજવહીવટમાં ફેરબદલી એ ભારે ગૂંચવણ-ભર્યો પ્રશ્ન ગણાય.

મેં પણ નોકરીમાં એકત્રીસ વર્ષ દરમિયાન સારા પ્રમાણમાં બદલીનો અનુભવ લીધો. પરંતુ કેટલાક નિશ્ચયોમાંનો આ પણ એક મારો નિશ્ચય હતો કે નોકરી સ્વીકાર્યા પછી માલિકતત્ત્વ જ્યાં મોકલે ત્યાં જવું જ. માંગરોળ મહાલ મને ગમ્યો હતો; ત્યાંનું કામ પણ ગમ્યું હતું; પાણી બહુ સારું ગણાતાં નહિ છતાં મને બીક ન હતી. ડુંગરા અને જંગલ-વિભાગ મને ખૂબ ગમે. ઝંખવાવ એ કોસંબા રેલવેનું છેલ્લું સ્ટેશન. ત્યાં રાત્રે વાઘ પણ આવતા એમ ત્યારે સાંભળેલું. હું ત્યાં ગયો અને રહ્યો ખરો; પરંતુ વાઘનાં દર્શન થયાં નહિ. રાત્રીપરજ-ઢાળીપરજની પ્રજાની પ્રાથમિક સંસ્કૃતિનો અભ્યાસ કરવાની પણ વૃત્તિ હતી. એ બધું છોડી મારે વડોદરે આવવાનું હતું !

ઠીકઠીક મિજબાનીઓ પણ ગોઠવાઈ. બદલી-અને તે અમલદારની-ઠીકઠીક મિજબાનીની પરંપરાઓ ઊભી કરે છે. જેના ઉપર મેં કાંઈ જ ઉપકાર કર્યો ન હોય એવી વ્યક્તિઓ પણ મને માનપૂર્વક આમંત્રણો આપવા લાગી. આ અનુભવ પણ મારે માટે નવો હતો. બધી મિજબાનીઓ સ્વીકારી શકાય એમ હતું જ નહિ, એટલે ના ન કહેવાઈ એવી બે ચાર જગાએ મિજબાનીઓ સ્વીકારી મેં માંગરોળ છોડ્યું.

વડોદરાના રાજવંહીપટમાં ત્યારે એક મોટો સુધારો કરવામાં આવ્યો હતો. શ્રી સત્યવત્ સુકરજી તથા સહગત વામનભાઈ સોમનારાયણ દલાલ માર્કેટ સેક્રેટરિયટનો અભ્યાસ કરી લાવ્યા હતા અને બીજા સેક્રેટરિયટના સહ અભ્યાસ સાથે તેમણે વડોદરા રાજ્યને અનુકૂળ પડે એવી ઉચ્ચતમ કચેરીની પુનર્ઘટનાનાં સૂચનો કર્યાં હતાં. અસંલ દીવાનકચેરીને નામે ઓળખાતી વ્યવસ્થામાં અને તેના કામકાજની પદ્ધતિમાં ભારે ફેરફારો સૂચવાયા અને રાજ્યે તે સ્વીકાર્યાં. એની વિગતમાં હું નહિ જિતરું. પરંતુ એમાં દીવાન સાહેબને માટે એક સેક્રેટરી-મન્ત્રીની યોજના કરવામાં આવી હતી. મને ખબર પણ નહિ કે મારું નામ દીવાન સાહેબના સેક્રેટરીની જગા માટે સૂચવાયું હતું અને તેને મહારાજની મંજૂરી પણ મળી હતી. હુંકમ આવ્યો ત્યારે મને આ ખબર મળી. મહાલના અમલદારને સ્થાનેથી દીવાનના સેક્રેટરીનું પદ! વાતાવરણ સત્તાની દૃષ્ટિએ ઉચ્ચ ખરું, પરંતુ મને તો ગામડાં અને મહાલ તથા ત્યાંનું કામ બહુ ગમતાં હતાં. મને અલિનંદન પણ મળ્યાં કે હું એવી જગાએ જાઉં છું જ્યાંથી મારી કારકિર્દીને વેગલેયું ઉદ્દયન મળી શકશે. મને મારી જગાનો સંતોષ હતો;

ચરંતુ હુંકમનો અમલ કયાં વગર આવે એમ ન હતું.

વળી મારાં માતાપિતા વડોદરે રહેતાં અને મારી નાની બહેન નવનીલ લાંબી માંદગી લોગવતી વડોદરામાં મારે ઘેર જ સારવાર લેતી હતી. મને મારાં કુટુંબીજનો પ્રત્યે ઘણી જ સમતા અને તેમાં થે બહેનો પ્રત્યે મારો લાવ અઢગક. સામેથી બહેનો પણ હું એકલા બાઈને અત્યંત વાતસલ્યથી સતત જોતી હતી. માંદી બહેનને જોવા હું નવસારી તથા માંગરોળથી ઘણી વાર આવી જતો. પરંતુ હવે મને તેની યાસે રહી સારવાર કરવાનો લાભ મળશે એ ખ્યાલથી વડોદરાની બદલી મને ગમી પણ ખરી. જેમ માંગરોળ મહાલમાં પ્રવેશતી વખતે મને કૂલહાર મળ્યાં તેમ માંગરોળ મહાલ છોડતાં પણ મન પ્રસન્ન થાય એટલાં કૂલહાર મળ્યાં. શા માટે? પ્રભુ જ્વણે!

હું વડોદરે આવ્યો. વડોદરે કોઈએ કૂલહાર કયાં નહિ. માંડવી પાસે કાકાસાહેબની હવેલી સામે પ્રભુ કાશીની હવેલીના એક ભાગમાં અમે લાડે રહીએ. બાજુમાં ગુમ્મા મસ્જિદ, જ્યાં એક વિભાગમાં મારા પરિચયન પ્રોફેસર નવાબખતી રહેતા હતા. વડોદરે આવી હું મારી જગાએ દાખલ થયો. દીવાન સાહેબના સેક્રેટરી તરીકે મારે સવારે નવ વાગ્યે દીવાન સાહેબને બંગલે જઈ સાડાઅગિયાર-બાર વાગ્યે પાછા ઘેર આવવાનું. વળી બપોરે અઢી-ત્રણ વાગ્યે સેક્રેટરિયટ-કોઠી-કચેરીમાં જવાનું અને સાડાપાંચ વાગ્યે કચેરી છૂટ્યે પાછા આવવાનું. ગામને એક છેડે હું રહું; બીજે છેડે કે સ્ટેશનથી થે આગળ એક યુગમાં સુપ્રસિદ્ધ બનેલા ‘દિવારામ’ બંગલામાં દીવાન સાહેબ રહે.

મને એવો ખ્યાલ હતો કે દીવાન સાહેબના અંગત મંત્રી

તરીકે દીવાન સાહેબનું ઘણું ઘણું કામ કરવાનું મારે માથે આવશે; તેમના અંગત પત્રગ્યવહારો અને યોજનાઓ વિશે મારે બહુ ઊંડા ઊતરી અનેક વિષયોનો અભ્યાસ કરવો પડશે. અને...અને...હું અંગત હોવાથી કોઈ કોઈ વાર મારી સલાહ દેવાની પણ જરૂર દીવાન સાહેબને પડશે ખરી. રાજબંધારણ, રાજનીતિ - Politics-office methods કચેરીના વહીવટી-તંત્રનો અભ્યાસ વગેરે વિષયો ઉપરનાં પુસ્તકો કચેરીના પુસ્તકાલયમાંથી તેમ જ વડોદરાની સુપ્રસિદ્ધ સેન્ટ્રલ લાયબ્રેરીમાંથી હું લેઈ ગયો. અને ગંભીરતાપૂર્વક મેં એ પુસ્તકો વાંચવા માંડ્યાં અને તેમાંથી ટૂંકી નોંધ પણ કરવા માંડી. કપડાં પણ જરા લલકાદાર પહેરવાં શરૂ કર્યાં. આમ તો સ્વભાવે હું કપડાંની માબતમાં ઘણો જ રેડિયાળ; કોલેજમાં ફેલો થયો ત્યાં સુધી મેં કોટ-પાટલૂન કે ટાઈ પહેરેલાં નહિ. મારી પત્નીને કપડાંનો ઘણો જ શોખ. એ ઇચ્છે પણ ખરી કે એના સરખી કપડાંની કાળજી અને પહેરવેશની સફાઈ મારામાં આવે. એ કાળજી અને સફાઈ મારામાં તો ન જ આવી; છતાં પત્નીને પ્રયત્ને હું વસ્ત્ર-શોખીન છું એવો દેખાવ તો મારી આસપાસ ઊભો થયો ખરો !...અને એ બ્રમ ઠીકઠીક ચાલ્યો પણ ખરો.

હું સનાતની છું કે સુધરેલો એની મને જ હજી ખબર નથી ! મૂર્તિપૂજમાં મૂર્ખાઈ છે એમ માનવા હું તૈયાર નથી. જોકે મૂર્તિની આસપાસ ઘણી મૂર્ખાઈઓ પ્રચલિત હોય છે એ હું જાણું છું. સાથે સાથે સ્ત્રીઓ ઊતરતી છે, તેમને લણવાય નહિ, જરૂર હોય ત્યાં પુનર્વિવાહ ન થાય, એમ પણ હું માનતો નથી. આદર્શો બધા ય મને ગમે છે. આર્ય અને અનાર્ય રીતરિવાજોની પાછળ રહેલી ઘટના વિચારી

હું ઘણા કઠંગા રિવાજોને હસવા છતાં તેમને દૂર કરવાની. જેહાદ ઉઠાવવા તલપી રહેલો નથી. વિચિત્ર લાગતી નવીનતાનાં. પણ કારણો વિચારી એ નવીનતાને હું આવકારું પણ છું. જેહાદ ઉઠાવવા જેવી તીવ્રતા રહિત એક જાતની શિથિલ ઉદાર વૃત્તિ એ જુનવાણી અને નવીનતા પ્રત્યેનો મારો ભાવ. એવી શિથિલ ઉદારતામાં કાંઈ નીપજે નહિ એ વાત સાચી. સાથે જૂની નવી વિચિત્રતા સામે મારામારી કરવા જેવું જનૂન કે ખુન્નસ પણ એથી ઉત્પન્ન થતું નથી; એટલે હું જીવનભર, ખીલું કાંઈ નહિ તો ય, નિરુપદ્રવી ઠીકઠીક પ્રમાણમાં રહી શક્યો છું! આત્મકથામાં કદી કદી મને પોતાને પ્રમાણપત્ર આપવાની તક હુ શા માટે જતી કરું?

મારી પત્નીનો વસ્રશોખ, અલંકારશોખ, વ્યવસ્થાની ચીવટ અને વાર્તાલદળ મને ખૂબ ગમતાં-જોકે મારાં લગ્ન પછી પણ તેનો પહેરવેશ અને તેની વાતચીતની ઢગણખ અમારી જ્ઞાતિમાં વાતચીતનો-કદાચ ટીકાનો વિષય બની રહેતાં ખરાં. અને એની મને ખબર પણ હતી. મારું લગ્નજીવન પ્રમાણમાં ઘણું દુઃકું, છતાં બહુ જ સુલગ, મંગલમય, પરમ આનન્દના અવિરત સ્રોત સરખું હતું; અને એણે મારી લગ્ન-ભાવના, અને સ્ત્રીહૃદયની ઓળખ મને આપી છે એમ આજ પણ કહેતાં મને સંકેત થતો નથી.

અમારાં લગ્ન પછીની થોડા જ દિવસની વાત છે. નાની સરખી વાત છે, છતાં નાની નાની વાતો જીવનને કેમ ઘડે છે એનું એ એક ઉદાહરણ પણ છે. પત્નીના વસ્રશોખની સાંભળણી વાત પ્રત્યક્ષ થઈ; સાંધી સંધી અને ચપ્પટ વાગ એ કેથ-ગૂંથણીની સભ્ય, વિવેકી ડાહ્યાંડમરાંમાં ગણાવાને યોગ્ય રચના

કહેવાય. સ્ત્રીઓ વસ્ત્રોમાંથી, અલંકારોમાંથી, કેશરચનામાંથી અવનવી સૌન્દર્યઘ્નિ ઉપજાવે છે એ જાણીતી હકીકત. મારી પત્નીની કેશરચના ખાસ સભ્યતાની છાપ સ્વીકારે એવી તો ન હતી. મોટા કુટુંબમાં એકાંત ઘણું એાછું મળે; એકાંત વગર પતિપત્નીથી અરસપરસ જોલાય નહિ એ લઘણુ અમારા કુટુંબમાં ચીવટાઈથી પળાતી. સદજ એકાંત મળતાં મેં પ્રશ્ન કર્યો:

‘તમે આવા જિંદા-કુલકા જેવા વાળ કેમ રાખો છો?’ મારું સનાતની પાશુ જોર કરી મને પુછાવી રહ્યું.

વળી અમારી જ્ઞાતિમાં પત્નીને તુંકારવાની મતા કરે છે, અને એ રિવાજનું હું ઠીક ઠીક પાલન પણ કરતો હતો-નવીન રિવાજ પ્રત્યે જરા ય ઈર્ષ્યા રાખ્યા વગર!

‘એમ? તમને એ નથી ગમતું?’ પત્નીએ પ્રશ્ન કર્યો. એ યુગમાં હજી પત્ની પતિને તુંકારવાની ભૂમિકાએ આવી પહોંચી ન હતી.

મારાથી કેમ કહેવાય કે એ મને ગમતું ન હતું? સાચે એ ગૂંથણી મને ગમતી જ હતી.

‘ગમે તો છે...પણ લોકો વાન કરે છે.’ મેં કહ્યું.

‘લોકે ને લોકો વાન કરે! તમને ગમે એટલે ખસ.... અને મને લાગ્યું જ હતું કે તમને એ લખ ગમતી હશે.’

‘શા ઉપરથી?’ મેં પૂછ્યું.

‘તમે પોતે જ એવા વાળ રાખો છો ને?’

ખરેખર હું પણ મારા વાળને મોખરો કૂલેડો જ રાખતો હતો! કાંઈને ખબર ન પડે એકું વાળનું અને રૂપનું અલિખત ત્યાં મારામાં પણ હશે ખરું! આજ જો કાંઈ નથી;

પત્ની પણ નથી. પરંતુ ત્યાર પછી મેં મારાં વસ્ત્રાલંકારની જોડવાણ મારી પત્નીને જ સોંપી દીધી—અને તેને લીધે હું સહજ વસ્ત્રશોખીન પણ ગણાયો, જે હું ખરેખર ન હતો. પત્નીને જીવન સોંપવામાં ભારે સલામતી છે.

પત્નીની પસંદગી અનુસાર વસ્ત્રો ધારણ કરી હું દીવાન સાહેબના ખંગલે અને કચેરીમાં જવા લાગ્યો. પ્રથમ દિવસે દીવાન સાહેબે બોલાવી મને પૂછ્યું :

‘અહીં કશયે ને ?’

‘હા જી.’ મેં જવાબ આપ્યો.

‘કામની કાંઈ યોજના વિચારી છે ?’

‘કાંઈક અંશે...હમણાં તો હું...પુસ્તકો લાવ્યો છું અને નોંધ કરું છું.’

‘તમને ઉપયોગી થઈ પડશે.’ બહુ જ યોડાગોલા દીવાન મનુભાઈએ કહ્યું.

‘ખીજું તો આપ જે બતાવશે તે.’

‘વારુ.’ કહી તેમણે મને વિદાય આપી. ત્રણ ચાર કામનાં કાગળિયાં મારી પાસે નોંધ કરવાને મોકલ્યાં જે વાંચી નાખી મને સમજાય એવી નોંધ મેં કરી પણ ખરી. દીવાનની ખેલિટિકલ શાખામાં કામ કરતા મારા મિત્ર શ્રી રામપ્રસાદ શાસ્ત્રી લાંબા સમયથી દીવાન સાહેબનું અંગત એટલે ખંગલે કરવાનું સરકારી કામ કરતા હતા. હું તેમને ત્યારે નહિ જેવું જોળખતો. છતાં મારા કોલેજના એક અંગત મિત્ર શ્રી મણિધર ભટ્ટના તેઓ નજીકના સગા હતા, એટલે અમારો પરિચય વધ્યો અને તે સુખદ હતો.

પરંતુ બે દિવસ, ચાર દિવસ, અઠવાડિયું થયું અને મને

સાગવા માંડયું કે આ રથાને મને ખાંધી રાખે એવું કશું જ કામ મારે કરવાનું હોતું નથી. અંગત કામ, કાગળપત્રોના જવાબ, સુલાકાતની ગોડવણ, સમયનોંધ એ બધું શ્રી શાસ્ત્રી કરેતા જ હતા. અને કામોના થોકલા સીધા દીવાન સાહેબના હુકમ થઈ મારી તલાપૂર પચ્ચદરમિયાનગીરી વગર બહાર આવતા-જે માહિતગાર શાસ્ત્રી જ્યાં ત્યાં મોકલી દેતા. મને લાગ્યું કે હું તો અધ્ધર હવામાં જ ફરું છું!

૯

શ્રી મનુભાઈ દીવાનના સેક્રેટરી તરીકે આમ હું મને નિરુપયોગી લાગવા માંડ્યો. પુસ્તકો, નિવેદનો, વાર્ષિક નિવેદનો વગેરે વાંચવા છતાં જે કામ માટે મને નીચ્યો હતો તેમાં નહિ-જેવો ઉપયોગ થતો હોવાથી હું મૂંઝાતો. તેમના ગૃહકામમાં કે કુટુંબમેળામાં ભિતરી પડવાની ત્યારે મને સગવડ હતી-છતાં મારો અતરો સ્વભાવ મેં તેમ કરતાં રોકી રાખતો. મને સોંપાયેલી દિલારામ બંગલાની ચોરડી હું શ્રી શાસ્ત્રીના સહ-ભાગમાં ભોગવતો-પરંતુ એ ચોરડીથી આગળ બંગલાની અંદર હું કદી ગયો જ નહિ-અલબત્ત કામ પ્રસંગે દીવાન સાહેબના દીવાનખાનામાં કે તેમના કામ કરવાના ખંડમાં હું જતો. પરંતુ કુટુંબ સાથે, કુટુંબનાં છોકરાં કે સગાં સાથે હું કદી સંસર્ગમાં આવ્યો નહિ. લવિષ્યમાં સર મનુભાઈનાં પુર-પુત્રી પ્રત્યે લલામણપત્રો લખાવવાનો આગ્રહ કેઈ મને કરતું-અને હું તેમને ઓળખતો નથી એવો જવાબ આપતો ત્યારે-સાંભળનારને આશ્ચર્ય થતું. સેક્રેટરી કુટુંબીજનોને ન ઓળખે?, પરંતુ સત્ય એ જ હતું.

એનો અર્થ એમ નહિ કે અમે પરસ્પરને ન જ ઓળખ-

ખીએ. કદી કદી પાટીએ અંગે અગર નિત્યની અવરજવરને. લીધે દીઠે ઓળખાણુ તો ખરું જ. અને લેડી મનુભાઈ કદી-કદી સર્વની સાથે મારી સાથે પરિચયમાં આવ્યાં. પરંતુ એ આણું કુટુંબ ઘણું જ ઓછાઓલું હતું.

વડોદરાની સુપ્રસિદ્ધ સંગીતશાળા ત્યારે મૌલાબક્ષના વૃદ્ધ પુત્રની દેખરેખ નીચે ચાલતી. શ્રી મહારાજ સાહેબ માગે એવી ઝમક કદાચ એમાં નહિ આવતી હોય; અને આપણા જૂની ઢળના સંગીતકારો વર્તમાન યુગને શું ગમે છે-તેનો વિચાર કરવાની તસ્દી જ લેતા નથી-આજ પણ. ફેડલીસ નામના એક યુરોપિયન બેન્ડમાસ્તર-જે સંગીતશાળા ઉપર પોતાનો અંકુશ લાવવા મથતા હતા, તેમની બોલવાની છટા અને પ્રિય થઈ પડવાનું લક્ષણ અમલદારી વર્ગમાં ઠીકઠીક અસર કરતાં હતાં. શ્રી મહારાજ સાહેબ ઉપર પણ તેમણે સારી છાપ પાડી અને પરિણામે જૂના સંગીતકારને શાળામાં ચાલુ રાખવા સરખી આવડત છે કે કેમ તેની પરીક્ષા લેવાનો પ્રસંગ ઊભો થયો. શ્રી મહારાજ સાહેબ માત્ર પોતાની ખુશી-નાખુશી ઉપર આધાર રાખી કોઈને નોકરીમાં રાખતા કે નોકરીમાંથી કાઢી મૂકતા એમ બનતું નહિ. નિયમ પ્રમાણે રખે પોતાનાથી અન્યાય ન થઈ જાય એની કાળજી રાખીને, સામા માણસને પોતાની બાબતુ પૂરેપૂરી રીતે રજૂ કરવાની તક આપીને, અંતે તેઓ પોતાના છેલ્લા નિર્ણય ઉપર આવતા. સંગીતશાળાના ઉપરીએ પોતાની આવડત પુરવાર કરવા આજના સંગીતનિષ્ણતોની સમિતિ પાસે ઊભા રહેવાનું હતું. સમિતિમાં દીવાન સાહેબ, જાણીતા વિદ્વાન શ્રી નરસિંહરાવ દિવેદિયા તથા અત્યારના સુપ્રસિદ્ધ સંગીત વિશારદ એમકાર-

નાથજી હતા. નરસિંહરાવ ત્યારે સંગીતની :શ્રુતિઓ વિશેની ચર્ચામાં સંગીતના બહુકાર તરીકે આગળ આવી ગયા હતા. ગાંધર્વ મહાવિદ્યાલયની લાહોર શાખા ચલાવતાં ઓમકારનાથ ત્યારે તેમની પ્રસિદ્ધિની શરૂઆતમાં હતા.

એ પરીક્ષા દીવાન સાહેબના બંગલે લેવાઈ. ત્યારે મેં એ પરીક્ષા ખંડમાં મારા સેક્રેટરી તરીકેના હક્કનો ઉપયોગ કરી હાજરી આપી અને ત્યાં પ્રથમ ઓમકારનાથજીને લેયા. શ્રી નરસિંહરાવને તો હું સાધારણ ઓળખતો; બી.એ. પાસ થયા પછી મેં લખેલું ‘સંયુક્તા’ નાટક તેમને બતાવવા મેં વિનંતી કરી હતી અને તેમણે તેના ઉપર પોતાની ટીકા મને લખી મોકલી હતી. ઘણું કરીને એ આખું નાટક મારે ફરી તપાસી ફરી લખવાની તેમની લલામણ હતી. સંગીતની પરીક્ષા અન્ય પરીક્ષાઓ સરળી રસહીન હોતી નથી—જોકે પરીક્ષક વ્યક્તિને તો તેમ ન જ લાગે ! મને યાદ છે કે નરસિંહરાવે પૂછેલા પ્રશ્નોમાં સોરઠ તથા દેશ રાગ વચ્ચેના તફાવત સમ-લવવાનો એક પ્રશ્ન હતો. સંગીતકારની પરીક્ષા મને ગમી અને તેમાં ઓમકારનાથની કંઠ સૂરાવલી સાંભળી વૃદ્ધ ઉસ્તાદ—જેઓ પરીક્ષા આપતા હતા તેમની પ્રસન્નતા પણ મને હજી યાદ આવે છે. રાગ ભેદ સમજવા માટે ઓમકારનાથ બાતે ગાઈ પ્રશ્ન કરતા ત્યારે એક બે વખત એ પરીક્ષકવૃદ્ધથી બોલાઈ ગયું :

‘વાહ ! કયા આવાઝ હું !’

પરિણામ તો અંતે એ આવ્યું કે એ વૃદ્ધ ઉસ્તાદને રજા મળી અને સંગીતશાળાના અધિષ્ઠાતા તરીકે શ્રી ફેડલીસ આવ્યા. હિંદુસ્તાની સંગીત શીખવનાર શાળા એકે યુરોપિયન

સંગીતકારના હાથ નીચે મુકાઈ! ફેડલીસતું પશ્ચિમી સંગીતનું જ્ઞાન સારું હશે જ; એમણે હિંદુસ્તાની સંગીત પણ વાત કરી શકાય એટલું સાધ્ય કરી લીધું. પછી તો એ લાંબા ગાળા સુધી વણેદારની સંગીતશાળામાં રહ્યા અને મહારાજના ખાનગી સંગીતકારો ઉપર અંકુશ રાખતા પણ બની ગયા. વહીવટી તંત્રની સાંભળ લેવાનું કામ પશ્ચિમની પ્રબલને ખરેખર સરસ આવડે છે. સંગીતશાળાનો આખો ચહેરો ફેડલીસે ફેરવી નાખ્યો. બુદ્ધા બુદ્ધા વર્ગો તે કાઢે, સંગીતના કાર્યક્રમો ગોઠવી લોકોને રસ લેતા કરે, સંગીત સંબંધી ઐતિહાસિક વાતો કરે, સંગીતશાળામાં કામ કરતા સંગીતકારોને એ જાગૃત રાખે અને સંસ્થાને વિકસાવે. ફેડલીસની આવડત ઓછી હશે; એનામાં ખટપટની શક્તિ હતી; ઘણો ઉપરછંદો અને લહેરો હતો એવી એવી વાતો સાંભળાતી; છતાં એના સ્પર્શ થતાં ઇંધણુશી જેવી લાગતી સંગીતશાળા જાગૃત બની ગઈ ખરી. એણે સારંગીચિકણને એક વર્ગ કાઢ્યો હતો. તેનો સહજ લાભ મેં પણ લીધો હતો.

સંગીતનો મને શોખ ઘણો; પરંતુ સ્વાભાવિક આવડત ઠીક જ નહિ. સાંભળી સાંભળીને કંઠે રાગ ઊતરી જાય એવું કુદરતી ગળું જ નહિ, અને જેમ વય વધારે થાય તેમ સારું ગીત આવડ્યા વગર ગાવાની હિંમત જ થાય નહિ. સમય તો મને ઠીક ઠીક મળતો હતો. સંગીત મને ઘણું ગમે. એટલે સતાર, દિલરૂઆ અને તબલાં ઉપર હાથ ચલાવવાનો કદી કદી પ્રયાસ કરતો પણ હતો. કંઠે સંગીત ઉતારવા માટે મેં પ્રયત્ન આપ્યો અને શ્રી ઘણેકર નામના દક્ષિણી ઉસ્તાદ પાસે મેં સાંજે સંગીતની તાલીમ લેવા માંડી. થોડા રાગ, રાગિણી

સાદીગમે. અને ચીજો જોખી રહી તૈયાર કરી. પરંતુ મને મારા કંઠે કદી સંતોષ આપ્યો નહિ. મને શિક્ષણ અપાતું હોય તે સાંભળી મારી પત્ની મારા કરતાં વહેલી એ શિક્ષણને સાધ્ય કરી લેતી હતી. મારા મિત્ર વિભુકુમારે તો કોલેજના સમયથી સંગીતની તાલીમ લીધી હતી, અને મારા બીજા મિત્ર ઇન્દુવદનને કંઠ જ એવો હતો કે એમાં સ્વભાવિક રીતે જ ચીજ રાગ ઊતરી જાય. માત્ર હું જ સંગીતઠોઠ રહ્યો! મારા સંગીત શીખવાના પ્રયાસોને ઇતિહાસ મારે મન રસિક અને ઉત્તેજક છે; બીજાઓને મન એ ઘણા રમૂજી નીવડે એમ છે! કવિતા રચવાની મને ઇચ્છા કદી થતી પરંતુ મારું મન રાગદારીની ચીજો તરફ વધારે ઢગતું. પરંતુ સંગીતની આવડત ન હોવાને લીધે મારા કાવ્યપ્રયોગો નમૂનાનાં ગીતોના ઢાળમાં જ સમાઈ રહેતા. રાગપ્રસ્તારની આવડત સુધી મારાથી પહોંચાયું નહિ, અને સુરદાસ, આદ્ય સખા, તાનસેન કે સદારંગ અદારંગ જેવી રાગદારીભરી ચીજો રચવાની મારી એપણા અક્ષણ રહી ગઈ. સંગીત શીખવા ફરી જન્મ લેવાની પણ ઇચ્છા થાય ખરી— સુક્રિત મળતી હોય તોપણ!

સવારમાં દીવાન સાહેબને બંગલે નહિ જેવું કામ. બપોર થઈ કચેરીમાં પણ એતું એ જ. બધા જ કામ કરતા હોય અગર કામની વાતો કરતા હોય; હું કોઈ પણ કચેરીખંડમાં વધારે પડતો મને લાગતો. ઉપરીઓની, બીજા ખાતાના અમલદારોની તીખી તમતમતી ટીકાઓ ચાલ્યા કરતી, પરંતુ મારાથી એમાં ખાસ લાગ લેવાતો નહિ, અને મારો સમય એજે જવા લાગ્યો.

એ જ અરસામાં મને એક સુંદર આશ્રય મળી ગયો.

વડોદરામાં ભરાયલી સાહિત્ય પરિષદ વખતે શ્રીમંત મહારાજ સાહેબે એક સારી રકમ અલગ કાઢી અને તેમાંથી કેળવણી ખાતા મારફત સારાં પુસ્તકોનાં ભાષાંતર તથા અસલ ગ્રંથો સ્થાપવાની યોજના અસ્તિત્વમાં આવી; એમાં દીવાન સાહેબ મનુભાઈની પ્રેરણા અને પ્રયત્નને યશ ઘટે છે. તેઓની જાણમાં આવ્યું કે મને વાંચન-લેખનનો કાંઈ રસ છે એટલે સર જોન હ્યુગોકર્નું 'Origin of Civilization' નામનું પુસ્તક તેમની જ સૂચનાથી મને ભાષાંતર માટે મળ્યું.

આ યોજના એક જુદા ભાષાંતર શાખા નામના કેળવણી વિભાગને સોંપવામાં આવી હતી. એ વિભાગને અધ્યક્ષસ્થાને હાલ બુઢાઈ જતા સાક્ષર શ્રી જયસુખરામ જોષીપુરા હતા. એમનો ઉત્સાહ, એમની ખંત અને સાક્ષરતા માટેની ચીવટાઈ ખરેખર પ્રશંસનીય હતાં. એમની જ જોડમાં શ્રી ભાતુસુખરામ નિર્ગુણરામ મહેતા તથા તેમના વિદ્વાન સુપુત્ર ભરતરામ પણ હતા. શ્રી ભરતરામને હું કોલેજમાંથી ઓળખું. અંગત મેત્રીના પરિઘમાં આવતાં સહજ રહી ગયેલા મિત્ર સમોવડા રનેહીઓમાં હું તેમને ગણું છું. તેમની ટૂંકે ટૂંકે અને મારા દીવાન સાહેબના સેક્રેટરીપદની પ્રતિષ્ઠાએ હું ભાષાંતર શાખામાં આણું આણું જવા લાગ્યો અને જોતજોતામાં એ બન્ને વડીલો શ્રી જયસુખરામ તેમ જ શ્રી ભાતુસુખરામે મારા સાહિત્યશોખને પરખી મને અપનાવી લીધો, અને નાનાં મે ઠાં પુસ્તકો સયાજી સાહિત્યમાળા તથા બાળજ્ઞાનમાળાની શ્રેણીમાં લખવા માટે મને પ્રેર્યો. એમની કચેરી સાહિત્યકચેરી જ હતી. ગ્રંથરચનાનું જ એમનું કામ. એમાં સાહિત્યચર્ચાઓ થતી, વાઢવિવાહ થતા અને મને રસ પડે એવું વાતાવરણ

જામતું. કચેરીના સાંજના ભાગનો સમય કલાક દોઢ કલાક હું એ વડીલ સાહિત્યકારોના સંગમાં નિત્ય ગાળતો.

૧૦

એક દિવસ મારાથી રહેવાયું નહિ. થોડું કામ હતું તે લેઈ દીવાન સાહેબે મને બોલાવ્યો. એ કામ થઈ રહ્યા પછી મળેલી તકનો લાભ લેઈ મેં મનુભાઈ સાહેબને કહ્યું :

‘સાહેબ! મને લાગે છે કે હું આપને પૂરતો ઉપયોગી થઈ શકતો નથી.’

ઓછામાં ઓછું બોલી સામા માણસને જેટલું બોલવું હોય એટલું બોલવા દેવાની ટેવવાળા મનુભાઈ સાહેબે મને પૂછ્યું :

‘શા ઉપરથી તમને એમ લાગ્યું?’

‘ઘણું કામ આપ જાતે જ કરી લેા છો...અને બાકીના કામ માટે શાસ્ત્રી પૂરતા થાય છે...એટલે હું મને અહીં નિરુપયોગી લાગું છું.’ મેં હિંમત કરી કારણ આપ્યું, જોકે મને લય લાગ્યો ખરો કે દીવાન સરખા સત્તાધીશનું સાન્નિધ્ય છોડવાનું આમાંથી પરિણામ આવે તો મને મારી મૂખાઈ માટે લોકો જરૂર હસવાના. કામ લેવું એ ઉપરીના હાથની વાત છે. ઓછું કામ હોવાના કારણે સારું સ્થાન જતું કરનાર હાસ્યાસ્પદ તો જરૂર બને. છતાં નહિ જેવા કામથી કંટાળી મેં ઉપરીને વિનંતી તો કરી, અને મારા આશ્ચર્ય વચ્ચે શાસ્ત્રી સર મનુભાઈએ મને બહુ જ ધીમેથી જવાબ આપ્યો :

‘તમારું કહેવું સાચું છે...પરંતુ મારી કામ કરવાની દળ જ એવી છે કે હું જાતે બધું ન જોઉં ત્યાં મુધી મને સંતોષ થતો નથી...હું જોઈશ.’ દીવાન સાહેબે મને કહ્યું. ‘હીકે

....જેઈથી.' ના દૂંકાક્ષરી મંત્રથી સહુનું સાંત્વન કરનાર સર-
મનુભાઈ ધારતા ત્યારે ઘરાબર જોતા; અને મારે માટે તેમણે
કામ ઉપજાવ્યું.

વિશ્વયુદ્ધ પહેલાંનું એક પરિણામ એ આવ્યું કે સરકારી
ખાતામાં આંકડાનું મહત્ત્વ એકદમ સ્વીકારાયું અને પછી શુજ-
સત કૉલેજના પ્રિન્સિપાલ તરીકે જાણીતા થયેલા શ્રી ક્રીન્ડલે
શીરાજ નામના અંકશાસ્ત્રીના પ્રમુખપણા નીચે કલકત્તામાં
Statistics-અંકશાસ્ત્રના વહીવટી શિક્ષણનો એક વર્ગ શરૂ
કરવામાં આવ્યો, જેનો લાભ લેવા માટે દેશી રાજ્યોને પણ
સૂચના કરવામાં આવી.

વડોદરા એક એવું રાજ્ય હતું કે જે કાંઈપણ વહીવટી
નવીનતા નિહાળે તેનો લાભ લેવા જરૂર તત્પર થાય. મહકાઈ
ખાતાના ઉપરી શ્રી સેવકલાલ પરીખ, મુખ્ય અધિકારી શ્રી.
સાને અને હું એમ ત્રણ જણે આ વર્ગનો લાભ લેવો એવો
હુકમ થયો. એક માસનો અભ્યાસક્રમ હતો, પરંતુ મારે માટે
એવો વિશિષ્ટ હુકમ થયો કે એક માસ વધારે રહી મારે
અંકશાસ્ત્રનો અનુભવ મેળવવો.

મારે માટે કલકત્તા એ તદ્દન અજાણી જગા હતી. કલ-
કત્તામાં મારા એક કૉલેજ મિત્ર શ્રી આદિત્યલાલ દોશી
એન્ટ્રુએટ હોવા છતાં સરકારી નોકરીના મોહને છોડી ક્રયા-
ચારમાં પડયા હતા. તેમને મેં પત્ર લખ્યો. તેમણે ખંદુ
સફલાવભર્યો જવાબ આપી મારે માટે બધી સુગવડ કરવાની
જવાબદારી માથે લીધી.... એટલું જ નહિ, પરંતુ મારી સાથે
મારી પત્નીને પણ લાવવાનો અને કલકત્તા જાવું જોવાનો
અગ્રગ્રહ કર્યો. મારી પત્નીને હરવાફરવાનો ઘણો જ શોખ

હતો, અને મારી પણ ઇચ્છા હતી કે એને હું મારી સાથે જ લેઈ જાઉં. પરંતુ સુરખીઓની એમાં સંમતિ ન મળી; અને સુરખીઓને નાખુશ ન કરવાના વલણને લીધે હું એકલો જ કલકત્તા ગયો. શ્રી આદિત્યલાલ મને લેવા માટે ખાસ હાવરા સ્ટેશને આવ્યા હતા. પ્રથમ હું તેમને ત્યાં જ ઊતર્યો, અને દસ પંદર દિવસ પછી જ મારા આગ્રહને વશ થઈ તેમણે મને એક જુદે સ્થળે રહેવા જવા દીધો. તેમનાં પત્ની વિજયાલક્ષ્મીએ પણ મારું ઘણું સ્વાગત કર્યું, અને જે જે માસ કલકત્તામાં રહ્યો તેમાં એ બંને પતિપત્નીનું આતિથ્ય અને તેમની કાળજી હું વીસર્યો નથી. જિંદગી પણ એક અજબ રમત છે. કોલેજમાં અમે ઠીકઠીક સાથે રહેતા. ગાંધી આશ્રમમાં સુપ્રસિદ્ધ બનેલા શ્રી વાલજી ગોવિંદજીના તેઓ મિત્ર હતા. કલકત્તામાં કોઈ ન કરે એવું આતિથ્ય તેમણે મારું કર્યું, પરંતુ સને ૧૯૧૯ કે ૨૦ માં અમે કલકત્તે મળ્યા ત્યાર પછી હું અને આદિત્યલાલ કે તેમનાં પત્ની ત્રીસ બત્રીસ વર્ષે પણ ફરી મળી શક્યાં નથી ! - મારી બહુ ઇચ્છા છતાં. આટલા બધા ગાળામાં અમે બંને એવા બદલાઈ ગયા હોઈશું કે કદાચ રસ્તામાં ભેગા થઈ જઈ એ તો પરસ્પરને ઓળખી શકીએ કે કેમ એનો ભય રહ્યા કરે !

દમામદાર, વિજયી નીવડેલા બ્રિટિશ સામ્રાજ્યના પ્રતિનિધિ શ્રી ક્રીન્ડલે શીરાજના વર્ગમાં વિધવિધ રાજ્યોના પ્રતિનિધિઓએ હાજરી આપી, જેમાં અમારો સમાવેશ થઈ ચૂક્યો વડોદરા રાજ્યના પ્રતિનિધિઓમાં વયે તેમ જ પાયરીમાં હું ઊતરતો હતો. આવાં સ્થળોમાં પાયરી ઝડપથી પરખાઈ જાય છે. શ્રી સેવકલાલભાઈ વિદ્યાન, વાચાળ અને ઝડપથી મેત્રી

આંધી લે એવા સફળુણો ધરાવતા હતા. શ્રી સાને લેકે મારી સાથે ત્યારથી બહુ નિકટ સંબંધમાં આવ્યા અને એ નિકટતા આજ સુધી સચવાઈ રહી છે, છતાં એ ઝડપથી મૈત્રીમાં લાગ્યે જ ઊતરતા. હું પણ અંશતઃ અતડો ખરો. મારા મૈત્રીસંબંધ અત્યંત વિશ્વૃત, વિશાળ અને અનેકવર્ગીય છે, અને એમાં હું પરમ ધન્યતા અનુભવું છું. છતાં હું મૈત્રીમાં ધસતાં સર્વદા સંકેત્ય સેવતા આવ્યો છું, અને છે એના કરતાં વધારે વિશાળ અને ઉપયોગી મિત્રમંડળ ઊભું કરવાની મને ઘણી ઘણી મળેલી તક મેં જતી કરી છે. અનેક રાજ્યોના લેગા મળેલા અમલદારોનો મને ત્યાં સંપર્ક થયો ખરો; પરંતુ એ સર્વની સાથે પડાવેલી એક સમૂહ છત્રી સિવાય કોઈ વ્યક્તિનું મને સંભારણું રહ્યું નથી. વર્ગમાં જુદા જુદા અંકશાસ્ત્રીઓ આવી અંકશાસ્ત્રનો વિષય ઝીણવટપૂર્વક સમજાવી જતા; બે અઢી કલાક આ વર્ગો ચાલતા; પછી ત્યાં બેચી વાંચવું હોય તો વાંચન માટે સારી સગવડ હતી; પરંતુ અત્રે મોટા લાગના અમલદાર વિદ્યાર્થીઓ વર્ગ પૂરો થયે લાગી જતા. શ્રી સેવક-લાલભાઈ આ પીતા નહિ. પરંતુ શ્રી સાને તથા હું એમ બે વડોદરાવાસીઓ લેગા મળી નિત્ય બપોરની આ સાથે પીતા.

ઘણા માને છે કે મારો સંબંધ સાહિત્ય સાથે જ કોઈ શકે. વહીવટી તંત્રનો મને ઘણો અનુભવ છે, અને મારી સાહિત્ય-રચનાને વહીવટી તંત્રે ઠીક ઠીક વેગ આપ્યો છે એ લલે બીજું કોઈ ન જાણે; પરંતુ હું તે જાણું જ છું. વળી સાહિત્યને અને સરકારી નોકરીને—અને ખાસ કરીને સુલકી નોકરીને—બંને જ નહિ એવી પણ સામાન્ય માન્યતા ફેલાયલી હું જોઉં છું. પરંતુ એ બંને વચ્ચે માનવામાં આવે છે એવો વિરોધ

મને કદી લાગ્યો નથી. સ્વાતંત્ર્ય મળ્યા પછીની સરકારી નોકરી લેખનકાર્યમાં વિદ્ય નાખતી થઈ ગઈ છે. પરંતુ દેશી રાજ્યની નોકરી કરવા છતાં મને અંગ્રેજ કે દેશી રાજ્યની કડકમાં કડક ટીકા કે મરકરી કરતાં મને કોઈ ઉપરી-અમલ-દારે રોક્યો ન હતો, એ આજના સ્વાતંત્ર્યયુગમાં મારે સાલાર કપૂલ કરવું જોઈએ. આજના રાજદ્વારમાં નોકરી કરતાં કરતાં સને ૧૮૫૭ના બળવા સાથે સંબંધ ધરાવતો ‘ભારતીય અગ્નિ’ કે ગાંધીવાદની ચશગાયા સરખું ‘દિવ્યચક્ર’ હું લખી શક્યો હોત કે કેમ એની મને શંકા પડે છે. મહાત્માની સહજ પણ ટીકા સહી ન શકતા આજના ધર્માન્ધ મહાસભાવાદીઓ કરતાં મારા યુગનું દેશી રાજતંત્ર પણ વધારે ઉદાર હતું એવી મારી વધતી જતી માન્યતા સાચી ન ઠરે તો મારા બેટલો લાગ્યે જ બીજાને આનંદ થશે.

એ સમયે હું સાહિત્યમાં જરાય બાળીતો થયેલો નહિ; પરંતુ વાંચનનો શોખ તો ત્યારે પણ ઘણો ભારે. ‘Statistics—અંકશાસ્ત્રને લગતાં પુસ્તકો ત્યારે સારા પ્રમાણમાં મેં વાંચ્યાં, અને એને લગતું વિજ્ઞાન પણ ઠીક ઠીક જોયું. વર્ગીકરણ, પ્રમાણ, સરાસરી, ટકાવારી વગેરેનું મહત્ત્વ સમજાયું. માનવ જાતના ઉપયોગમાં આજની બધી જ વિદ્યાઓ સારી; પરંતુ અંકશાસ્ત્ર જેવી ચોક્કસ ગણતરી વિદ્યાનો પણ માનવી દુરુપયોગ કરી શકે ખરો! પ્રચાર જેમ જૂહાણું બંની જાય છે તેમ આંકડા પણ જૂહાણું બંની શકે છે.

પગાર એક રૂપિયો મળતો હોય તેના બે રૂપિયા કરવામાં આવે તો અંકશાસ્ત્રને આધારે પગાર આપનાર કદી શકે કે તેણે પગારમાં એ ટકાનો વધારો આપ્યો!

દસ રૂપિયાનો પગાર પાડનારને પંદર આપીને ખુશીથી કહી શકાય કે પગારમાં પચાસ ટકાનો વધારો કર્યો છે !

અને એને જ સાડાબારનો પગાર આપતાં એમ સન્ધ્યાઈ પૂર્વક કહી શકાય કે પગારમાં પચીસ ટકાનો વધારો કરવામાં આવ્યો છે ! ભેડે સાડાબારને પચીસે પહોંચતાં જન્મારો વિતાવવો પડે !

અંકશાસ્ત્રના હુરુપયોગે આંકડાને બઢાણનો સરદાર બનાવ્યો છે—Lies, Damn Lies and Statistics ! જૂઠાણું, હડકડતું જૂઠાણું અને આંકડા; આવું જ વર્ગીકરણ આંકડાને જૂઠાણાના મુગટ તરીકે જોળખાવે છે !

એ શાસ્ત્ર હું શીખ્યો. વર્ગ પૂરો થયા પછી મારે એક માસ વધારે રહેવાનું હતું, અને અંકકચેરીનું કામકાજ ભેવાનું હતું. અને મેં એ વિસ્તૃત કચેરીનું કામ ભેવા માંડ્યું. કેવડી મોટી કચેરી ! સેંકડો, માણસો એમાં રોકાયેલાં ! અને સેંકડો જાતના આંકડા ભરેલા ગ્રંથો પ્રગટ થયે જ ન્થ ! સ્તમ્ભ હિંદના આંકડા ! પ્રાંતવાર આંકડા ! જિલ્લાં પ્રમાણ અને આડાં પ્રમાણ ! પછી તો આંકડાની ભુલભુલામણીમાં આપણે શું શોધના નીકળ્યા છીએ એ જ ન સમજાય ! મને ત્યારે જ લાગેલું કે આંકડા જરૂરી ખરા, પરંતુ જીવનમાં આંકડા સિવાય બીજા કશાનું જ મહત્ત્વ ન હોય એટલી બધી આંકડાની જટિલતા વધારી દેવાની જરાય જરૂર નહિ. ફેંકી દેવાને પાત્ર, છ છ મહિને કે બારબાર મહિને સુધારવાને પાત્ર, સેંકડો છાપેલાં અંકપુસ્તકો ભેઈ રાજવહીવટમાં પ્રવેશતી વહીવટી ચેલછાનો મને અહીં અનુભવ થયો. થોડા જ સમયમાં એ ખાતું સંઘા-આઈ ગયું અને શ્રી ક્રીન્ડલે શીરાજ ગુજરાત ટોલેજમાં આવી

પ્રિન્સિપાલ પણ બની ગયા. એટલે મને લાગે છે કે આવા વિરાટ ખાતાની જરૂર ત્યારની હિંદી સરકારને પણ પડીથી લાગી નહિ હોય.

કલકત્તાથી હું શાન્તિનિકેતન જઈ આવ્યો. કવિવર ટાગોરનું સાહિત્ય શ્રેષ્ઠત્વ વિશ્વસ્વીકૃત હતું, અને જલિયાનવાલા બાગના હત્યાકાંડ અંગે તેમણે સરકારને પાછો મોકલી દીધેલો ‘સર’નો ઇલકાબ તેમનું રાજકીય ક્ષેત્રમાં પણ માન વધારી રહ્યો હતો. વિશ્વભારતી એ ઉચ્ચ શિક્ષણનો એક અવનવો પ્રયોગ પણ હતો અને તેમાં સંગીત, ચિત્ર, નૃત્ય વગેરે કળાઓને અપાયલું સ્થાન મારી જિજ્ઞાસાને બગૃત કરી રહ્યું હતું. મારામાં Wander-lust—મુસાફરીનો શોખ કે ધમશ નથી; જરૂર કરતાં વધારે ફરવાનું મારાથી બની શકતું નથી. છતાં મુસાફરીનો કંટાળો જ આવે એવી બેઠાડ વૃત્તિ ત્યારે મારામાં ખીલેલી નહિ. જગત્તાયજી જવું કે શાન્તિનિકેતન? એ પ્રશ્નનો ઉત્તર શાન્તિનિકેતનની તરફેણમાં આવ્યો અને શાન્તિનિકેતન ગયો.

૧૧

કલકત્તાથી લગભગ એક રાત્રિ જેટલું બોલપૂર સ્ટેશનનું અંતર, એવો ખ્યાલ પણ રહી ગયો હોય. બોલપૂર થઈને પછી પગરસ્તે શાન્તિનિકેતનમાં જવાય. સ્ટેશનથી ત્રણચાર માઈલ એ સ્થળ દૂર હશે; આજ યાદ નથી. ત્યાં ઊતર્યો ત્યારે આજની માફક બસ કે ગાડીઓનાં સાધન હોય છે તેવાં ન મળે. હું અમળણ્યો હતો, સામાન્ય માનવી હતો—અને હજી પણ છું જ. કોઈને ખબર પણ આપેલી નહિ,

એટલે માર્ગદર્શક તો કોણ મળે? હું સાથે સરસામાન ઠીક ઠીક રાખું છું. પૃથ્વીમાં બધે પહોંચાય. સરસામાન લઈ જવા માટે એક પાંજરા વગરનું બળદ ગાડું મળ્યું તે લઈ લીધું. હિંદની એકતા સિદ્ધ કરતાં બળદગાડાં અહીં પણ જોઈને મને આનંદ થયો. બાળપણમાં ગાડાની લાંબી મુસાફરીને આનંદ બહુ લીધેલો. હવે તો એ અશક્ય બને છે. મારાથી અંદર બેસાય એમ ન હતું, કારણ મેં કોટ-પાટડૂન પહેયાં હતાં; અને ગાડામાં પલાંઠી મારીને બેસવું કાવ્યું નહિ. ગાડા સાથે મેં પગે ચાલવા માંડ્યું. એ પણ બહુ સારું જ લાગ્યું હશે ને?

હું એવે સમયે શાન્તિનિકેતન પહોંચ્યો કે બ્યારે પ્રભાતવર્ગોમાં શિક્ષણ ચાલતું હતું. અને વર્ગો પણ ક્યાં ચાલતા હતા? વિશાળ-અતિ વિશાળ લીલોતરીવાળું વ્યાપક સ્થળ; વૃક્ષોની સુંદર અને રમ્ય ઘટા; વચમાં કુટિરો; એક કુટિર ને બીજી કુટિર સાથે જોડતા સરસ રસ્તા; અને વનશ્રીનો ભરાવ : આ સઘળું જોઈને મને પ્રાચીન ઋષિકુળ અને પ્રાચીન ગુરુકુળ યાદ આવ્યાં. યાદ આવ્યાં એટલે મારી કલ્પના અહીં સાચી પડતી મેં જોઈ. વૃક્ષોની ઘટા નીચે વર્ગો ચાલતા હતા; લીલોતરી ઉપર બેઠીને ગુરુ-શિષ્ય શિક્ષણનો વ્યવસાય ચલાવી રહ્યાં હતાં. શિષ્યોમાં યુવતીઓ-કિશોરીઓ પણ હતી.

ગાડા સાથે ચાલી આવતા અઘણ્યા માણસને જોઈ એક સ્વયં શિક્ષક મારી તરફ આવ્યા અને બંગાળી ભાષામાં મને કાંઈ પ્રશ્ન કર્યો. એમને લાગ્યું કે હું બંગાળી છું. દૂર રહ્યે રહ્યે બંગાળીઓના રૂપ માટે મને સારો ખ્યાલ હતો. મોડર્ન રિઝુનાં બંગાળી ચિત્રો પણ બંગાળી સ્વરૂપની સુંદર સંબંધ

કરે એ સ્વાભાવિક ગણાય. મને પણ એ જ ખ્યાલ, પરંતુ કલકત્તા બાબુના પરિચયથી મને સમજાયું કે રૂપ તો જેમ શુજરાતમાં પણ સામાન્ય ન હોય તેમ બંગાળમાં પણ રૂપ સામાન્ય તો ન જ દેખાયું. પ્રાંતિક વિશિષ્ટ છાપ ખરી, પરંતુ એ વિશિષ્ટતા સૌન્દર્ય તરફ જ વળે એવું કાંઈ નહિ. મને બંગાળી ધાર્યો એમાં મારે ખાસ ગૌરવ લેવા જેવું મને લાગ્યું નહિ. અંગ્રેજી અમલમાં અંગ્રેજી ભાષાનો જ આશ્રય લેવો રહ્યો. મેં અંગ્રેજીમાં માફી માગી જણાવ્યું કે હું બંગાળી ન હતો, પરંતુ શુજરાતી હતો, અને શાન્તિનિકેતનનાં દર્શને ખાસ કલકત્તાથી આવતો હતો. હું બંગાળી ન હતો એ હકીકત તેમને ગમી નહિ. છતાં તેમણે અત્યંત વિવેકથી મારું સ્વાગત કર્યું અને મને એક કુટિરમાં લઈ ગયા - જ્યાં એક શુજરાતના પાટીદાર ભાઈ રહેતા હતા. તેઓ અભ્યાસ કરતા હતા કે શુરુજન હતા એની સ્મૃતિ મને અત્યારે રહી નથી; પરંતુ અજણી જગાએ એક શુજરાતી ભાષા બોલતા અને બોલતા ભાઈ મળ્યા એથી મને સ્વાભાવિક રીતે સ્વસ્થતા પ્રાપ્ત થઈ. એમનું નામ હું અત્યારે ભૂલી ગયો છું. અમદાવાદની સાહિત્ય પરિષદ વખતે ટાગોર આવ્યા ત્યારે તેમની સાથે એ ભાઈ આવેલા, જ્યારે હું તેમને બીજી વાર મળ્યો. ત્યાર પછી તેમનો જરાય સંસર્ગ મને રહ્યો નથી - તે એટલે સુધી કે બે દિવસ હું એમની સાથે જ રહ્યો, છતાં આજ નામ પણ યાદ આવતું નથી. તેઓ પોતે લેખનવ્યવસાયનાં ઊત્તરવાના હોય એમ મને ત્યારે લાગ્યું હતું. તેમની એક શુજરાતી કૃતિ શાન્તિનિકેતનમાં મને વંચાવી હતી. પછી તો શાન્તિનિકેતન સ્વરથતાપૂર્વક હું જોઈ શક્યો. આપણી યુનિવર્સિટીઓ

અને શાળા-મહાશાળા-પાઠશાળા લબ્ધ પાકાં મકાનોની પાછળ કરોડો રૂપિયાનો ધુમાડો કરે છે. એ જાદલમાં દેખવણીને અતિશય મોંઘી બનાવી દે છે; એના કરતાં શાન્તિનિકેતનને પમત્તે નાનકડી કુટિરો અને વન-ઉપવન-ખાગની ઘટા નીચે પોતાનું શિક્ષણકાર્ય કરે તો એ શિક્ષણ વધારે રસિક અને વધારે ક્ષણથી બને એમ હું ક્યારનો ચે માનતો આવ્યો છું. અરણ્યમાં શિખવાતાં આરણ્યકો અને ગુરુ-કુટિરમાં શિખવાતાં ઉપનિષદો આજની ડોલેજ-હાઈસ્કૂલના શિક્ષણ કરતાં ઓછાં અસરકારક તો નથી જ. આર્યસંમાજનાં ગુરુકુલ તથા ટાગોરનું શાન્તિનિકેતન એ જ સ્થળપસંદગી અર્થે સાચાં શિક્ષણસ્થાનો છે એમા મને શક નથી. સિમેન્ટનાં ખોખાંમાં લાખ્યો રૂપિયા ખર્ચ જતા એન્જિનિયરોએ હજી વર્તમાન યુગનું કોઈ સ્થાપત્ય સરભયું હોય એમ દેખાતું નથી. અને કોઈ પણ ડોલેજ-યુનિવર્સિટીના મકાને હજી ચારવલ્કચ, કળીર, ચેતન્ય કે વલ્લભની ઝૂંપડી કે પાઠશાળામાં અપાયલા જ્ઞાનનો અદ્ધપાંશ પણ આવ્યો હોય એમ દેખાતું નથી. મને શાન્તિનિકેતનની સ્થળ-વ્યવસ્થા બહુ ગમી. આજ ત્યાં શું છે એની મને ખબર નથી. વૃક્ષ નીચે બેસી લણ્ણતા-લણ્ણવતા આ ગુરુ-શિષ્યોતું દ્રશ્ય મને હજી પણ ગમે છે, અને અલણ્ણ હિંદને લણ્ણવવું હોય તો વૃક્ષો નીચે શાળા ભરવામાં જરા ય અડચણ આવે એમ મને લાગતું નથી. પરંતુ યુરોપ-અમેરિકાના મોહમાં પડેલા આપણા મહાન શિક્ષણશાસ્ત્રીઓથી પોતાના લાંગા ચોડ નિવેદનોમાં કેમ કરીને લખી શકાય કે વૃક્ષઘટા નીચે શાળા ચલાવવી શક્ય છે? એકલા વ્યાપારીઓને નફાખોરીના દોષ માટે ભલે આપણે ગાળો દઈએ. આજ તો શિક્ષકો-મહાશિક્ષકો

તો ખાસ કરીને-અને શિક્ષણશાસ્ત્રીઓ નક્કાજોરીના નમૂના તરીકે જરૂર વ્યાપારીઓની સ્પર્ધા કરી શકે એમ છે.

ત્યાંના કેટલાક વર્ગો મને બતાવવામાં આવ્યા. સંગીત અને ચિત્રશિક્ષણનો ક્રમ પણ મેં ત્યાં જોયો. વિવાધીઓ અને શુરુઓના સંબંધ પણ મેં નિહાળ્યા. ક્ષિતિમોહન સેનનો મને ત્યાં ઠીકઠીક પરિચય થયો. ટાગોરની પણ મુલાકાતને મને લાલ મળ્યો. કેટલીક વ્યક્તિઓ જીવનભર ભુત્રાતી નથી-માત્ર એક જ વાર નિહાળી હોય તો ય. સ્વીન્ડ્રનાથ ટાગોર એક વાર નિહાળ્યા પછી કહી ન ભુત્રાય, એવું સોહામણ વ્યક્તિત્વ ધરાવતા હતા. તેમનો ગૌર, ઊંચો, સપ્રમાણ દેહ, કેશાવલીની છટા, મુખને શોભાવતી દાદી અને ચમકતી આંખો, કલામય છતાં સાદાઈભર્યાં લાગતાં વસ્ત્ર અને તેમની આસપાસ ઊભું થતું વાતાવરણ તેમને ખરેખર એક આકર્ષક દેહધારી તરીકે ઓળખાવે એમ હતું. દેહ અને રૂપ પણ કિંમતી છે, અસંયમીને રૂપ હોય તો મન સંકોચાઈ જાય. સરસમાં સરસ પુરુષદેહની સ્પર્ધા યોજવામાં આવે તો સ્વીન્ડ્રનાથ ટાગોરનું સ્થાન એમાં ઘણું ઊંચું આવે એમાં શક નહિ. સાક્ષાત્ ઋષિ-મુનિની આપણી કલ્પના એમના દેહમાં સિદ્ધ થતી આપણને દેખાઈ આવતી. બંગાળી પ્રજા પણ સરસમાં સરસ માનવદેહ ઉપજાવી શકે છે એની સાબિતી સ્વીન્ડ્રનાથ ટાગોર.

ભારતને વિશ્વભરમાં ગૌરવાન્વિત બનાવનાર એ મહા-સાહિત્યકારની મને પહેલી અને છેલ્લી મુલાકાતનું માન મળ્યું. મને તેમણે કલાકેક બેસાડ્યો; શુભરાતી સાહિત્ય વિશે થોડી ઘણી વાતચીત થઈ; રાજદ્વારી વિષયો પણ ચર્ચાયા; અને-વડોદરાની પ્રગતિ વિશે પણ કેટલીક વાતચીત થઈ. મોટાઈનું

એક મહાલક્ષણ એ કે અલ્પતાને અલ્પત્વનું લાન ન થવા દેવું. એક વિશ્વવિખ્યાત વ્યક્તિની સામે મારા સરખો એક નાનકડો-કદે, પ્રતિષ્ઠામાં તેમ જ જ્ઞાનમાં નાનકડો-માનવી એકો હતો. એની સાથે કલાક સુધી વાતચીત કરવી એ ઘણી મોટી આવડત ગણાય. મારો કલાક ક્યાં પસાર થયો એની પણ મને તેમણે ખબર ન પડવા દીધી. તેઓ ખડખડાટ હસી પણ શકતા હતા. એમની કવિતા, નાટકો તથા વાર્તાઓ હું સન્માનપૂર્વક વાંચતો. આજ પણ મને ‘ગીતાંજલિ’, ‘કેસન્ટ મૂન’ અને ‘ગાર્ડનર’ ગમે છે. એ મહાઅયોના લેખકની સાથેની વાતચીતમાં રસ પડ્યા વગર રહે જ નહિ. વડોદરા રાજ્યની નોકરીમાં બેઠાયલા ચંબરાક ને વિલક્ષણ વ્યક્તિત્વવાળા શ્રી મુકરજીની પણ તેમણે ખબર પૂછી હતી. મેં તેમના હસ્તાક્ષર માગ્યા. પોતે જાતે ઊઠી એક સરસ સુગંધિત કાગળ ઉપર તેમણે ખુશીથી પોતાની સહી કરી આપી-જે લાંબા સમય સુધી મેં સંઘરી રાખી હતી. જીવનભરમાં કોઈના હસ્તાક્ષરની મેં માગણી કરી હોય તો તે રવીન્દ્રબાણુના હસ્તાક્ષરની.

ખીજે દિવસે શાંતિનિકેતનના ચાલકો રવીન્દ્રનાથની વિશિષ્ટ કુટિરમાં થતાં ભજનો સાંભળવા મને લઈ ગયા, અને મને કહ્યું કે મહેમાન તરીકે મારે રવિબાણુને પણ પોતાનું સંગીત સંભળાવવા આગ્રહ કરવો. હું દૂર પરદેશથી આવેલો હોવાના કારણે તેઓ મારા આગ્રહને માન્ય રાખશે, એવો તેમને વિશ્વાસ હતો. અને એ વિશ્વાસ ફળ્યો પણ ખરો. મેં આગ્રહ કર્યો, અને તેમણે તેમનાં બેથાર ગીત સંભળાવ્યાં પણ ખરાં. ઉત્તર હિંદુસ્તાની સંગીતનો હું શોખીન રવીન્દ્રસંગીતથી મોહ પામી-

૧. હોઉં એમ મને યાદ નથી. રવીન્દ્રસંગીત તરીકે આજ સિદ્ધિ પામી બંગાળીઓ દ્વારા બહુ લાડ પામતું સંગીત મને પ્રસિદ્ધિ પામ્યું ન હતું. પ્રાન્તિક પ્રતિભાતું મહામાન માર બંગાળે ત્યારે રવીન્દ્રનાથને ‘શુરુદેવ’ની ઉપાધિથી લખ્યા હતા કે કેમ તે અત્યારે યાદ નથી. પરંતુ શાંતિ-નિતન મંદ્યા અને રવિબાણુ સરખી વિભૂતિનાં દર્શનથી મને ૧ સંતોષ અને આનંદ મળ્યાં. બે દિવસ મેં શાન્તિનિકેતનમાં ત્યાં હું પાછો કલકત્તે આવ્યો; મારો અંકશાસ્ત્રનો અભ્યાસ ૧૬ કર્યો; જરૂરી પુસ્તકો લેઈ લીધાં અને હું પાછો વડોદરા ની ગયો.

મારી બહેનો અને લાણેજો બનારસમાં જ રહેતાં હોવાથી ૧ આવતે એકબે દિવસ ત્યાં ઊતરી સહુને મળી પણ લીધું.

અને વડોદરે આવી મારા અભ્યાસનું નિવેદન કરતાં એક નાની અંક-શાખા વ્યાપારઉદ્યોગ ખાતામાં ખોલવાની યત્ના કરી, અને તે અંગે કયો કયો અભ્યાસ થકચ છે તે ૧ દર્શાવ્યું. સર મનુલાઈને મારું એ નિવેદન ઘણું ગમ્યું, ને તેમણે મને પોતાના સેક્રેટરીપદથી છટો કરી સર મણિ-લ નાણાવટીના પ્રમુખસ્થાને ચાલતા વ્યાપારઉદ્યોગ ખાતામાં ને મદદનીશ તરીકે બદલ્યો, તેમ જ અંક ખાતાની એક ખાતું કામ પણ મને સોંપ્યું.

આમ દીવાન સાહેબના સેક્રેટરીની મહત્ત્વની—પણ કામ મરની લાગતી—જગાએથી હું વ્યાપારઉદ્યોગ ખાતાના ઉપરી-મદદનીશ બન્યો !

મારી કામ કરવાની ઇચ્છાને આ ઢંગે સર મનુલાઈએ ૧ કાર આપ્યો.

વ્યાપારઉદ્યોગ ખાતામાં આખું નવું જ વાતાવરણ. શ્રી! મણિલાલ નાણાવટી ત્યારે 'સર' થયા ન હતા; પરંતુ સર બનવા સરળી બાહોશી અને રુઆળ ત્યારે પણ ખરાં. આમ તો શ્રી મણિલાલ સાહેબ હૃદયના બહુ જ કુમળા મૃદસ્થ; પરંતુ કામ આપનાર અને લેનાર પણ ઘણા સારા. એમની પાસે ઝડપ જોઈએ; અને ઝડપી કામ જોઈએ. કામ પણ. દેઢિયાળ ન ચાલે. મને વડોદરા, પેટલાદ, નવસારી તથા ગણદેવી ગામનાં વણાટ-કારખાનાતું અવલોકન કરવાતું કામ સોંપ્યું. આજ મુખી કરેલાં કામ કરતાં તદ્દન બુદ્ધં જ આ કામ હતું. Field-work-સ્થળે જઈને તપાસ કરવાની. જોખખાણ નહિ, સાથ નહિ; છતાં જે તે સ્થળના મુલકી. અમલદારોને મળી આ કામ પાર પાડવાતું હતું. મુલકી અમલદારો આમ તો સભ્ય હોય; પરંતુ પટેલ-તલાટીને આપણી સોંપણી કરી દે, અને તેમની સહાય વડે ઘેર ઘેર જઈ તપાસ કરી માહિતી મેળવવાની. ટેટલીક માહિતી-પુસ્તિકાઓ પણ તેમણે મારી પાસે તૈયાર કરાવી; અને અંકશાખા-Statistics-નું કામ જે ડૉ. પગારે મારી પહેલાં શરૂ કર્યું હતું તે કામ પણ મારે કરવાતું હતું જ.

અહીં મને બાણીતા સાહિત્યકાર શ્રી તારાચંદ્ર અડાલતનો અંગત પરિચય થયો. શ્રી અડાલત ત્યારે અને પછીથી પણ વ્યાપારઉદ્યોગ ખાતામાં જ હતા. સાહિત્યકારોને અને વ્યાપારઉદ્યોગ ખાતાને શો સંબંધ? એ પ્રશ્ન કદાચ થાય. લેખકોને નોકરી આપવા માટે એ ખાતું સર્જાયું જ ન હતું

...હજી પણ સાહિત્યકારો સમજી લે કે એવું કોઈ ખાતું
સ્થાપન થયું દેખાતું નથી. શ્રી અડાલજી વણાટકામના ખાસ
નિષ્ણાત હતા, અને જે ગૃહઉદ્યોગો માટે-આમઉદ્યોગ માટે-
ગાંધીજીએ રચનાત્મક કાર્યક્રમ ઉપજાવી અસહકારને આર્થિક
ઝોક આપ્યો હતો એ ગૃહઉદ્યોગો અને આમઉદ્યોગોને
પુનર્જીવન આપવાના પ્રયત્નો વડોદરા રાજ્યમાં ક્યારના થે
શરૂ થઈ ગયા હતા. શ્રી સયાજીરાવ ઘણી ઘણી દેશોદ્ધતિની
યોજનાઓમાં ગાંધીજીના પુરોગામી હતા એમ કહીએ તો
ખોટું નથી જ. ગુજરાતની ભાષાને તેમણે રાજભાષા બનાવી;
હિંદીની આવડત વધારવા માટે તેમણે દરેક નોકરને અને
વકીલને માટે હિંદીનું જ્ઞાન ફરજિયાત બનાવ્યું; અસ્પૃશ્યતા-
નિવારણ પણ તેમણે જ પ્રથમ હાથ ધર્યું; ફરજિયાત પ્રાથમિક
કેળવણી સ્થાપી સર્વ પ્રજાજનો માટે આવશ્યક ભણતરની
સગવડ ઊભી કરી. એમની દૃષ્ટિમાં શ્રામ અને ગૃહઉદ્યોગનું
મહત્ત્વ ન આવે એ શક્ય ન હતું. એ ઉદ્યોગોનો પુનરુદ્ધાર
શક્ય બને એ માટે વ્યાપારઉદ્યોગ ખાતાએ પણ પ્રયત્નો
કરવાના હતા અને એ પ્રયત્નના એક પરિણામ તરીકે હાથ-
વણાટના નિષ્ણાત તરીકે શ્રી અડાલજી ત્યારે પ્રયત્નો કરી
રહ્યા હતા. શ્રી અડાલજીની મૈત્રીનો ત્યારે મળેલો લાભ
સફલાગ્યે આજ પણ ચાલુ છે. તેમનાં પુસ્તકો ઘણાં લોકપ્રિય
હતાં અને આ વખતની નવરાશમાં અમે જાને સાહિત્યચર્ચા
પણ કરતા હતા. કદાચ એકબે નાનાં મોટાં સાહિત્યમાળામાં
પુસ્તકો લખ્યા સિવાય હું ત્યારે લાગ્યે જ કોઈ લેખનપ્રવૃત્તિ
કરતો. કદી કદી શ્રી લાનુસુળરામના ‘અંદ્રપ્રકાશ’ માસિકમાં
લેખ લખતો હોઈશ. એ ઉપરાંત મને કે ગુર્જર દુનિયાને

મારી લેખનપ્રવૃત્તિની કશી માહિતી ન હતી.

પરંતુ મારો વાંચનશોળ તો હતો તેવો ને તેવો જ જન્ય રહ્યો, જેને વ્યાપારઉદ્યોગ ખાતાના પુસ્તકાલયે ઘણી સગવડો આપી. એ પુસ્તકાલયને શ્રી મણિભાઈ સાહેબે બહુ જ સમૃદ્ધ બનાવ્યું હતું. આર્થિક, સામાજિક, ઔદ્યોગિક અને વહીવટી પુસ્તકો ઘણાં સારાં મારા જોવામાં આવ્યાં; વિવિધ પ્રકારનાં આર્થિક અને સામાજિક અવલોકનો પણ ત્યાં મારા જોવામાં આવ્યાં; સમાજશાસ્ત્રને લગતાં પણ સરસ પુસ્તકો ત્યાં હતાં; અને ઉપરી તરીકે શ્રી મણિભાઈ વાંચનને ઉત્તેજન આપતા હતા-સીધું નહિ આડકતરું. સામાજિક કાર્યોનો એક કોશ ત્યારે તેમણે મને બતાવ્યો, જે વાંચીને પશ્ચિમની સમાજસેવાના મહા વિસ્તારે મને આશ્ચર્યમુગ્ધ કર્યો. તે યુગના યુવાનોની માફક મને પણ સમાજસેવા અને સામાજિક કાર્યો વિચારપૂર્વક, સિદ્ધાંતોને આધાર લઈ, અભ્યાસ કર્યા પછી વધારે સફળતાથી કરી શકાય એવો સ્પષ્ટ ખ્યાલ મને આ વ્યાપારઉદ્યોગ ખાતાએ જ આપ્યો. એમ કહીએ તો ચાલે. સામાજિક કાર્યોએ મને બહુ જ આકર્ષ્યો છે, અને સાહિત્ય કરતાં પણ મને સામાજિક કાર્યો કરવાં વધારે ગમે છે; જોકે નોકરીએ તેની મર્યાદા બાંધી દીધી હતી. છતાં નોકરી સાથે ઘણાં ઘણાં કામો થઈ શકે છે એની સ્પષ્ટતા વ્યાપારઉદ્યોગ ખાતાના પુસ્તકાલયે મને કરી આપી.

વ્યવસ્થાપૂર્વક થઈ શકતી સામાજિક સેવા પ્રત્યે મને સ્વ ઉપલવનાર એક ખીજી વ્યક્તિને પણ હું આ સ્થળે યાદ કરી લઉં. એ વ્યક્તિ તે ડૉક્ટર સુભંત મહેતા. રાજકારણના મતભેદ કેટલીયે સમર્થ વ્યક્તિઓને નિષ્ફળ અને નિરર્થક

અનાવી દે છે, એના ઉદ્દાહરણમાં ડોક્ટર સુમંત મહેતાને ગણાવી શકાય કે કેમ એ બદલ મારી પાસે કાંઈ પુરાવા તો હોય જ નહિ; પરંતુ મને સંભવ લાગે છે ખરો કે કોઈ રાજકીય મતભેદે આ શક્તિશાળી પુરુષની મળવાપાત્ર સેવા-ઓથી ગુજરાતને વંચિત રાખ્યું હશે. સમયનો કમ હું વીસરી ગયો છું; પરંતુ મને એટલું તો ચોક્કસ યાદ છે કે વડોદરામાં ડોક્ટર સુમંત મહેતા શેરીએ શેરીએ ફરતા; કોઈના મકાનમાં નાનકડી સભા ભરતા અને શેરીને જ એકમ - Unit - ગણી એ મર્યાદામાં રહીને કેટલાં વ્યાપક સામાજિક કાર્યો થઈ શકે એની દોરવણી આપતા અને એ સંબંધમાં ચર્ચા પણ કરતા. સમાજસેવાના મારા અસ્થિર, ઊડંત વિચારોને વ્યવસ્થિત રૂપ આપવામાં ડોક્ટર સુમંતનો ફાળો છે એ મારે આ સ્થળે આભાર ઠીક દેવું જોઈએ. માનવી કેટલા ઘડવંડાઓનું ઘડતર હશે? કઠી કઠી એકાદ નાનકડું વ્યાખ્યાન, એકાદ સૂચન કે કોઈ વ્યક્તિનું દર્શન માત્ર માનવીના હૃદયને એક એવો ઝોક આપી દે છે કે જે ઝોક ઉપર જ તેનો જીવનમાર્ગ ચર્ચા જાય છે. ડૉ. સુમંતનો મને ત્યારે તેમ જ આજ પણ અંગત પરિચય બહુ જ થોડો....ત્યારે તો નહિ જ. છતાં પરિચય વગર પણ આપણા જીવનનાં કેટલાંય પાસાં ઘડનાર વ્યક્તિઓ હોય છે એનો વિચાર મને કલાપીની સુપ્રસિદ્ધ પંક્તિઓ તરફ વારંવાર દોરી જાય છે—

“બ્રહ્માણ્ડ આં તો ગૂઢ તાતત્ત્વં છે;

આધાર સૌને સહુનો રહ્યો જ્યાં!”

એ તાત ઈશ્વર હોય કે માનવ જાતનો આદ્યપુરુષ હોય :
એ હોય તે. પરસ્પરનો આધાર એ તો પરમ સત્ય છે જ. એ

બરાબર સમજાય તો ઘણાં ઘણાં જોઈતાં થઈ જાય. પરિચય-
વગર આપણા વ્યક્તિત્વ ઉપર ભારે અસર કરનાર વ્યક્તિત્વ
દૃષ્ટાંત નિહાળવું હોય તો આપણે ગાંધીજીને જરૂર યાદ કરીએ.

શ્રી મહિલાલ નાણાવટીએ ત્યારે ઘણું કરીને ‘લડકદ’
નામના ગામનું એક આર્થિક અને સામાજિક અવલોકન કર્યું
હતું; રાજ્યના સૈન્ય ખાતાનું વ્યક્તિગત આર્થિક અવલોકન
પણ કર્યું હતું; અને આવાં આવાં અવલોકનો ખીજે થાય એ
માટે અવલોકનના સરસ નમૂનાઓ ગોઠવ્યા હતા. એમાંથી પણ
મને સમાજસેવાની શાસ્ત્રીય બાબત જોવાનું સાદું સાધન
મળ્યું. પરંતુ અહીં જ મારી અમલદારીની મર્યાદા શીખવતો
એક કડક પ્રસંગ જિલો થયો એ પણ હું યાદ કરી લઉં. મને
તો એ યાદ છે જ; પરંતુ શ્રી મહિલાઈ સાહેબ પણ સહજ
હસીને એ પ્રસંગ યાદ હોવાનું હજી પણ જણાવે છે ખરા.
ત્યારે તો હું માત્ર તેમનો મદદનીશ જ હતો. તેમના પરિચય-
વર્તુલમાં તેઓ કડકપણે જ પ્રવેશ કરવા દે છે એનો મને
ત્યારે ભાસ હતો. આજ તો હું એમના પરિચય-વર્તુલમાં
આવી ચૂક્યો છું.

કોણ જાણે કેમ, પરંતુ પતિત સ્ત્રીઓના જીવનમાં મને
પહેલેથી રસ છે—કોઈ પણ પતિતાના પરિચય સિવાય. પણ
હું કલકત્તે અંકશાસ્ત્રના અભ્યાસ અર્થે ગયો ત્યારે કલ-
કત્તામાં અસંખ્ય પતિતાઓને મેં ઠેર ઠેર જોઈ—જાહેર રસ્તે,
અનારસના સરિયામ રસ્તે પણ એનું એ જ દૃશ્ય જોયેલું.
સુંબઈ પરીક્ષા આપવા જતા ત્યારે દ્રામના કોઈ રસ્તા ઉપર
સંખ્યાબંધ નારીઓને રૂપાળા વસ્ત્રાલંકારો પહેરી પ્રદર્શન.
રૂપમાં બેઠેલી જોઈ હતી. વડોદરા હાઈસ્કૂલમાં વિદ્યાર્થી તરીકે

લહેરીપુરાને રસ્તે જતાં પણ આ વર્ગની સ્ત્રીઓને જાહેર માર્ગે એસતી જોવામાં આવતી. ગણિકાની વાર્તાઓ તો વાંચવામાં આવે જ. નવલરામના વીરમતી નાટકમાં જ પાટણની જામોતી ગણિકાનું અને તેની પુત્રીનું ચિત્રણ આપ્યું છે. હું ધારું છું કે આ વર્ગની સ્ત્રીઓના જીવનનો પરિચય જરા ય ન લેનાર કેટલા ય નીતિમાન પુરુષોને આ વર્ગ તરફ કુતૂહલ તો જરૂર ઉત્પન્ન થાય. કલકત્તાના એક સરિયામ માર્ગ ઉપરના મકાનના બીજા-ત્રીજા માળે મેં એક પાટિયું વાંચ્યું—

Under the patronage of Surendranath Banarajee. (સુરેન્દ્રનાથ બેનરજીના આશ્રય નીચે)

અને એ પાટિયાની ઉપર આવેલી બારીમાં એ પતિતાઓ લિપી હતી! પ્રથમ તો હું ચોંટી ઊઠ્યો. ધ્યાનપૂર્વક ફરી પાટિયું વાંચ્યું. પાટિયાવાળો માળ અને સ્ત્રીઓવાળો માળ જુદા હતા. પાટિયાની બીજી વિગતોમાં મને પછીથી સમજાયું કે એ કોઈ દેશોદ્ધારક સભાની કચેરી કે કોઈ સ્વદેશી ઉદ્યોગની એ ઓફિસ હતી. પતિતાઓનો પણ પોતાના જીવનનિર્વાહનો એક ઉદ્યોગ જ હતો ને? એ દરે મારા માનસ ઉપર બહુ વિચિત્ર છાપ પાડી, અને પતિતાઓ વિશે શાસ્ત્રીય ગ્રંથો વાંચવાના મળે તો સારું એવી ઇચ્છા પણ જાગૃત થઈ.

વ્યાપારઉદ્યોગ ખાતામાં ઉપરીના મદદનીશ તરીકે મને સોંપેલી અંકકચેરી અંગે કેટલાક સ્વતંત્ર અધિકારો હતા, જેમાં પુસ્તકખરીદીના પણ મને અધિકાર મળ્યા હતા. પુસ્તકોની યાદીઓ વેચાણ માટે ઘણી ઘણી આવતી. મેં મારા અધિકારમાં પતિતાઓના પ્રશ્નને ચર્ચાતી કેટલીક ચોપડીઓ મંગાવી. મારે ઠહેવું જોઈ એ કે એ બધી શાસ્ત્રીય ચર્ચા કરતી

ચોપડીઓ નહિ હોય. મેં તો માત્ર પુસ્તકનાં નામ ઉપરથી જ મંગાવેલી. ઉપરી-અધિકારીની દ્રષ્ટિ છે કે એણે ચારે પાસ નજર રાખવી. શ્રી મલ્લિકાર્જુન જેવા દક્ષ ઉપરીની નજર બહાર તો એ વસ્તુ ન જ જાય કે હું પુસ્તકોનો શોખીન છું; અને પુસ્તકો મારા અધિકારમાં મંગાવું છું. એ પુસ્તકો મને કે ખાતાને ઉપયોગી થઈ પડશે કે કેમ એ પણ તેઓ જુએ એ સ્વાભાવિક ગણાય. યાદીમાં એકબે પતિતાઓનો પ્રશ્ન ચર્ચાતાં પુસ્તકો તેમણે જોયાં, અને એક દિવસ મારા ઉપર લેખી દુક્રમ આવ્યો કે મારે તેમની પસંદગી વગર પુસ્તકો મંગાવવાં નહિ.

હું મારા અધિકાર ઉપર મુસ્તાક હતો. મેં સામે લખી મોકલ્યું કે કયું પુસ્તક મારે મંગાવવું અને કયું નહિ તે મારા અધિકારની બાબત છે, એટલે એ અધિકાર અન્વયે હું પુસ્તકો મંગાવવા માટે મુખત્યાર છું.

અનુભવી વડા અમલદારે મને રૂબરૂ જોલાવ્યો. તેઓ ત્યારે હાથ નીચેના માણસો સાથે બહુ લાંબી વાત કરતા નહિ. તેમના મુખ ઉપર ત્યારે દડકાર્ધ પણ હતી. ત્યારે...તેમ જ આજ પણ...તેમના વાતોલાપમાં બહુ હળવાપણું હોય જ નહિ. તેઓ હસી શકે છે સારી રીતે; પરંતુ તેમના હાસ્યમાં દોષની નિંદા કે ચુગલી નહિ જ; અને મશ્કરી, સ્ત્રીઓના ઉદ્વેગ કે ચળરાડીમાં ગણાવાતું બીભત્સપણું તો તેમની આસપાસ ઠલી હોઈ જ શકે નહિ. હું સારાં પુસ્તકો મંગાવું છું કે ખરાબ એ વિશે એમણે ચર્ચા જ કરી નહિ. માત્ર પત્ર-વ્યવહાર મારા હાથમાં મૂક્યો અને પૃથ્થુ :

‘તમારે આ સંબંધમાં શું કહેવાનું છે?’

સામાન્યતઃ માનવીની બધી જ નિર્જનતાઓ મારામાં

હોય જ. મારામાં અભિમાનનો - મિથ્યાભિમાનનો અંશ ઘણો ભારે છે; આજ પણ. ત્યારે તો હું બહુ ઘડાયેલો પણ નહિ; એટલે મેં જવાબ આપ્યો :

‘સાહેબ! મારું લખવું બરાબર છે. મારો અધિકાર છે અને તે પ્રમાણે મેં પુસ્તકો મંગાવ્યાં છે.’

‘અધિકારની બાબતમાં તો...તમે બહો છો ને કે તમારા અધિકાર પાછા ખેંચી લેવાનો મને અધિકાર છે!....હું કહું છું તેમ કરો....મારી પસંદગી વગર પુસ્તકો તમે ન જ મંગાવશો....બસ....તમે હવે મર્દ શકો છો.’ કહી શ્રી મણિલાલ સાહેબ બીબા કાગળો બેવા માંડયા.

મારું માન અને સ્વત્વ ઇચ્છણી જિઠ્યાં. પરંતુ જવાની આજ્ઞા આપી ચૂકેલા ઉપરી પાસે વધારે ખેસાય એમ પણ હતું નહિ. વધારે ભેરથી બૂટ પછાડતો હું મારે સ્થાને પાછો આવી ગયો. મને મારી મર્યાદા દર્શાવનારો આ પહેલો જ અનુભવ હતો. મારા ગયા પછી શ્રી મણિલાલ સાહેબે તો સ્મિત જ કયું હશે. તેઓ કડક અને સખ્ત કામ લેનાર ખરા; પરંતુ સારી સમજ, કૃપાભાવના અને હાથ નીચેના માણસોને સારું શિક્ષણ મળે એવો સિદ્ધાંત ધરાવનાર અમલદાર પણ હતા.

ચોવીસ કલાક સુધી મારું મન માન્યું નહિ. મારા અધિકાર ઉપર તરાપ પડી છે એમ જ મને લાગ્યું. શ્રી મણિલાલ સાહેબ તો બહુ એ વાત થઈ જ ન હોય એમ મને કામ પ્રસંગે બોલાવ્યા કરતા હતા. અંતે એક અડવાડિયા પછી મારા મનનું સમાધાન થયું. મને પોતાને જ લાગ્યું કે મારા મદદનીશો ગમે તે પુસ્તકો મંગાવ્યાં હોત તો હું શ્રી મણિ-

ભાઈ સાહેબ કરતાં વધારે ઉચ્ચ પગલાં કદાચ લેઈ ચૂક્યો હોત. પતિતાના પ્રશ્નમાં મને અંગત રીતે રસ લાગે હોય; પરંતુ વડોદરાના વ્યાપારઉદ્યોગ ખાતાના ઉદ્દેશમાં પતિતાઓનો અવસાય સમાતો ન હતો. એ વર્ગ પ્રત્યે મને, મારા ઉપરીને કે રાજ્યને ગમે એટલી સહાનુભૂતિ હોય છતાં પતિતાઓના સામાજિક અવલોકનનું કામ કાંઈ ખાતાએ હાથમાં લીધું ન હતું. મારા અંગત રસનાં વાંચનને હું ખાતાની સીમામાં ભેળવી દેવા મથતો હતો એ મારા સરખા મદદનીશને તો ન જ શોભે. ખાતાના વડા કદાચ અનેક દૃષ્ટિએ વિચાર કરી પુસ્તકો મંગાવી શકે, પરંતુ મદદનીશને તો એ અધિકાર ન જ હોય. અંગત કુતૂહલને વહીવટી તંત્ર સાથે ભેળવી દેવામાં હું મારા મદદનીશ તરીકેના અધિકારનું અતિક્રમણ કરતો હતો એમ મને ચોક્કસ લાગ્યું. પછીથી મેં પુસ્તકોની યાદી પસંદગી માટે શ્રી મણિભાઈ સાહેબ પાસે મોકલાવી. એમાંનું એકે પુસ્તક નાપસંદ થયું નહિ; પરંતુ એ યાદીમાં પતિતાઓને અનુલક્ષતું એક પણ પુસ્તક ન હતું !

ખાતાના હાથ નીચેના અમલદારને પતિતાઓ અંબંધી ગ્રંથો વાચવાનો શોખ છે એવી વાચકા તેના ભાવિને લાલ કરતા ન નીવડે એવી સ્વાભાવિક માન્યતા અને શુભેચ્છક વૃત્તિથી પ્રેરાઈને શ્રી મણિભાઈ નાણાવટીએ ઉપરી તરીકે મને મારી અનેકવિધ મર્યાદા સમજાવી એમ હું ત્યારથી સાલાર માનતો થયો છું. તેઓ આજ પર્યંત મારા શુભેચ્છક રહ્યા છે એ હું જાણું છું.

મારું આ પ્રશ્ન સંબંધનું કુતૂહલ મારા અભ્યાસને રૂંધી શક્યું નથી; પરંતુ ખાનગી કુતૂહલ અને સરકારી કામના ભેદ

મને અહીં સમજાયા. એ કુતૂહલને પરિણામે ‘પૂર્ણિમા’ નામની એક નવલકથા પણ મેં ગણિકા-વ્યવસાયને અંગે પછીથી લખી, અને ‘અપ્સરા’ નામનો પાંચ ખંડમાં ફેલાયેલો એક અભ્યાસગ્રંથ પણ મેં બહાર પાડ્યો છે. એટલું જાહેર કરી લઉં : એ અભ્યાસથી હું હોઈશ તે કરતાં વધારે નહારો માણસ બન્યો નથી જ. સાથે સાથે એ પણ કહી લઉં કે એવા વર્ગના અભ્યાસ બહુ સંયમ માગે ખરા. શ્રી મણિભાઈ સાહેબનો તો હું ત્યારથી આભાર માની જ રહ્યો છું.

૧૩

વ્યાપારઉદ્યોગ ખાતામાં વર્ષેકનો અનુભવ લીધો અને વળી ચાંદી મુલકી ખાતાની પોલિટિકલ-રાજકીય વિભાગના સુપરિન્ટેન્ડેન્ટ તરીકે મારી બદલી થઈ. વારવાર ઘતી ફેર-બદલીઓ એ રાજ્યવહીવટની એક પ્રકારની નબળાઈનું સૂચન કરે છે. એમાં કામ કરનારનું મન અસ્થિર રહે છે, કામની પકડ આવતાં બરોબર આખું કામ જ હાથમાંથી ચાલ્યું જાય. એટલે આવડત નિષ્ફળ બની રહે છે, અને નવેસર પ્રારંભની અનિશ્ચિતતા જોર કરી દશતાને શિથિલ બનાવી દે છે. સાથે સાથે વિધવિધ અનુભવો એક પ્રકારનું માનસ-આપદ્ય પણ ઉપજાવે છે, જેમાંથી ગમે ત્યાં કામ કરવાની હિંમત અને ગમે તેવા સંજોગોમાંથી માર્ગ કરી લેવાનો આત્મવિશ્વાસ નાશ થાય છે એ પણ બૂલવું ન જોઈએ. શ્રી સયાણરાવની રાજ-નીતિ એકમાર્ગી નિષ્ણાતપણાને બદલે બહુલક્ષી દશતાની ચોપક હતી.

હું તો એક નાનકડો અમલદાર હતો. કોઈ સ્થાને

રહેવાથી કે બીજે ચાલ્યા જવાથી કાંઈ રાજનીતિ કે ખાતાના કાર્યક્રમમાં કશો ફેરફાર થાય એમ તો હતું જ નહિ. મારા તરફ ધ્યાન કેન્દ્રિત કરીને મને વિધવિધ દક્ષતા પ્રાપ્ત થાય એવી યોજના કરવા સરખું મારું મહત્ત્વ કે લાગવગ પણ ન હતાં, એટલે સામાન્ય બદલી તરીકે સ્વીકારી વ્યાપારઉદ્યોગ ખાતાની કચેરીમાંથી ખસી હું સરસૂળા કચેરીમાં આવ્યો.

સરસૂળામાં ત્યારે શ્રી શુભાણુરાવ નિંખાળકર કામ કરતા હતા. રાજકીય ચાખાનું એમાં નિત્ય મહત્ત્વ નહિ; રાજ્યની પ્રજા સાથે નિત્ય સંપર્ક નહિ; અને પરહકૂમત સાથેનો સંબંધ કામના ઉકેલ માટે તેમની સગવડ પણ માગે. તાબાનાં સંસ્થાનોની ખંડણીનો પ્રશ્ન, સરહદી ઝઘડા, પાણીના પ્રવાહની જવર-અવરના હક્ક, દીવાની-ફોજદારી સત્તા : આવા આવા પ્રશ્નો ચાલ્યા જ કરતા હોય. પરહદના આવા પ્રશ્નોમાં રેસિડેન્ટની દરમિયાનગીરી ખરી જ. એટલે લખાણો આગળ મોકલવામાં અંગ્રેજી ભાષાનો જ ઉપયોગ થાય. એ પ્રશ્નો ઠીક ઠીક અભ્યાસ માગી લેતા. કરારો, સંધિઓ, બાંહેધરીઓ, દબ્બુક્કાતો વગેરેનું એક વિશાળ સાહિત્ય વડોદરા રાજ્ય અંગે ઉપરિચિત થયું હતું. વિધવિધ અધિકારીઓના કરાવો પણ વહીવટ ઉપર અસર કરતા હતા. હક્કનાં સ્વરૂપો પણ જુદાં જુદાં હોય. એટલે એક રાજ્ય અને બીજા રાજ્ય સાથે, એક રાજ્ય અને તાબાનાં સંસ્થાનો સાથે, એક રાજ્ય તથા સાર્વભૌમ બ્રિટિશ રાજ્યમલ સાથે કેવા હક્કસંબંધ બંધાયા હતા એની એક નવી જ સૃષ્ટિ મારી આગળ રજૂ થવા લાગી.

‘હાયર’ પરીક્ષામાં આ પ્રશ્ન આછોપાતળો જોયેલો. ખરો, પરંતુ તે પસાર થવા પૂરતો. એનું ટેટલું મહત્ત્વ હતું

તે મને આ સ્થળે કામ કરતાં સમજાયું. Application-સક્રિય લાગુપણું-ન સમજતા સિદ્ધાંતો, સંભાવનાઓ અને નિયમો તથા કાયદાઓને કેવા જોતજોતામાં સમજાવી બાય છે એનો પ્રત્યક્ષ અનુભવ મને થવા લાગ્યો હતો, તેમાં અહીં વધારો થયો. એના વિસ્તારમાં ઊતરવાની અત્રે જરૂર ન જ હોય. માત્ર એટલું જ કે જે નિયમો અને કાયદા એકલા પાંચી ગયે અર્થાહીન લાગતા હોય તે કામ કરતાં અર્થમય બની બાય છે. સક્રિય કાર્ય અને તેમાં થવો જોઈતો નિયમોની કલમેનો ઉપયોગ એક નવી જ દૃષ્ટિ આપી રહે છે.

આ જગા ઉપર કામ આણું રહેતું. ત્રણેક કલાકમાં હું આલુ કામ પતાવી નાખતો અને એક પછી એક જૂનાં કામો કાઢી જોતો. વડોદરા રાજ્યના ઇતિહાસની વિગતો તપાસતો તથા રાજકીય બંધારણને લગતાં પુસ્તકો જોવામાં સમય ગાળતો. રાજકીય શાખાનું પુસ્તકાલય પણ એક સરસ પુસ્તકાલય હતું. કેટલાંય અગ્રાધ્ય પુસ્તકો મને અહીં જોવા મળ્યાં. સદ્ગત શ્રી વામન સોમનારાયણ સરખા ઇતિહાસના અભ્યાસીએ લાંબા સમય સુધી આ સ્થાન શોલાવ્યું હતું, એટલે પુસ્તકોની કક્ષા ઊંચી હોય જ. દિવસમાં એક વાર નાયબ સરસૂબા અને સરસૂબાને કોઈ પ્રશ્નની ચર્ચા માટે સહજ મળવાનું થાય; પરંતુ તે વધારે નહિ. દોકો સાથે તો સંપર્ક અહીં હોય જ નહિ.

સરસૂબા શ્રી નિંબાળકર એક દક્ષ અધિકારી હતા. તેમનો દેખાવ પણ રુઆબદાર અને તેમનાં વસ્ત્રો પણ સુશોભિત-જોડે જૂની ઢળનાં. સર મનુભાઈ અને શ્રી નિંબાળકરની અધિકારી પેઢી અસ્ત થવા પછી વચનું મહત્ત્વ અમજનારો અમલદાર સમૂહ વડોદરા રાજ્યમાં ફરી દેખાતો નહિ. માત્ર વસ્ત્રોથી

જ શોભતા માનવીઓની અમલદારી તંત્રમાં જરૂર છે એમ મારું કથન નથી; પરંતુ વસ્ત્ર પશુ જીવનમાં અને રાજતંત્રમાં મહત્ત્વનો ભાગ ભજવે છે એ ભૂલવા સરખું નથી. આપો-આપ જ્યાં હોય ત્યાં માન આપવાનું મન થાય એવા દેડ અને એવાં વસ્ત્રોની વહીવટી તંત્રમાં જરૂર છે ખરી. આમ તો શ્રી ગુણાજીરાવ મીઠાળોલા, જનપ્રિય અને ઉપયોગી થઈ પડવાની વૃત્તિવાળા અમલદાર ગણાતા હતા. તેમનો પરિચય-વિસ્તાર ઘણો જ ભારે હતો. મને પણ તેમની સાથે કામ કરવામાં કશી અડચણ આવી નહિ. મારા પિતાને તેમનો સહજ પરિચય ખરો.

પરંતુ પ્રથમથી જ મને અતડા રહેવું જ ગમે. કામ હોય અને મને ખોલાવે તો જરૂર ઉપરી-અમલદારની પાસે અગર એમને ઘેર જઈને કામ કરવામાં 'મેં' કદી અજુગમે સેવ્યો નથી; પરંતુ જોળખાણ કે લાગવગ વધારવા, ઉપરીને સારું લગાડવા, ઉપરી પાસે બીજાઓની હકીકત કહી તેમનાં માનસ ફેરવવા અગર ચાહીને તેમના ખાનગી કામકાજમાં ઉપયોગી થઈ પડવા માટે હું કદી કોઈ ઉપરીને ઘેર ગયો નથી. એ સંજોગોએ મને કોઈના પણ તરફદારી માણસ તરીકે લેખાવાની સ્થિતિમાંથી મુક્ત રાખ્યો હતો. જોકે સર મનુશાઈના સમયમાં મારી નિમણૂક થઈ હતી એટલે કોઈ કોઈ રથજે હું મનુભાઈના પક્ષનો છું એવો આછો-પાતળો વહેમ ખરો; અને એ વહેમને લીધે મારે કદીકદી સહન કરવાપણું પણ જિલું થતું.

અમલદારો ઉપરીઓને મળે, પોતાના કામકાજ અંગે ઉપરીને માહિતી આપે, જરૂરી સૂચનાઓ આપે અગર લે એમાં હું કશી હરકત જોતો નથી. પરંતુ આવા મેળાપોમાંથી એક એવી પરિસ્થિતિ ઉત્પન્ન થાય છે કે જે નથી ઉપરીને લાલ-

કારક હોતી કે નથી તાબાના માણસને લાલકારક હોતી. વહીવટી ખટપટોનું વાતાવરણ એમાંથી સર્જાય છે, હસતે હસતે કહેલી નાનકડી વાતને મોટું સ્વરૂપ અપાય છે, કોઈની હળવા માનસથી કચેલી ટીકાને મહત્ત્વનું સ્થાન અપાય છે, સંબંધ રહિત થયેલી વાતને અંગત સંબંધમાં ભેડી દેવાય છે અને રાજકીય તંત્રમાં એક ભયંકર વિષયક ઊભું થાય છે; જેમાંથી અંગત વેરઝેર ઉપસ્થિત થઈ રાજ્યવહીવટની વિશુદ્ધિને આંચ આવે છે. વડોદરામાં રહેતા કેટકેટલા ય અમલદારો દર અડવાડિયે, દર પખવાડિયે, અગર દર મહિને પરિષ્ઠ અમલદારોને ત્યાં ગાડીઓ કરી નિયમસર જતા મેં વર્ષો સુધી નિહાળ્યા છે. કામ હોય કે ન હોય છતાં સરસૂબા, નાયબ દીવાન, દીવાન, સુબ્ય ન્યાયાધીશ અને પોલીસ કમિશનરને ત્યાં અડવાડિયે— પખવાડિયે જવું જ જવું, સલામ ભરવી, તમિયતના સંભાચાર પૂછવા, વાતો કરવાનું ઉપરીનું વલણ હોય તો એની વાતો સાંભળવી, એની રૂબ પ્રમાણે હસવું, ગુંસે થવું કે ટીકા કરવી, કામમાં ઉપરી રોકાયા હોય તો પોતાની હાજરી નોંધાવી પાછા જવું, આવો કાર્યક્રમ કેટલા ય અમલદારોએ પોતાનો બનાવ્યો હતો.

ઉપરી-અમલદારોને પણ ધીમે ધીમે, કંટાળતે કંટાળતે આવા સલામ ભરનારા હાથ નીચેના અમલદારોનો દરબાર ભરવાની ટેવ પડી જાય છે, અને એ દરબાર તેમના જીવનનો એક ક્રમ બની જાય છે, જે વગર પછી તેમને અશુભો આવે છે. આવી ટેવવાળા અમલદારોનાં નામ આપવાની જરૂર નથી. પરંતુ એ ટેવ પછી એટલી બધી જડ ઘાલીને બેસે છે કે આવા દરબારમાં ન જોડાતા બીજા માનવીઓ પ્રત્યે તેઓ એક

પ્રકારની ઘૂણા પણ સેવે છે. અંગત કામ સમજાવવા માટે કોઈ અતડો અમલદાર ઉપરી પાસે જાય ત્યારે એ ઉપરી તેને સ્પષ્ટપણે કહી શકે: ‘તમારું કામ હતું માટે આજે દેખાયા, ખરું?’

કામ વગર શા માટે કોઈ ઉપરી પાસે દેખાવું એની જ મને સમજ પડતી નથી. વગર જોલાબ્યે જવું શા માટે એ ન સમજાય એવો પ્રશ્ન છે. છતાં હાથ નીચેનો માણસ વળત બે વળત આવી ઉપરીને સલામ કરી જાય એવી હલકી વૃત્તિ આમાં ઉત્પન્ન થઈ જાય છે ખરી.

આવા અમલદારો ત્યારે નિવૃત્ત થાય છે, અને પછી: ધીમે ધીમે તેમને ઘેર દરબારમાં નિત્ય આવતા અમલદારો અને જોળણીતાઓ આવતા નથી, ત્યારે તેમની સ્થિતિ અતિ વિષમ બની જાય છે. એક પ્રકારની નિરાધારતા અગર કટુતા પણ તેઓ સેવતા થઈ જાય છે; અને માનવ જાતની નિમક-હરામી ઉપર જ તેઓ ભાર મૂકતું જીવન ગાળે છે.

‘હવે અમે નિવૃત્ત થયા. કોઈ શા માટે હવે અમને મળવા આવે?’ એવો અસંતોષ કેટલાય નિવૃત્ત અમલદારોને મુજેથી મેં સાંભળ્યો છે. હું આ દરબારોમાંથી, મુલાકાતોમાંથી, ખબરઅંતર પૂછવામાંથી દૂર ભાગતો રહ્યો છું. આખી મારી નાની મોટી નોકરીમાં હું કદી કારણુ વગર અગર આમન્ત્રણ વગર કોઈ ઉપરીને ત્યાં ગયો હોઉં એવું મને સ્મરણ નથી. આમાં હું મારી વડાઈ દર્શાવવાનો જરાય ઉદ્દેશ રાખતો નથી; માત્ર મારા વડાણને જ હું સ્પષ્ટ કરું છું. એથી મને ગેરલાભ થયો પણ હશે-થયો છે. છતાં એ સ્વભાવજન્ય વડાણ હું કદી ફેરવી શક્યો નથી. ઉપરીઓ, મોટા માણસો, ધનિકો,

સેતાઓ, રાજામહારાજા એ સર્વને મળવાના પ્રસંગો મને છેક મળ્યા નથી એમ તો હું ન જ કહી શકું. પરંતુ એ બધા જ પ્રસંગોને મેં મારા સ્વભાવના અતડાપણાને લેઈને જતા જ કર્યા છે; અને એથી મને બહુ દુઃખ પણ થયું નથી. ભેંકે ગેરલાલ થયો છે ખરો.

એ ગેરલાલનું એક દૃષ્ટાંત હું અત્રે આપી દઉં. શ્રીમંત મયાજીરાવ રાજ્યના આશાસ્પદ અમલદારોને વારંવાર પરદેશ મોકલી તેમની પાસે વિશિષ્ટ અભ્યાસ કરાવી પોતાના વહીવટી તંત્રની દક્ષતા વધારી તેનો લાભ પ્રબળે અપાવવા ઇચ્છતા હતા. કોઈ પણ સ્થાનની કે લાલની મેં કદી નોકરી દરમિયાન માગણી કરી નથી. વગર માગ્યે જે વાર મને પરદેશ મોકલવાના અને ત્યાં જઈ વર્ષ જે વર્ષ અભ્યાસ કરી આવવાના હુજૂર હુકમો થયેલા. હુજૂર હુકમ એટલે ખુદ મહારાજા આહેળનો જ હુકમ. વડોદરા રાજ્ય માટે એ બ્રહ્મવાક્ય. એક વાર અમેરિકા જઈ અભ્યાસ કરવાનો હુકમ આવ્યો—ધણું કરી સને ૧૯૧૯માં, અને બીજો હુકમ ઇંગ્લાંડ જઈ બેંકિંગ અને ફિનાન્સ શીખવાનો સને ૧૯૨૩ના અરસામાં.

હુકમ આવે એટલે તૈયાર જ રહેવાનું. પરંતુ કોણ બાણે કેમ, ખન્ને વખતે એ રાજાસાઓ મુલતવી રાખવામાં આવી અને મુલતવી રહેલી રાજાસા અંતે અમલમાં મુકાઈ જ નહિ! બ્રહ્મવાક્યને ફેરવનાર જેમ કેટલાક પ્રયોગો હોય છે તેમ રાજાસાને પણ મુલતવી રાખવા અને અંતે તેને જોગાળી દેઈ અદૃશ્ય કરવાના પણ પ્રયોગો હોય છે ખરા!

હુકમ કેમ થયો એનો પણ મેં તપાસ ન કર્યો અને હુકમ મુલતવી રહી અંતે કેમ ઊડી ગયો એનો પણ તપાસ

મેં ન કયો. પરદેશના અભ્યાસથી માનવીનો વિદાસ થતો હશે; પરંતુ મારે માટે મારા સ્વાભિમાન કે મિથ્યાભિમાનમાં જે વર્તન-કક્ષા બાંધી હતી એમાં પરદેશના શિક્ષણમોહને મેં જરા ય મહત્ત્વ આપ્યું ન હતું. પરદેશ ગયા વગર દક્ષતા આવે જ નહિ એ કેવી જાતની લઘુશ્રદ્ધિ !

અને મેં રાજમહેલના દરવાજાઓ સેવ્યા હોત, ખાનગી કારભારી અને હુજૂર-કામદારની વારંવાર મુલાકાતો લીધી હોત, શ્રી મહારાજસાહેબને મળી મારા મુલતવી રહેલા હુકમને સંજ્ઞા કરવા પ્રાર્થના કરી હોત તો હું જરૂર પરદેશ જઈ શક્યો હોત, અને ઊંચી જગાઓ ઉપર ઝડપથી આવી શક્યો હોત. મારા પછી ઘણા ય માણસોને પરદેશ મોકલવામાં આવ્યા; પરંતુ હું ન કોઈને મળ્યો, ન કોઈને વિનંતી કરી. અને હું પરદેશી શિક્ષણથી વંચિત જ રહ્યો !—હુજૂર હુકમો થયા છતાં. દસેક વર્ષ પછી મારી અને સરકારની વચ્ચે થયેલા દસ્તાવેજ કરારો મેં ફડાવી નાખ્યા !

એનું મને દુઃખ નથી. પરંતુ રાજકાજમાં ‘મળવા હળવા’ ના લાલ દેટલા છે, અને એ પરિસ્થિતિ જેને મંજૂર ન હોય તેને મળેલા લાલ પણ કેમ ખૂંચવી લેવાય છે તેનો હું એક અંગત દાખલો જ આપી રહ્યો છું.

મારી કોઈ પ્રકારની ખામીને લીધે-અણઆવડતને લીધે—આ હુકમ મુલતવી રહ્યો ન હતો એટલો મને સંતોષ છે.

પરદેશગમન અને પરદેશની કેળવણીનો મોહ હજી પણ આપણા દેશમાં ઓછો થતો નથી. સેંકડો માણસો પરદેશી.

ીઓ લઈ સરકારી કે ખાનગી મોકરીમાં ઊંચા હોદ્દા ભોગવી
 ૧ છે. છતાં વધારે પગાર લઈ ઓછા પગારવાળા ઉપર
 સાર્થ કરવા સિવાય દેશોત્તરિના કાર્યમાં પરદેશી શિક્ષણ
 ડિગ્રીઓએ શો કાળો આપ્યો એ સમજવું મુશ્કેલ છે.
 પછાતી કેઈ પણ બાબતમાં આગળ વધેલા પરદેશમાં જરૂર
 ન હોઈએ. પરંતુ ત્યાંની મોટાઈ અને અળકેશ ચાડી
 વવાને બદલે આપણે ત્યાં જે ન હોય એ લઈ આવવાનો
 ઉદ્દેશ એમાં હોવો જોઈએ. પાંચ વર્ષના સ્વરાજ્યને હવે
 નજરૂરી પરદેશી કેળવણીનો મોહ રાખવો એ શરમાવા
 ખું છે. આટઆટલા હિંદવાસીઓ પરદેશ જઈ આવ્યા હોય
 ન સરકાર એના અમલદારોને અને સાધનસંપન્ન માતા-
 તાઓ પોતાનાં બાળકોને હજી પરદેશ મોકલ્યા જ કદે છે.
 નો એટલો જ અર્થ થાય કે પરદેશને વખોડનારાઓનો
 પરદેશનો મોહ હજી ઘટ્યો નથી, પરદેશી ડિગ્રીઓને અંગે
 મારનાં કાળાં બજારનો ફાયદો દેશભક્તોને પણ આપવો—
 ન છે અને આજની જનતાને જોતાં આજ સુધી પરદેશ
 આવેલાઓની ડિગ્રી તદ્દન નિષ્ફળ નીવડી છે. અમેરિકા-
 ત્રાંક જઈ લાવી આવેલો એક ઇજનેર આપણી પાસે હોય
 કૃષિશાસ્ત્ર-વિશારદ આપણી પાસે હોય; છતાં એક નહેર ન
 થી શકે કે ઘઉંમાંથી ગેરુ નાબૂદ ન કરી શકે તો એની
 હજી ખર્ચાંચલા પૈસા પાણીમાં જ ગયા માનવા રહ્યા. પરદેશી
 ક્ષણ લઈ ચંબરાક બની આવેલા કેંક માનવીઓને મેં
 ન છે, ઓળખ્યા છે, તેમની સાથે કામ કર્યું છે. પરદેશ
 ગયેલાઓ અંબઈ બચ એવી કોઈ સિદ્ધિ આ પરદેશી
 વીધારીઓ પાસે મને તો કાંઈ જ દેખાઈ નહિ—હજી એ

કયાં દેખાય છે ? મોટે ભાગે તો આવા પરદેશી કેળવણી પામેલા યીજીઓને ભોગે પોતાનું હૃવન ભાંચે લઈ જવાની ચક્ષુ તરફીબમાં જ પડેલા હોય છે. પરદેશથી પોતાને અંગે ચોપડી લાવેલા કાદવની સાથે સાથે ભારતમાં લાણી કરતા બંધ છે એ વગી વધારામાં !

કદાચ કોઈને લાગશે કે મારાથી પરદેશ ન જવાયું એટલે પરદેશ જઈ આવેલાઓને હું અવગણવા પ્રેરાયો છું ! કેટલાય મારા સ્વજનો, મિત્રો અને પરિચિત વ્યક્તિઓ છે જેમણે પરદેશી શિક્ષણનો લાભ લીધો છે. તેઓ પરદેશ જઈ આવતા પહેલાં જેટલા સારા હતા એટલા જ સારા ત્યાર પછી પણ રહ્યા છે. તેમની સ્વાભાવિક સારપથી હું જેટલો આકર્ષાયો છું એટલો એમના પરદેશી શિક્ષણથી નહિ જ. થોડાં નામ યાદ આવી બંધ છે મારા અંગત મિત્રોનાં...અંબાલાલ પંડ્યા, ઠાકોરભાઈ દેસાઈ-રૂપણવીનીના લેખક, કિસનસિંહ આવડા... એ પરદેશ જઈ આવ્યા, પરદેશની કેળવણી લઈ આવ્યા, માટે અકિત બની હું તેમની મેત્રી દઢ કરી રહ્યો છું એમ જરાય નહિ. એ પરદેશ નહોતા ગયા ત્યારના મારા માનવંત મિત્રો તરીકે આજ પણ ચાલુ જ રહ્યા હોત. પરદેશ કે પરદેશી શિક્ષણને વળોડવા માટે નહિ, પરંતુ ચહેલાં પરદેશી શિક્ષણની થતી મૂર્તિપૂજા આજ પણ ચાલુ રહેલી જોઈ છે ત્યારે હું એટલું જ કહું છું કે એ મૂર્તિમાંના દેવે રાષ્ટ્રીય દૃષ્ટિએ કે જનતાની દૃષ્ટિએ કશો જ અમલકાર કે પરચો બતાવ્યો નથી. મારા આ ઉદ્ગાર અસંતોષના નહિ, પરંતુ પૂરતા અવલોકનના પરિણામ રૂપ છે. મને પરદેશી શિક્ષણ ઉપર એટલો ભાંડો સફલાવ હોત તો મેં હોલવાઈ ગયેલી રાજ્યાઓ ફરી પ્રગ-

ટાવવા જરૂર મથન કર્યું હોત. "

પરદેશીથી લગભગ બહિષ્કૃત બનેલું રશિયા આજ ઇંગ્લંડ-અમેરિકાની સરસાઈ કરી ચક્રે છે. ૧૯૧૮ની ક્રાન્તિ સમયે રશિયાની પરિસ્થિતિ આજના ભારત કરતાં વધારે સારી તો ન જ હતી. અને આજ પણ આપણા ધનિકો પોતાનાં સંતાનોને ઇંગ્લંડ-અમેરિકા-મોઝલી ધન્યતા અનુભવે છે ! ચપચપાટભર્યું અંગ્રેજી બોલકણાપણું એ જ તેમની મોટામાં મોટી સિદ્ધિ મને દેખાઈ છે !

સર સયાજીરાવના વડોદરામાં અનેક પ્રશંસનીય તત્ત્વો હતાં જ. પરદેશી શિક્ષણ લઈ આવેલા અમલદારો પ્રજાજીવનને ઊંચે લાવે, વ્યવસ્થા વધારે સારી રીતે સાચવે અને પોતાના નિયમિત, ઠંઠક અને પ્રામાણિક દૃષ્ટાંતની બીજાઓ ઉપર વધારે સારી છાપ પાડે એ ઉદ્દેશ તો એમાં રહેલો હતો જ. સર મનુભાઈ પરદેશ-શિક્ષણ વગર જ એક સરસ અમલદાર અને એક દક્ષ દીવાન બની શક્યા હતા. મને પરદેશી શિક્ષણનો મોહ હતો જ નહિ. અને થયેલા બળે હુંજર હુંકમો પણ અમલ કર્યા વગર ભંડારી દઈ શકાતા હતા, એટલું જ દર્યાવવા-પાણું મારે રહે છે. મળવા હળવાની આવડત મેં કેળવી હોત તો ?....

હું જ્યાં હતો ત્યાં સંતુષ્ટ હતો. પરંતુ હું ક્યાં હતો ? ત્રીસ વર્ષની નોકરીના ગાળામાં મેં અનુભવેલી ફેરફારી અને વિવિધતા અજોડ તો નહિ, પરંતુ ધ્યાન જેંચવા પાત્ર તો હતી જ.

સરસૂબા કચેરીનું પોલિટિકલ-રાજકીય :શાઆનું કામ કરતાં બાર માસ પણ નહિ થયા હોય અને મને વડોદરા

રાજ્યતા અમાત્યની જગાએ કામ કરતા ઇંગ્લિશ અમલદાર સેડન સાહેબે બોલાવ્યો.

લગભગ દીવાનની બરોબરીની એ જગા - જોકે દળદળામાં અને કાઉન્સિલમાં એ જગા ઊતરતી ખરી. નાયબ દીવાનનું નામ અલુગમતું થઈ પડે એવા ઉચ્ચ કક્ષાના અધિકારીને બહારથી બોલાવવામાં આવે ત્યારે તેને ટેટલાંક ખાતાં પૂરતા દીવાન-અધિકાર આપી અમાત્યની પદવી આપવાની જોગવાઈ શ્રી સયાજીરાવ મહારાજ કદી કદી રાખતા.

લગભગ સને ૧૯૧૨ કે એ અરસામાં ભરાયેલા દિલ્હી દરબારમાં મહારાજ સયાજીરાવના નમનની ઢળ અંગે મોટો વાંધો લેવાયો હતો અને મહારાજને પૂર્ણ મુશ્કેલીમાં મૂકવાની ચેરની થઈ ચૂકી હતી. શ્રી સયાજીરાવની બાહોશી અને કીર્તિનો અંગ્રેજ રાજ્યઅમલને દ્રેષ તો ખરો જ; તેમનું સ્વમાન અને દેશાભિમાન પણ પરદેશી રાજસત્તાને ખૂંચે ખરું. એટલે દરબારમાં જે ઢળે નમન કરવું જોઈ એ તે ઢબથી નમન ન કરતાર શ્રી સયાજીરાવની તુમાખીનો બદલો લેવાનો ચેતરો રચાયો ત્યારે - કહેવાય છે કે - હંગામી દીવાન તરીકે વડોદરામાં કામ કરતા સેડન સાહેબે નમનની ઢળ પૂરતી રીતે મહારાજને સમજાવી ન હોવાનો દોષ પોતાને માથે ચોટી લીધો હતો.

પરિણામે સેડન સાહેબને વડોદરા છોડી પોતાની બ્રિટિશ હિંદની નોકરીમાં જવું પડ્યું હતું. ત્યાંથી નિવૃત્ત થયા પછી જૂની સેવાના બદલા તરીકે એક બાહોશ અમલદાર સેડનને મહારાજ પાછા બોલાવે એમાં આશ્ચર્ય ન કહેવાય. એ સેડન સાહેબને મુલકી ખાતાનો વહીવટ તપાસવાનું એક કામ મોંપ્યું.

જેથી ખાતામાં કેટલાક સુધારા થઈ શકે.

રાજકીય ખાતાના સુપરિટેન્ડેન્ટ તરીકે તેમણે મને જોડાવ્યો. વ્યવહાર અને વિવેક બંને દૃષ્ટિએ ઉપરીને મળી તેમની સલાહ-સૂચના લઈ જવું જોઈએ, એટલે સેડન સાહેબને મળતા પહેલાં હું સરસૂળા શ્રી ગુણાલરાવની પાસે ગયો. મને કાંઈ સૂચના આપવા જેવું તેમને લાગ્યું નહિ એટલે પૂછે તેનો જવાબ આપવાની સાદી સૂચના જ માત્ર મને આપી. અને હું મારી શાખા પૂરતી બધી માહિતી લઈ સેડન સાહેબ પાસે ગયો.

અત્યંત ઊંચા, દૃઢ અને ઝીણી ચળરાટીલરી આંખોવાળા સેડન સાહેબને મળવાનો મને આ પહેલો જ પ્રસંગ હતો. મને તેમણે વિવેકથી બેસાડ્યો અને ઝીણી ઝીણી વિગતો તેમણે માગી, જે મેં મારી ઢગે તેમની આગળ મૂકી દીધી. લગભગ કલાકેક સુધી તેમની ઝીણવટલરી તપાસ ચાલી અને મને લાગ્યું કે હું આ કાગેલિયતની જાળમાંથી છૂટો થઈશ. પ્રશ્નોત્તરી પૂરી થઈ એમ લાગતાં મેં તેમની રજા માગી. પરંતુ રજા આપવાને બદલે તેમણે મને ચોંકાવતો પ્રશ્ન કર્યો :

‘તમે ખુલ્લા દિલથી સારી માહિતી મને આપી. એવા જ ખુલ્લા દિલથી તમે હવે મારા એક પ્રશ્નનો ઉત્તર આપો.’

કોઈની પશ્ચ આડીચુગલી માટે હું કદી તૈયાર હોઉં જ નહિ. ખાનગી વાચકાઓ સાંભળી હોય તો ય તેમને મારા હૃદયમાંથી ખંખેરી નાખવાનો જ મારો પ્રયત્ન હોય. મને ચોંકાવતો પ્રશ્ન પૂઝી સેડન સાહેબ મારી પાસેથી શી વાત કઢાવવા માગતા હશે? હું જરા સંકોચાયો ખરો, છતાં મેં તેમને ખાતરી આપી કે હું ખુલ્લા દિલથી જ તેમના પ્રશ્નનો

ઉત્તર આપીશ. એ સાંભળી આંખની પાંપણું ઝંડપથી ઉઘાડ-
મીંચ ઠરીને તેમણે મને પૂછ્યું :

‘સાથેસાથ તમારે કેટલા કલાક કચેરીનું કામ પહોંચે
છે ?’ મને સંતોષ થયો. ઉપરીઓની કોઈ અંગત બાબત કે
અફવા બદલ આ પ્રશ્ન હતો જ નહિ. મેં જવાબ આપ્યો :

‘ત્રણથી ચાર કલાક કામ પહોંચે ખરું.’

‘કચેરીનું કામ તો છ કલાક ચાલવું જોઈએ. બાકીના
કલાક તમે કેવી રીતે ગાળો છો ?’

‘હું જૂનાં કામો જોઈ લઉં છું, નિર્ણિત થયેલાં કામોના
કસબો વાંચી મારી માહિતી વધારું છું અને રાજકીય પ્રકરણો
અને સિદ્ધાંતોનાં આધારભૂત પુસ્તકો વાંચું છું.’

‘કોઈ અનુભવી અમલદાર એ બધું વાંચી તૈયાર થયેલો
રોય અને એને આ જગાએ નીમીએ તો બેત્રણ કલાક ઉપ-
નાંતનો સમય એ બીજી શાખાના કામે આવી શકે કે નહિ ?’

‘સ્વાભાવિક છે; આપી શકે.’

‘આભાર. તમે હવે જઈ શકો છો.’ સેડન સાહેબે કહ્યું.
અને હું તેમની કચેરીમાંથી નીકળી મારી કચેરીમાં આવ્યો,
અને જે વાત થઈ તેનું નિવેદન કરવા સરસૂબા સાહેબ પાસે
ગયો. સરસૂબા ગુણાજીરાવે શાંતિથી મારું નિવેદન સાંભળ્યું;
પરંતુ મારી છેલ્લા પ્રશ્નની વાતચીત અંગે તેઓ જરા વ્યથ
થયા લાગ્યા, અને અંતે તેમણે મને પૂછ્યું :

‘શા માટે ત્રણ કલાકનું જ કામ તમે કહ્યું ? કદાચ
તમારી અંગત ઝડપ લલે વધારે હોય. બીજો કોઈ અમલદાર
જેડે ઊતરવા માગતો હોય તો એને છ કલાક પણ લાગે નહિ ?’

મને લાગ્યું કે મેં જવાબ આપવામાં ખુલ્લું દિલ રાખ્યું

હતું ખરું, પરંતુ વ્યવહારદક્ષતામાં મેં ભૂલ કરી હતી. મેં જવાબ આપ્યો : ‘બની શકે...પરંતુ એમણે મને પૂછ્યું એટલે મેં મારો અંગત મત આપ્યો.’

‘એનો અર્થ એ કે તમારી રાજકીય શાખાના સુપરિન્ટેન્ડેન્ટની જગા તમે ખોઈ નાખી...એટલું જ નહિ; તમારી જગાએ કોઈ અનુભવી મનાયદો અમલદાર આવશે અને એને માથે બે શાખાઓ પડશે...તમારે પાછું તાલુકાઓમાં ફરતું રહ્યું.’ ગુલાબરાવે ઉપરી તરીકે મને મારી ખુલ્લા દિલની વાતચીતનું પરિણામ સ્પષ્ટ સંબોધમાં જણાવ્યું. હું ક્યાં જાઉં અગર ક્યાં નહિ એ તેમને મન મોટો પ્રશ્ન ન જ હોય; તેમના ખાતામાંથી એક જગા કમી થવાનો પ્રસંગ આવતો હતો એ પ્રશ્ન મહત્વનો હતો. માનવીને જેમ દેશાલિમાન હોય, ગામ-અલિમાન હોય કે ગ્રાન્ત-અલિમાન હોય તેમ નોકરશાહીમાં ખાતાલિમાન હોઈ શકે છે. અને મારી ઊંડા વિચાર વગરની પ્રામાણિકતાએ આ પરિણામ લાવી મૂક્યું !

મને મારી એ ખુલ્લા દિલની વાતચીતનો પસ્તાવો થતો નથી. ત્યાં કામ જોઈતું હોય ત્યાં નિર્થક જગાઓ માટે મમતા રાખી તે સાચવી રાખવી એમાં ખાતાલિમાન ભડે હોય —અને ઘણી વાર ખાતાલિમાન ઉપયોગી પણ થઈ પડે છે. છતાં રાજ્ય અને પ્રજાની દૃષ્ટિએ બિનજરૂરી જગાઓ સાચવી રાખવી કે ઊભી કરવી એ રાજ્યના ધનનો ખોટો વ્યય છે એમ ત્યારે અને આજ પણ હું માનું છું. ટોળાખંધ પ્રધાનો અને ટુકડી-ખંધ સમિતિ-સભ્યોની વર્તમાન નિમણૂકોના અહેવાલ હું જ્યારે જ્યારે વાંચું છું ત્યારે ત્યારે મને પ્રજાનો પૈસો વેડફાતો જ દેખાય છે.

મારી જગા બચાવવા માટે કુશળ મુલકી વડા શ્રી ગુલાલ-
શાહે પ્રયત્નો કર્યા; પરંતુ પરિણામ અંતે એ જ આવ્યું કે જે
તેમણે પ્રથમથી જ દૃષ્ટી લીધું હતું. મારી જગા ગર્ધ; બીજા
સુપરિન્ટેન્ડેન્ટના કાર્યવિભાગમાં એ ભળી ગઈ અને મને હુકમ
મળ્યો કે વડોદરાની જગા છોડી મારે મહુવા મહાલે વહીવટદાર
તરીકે કામ કરવું! પ્રામાણિકપણું સર્વને જરૂરી છે, છતાં રાજ-
વહીવટમાં ડહાપણ, કુનેહ અને દ્વેશીપણું પણ બહુ જરૂરી
છે એમ મને આ પ્રસંગ ઉપરથી લાગ્યું. સૌ ગળણે ગાળીને
બાલવું એ કહેવત મને મારી નોકરીમાં પ્રત્યક્ષ થયેલી અહીં
લાગી, અને નોકરીમાં રહીને ચારે પાસનો વિચાર કરી મત
દર્શાવવો એનું શિક્ષણ પણ મળ્યું. વિચાર-પ્રદર્શનમાં પણ
પ્રામાણિકતાને તાણું વાસવાના પ્રસંગો વ્યવહાર ઊભા કરે જ
છે-એને પ્રામાણિકતા શુભાવવી ન કહીએ તોપણ!

હું મહુવા ગયો. નાનકડું ગામ. બારડોલી સ્ટેશને થઈને
પગ રસ્તે મહુવા પહોંચાય. તાલુકેતાલુકે રેલવે લાઈન નાખ-
વાની વડોદરા રાજ્યની રાજનીતિમાંથી આવજ સુધી બાકાત
રહેલો એ તાલુકો. મારી ખત્તી, પુત્ર તથા મા વગરનાં ત્રણ
ભાણુજીને સાથે લઈ હું મહુવા ગયો. મારા જીવનનાં કુટુંબ-
હુઃખ ખૂબ ઊંડાં છે. મને મારી બહેનો અત્યંત પ્રિય. બહે-
નોનું વાત્સલ્ય મારે માટે પણ અખૂટ. નિઃસ્વાર્થ પ્રેમભાવનામાં
એક ક્ષણ પણ અમારી કલેશ, કંકાસ કે રિસામણાં-મના-
મણામાં ગઈ નથી. ત્રણમાંથી બે બહેનો હું વડોદરા હતો ત્યારે
જ મૃત્યુ પામી. એક બહેનનાં ચાર બાળકો અને બીજી બહેનનાં
બે બાળકોનો ઉછેર મારા જ કુટુંબે માથે લઈ લીધો. કુટુંબ-
ભાવના ન હોય ત્યાં માવિહોણાં બાળકો ઊછરતાં નથી એમ

તો હું કેમ કહી શકું ? પરંતુ તેમના ઉછેરની જવાબદારી અમારા કુટુંબે લીધી એમાં મને જરાય ખોટું થયું એમ લાગતું નથી. મારાં ભાણેજો માટે મને પુત્ર-પુત્રી જેટલો જ ભાવ છે. સદ્ભાગ્યે મારા પ્રત્યે એ મારાં ભાણેજોનું વર્તન અસીમ માન અને સ્નેહભર્યું છે. મારા જીવનમાં મને મળેલી એ મહાન પ્રાપ્તિ હું ગણું છું.

પૂર્ણા નદીતટે આવેલું એ ક્ષણિયામાં વહેંચાયેલું નાનકડું મહુવા મને તો ગમી ગયું.

૧૫

મહુવામાં હું રહ્યો બહુ જ થોડો સમય; પરંતુ ડાંગની પડોશના આ પ્રદેશની લીલાતરી કાવેરી, પૂર્ણા અને અંબિકા સરખી ત્રણ ત્રણ નદીઓના આખા તાલુકાને વીંટી વળેલા પ્રવાહો, નાનકડાં સાગનાં વન, રાનીપરજની અશિક્ષિત ભોળી પ્રજા, અનાવલના શુક્રેશ્વર મહાદેવનું સ્થાન અને વ્યાસ તાલુકાના ઉનાઈના ઊના ખાણીના કુંડ મારા હૃદયમાં ઊંડે છપાઈ ગયાં. પ્રજાના ઉકળાટનો યુગ હજી આવ્યો ન હતો, અને રાની-પરજના હિતનાં રક્ષણ થાય એવાં પગલાં રાજ્યે તો લીધાં જ હતાં, છતાં રાનીપરજનું શોષણ તો અરું જ.

એક રાત્રે સ્ત્રીઓ તથા બાળકોની ચીસાચીસ થતી સાંભળી હું તે સ્થળે દોડી ગયો. મારી પત્નીને પણ લયનો અભાવ; એ પણ મારી સાથે જ આવી. જઈને બેયું તો એક બે રાની-પરજના પુરુષોને ઝાડ સાથે બાંધી એક મુસ્લિમ યુવક ચાપુકે ચાપુકે તેમને ફટકારતો હતો. તેમનાં કુટુંબીજનો રોતાં કંકળતાં યુવકને વિતવણી કરતાં હતાં. મેં એ યુવાનને અટકાવ્યો.

એટલે એ મારી સામે થયો અને મને ધમકાવવા લાગ્યો :

‘એ દૂબળા મારા છે. ચઢાય એટલું હું એમને મારીશ. મને અટકાવનાર તમે કોણ? ... મને ઠીક લાગશે તો હું તેમને મારી પણ નાખું.’ મુશ્કેલીએ મેં તેમને ઠોડાવ્યા. સવારે મેં ક્રોડદારને બોલાવી પગલાં લેવાનું સૂચવ્યું. મારનાર યુવક મહુવાની હદમાથી લાગી ગયો. મુલકી જમાદારનો એ સગો હતો; તેણે એ યુવકને જતો કરવા લલામણ કરી. દૂબળાઓને તો બધા ય મારે-પારસીઓ ખાસ કરીને-એવી માહિતી મને મળી. દૂબળાઓ દરિયાદ ન કરે ત્યાં સુધી સરકારી રાહે પોલીસ-થી કાંઈ પગલાં ન લેવાય; અને હું ‘મેજિસ્ટ્રેટ’ હોવાથી દરિયાદ આવે નહિ ત્યાં સુધી મારે આંખ મીંચીને જ ગેસવું; એવી એવી સૂચક લલામણો અને શિખામણો મળી. સત્તાનો દુરુપયોગ બહુ ઝડપથી થાય છે એનો મને ઠીક ઠીક ખ્યાલ છે; પરંતુ અબઝત સમાજમાં કોઈ પણ માનવી બીજા માનવી-ને બાંધીને મારે, છતાં કાંઈ પગલું લઈ ચકાય નહિ એવી પરિસ્થિતિ સમાજ માટે અને સત્તા માટે શરમ લેદલી ગણાય. મેં ઇચ્છ્યું કે દૂબળાઓ દરિયાદ આવે. પરંતુ તેમનામાં દરિયાદ કરવાની હિંમત જ ન હતી !

ગામડે ગામડે ફરવાનો મને લારે શોખ. આખો મહુવા તાલુકો મેં થોડા જ સમયમાં જોઈ નાખ્યો. તાલુકાના પ્રશ્નો મનમાં સ્થિરતાપૂર્વક ઊપસી આવે તે પહેલાં જ-બેનણ માંસમાં જ-હુંકમ આવ્યો કે મારી બઢલી વિજાપુર મહાલે કરવામાં આવી છે ! અવરજવરની મહુવામાં સગવડ ઓછી; ભણતરનું પણ સાધન ત્યાં નહિ જેવું; હાઈસ્કૂલ ત્યાં નથી. ચક્રે એમ ન હતું; અને જે લાવનાને-જે મૈત્રીસગવડને

‘કંપની’ને નામે ઓળખાવવામાં આવે છે એ ‘કંપની’ ત્યાં મળે જ નહિ! આવી ખાતરીઓને લીધે ઘણા અમલદારો અને નોકરો આવાં સ્થળ પસંદ કરતા નથી અને ત્યાંથી ખસી જવા મથે છે. મને એવો અણગમો કદી આવ્યો નથી. ‘કંપની’ની મને કદી જરૂર પડી જ નથી. મહુવા મહાલ મને ગમી ગયો હતો. શા કારણે મારી બદલી થઈ એ બાણવાની મને ઇચ્છા પણ ન થઈ. હું કોલેજમાં લખતો ત્યારે કોલેજ ટીમના સરસ બોલર તરીકે વિખ્યાત થયેલા શ્રી ડી. જી. દેસાઈ-ઘણું કરીને હાથાલાઈ દેસાઈ-ની ‘કંપની’ મને મહુવામાં પૂરતી હતી. છતાં મહુવા મારે છોડવું પડ્યું.

મહુવામાં જૈનોની પણ ઠીક વસતી છે. ત્યાં વિઘ્નેશ્વરનું મંદિર છે. એટી જૈનમૂર્તિનું એ મંદિર; પરંતુ એ વિઘ્નેશ્વર મહાદેવ તરીકે પણ ઓળખાય, અને હિંદુઓ પણ ત્યાં પૂજન કરે-જોકે વહીવટ જૈનોનો જ. એ જૈનમંદિર બહુ જૂનું લાગ્યું. એની દીવાલો ઉપર કેટલાક જૂના લેખ પણ છે. ઉપરાત એ મંદિરમાં એક પ્રાચીન ગ્રંથસંગ્રહ પણ છે, જેની તપાસ વિદ્વાનોએ કરવા જેવી છે. આવા સ્થળોમાં ફરવું મને બહુ ગમતું. એક દિવસ ગ્રંથસંગ્રહ મેં સહજ જોયો. એમાંથી અકસ્માત મળી આવેલી એ હકીકત મને હજી યાદ રહી ગઈ છે. એક તો કાગળોને ઠોતરી તેમાંથી સુંદર દેવનાગરી લિપિમાં લખાયેલો એક સંસ્કૃત ગ્રંથ. એનાં ત્રીશ પાંત્રીશ પાન તો હશે જ. પરંતુ આપણી વિદ્વત્તા અક્ષરચોખનનો જે શ્રમ લેતી હતી તેનો મને ઠીક ઠીક ખ્યાલ આવ્યો. આખું પાન માત્ર કાતરેલા અક્ષરોથી જ ઉપજાવવું એ જેવી તેવી મહેનત અને કલા કહેવાય નહિ. અક્ષરને આપણે તો બ્રહ્મ માન્યો છે. એનો

અર્થ પછી બહુ સૂચક છે. એના સુશોભન માટે જ્યેષ્ઠ પ્રયત્નો પણ નોંધવા સરખા છે. અક્ષરના રંગમરોડ, પાર્શ્વભૂમિ અને આસપાસનાં ચિત્ર લેખનવ્યવસાયને એક ધ્યાન ખેંચતી કલા બનાવી શકાયાં છે. ફારસી લહિયાઓએ તો આ અક્ષર-સુશોભનમાં બહુ ઊંચું સ્થાન મેળવ્યું છે, દેવનાગરી લિપિએ પણ આ સુશોભન-વ્યવસાયનો સારો લાભ ઉઠાવ્યો છે. રંગ અને મરોડ સાથે ઠેરલા-કાગળ ઉપર ઠેરલા-અક્ષરો પણ લિપિની કલામય સંભાળને જ સૂચવે છે. આપણે ત્યાં આ કલા ક્યારે કેવી રીતે ખીલી એનું અન્વેષણ જરૂરી ખરું.

ખીજી મહત્ત્વની વસ્તુ જડી તે એક મારવાડી લાપામાં લખાયલું ગીત. દયારામે ‘મીરાંચરિત્ર’ ગુજરાતીમાં લખ્યું છે એમાંની લગભગ સરખી જ કડીઓ મારવાડી હોયે રચાયેલી આ ગીતમાં મેં જોઈ. કોણે શામાંથી શું શું લીધું હશે? મારવાડી ગીત પહેલું કે દયારામનું ‘મીરાંચરિત્ર’ પહેલું? મેં એ કાવ્યની નકલ પણ કરી લીધી છે. પરંતુ વર્ષોનાં વર્ષો એ વાતને વીતી ગયાં. એટલે મારા કાગળોના લખાયામાંથી એ ક્યારે શોધાશે એ હું કહી શકતો નથી. આંતર પ્રાન્તીય સંસ્કાર-સમન્વયની ક્રિયા આપણે ધારીએ એ કરતાં પણ વધારે સૂક્ષ્મતાથી અને વધારે બળપૂર્વક ચાલી રહે છે. રાજસ્થાન, માળવા અને મહારાષ્ટ્રથી વીંટળાયેલા ગુજરાતે ઝીલેલી પરપ્રાન્તીય અસરનો અભ્યાસ સાચેસાચ મનોરંજક બને.

કદાચ હું મહુવામાં વધારે લાંબું રહી શક્યો હોત તો ગ્રંથ-સંગ્રહને હું વધારે ઝીણવટથી તપાસી શકત - માત્ર ચોખ્ખ તરીકે. સહુને જેમ પુષ્પ ગમે, ચંદ્ર ગમે, નદીપ્રવાહ ગમે એમ મને એ સર્વ પ્રકૃતિકૌતુકો સાથે કલાસાહિત્ય પણ ગમે. અભ્યાસી

‘કે નિષ્ણાતની દૃષ્ટિ મેં સાહિત્યમાં પણ રાખી નથી અને વહીવટી નોકરીમાં પણ રાખી નથી. આજ પણ જ્યારે મારા સિરનામા ઉપર કદી ‘સાક્ષર’ શબ્દ વપરાયલો. હું જોઉં છું ત્યારે જો શબ્દ મારે માટે સાર્થ નથી એમ વારંવાર વિચારી લઉં છું. એ દાખે તો મેં કાંઈ પણ લખ્યું ન હતું અને કોઈ પત્ર કે માસિકને પાને મને થમકાવ્યો પણ નહોતો.

મહુવાથી બદલી થઈ એ મને ગમ્યું નહિ, પરંતુ નોકરીમાં અંગત અણુગમાનો પ્રશ્ન હોઈ શકે જ નહિ. બારડોલી થઈને રેલવે માર્ગે સૂરત જવાનું. ઘણું કરીને સાંજની ગાડી અમે પકડી. વડોદરા રાજ્યમાં મળતા પગાર અને લઘ્યા-ભાડાં ખ્રિટિશ ધોરણ કરતાં વધારે ઊતરતાં-જોકે એ ઊતરતા ધોરણે ખ્રિટિશ અમલદારશાહી કરતાં ઊતરતી અમલદારશાહી વડોદરાને આપી હતી એમ માનવા હું જરા ય તૈયાર નથી. કોઈ પણ વહીવટ અમારા વહીવટ કરતાં બાહોશીમાં ચઢતો છે એણું લઘુઅર્થે માનસ વડોદરાની નોકરશાહીએ સેવ્યું નથી. એ સેવવા માટે કારણ ન હતું. મારે તો બીજા વર્ગની સુસાક્ષરી કરવાની હતી. કુટુંબનાં માણસોને ત્રીજા વર્ગમાં ધકેલી હું બીજા વર્ગનો આરામ કરું એ મને રુચે એમ ન હતું. અમે સહુ બારડોલીમાં બીજા વર્ગનાં ડબ્બામાં બેસી ગયા. આ પ્રસંગ મારે માટે યાદગાર બન્યો એટલા માટે એની અત્રે નોંધ કરું છું. અમારા બેસી ગયા પછી અમારા ખાના તરફ એક નાનકડું ટોળું આવી પહોંચ્યું, જેમાં વલ્લભભાઈ, વિકુલભાઈ તથા મહાત્મા ગાંધીજી પણ હતા. એ પ્રસંગે ગાંધીજીએ પોતાના કાર્યનું એક કેન્દ્ર બારડોલીમાં પણ રાખ્યું હતું, અને હું મહુવા રહ્યો એ અરસામાં કેટકેટલી સલામો પણ

ખારડોલી અને તેની આસપાસ ભરાતી હતી. એકમાં તો કવિઃ
 ન્હાનાલાલ પણ હતા, જેમણે એકઠે સલાઓને સંબોધી હતી.
 મારાથી તો એ યુગમાં આવી સજ્જીય સલાઓમાં હાજરી
 ન જ અપાય. કેન્ગ્રેસી રાજકારણ પ્રત્યે અને ખાસ કરીને
 મહાત્મા ગાંધીની વિચારસરણીએ મને બહુ આકર્ષ્યો હતો.
 પરંતુ મારે તો નોકરી વગર ચાલે એમ હતું જ નહિ એટલે
 સલામાં હું તો જતો નહિ, પરંતુ મારી પત્ની, મારાં બાળકો
 લાણેજો સાથે અવશ્ય આવી સલાઓમાં હાજરી આપતી.
 મહાત્માનું નામ એ સમયે પણ પૂર્ણ રીતે વંદનીય બન્યું હતું.

મારા જ ખાનામાં ગાંધીજીનો આઠો સરસામાન મુકાયો,
 અને વલ્લભભાઈ તથા વિક્રમભાઈ સાથે કાંઈ વિનોદ કરતા
 ગાંધીજી પણ બેસી ગયા. સાથે એક યુવાન-કદાચ દેવદાસ
 ગાંધી-હતા. નમન કરી અમે સહુએ મહાત્માને સ્થાન આપ્યું.
 અને મારાથી માંડી નાનકડા બાળક સુધી સહુએ ભારતના એ
 મહાન વિધાયકની સાથે મુસાફરી કર્યાનો કંપ અનુભવ્યો.
 ગાડી ચાલી અને મહાત્માજીએ કાંઈ લેખનકાર્ય શરૂ કર્યું.
 આમે તો હું ઘણો જ અતડો છું. ગાંધીજી સાથે કશો જ
 પરિચય નહિ. એમને જે કહેવાનું હતું તે તેઓ નવજીવન
 દ્વારા કદા જ કરતા નહોતા? એમનાં મંતવ્યોમાં મને કશી
 શંકાઓ ન હતી. અને તેઓ પોતાનો સમય વ્યર્થ ગાળતા
 ન હતા—ચાલતી ગાડીએ પણ લખ્યે જતા હતા. એમને વાતમાં
 રોકી અમારી સાથે મુસાફરી કર્યાનો દંડ દેવો એ મને જરા
 ય વાચળી લાગ્યું નહિ. ખારડોલીથી સૂરતના સ્ટેશન સુધી
 એક જ ખાનામાં અમે આ મહાપુરુષની સાથે એક પણ અક્ષર-
 ણોદયા વગર મુસાફરી કરી અને એમણે પણ આસપાસના-

આતાવરણને ભૂલી પોતાનું લેખન કાર્ય ચાલુ રાખ્યું.

છવનભરતું મારું આ ગાંધીજીનું સાન્નિધ્યઅગોલ. પછી તો તેમને ફર ફરથી ઘણી વાર જોયા. તેમની મુલાકાત માગી હોત તો તેઓ ન આપત એમ હું માનતો નથી. ગાડીમાં જ અમે વાત કરી હોત તો તેઓ જરૂર જવાબ આપત - અને આ સ્થળે લ બાણપૂર્વક કાંઈ લખવાનો મને પ્રસંગ લીધો થાત. ગાંધીજી વિશે મેં ઠીક ઠીક લખ્યું છે, અને આજ લગી ગાંધીજી માટે કોઈ પણ ગાંધીશિષ્યને હોય એવો સદ્ભાવ હું આ વિભૂતિ માટે ધરાવું છું. પરંતુ ગાંધીજી સાથે મેં એક ક્ષણ ભર પણ વાત કરી નથી, તેમની સાથે પત્રવ્યવહાર પણ કર્યો નથી અને તેમની મુલાકાતનો પણ મને લાલ મળ્યો નથી. જે ક્ષણ મળી એનો મેં ઉપયોગ પણ ન કર્યો ! 'આમલક્ષ્મી' નો એથો લાગ મેં મહાત્માજીને અર્પણ કર્યો છે, પરંતુ તેની પરવાનગી શ્રી મહાદેવભાઈ મારફત મેં માંગી અને શ્રી મહાદેવભાઈના એક સન્નનતાલયમાં જવાબમાં એ મને મળી પણ ખરી. ભારતની જે વિભૂતિઓને હું મળ્યો : એક સ્વીન્ડ્રનાથ ટાગોર અને બીજા મહાત્મા ગાંધી. ટાગોર સાથે ઠીકઠીક વાતો થઈ; ગાંધીજીની આકસ્મિક મુલાકાતમાં મેં મૌન સેવ્યું. ગાંધીજીનું આ મારું એક જ અંગત સ્મરણ. હિતરતાં હિતરતાં સહુએ નમન કર્યો અને બાળકોને માથે હાથ મૂકી ગાંધીજીએ પ્રશ્ન કર્યો : “કાંતો છો ખરા ?” એ પ્રશ્ન આજ પણ સહુને પૂછવા સરખો છે.

અને છતાં એ મહાત્માએ મને કેટકેટલું આપ્યું છે ! મારી તૂટીફૂટી માનસિક કે નૈતિક સમૃદ્ધિ જે હોય તે ખરી, આર્થિકની માફક એ સમૃદ્ધિ પણ નહિ જેવી જ છે એ હું

બાણું છું. પરંતુ એ જેટલી હશે એટલી ! એમાં અનેક વારસા મને મળેલા છે. એ સર્વમાં ગાંધીદીધો વારસો સમગ્ર ભારત-વર્ષની સાથે હું પણ ભૂલી ન જ શકું. એ માનવ-હિમાલયે વહેવરાવેલી ગંગા-જમના-સિંધુ-બ્રહ્મપુત્રાના પ્રવાહોમાંથી મેં પણ ખોજો પાણી પીધું છે ખરું ! અને ગીતાવાંચનની માફક ગાંધીવાંચને કેટકેટલી વાર મારી તૃષા છિપાવી પણ છે !

સૂરતમાં રાત્રે એક મહુવાની પરિચિત વ્યક્તિને ત્યાં અમે સહુ રહ્યાં. હું સંગીતનો શોખીન તો છું, પરંતુ સંગીતનો વ્હણકાર પણ છું એવો ભ્રમ પણ કદીકદી એવાયા કરે છે. મહેમાનો માટે-અમારે માટે-એક સંગીતનો જલસો પણ ગોઠવાયો, જેમાં એક સંગીત શોખીન ગૃહસ્થે હાર્મોનિયમ ઉપર અમને વિધવિધ રાગ પણ સંભળાવ્યા. સંગીત માટે હું રાત્રિના ઉબ્બગરાને ગણકારતો નહિ-ત્યારે. હજી સંગીત ગમે છે; પરંતુ ઉબ્બગરા નહિ.

વડોદરે માતાપિતા પાસે બે દિવસ રહી હું સહકુટુંબ વિજાપુર જવા નીકળ્યો. વડોદરા સ્ટેશને જ સરસૂબા કચેરીથી એક શુભ લખાણ ગાડીમાં બેસી ગયા પછી મને મળ્યું. જૂના ગાયકવાડી યુગની એક વાત છે. એક અમલદારની બહલી. અર્ધ, અને ઘોડા ઉપર બેસી તેઓ બહલી વાળે રથળે જવા નીકળ્યા. પ્રત્યેક સવાર ઘોડાના મુખની બાજુમાં જ પોતાનું મુખ રાખી બેસે એ સ્વાભાવિક છે. પરંતુ આ અમલદારે અવળું મુખ રાખ્યું હતું-ઘોડાના પુચ્છ તરફ. એ યુગમાં સરકંસ તો હતાં નહિ, એટલે અમલદારમાં સરકસના ખેલાડીનું જ્ઞાન ત્યારે થવું અશક્ય ગણાય-જેકે ઘણા ય અમલદારો સરકસના ખેલાડીઓને ટપી બચ એવી રમત રમી શકે એવા.

હોય છે. સ્વરાજ્યમાં આઈ.સી.એસ. ખેલાડીઓએ તો સિદ્ધ-પૂર્વક ઘોડા પણ બદલ્યા છે, અને નવા સ્વરાજ્ય-ઘોડાને પોતાના ઉપરાત આભારના લાર તળે પણ નમાવ્યો છે! અમલદારને વિચિત્ર ઢંગે ખેઠેલો જોઈ કોઈએ પૂછ્યું.

‘સાહેબ! ઘોડો એક બાળુએ જાય છે; આપ ઘોડા ઉપર બાંધી બાળુએ કેમ ખેડા છે?’

‘કદાચ...હું બદલીની જગાએ પહોંચી જાઉં...તે દરમિયાન બીજો ફેરફારીનો હુકમ આવી પહોંચે એની રાહ હું ઘોડા ઉપર જોઉં છું...’

બદલીના વારંવાર થતા હુકમોનું આ એક દૃશ્યચિત્ર જ છે. સરસૂળા કચેરીનો પત્ર જોઈ મને પણ એ જ કથા યાદ આવી. મને થયું કે મારી આ બદલીમાં પણ પાછા કાંઈ ફેરફાર થયો હશે?

મેં સહજ વ્યથિતાપૂર્વક પત્ર જોડી વાંચ્યો.

મને સરસૂળા સાહેબે પોતાના જ હસ્તાક્ષરે એક ગુપ્ત સલાહ-સૂચના-હુકમ આપ્યાં હતાં કે મારે દેશી ટોપીને સ્થાને પાઘડી કે સાફા પહેરી મારી તથા મારી અમલદારીની પ્રતિષ્ઠા સાચવવી!

હું કદી કદી સાફા-ફેટો વીંટતો-જરૂર પડ્યે; પરંતુ તે એ મારી પત્નીની સહાય વડે. પાઘડી મારા પિતા પહેરતા; તેમને એ શોભતી પણ ખરી. પરંતુ પાઘડીને લાયક મારું મુખ હોય એમ મેં કદી માનેલું નહિ. મોટે ભાગે તો હું ટોપી જ પહેરતો અને ટોપી પહેરીને જ કચેરીમાં તેમ જ ઉપરી-અમલદારો પાસે હું જતો. વઝોની સફાઈમાં માનનાર એ યુગના અતિનિધિ સરખા ગુણાલરાવ નિંબાળકરથી મારો

ટોપીશોખ સહન થયો નહિ હોય એટલે એમણે મને સ્પષ્ટ આજ્ઞા આપી, છોકરાવાદ ગણાતી ટોપી તજવા આજ્ઞા કર્યો.

વજ્રને, દળદળાને અને વહીવટને સંબંધ નથી એમ તો શી રીતે કહી શકાય? વડોદરા રાજ્યે દરબારનો રાજપોશાક ઠરાવ્યો હતો. કચેરી માટે પણ કામ અને દરબારને શોભે એવો પોશાક જરૂરી તો ખરો જ. મારો દેહ પણ એવો પ્રશસ્ત નહિ જ કે એ જોતા બરોબર દાખ પાડી શકે. દેખાવે અને વસ્ત્રે માનવ જીવનમાં નાનો સૂનો ભાગ ભજવ્યો નથી જ. આપણી વીસમી સદીએ જ ફેટલા સ્વાંગ બદલાવ્યા? આર્યસમાજની સાદાઈ ભરી અસર, અંગ્રેજી પોશાકની અસર, આપણી ટોપીઓ, ધોતિયાં અને કેટ, ગાંધીયુગનો પોશાક, અને એમાં પણ વિકસાવી શકાતી વરણાગી, યુદ્ધની અસર તળે બદલાતો પહેરવેશ-હાફ અને ખુશકેટ; આવા આવા પોશાકોનાં સીમાચિહ્નો અનેક અસરોનાં પરિણામ છે. સ્ત્રીઓને વસ્ત્રાભૂષણ માટે બહુ વગોવવામાં આવે છે. પરંતુ પુરુષે જેટલા સ્વાંગ બદલ્યા છે એટલા સ્ત્રીએ તો નથી જ બદલ્યા. માની શકાય છે?

મારે ફરવાનું જ કામ હતું એટલે ઉપરીની આજ્ઞા માનવામાં બહુ હરકત આવી નહિ. અંગ્રેજી દળની 'હેટ' મને અને મારી અમલદારી પ્રતિષ્ઠાને બચાવી શકી. આજ સુધી હું એક વક્ષાદાર-પ્રાણીની માફક 'હેટ'ને વળગી રહ્યો છું! સોલા હેટ ફરવા માટે-તાપ માટે; પ્રતિષ્ઠા માટે-ઉપરી માટે 'ફેલ્ટ હેટ'!

ઉત્તર ગુજરાતના ફળદ્રુપ તાલુકાઓમાંનો એક મહાલ તે વિજાપુર. ગામને સુંદર તો ન જ કહી શકાય. ઉત્તર ગુજરાતનો દડ પલ્લુ ભર્યો ભર્યો, કચ્છ-રાજપૂતાનાના આગળ વધતા રણની આછી આગાહી આપતો. કચ્છ અને મારવાડનાં રણ ગુજરાત ઉપર ધસારો કરી રહ્યાં છે એ આ પ્રસિદ્ધ ધયેલી વાત ત્યારે અમલદારી વર્ગમાં જાણીતી હતી. ગામ અને ગામ બહાર ધૂળનો પાર નહિ. સ્ટેશન અને ગામ વચ્ચેના કેટલાક ભાગમાં ઘોરનાં જૂથ ઊગી ગયેલાં હતાં. મને ગામની વચ્ચે રહેલું ગમે નહિ, એટલે ગામના છેવાડા ભાગમાં આવતાં મકાનો જ પસંદ કરવાનાં રહે. શ્રી લિમચે નામના મારા પુરોગામી સજ્જન અમલદાર પાસેથી મારે હવાલો લેવાનો હતો. તેમણે મને સહકુટુંબ પોતાને ઘેર જ ઉતાર્યો. એમના ગયા પછી એકાદ અડવાડિયું હું એ જ ગૃહમાં રહ્યો; અને એ મોટી હવેલીના સંરૂપતું જ મકાન હતું. પરંતુ એની આસપાસ છટી જમીન નહિ, એટલે ગામને છેડે આવેલું એક બારોટ કુટુંબતું ઘર લાડે રાખ્યું—જે ઘર વાડી ચરખું, ખુદ્દા ચોક-વાળું અને આસપાસ મેદાનમાં પડતું હતું. મૂળ માલિક બારોટ વનુભાપા; તેમના બે દીકરા બાપુલાલ અને રઘુનાથજી. રઘુનાથજીના ભાગમાં આવેલો ઘરનો ભાગ મેં લાડે રાખ્યો. મારા જીવનનો સુખીમાં સુખી સમય તે વિજાપુરમાં ગાળેલો સમય—એ રઘુનાથજીના ઘરમાં ગાળેલો સમય. એ રીતે હું આજ પથ સાભાર વિજાપુરને યાદ કરી રહ્યો છું. મારું દૌડુંબિટ જીવન—અને વિશેષતઃ મારી પત્નીનો સહચાર એ અંગત રીતે

મારી મોઢામાં મોઢી સંપત્તિ. જે અઢી વર્ષ સતત અહીં રહેવાની મને સ્થિરતા મળી; અનેક પ્રકારના વહીવટો મને જોવા સમજવા મળ્યા; પ્રજાજીવનના પરિચયમાં પ્રત્યક્ષ રીતે આવવાનો મને સરસ મોકો મળ્યો; અને અમલદારી સાથે સાથે આનંદ પણ કેમ લેવાય એનું પ્રાથમિક શિક્ષણ મને આ વિજાપુરમાં બહુ સારું મળ્યું. અનેક રીતે વિજાપુરને હું બૂલી શકતો નથી.

આજે ઉત્તર ગુજરાતને ખટપટી પ્રદેશ તરીકે ઓળખવામાં આવે છે. તેમાં ચે કલોલ અને વિજાપુર તાલુકા ખટપટનું ચિખર મનાતા હતા. મારી નોકરીને અંગે હું ગુજરાતને આરે બાજુ જોઈ વળ્યો છું. ખટપટને પણ હું ન ઓળખું એટલો બધો લલો કે એટલો બધો મૂર્ખ હોઈ એમ હું માનતો નથી; બીજાઓની જે માન્યતા હોય તે ખરી ! સારામાં સારી મનાતી વ્યક્તિઓ અને સમૂહોને પણ હું સ્પર્શી શક્યો છું અને બદમાશમાં ગણાતી વ્યક્તિઓ અને સમૂહોનો પણ મેં પરિચય સેવ્યો છે. ઉત્તર ગુજરાતમાં દક્ષિણ ગુજરાત જેટલી સુવાળાશ નહિ હોય એમ મને પણ લાગ્યું છે, અને એમ કહેવા માટે હું ઉત્તર ગુજરાતની કામા પણ માગી લઉં. છતાં કેઈ પણ સ્થળે ખટપટે મને એવો પરચો બતાવ્યો નથી કે જેને લીધે એ સ્થળને હું ખટપટી સ્થળ તરીકે જીવનભર ઓળખ્યા જ કરું.

અમલદાર તરીકે હું આદર્શરૂપ છું એમ માનીને નહિ પરંતુ અનુભવે ઉપજાવેલા લાવ અનુસાર હું એટલું તો કહી શકીશ કે ખટપટે મને બહુ ઘેરો નથી કે ખટપટનો મેં બહુ આશ્રય લીધો પણ નથી. એને મારાથી તો મેં સતત દૂર જ રાખી છે, અને તેનો મને જરાય પશ્ચાત્તાપ થતો નથી. મારી

અમલદારીમાં મેં કેટલાક સિદ્ધાંતો સહજ પાળ્યા છે અને તેથી હું બહુ સુખી રહ્યો છું. કાયદા તેમ જ નિયમના અર્થ ઉદારતાપૂર્વક, દાદ માગનાર પ્રત્યે સહાનુભૂતિપૂર્વક ઉકેલવા; દાદ માગનારને સતોષ થાય ત્યાં સુધી સાંભળવો. અને ગમે ત્યારે અને ગમે ત્યાં સાંભળવો. નાની મોટી અનેક જગાઓ મેં લોગવી છે; છતાં કોઈને પણ રોકવા માટે મેં મારે ખારણું પડાવ્યું છે એ કોઈદાર કદી રાખ્યો નથી. એથી અડચણો અને અડવડ ઊભી થાય ખરી. છતાં વગર સાંભળ્યે અન્યાય થઈ જાય. એવી શક્યતાને તો મેં દૂરની દૂર જ રાખી છે. બહુ માણસોને સાંભળવામાં સમય ઘણો બરબાદ થાય એ ખરું. પરંતુ મને એમાંથી બે ફાયદા થતા દેખાયા: એક તો સત્યની બહુ નજીક આપણે આવી જઈએ છીએ; અને બીજો ફાયદો એ કે સહુને મારામાં પોતાવટ-અંગતપણું લાગતું રહ્યું છે, જેને લીધે વિરોધી પક્ષોએ પણ મને વિરોધી માન્યો નથી - ગમે તેની વિરુદ્ધમાં કામ થયું હોય તોપણ. આથી મને સ્થાનિક ખટ-પટનો રંગ બહુ જ ઓછો લાગ્યો અને ખટપટ મારી આસ-પાસ બહુ જ ઓછી થઈ ગઈ. એટલે વિજાપુર તાલુકો ગમે એટલો ખટપટી ગણાયો હશે, છતાં મને એ લાવ કદી કોઈ પણ સ્થળ માટે ઊપજ્યો નથી.

વિજાપુરમાં ઠકરાતો ઘણી. એક બે મુસલમાન ઠકરાતો અને બીજી રજપૂત ઠકરાતો - કદાચ રજપૂત-લીલ મિશ્રિત ઠકરાતો. સામાન્ય સરકારી ગામોના જમીન-મહેસૂલના કાયદા એ ઠકરાતી ગામોને લાગુ પડે નહિ; પરંતુ જેમના તેમના વહીવટ - રિવાજ - શેગી અનુસાર જમીનનો વહીવટ થાય. અનુત્પાદક જમીનદારી હાકોરોને આજસુ. અભિમાની, ખર્ચાળ અને દેવાદાર બનાવ્યો

જતી મેં વિજયપુરમાં પ્રત્યક્ષ જોઈ-જોડે અંજત રીતે ઠાકોરો ઘણા સારા; કેટલાકે તો સાદરાની તાલુકદારી કોલોજમાં શિક્ષણ પણ લીધેલું. છતાં જૂની દબનાં વ્યસનો, અને જૂની દબની આહેળી તથા ખટપટ એ ઠકરાતોમાં ખરી જ. કેટલીક ઠકરાતો દેવા પેટે સરકાર-જખતીમાં હોય; કેટલીક ઠકરાતો ઠાકોરોના સગીર પણાને લીધે જખતીમાં હોય. એ જખતીવહીવટે મને ભાગ-ખટાઈની પ્રથા અને અગ્રેજોના આગમન પહેલાંના આમ વહી-વટનું દર્શન કરાવ્યું. મને યાદ છે કે ઘસાયતાના ઠાકોરની ઉદરતા બહુ વખણાતી-સાથે સાથે એમનું દેવું પણ એટલું જ જાણીતું. ધનપુરાના ઠાકોરની બંદૂક વખણાતી-અને મને બંદૂક મારતાં પણ એ જ ઠાકોરે શીખવ્યું. તેમની મહેમાન-ગીરીનો ઠાઠ ભારે; પરંતુ એની પાછળના દીર્ઘસૂત્રીપણામાં તેમની ખાલી પેટીઓ પણ ઓળખાઈ આવે ખરી. વ્યસન પણ સારા પ્રમાણમાં; સફળુણી પણ રેખાઓ ભારે. મારે તેમ પૈસાની સગવડ કરનાર કારભારીઓ, ખુશામદી હબૂરિ-યાઓ, રાણીઓ અને રાણીમાતાઓની ખેચાખેચી વચ્ચે ચાલતી આ જૂની દુનિયાનું ચિત્ર મને વિજયપુરમાં પ્રત્યક્ષ જોવા મળ્યું. પૂર્વજનાં પુણ્ય ખૂટી જવા આવ્યાં હોય એવા ઢંગની આ ઠકરાતો અંશતઃ ભારતવર્ષના રજવાડાનું એક નાનું પ્રતીક બની રહી હતી. સમયનો પ્રવાહ આ બન્નેને ઉધારી નાખવા મથતો હતો એમ ઝાંખું ઝાંખું મને ત્યારે પણ લાગ્યું હતું. એકાદ સયાણરાવ સરખો નૃપતિ કે બાહોશ દીવાનોથી રક્ષાયેલું માઈસોર આખા રાજસ્થાનને સાચવી ન જ શક્યું. ઠાકોરોના રહ્યાસહ્યા બે ચાર સફળુણો તેમને તારવા માટે પૂરતા લાગ્યા નહિ. તો ય એક સ્થિર આકાર ધારણ કરી

રહેલો વર્ગ મને અહીં એના પ્રાચીન વહીવટ સાથે જોવા મળ્યો.

કોમોની વિચિત્રતા અને વિશિષ્ટતા પણ મને વિજયપુરમાં સ્પષ્ટપણે આકર્ષી રહી. મહુવામાં રાત્રીપરજો મારું ધ્યાન દોર્યું હતું. એ તો અશિક્ષિત વનવાસી પ્રજા. પરંતુ ઉત્તર ગુજરાતમાં તો એવી એવી પ્રજાઓ ઊભરાય છે કે જેમણે ગુજરાતની સંસ્કૃતિના ઇતિહાસમાં ફાળો આપ્યો છે. હું રહેતો હતો એક ખારોટ-બ્રહ્મલદ્વના મકાનમાં. અદ્ભુતદર્શના કાળથી તો એ કોમ બાણીતી થયેલી. આખા રાજસ્થાનનું વીરત્વ જિરફાવનાર એ કોમ. પેઢી દર પેઢીના એ આપણા કવિઓ અને વાર્તાકારો-અધ્યાત્મીઓ અને સર્જકો, ફેંકી દેતાં પણ એમનામાં જૂના સંસ્કારો સચવાઈ રહેલાં. રજવાડાં સાથે તેમનો ગાઢ સંબંધ. જોધપુરમાં તેમને સારી જાગીરા; ઇડરમાં પણ તેમને સારું સ્થાન. એ પણ ઘસાઈ જતી કોમ; છતાં પણ અમુક સ્પષ્ટ સંસ્કારો તેમનામાં ખરા જ. હું જેમના ઘરમાં રહેતો એ રૂઝનાથજીની ઉદારતા આખા વિજયપુરની જીભને ટેરવે રમે; તે સાથે એમના ખર્ચાગપણામાંથી જીપજેલું દેવું પણ ઉચ્ચાર પામે ખરું. એક દિવસ તેમની સાથે વાતો કરતાં કરતાં તેમની પ્રથંસનીય ઉદારતાની કોઈએ તેમના દેખતાં વાત કહી અને રૂઝનાથજીએ એક દુહો કહી સંભળાવ્યો:

“કોન પાપસેં અવતરે, ખડે બાપકે પૂત;

માગન માંગે પામરી, ઘરમેં ન મિલે સૂત..”

માનવીની સ્થિતિ તો બદલાયે જ જાય છે. છતાં મિલકત કરતાં પણ સંસ્કાર કેટલી વધારે સખળતાથી માનવીને ચોંટી રહે છે એનું દૃષ્ટાંત મને એ દુહાકથનમાંથી મળ્યું. પછી તો મને ખબર પડી કે રૂઝનાથજી પાસે ત્રજ ભાષા, હિંગળ અને

હિંદીનાં અનેક પુસ્તકો પડ્યાં છે-જે બોધ જ્વાની મને તક મળી.

સાથે સાથે ફેટલા ય કવિતાશોખીન-કવિતાના અભ્યાસી બારોટ કવિઓનો મને વિજ્ઞપુરમાં સંપર્ક થયો જેમાંથી દોલતરામ અને વજલાલનાં નામ મને યાદ રહ્યાં છે. નવરાશના સમયમાં તેઓ મારી પાસે આવતા અને કાવ્યો સંલગ્નતા કવિતાની ચર્ચા પણ કરતા. તેઓ જાતે પણ નવી નવી કવિતાઓ રચી શકતા. અલબત્ત, એ જૂનાં ખીખાં સરખી કવિતા નવીનતા, અદ્યતન કલ્પના કદાચ તેમાં ન જડે પરંતુ શબ્દોચારની કિંમત મને એ કવિઓએ સમજાવી. નામ અત્યારે ભૂલી ગયો છું-પરંતુ એક બ્રહ્મલટ્ લાઈ-સુધરાઈમાં સભા-મદ હતા, તે શેતરંજના સરસ ખેલાડી હતા. તેમની સાથે સમય મળ્યે કદી હું શેતરંજ રમતો-આજ તો હું એ તદ્દન ભૂલી ગયો છું.

અને વાર્તાકથનની કળાનો જિંચામાં જિંચો નમૂનો મેં વિજ્ઞપુરમાં સાંભળ્યો. ભાંડુના સદ્ગત કવિ શિવલાલ વાર્તા કહેવાની કળામાં બહુ જ વિખ્યાત ગણાતા. રૂગનાજીના મોટા-ભાઈ બાપુલાલના તેઓ વેવાઈ થાય. એક દિવસ તેઓ મહે-માન તરીકે જાપુલાલને ઘેર આવ્યા. મારા સામાન્ય કલા-શોખની ખબર તેમને હતી. બારોટના ડેલાના ચોકમાં શિવ-લાલ કવિની વાર્તા રાત્રે ગોઠવાઈ અને એક ટોળું લેશું થયું. કવિ શિવલાલે મારા ઘરમાં કાચની ચીમની ફૂટવાનો અવાજ સાંભળ્યો. કાચફૂટણ બહુ શુકનિયાળ ગણાતું નથી; પરંતુ કવિ શિવલાલે મારા ઘરમાં કાચનો ફૂટવાનો એક પ્રસંગ લઈ જે વાર્તા શરૂ કરી તેનો રસ આજ સુધી રહી ગયો છે. મૂળ

વાર્તાની આસપાસ અનેક આડવાર્તાઓ, પાત્રો વચ્ચેના સંવાદો, હુકા, કવિત અને મનહરનાં યોગ્ય સ્થળે છાંટણાં—નવેરસનો બાણે કુવારો ફૂટ્યો ! આખી રાત અમે એ વાર્તાકારની વાતો સાંભળતા બેસી રહ્યા, અને છતાં ફરી સાંભળવાનો રસ રહી ગયો. હું સાહિત્યશોખીન, અંગ્રેજીભાષાનો બાણકાર એ બૂની ઢબની અસરમાં ઝડપથી ન જ દૂખી બાઉં ! છતાં કવિ શિવલાલની કહેલી વાર્તામાં મને જે રસ પડ્યો તેવો રસ આજ સુધી મેં અનુભવ્યો નથી.

૧૭

વિજયપુર તાલુકાની એક આખી સરહદે સાબરમતી નદી વહે. એ નદી ગુજરાતમાં આવતાં તો અત્યંત ઊંટાવળી અને ઘૂંટણબર પાણી વહાવતી બની રહે છે—છતાં એમાં બારેમાસ પાણી ખરું; અને વચ્ચે વચ્ચે પાણીના ઊંડા ધરા પણ ખરા. ચોમાસામાં તો એમાં બન્ને ઠાંઠે મહાજળ વહે. એ મહાનદીએ જેમ રણિયામણાં સ્થળ આપ્યાં છે તેમ હુંગરોની યાદ આપતાં ઊંડાં કોતરો અને ઊંચા ટેકરાઓ પણ આપ્યાં છે, જે જોયા વગર ગુજરાતનું સૌન્દર્યદર્શન અધૂરું રહી બાય. ધણાં ખરાં ઠંકરાતી ગામો સાબરમતીને કિનારે, અને એ કિનારે એટ-એટલું પ્રકૃતિસૌન્દર્ય વેરાયલું—જે જોતાં ન થાકીએ. બાળપણની નર્મદા નદી છોડ્યાનો અસંતોષ બાણે વિજયપુરમાં ફર થતો લાગ્યો—જોકે વિજયપુર ગામથી એ નદી થોડા માઈલ દૂર ખરી. જેમ આખો તાલુકો હું ક્યોં તેમ મેં સાબરમતીનો આખો વિજયપુર-કિનારો ખૂંદી નાખ્યો. અને કેટકેટલાં સુંદર સ્થળો મને હજી પણ યાદ રહી ગયાં છે !

મહુડી નામના ગામમાં-ગામનું અપવિત્ર નામ દેરા માટે મહાનિષેધકો મને ક્ષમા કરે-પ્રાચીન કોટચર્કનું સૂર્ય-વિષ્ણુ-મંદિર. ખડાયતા કોમના ઇષ્ટદેવનું એ ધામ. હું હતો ત્યારે એ મંદિરના કાર્યવાહક ગ્રાહણો-જે લગભગ ગુસાંઈજીઓ સરખો કાઠ રાખતા હતા-અને ખડાયતા વણિક કોમના આગેવાનો વચ્ચે ઝગડો ચાલતો હતો, અને જે નદીકિનારાના સુંદર ટેકરા ઉપર મંદિર હતું એ ટેકરો નદીના પાણીથી ધોવાઈ જતો હતો એ કારણે ગામમાં નવું મંદિર બંધાવું હતું-જે આજ તો પૂર્ણ થઈ દેવપ્રતિષ્ઠા પામી પણ ચૂક્યું છે. પરંતુ ત્યારે તો અસલ મંદિરમાં જ દેવ હતા. એ સ્થળની આસપાસ વિખરાયલી અનેકાનેક ખંડિત મૂર્તિઓ અને ખંડિત-અખંડિત સ્થાપત્યો આજ બહુ રહ્યાં નથી; પરંતુ હું હતો ત્યારે કોઈ પણ પુરાતત્ત્વશોખીનનું ધ્યાન ખેંચે એટલાં વિપુલ હતાં-સાબરમતી સાથે હાથમતી નદીનો સંગમ પણ એ જ સ્થળે થાય. નજીકમાં સૂર્યકુંડ નામનું સ્થળ આ કોટચર્ક મંદિરની પ્રાચીન બહોળલાલી સૂચવતું હતું. આજ પણ એ સ્થાન સુંદર લાગે છે. મારી નોકરીના છેલ્લા ભાગમાં-લગભગ સને ૧૯૪૭માં રુરસૂઆ તરીકે મારે વિજાપુર જવાનો પ્રસંગ આવ્યો ત્યારે કોટચર્કનાં એ જૂનાં ખંડેરો ફરી નિહાળવાનો લોભ હું જતો કરી શક્યો નહિ. મારા એક અંગત મિત્ર ત્યારે મારી સાથે હતા. કચેરીના એકબે કાર્યકરો અને વૃદ્ધ જમાદાર પણ મારી સાથે આવ્યા. અનેક કોતરો અને ટેકરાઓ ચડીઊતરી થાકીથકવી ખંડેર જોયાનો આનંદ સહુને લાગ્યો જ આવે! મારા મિત્રે મારી અમલદારી પ્રતિષ્ઠાને બાજુએ ફેંકી મારી સાથે જ ટેકરા ચઢતા થાડેલા વૃદ્ધ જમાદારને પ્રશ્ન પણ કર્યો :

‘જમાદાર! તમારા હાથ તળે અનેક સરસૂળાઓ આવી ગયા હશે. પરંતુ કામ વગર, કારણ વગર આમ ટેકરા ચઢતો-ચઢાવતો ગાંડો સરસૂળો તમારા જોવામાં આવેલો ખરો?’

જમાદારે કે મારા સાથીઓએ સ્પષ્ટ ના કે સ્પષ્ટ હા કહી નહિ; પરંતુ તેમના સંકેતચલ્યાં હાર્યમાં એ પ્રશ્ને ઊભા કરેલા સત્યને સંમતિ મળી હોય ખરી! આજ નિવૃત્ત થયે પાંચ ઉપરાંત વર્ષો થયાં, છતાં ફરી પ્રસંગ મળે તો હજી પણ કોટચકનાં ખંડેરો જોવા ટેકરા ચઢી બેસે ખરો.

કોટચકના મંદિર ઉપરાંત આ ગામે ઘંટાકણુંનું એક જૈનમંદિર પણ છે, જે સુપ્રસિદ્ધ જૈન સાધુ-વિદ્વાન-બુદ્ધિ-સાગરજીની પ્રેરણા નીચે બંધાયાનું મને યાદ છે.

આ સ્થળના એક જૈન ગૃહસ્થે (વર્ધમાન નામ હતું?) મને અહીં ત્રણેક અતિ પ્રાચીન સિક્કાઓ આપ્યા, જેમાંનો એક મેં તે સમયના અમારા સૂળા શ્રી શિરગાંવકરને મોકલ્યો, એક સિક્કો મારા ભાણેજ શામલાલ મેઢને અભ્યાસ માટે આપ્યો અને એક મેં પાસે રાખ્યો. શ્રી. શીરગાંવકરે એમને મોકલેલો સિક્કો વડોદરા મ્યુઝિયમમાં મોકલ્યો. સ્વાભાવિક રીતે સહુને એમાં રસ ન પડે. મારા ભાણેજ-અને મિત્ર-શામલાલ મેઢ ત્યારે બનારસમાં પ્રાચીન ભારતીય ઇતિહાસમાં એમ.એ. ની પદવી મેળવી ચૂક્યા હતા; તેમણે એ સિક્કા ઉપર હિંદી અને અંગ્રેજીમાં લેખ લખી એ સિક્કો કુમાર ગુપ્તનો હોવાનું જાહેર કર્યું. પછી પણ આ કોટચકના સ્થળમાંથી મને બીજા પાંચેક પ્રાચીન સિક્કાઓ મળી આપ્યા, જેમાં કેટલાક ક્ષત્રપોના અને કેટલાક ગુપ્તવંશીય હતા. અનેકમાર્ગીય અભ્યાસનાં શોખીન મારા મિત્ર શ્રી ભરતરામ ભાનુસુખરામના ગણુવામાં

આ વાત આવી. તેમણે એ સિદ્ધાઓમાંથી ખડી ઉપર છાપ લઈ લીધી. સને ૧૯૨૬-૨૭માં હું સિદ્ધપુર હતો ત્યારે મારી પત્નીની માંદગીના અરમામાં કોઈએ આ સિદ્ધા ચોરી લીધા; અને ખડી ઉપર લીધેલા લરતરામે આપેલા નમૂના પણ મારા ખોવાઈ ગયા. મને દુઃખ થયું, છતાં પ્રાચીન સિદ્ધાઓનો સંગ્રહ કરવાનો મને અહીંથી શોખ થઈ થયો. એમાં લરતીઓટ આવ્યે ગયાં. છતાં આજ મારી પાસે પ્રાચીન સિદ્ધાઓનો ઠીકઠીક સંગ્રહ થયો છે, એનું મૂળ પ્રેરણાર્થક વિજાપુર અને વિજાપુર પાસેનું કોટચર્ક ધામ. પ્રાચીન ભારતીય ઇતિહાસનો શોખ તો મને હતો જ. આ પછી શોખમાં તીવ્રતા આવી, જે હજી પણ ચાલુ છે. નવા ચલણી સિદ્ધા તો હું લેગા કરી શક્યો જ નથી. તો જૂના ઇતિહાસને ઉકેલતા કિંમત રહિત સિદ્ધા પણ શા ખોટા ?

સાળરમતીને કિનારે પેઢામલી નામનું એક ઠંકરાતી ગામ પણ એવું જ સુંદર સ્થળ છે. એના મુસ્લિમ ઠાકોરા બચુમિયાં અને ધીંગાણામિયાં પોતાના ખર્ચાળપણાને માટે અને ધીંગાણામિયાં સરખા નામ વૈશિષ્ઠ્ય માટે યાદ રહી વ્યથ એમ હતું. મેં એ નામ પ્રથમ સાંભળ્યું ત્યારે મને લાગ્યું કે લોકોએ કદાચ તેમના સ્વભાવની ઉચ્ચતા આગળ કરવા માટે એવું ઉપનામ આપ્યું હશે; પરંતુ એ તો અંગત નામ જ નીકળ્યું—જન્મ નામ ! અને એના ધારણ કરનાર શાન્ત અને વિવેકી સજ્જન તરીકે લાંબા સમય સુધી મને પરિચિત રહ્યા ! નામનો મહિમા સતત ન રહે એ જ સારું ! અને નામનાં પડ ઉકેલીએ તો આપણને સમાજનાં પણ કેટકેટલાં પડ નજરે આવે ?

એ પેઢામલીની સામે ઇડરની હદમાં એક દેવડાનું વનું અને એ વનને મોખરે નદીના પટમાં નાનકડું પરંતુ હિયાને ગમી જાય એવું સખ્તધારેશ્વર-સાતેરા મહાદેવનું સ્થળ. સાત અને તે ઉપરાંતની પ્રવાહધારાઓ એ મહાદેવને સતત પાણીમાં ઝબકોળેલા જ રાખે. બાંધેલું મંદિર, છતાં સાત ધારાઓ મંદિરમાં થઈને વહે; અને મહાદેવના બાહુનો સ્પર્શ કરવા માટે કમરપૂર-છાતીપૂર પાણીમાં ઘર્ષને આપણે મંદિરપ્રવેશ કરવો પડે. આપણી ધર્મલાવનાએ ખરેખર અવનવાં પ્રકૃતિ-સૌંદર્ય-સ્થાનો આપણને આપ્યાં છે. માનવીનો સ્પર્શ એ સ્થાનોને મેલાં ન બનાવે તો ગુજરાતમાં આવાં સ્થાનો વિપુલ પ્રમાણમાં વેરાયલાં પડ્યાં છે.

રણસીપુર એ વિજાપુરની હદનું સાબરકિનારાનું છેલ્લું ગામ-ઠંકરાતી. એની જબરજસ્ત લેખડો ઉપર પથ્થરોની અનેકાનેક છાટો એમને ડુંગરોનું સ્વરૂપ આપતી. રણસીપુરના ઠાકોર સાથે એ લેખડો ઉપર ફરતાં તેમણે મને એક મોટો પથ્થર બતાવ્યો. એ પથ્થરની છાટ ઉપર લાકડી કે પથ્થરનો આઠો પ્રહાર ફરતાં કોઈ મંદિરના ધણુધણુતા ઘંટ જેવો નાદ ગોમેર ફેલાઈ જતો. નજીકના ઢોટ ગામે ચીની માટીનું કારખાનું પણ ટાઢવામાં આવ્યું હતું, જોકે અવરજવરની સુશ્લેલીઓને લીધે એ કારખાનું ત્યારે બંધ પડી ગયું હતું.

રેતી, માટી અને પથ્થર પણ આપણી લગ્ય રાષ્ટ્રીય સમૃદ્ધિ મનાય. મહારાજા સયાજીરાવે કુટ નામના સુપ્રસિદ્ધ ભૂસ્તરશાસ્ત્રી પાસે-અને પછી કોઈ મદ્રાસી વિદ્વાન પાસે- પોતાના રાજ્યનાં ભૂસ્તરોનો અભ્યાસ કરાવ્યો હતો, અને તેનાં પરિણામે ખનીજ પદાર્થોના વિશાસ અર્થે ઉદ્યોગો ખીલવવાના

વ્યાપક પ્રયાસો પણ કર્યા હતા. એમાંનો એક પ્રયાસ તે કોટનું કારખાનું. સઘળા પ્રયાસો સફળ થતા નથી એ સાચું; પરંતુ એ પ્રયત્નોમાં એ રાજવીની દીર્ઘ દૃષ્ટિ સહજ દેખાઈ આવે છે. અને એક વારનો અફળ પ્રયત્ન ફરીથી સફળ થાય પણ ખરો. રાજ્યોનું વિદ્વીનીકરણ કરી સરહદી અડચણોથી જિગરી ગયેલા આજના વહીવટકારોની દૃષ્ટિને એ જૂના અભ્યાસો અને જૂની શોધ ઉપર સહજ યોલવાની કુરસદ મળે ખરી ?

આવાં અનેક સૌન્દર્યસ્થાનો સાબરમતીને કિનારે નગરે પડતાં. તાલુકાની અંદરનો ભાગ પણ ખૂબ રજિયામણો. આંખા, મહુડા અને રાયણનાં વૃક્ષોની ઘટા કેટલાંય ગામોને સૌન્દર્ય-સ્થાન બનાવી રહેતી. તાલુકામાં ખેતી-વ્યાપારની ઠીકઠીક આખાદી ગણાય. સાથે સાથે કુકરવાડા અને રીઘોલ નામનાં ગામની સુધારી કલા પણ ખાસ ધ્યાન ખેંચે એવી હતી.

લોદરા નામના સ્ટેશન ઉપર ઊતરતાં મેં એક દિવસ સંખ્યાબંધ નકશીદાર ખુરશીઓ અને મેજો લારખાનામાં ચણવાતાં જોયાં. સીસમ કે સીસમ સરખા લાકડા ઉપર કરેલા કેતરકામની નકશી જોતાં હું આશ્ચર્યસ્તબ્ધ બની ગયો. પાન, વેલ અને કૂલે તો આપણને અનેક કલા-આકૃતિઓ આપી છે; પશુપક્ષી-અને માનવી પણ કલામાં આકાર પામે છે. આપણી કથાઓ, દંતકથાઓ અને ઇતિહાસ પણ વિધ-વિધ હોયે ઊપસી આવેલાં આપણે જોઈએ છીએ. કલાકૃતિઓ તો મેં ઠીક ઠીક જોઈ હતી; પરંતુ વિજયપુર સરખા ગુજરાતને એક ખૂણે આવેલા તાલુકાના લોદરા સરખા નાનકડા સ્ટેશન ઉપર કાષ્ટકલાના સંપ્રદાયનામાં મૂકવા સરખા સંખ્યાબંધ નમૂના પરદેશ જવા માટે ગાડીએ ચડતા હતા એ જોઈ મને

ખરેખર આશ્ચર્ય થયું. સ્વાભાવિક રીતે તપાસ કરતાં ખબર પડી કે રીઘોલ અને કુકરવાડાના મુતારો અત્યંત કુશળ કલાકારો હતા. કારીગરીવાળાં રાચરચીલાં—ફર્નિચર તથા કાષ્ટપ્રતિમાઓ બનાવતા હતા, અને તેમને મુંબઈ મોકલી ત્યાંના એજન્ટસ મારફત યુરોપ અને ખાસ કરી અમેરિકા નિકાસ કરતા હતા. યુરોપ-અમેરિકાને ગમી ગયેલી કારીગરીની બધું મારા જેવા લણેલા ગુજરાતીને ન હતી ! ગુજરાતને એની બાબ ન હોય ત્યાં ભારતને તો એની ખબર હોય જ ક્યાંથી ? અને ખબર જ ન હોય ત્યાં ઉત્તેજન પણ કેણુ આપે ? ગુજરાતના અનેક રાજમહેદ્દો અને હવેલી-ખંગલાઓમાં ગુજરાતના કારીગરોની કેટલી કૃતિઓ હશે ? પરદેશની આંખને ઝંખવી નાખતી કલા-કૃતિઓ સર્જતો ભારતનો ભૂતકાળ મને યાદ આવ્યો. ભૂત-કાળના કેટકેટલા ભંગાર હજી સજીવન થઈ શકે એવા છે ? આજ કુકરવાડા અને રીઘોલ ગામના ગામડિયા મુતારો સીસમ ઉપર કામ કરે છે કે નહિ તે હું બાબતો નથી; પરંતુ તે સમયે તો મને લાગ્યું કે આ કારીગરી જગજાહેર કરવા જેવી છે. મારા સરકારી વાર્ષિક નિવેદનમાં મેં એનો ઉલ્લેખ કર્યો હતો એમ યાદ આવે છે. પરંતુ એ ઉલ્લેખ તરફ ઉપરીઓનું લક્ષ કદાચ ન પણ ગયું હોય !

વડોદરા રાજ્યના તાલુકા-અધિકારીઓની કચેરીઓમાં પણ ભરથક પુસ્તકાલયો ખરાં. મોટે ભાગે કાયદા, કાનૂન, હુકમો. નિવેદનો જ એમાં હોય; છતાં એ જોવાં તો જોઈએ જ. ગેઝેટિયર્સ—સર્વસંગ્રહો તો જોવાઈ જતા. છતાં પુસ્તકાલયમાં પણ અમલદાર તરીકે સહજ નજર નાખતાં બે વિશિષ્ટ પુસ્તકો મારી નજરે ચડી ગયાં—એક કુટુંબ ભૂસ્તરનિવેદન

અને બીજું ઉત્તર ગુજરાતનાં શિલ્પ અવશેષનું—ઘણું કરીને. અજે સનું નિવેદન. બન્ને પહેલાં નજર નીચે આવી ગયેલાં—ભૂસ્તરનિવેદન ઉદ્યોગખાતામાં હું હતો ત્યારે, અને બીજું દીવાન સાહેબના સેક્રેટરી તરીકે હું હતો ત્યારે. એનો અભ્યાસ નહિ; પરંતુ સામાન્ય રસ હોવાને કારણે મારા તાલુકાને લગતી કોઈ હકીકત એમાં આવતી હોય તો તે જોઈ લેવાની લાલચે બન્ને પુસ્તકોમાં પાન ફેરવતાં ફેરવતાં ખરેખર મને બે મહત્ત્વની આળતો મળી આવી.

(૧) ભૂસ્તરનિવેદને ઠહ્યું કે પેઢામડી નજીક સાળરમતીની રેતીમાંથી પાપાણ યુગનાં માનવ હથિયારો મળી આવ્યાં છે. એટલે લાખો વર્ષ ઉપર અહીં અસંસ્કૃત માનવી વસતો હોવો જોઈએ. થોડાં વર્ષ ઉપર સુપ્રસિદ્ધ પુરાતત્ત્વવિદ પ્રોફેસર સાંકળિયાએ ઉત્તર ગુજરાતમાંથી જ પ્રાચીન માનવ અવશેષો શોધી કાઢ્યા છે! પ્રાચીન જગત આજ પણ મને પરીકથા સરખું રોમાંચક લાગે છે.

(૨) આસોડા નામના મારા જ તાલુકાના એક મહત્ત્વ-હીન ગામમાં ગુજરાતની કલાએ સતત યાદ રાખવા સરખો એક સ્થાપત્યનો—શિવાલયસ્વરૂપમાં સચવાઈ રહેલો—સોલંકી યુગનો નમૂનો હતો એમ સ્થાપત્યનિવેદને મને કહ્યું! એ હું જોઈ આવ્યો પણ ખરો. સાચે જ શિવાલય કલાનો સરસ નમૂનો હતું. રજે ઠોઠ એમ માને કે હું સરકારી કામ બાબતે મૂકી વિજયપુર તાલુકાના સુપ્રસિદ્ધમાં જ રમમાણ કરતો હતો! નિત્ય કામ કરતે કરતે—ચોકસાઈપૂર્વક કરતે કરતે—આપણે બીજું ઘણું ઘણું જોઈ શકીએ છીએ અને કરી શકીએ છીએ એનો મને વિજયપુરમાં યાકો અનુભવ થયો. નોકરી એ અતિ

ગંભીર કાર્ય છે; નાનકડી બેઠરકારી અગર અજાણપણું ગંભીર પરિણામો ઉપજાવે છે અને આપણી શુદ્ધ બુદ્ધિ પણ કેવી ગેર-સમજૂતી ઊભી કરે છે એનાં મારી આંખ ઉઘાડી નાખતાં દૃષ્ટાંતો પણ મને અહીં જ વિભાગમાં પહેલવહેલાં ઉચ્ચ સ્વરૂપમાં મળ્યા. એમાંથી મારા અમલદાર તરીકેના ભાવિ વર્તનને સ્પષ્ટ માર્ગ-દર્શન પણ મળ્યું અને મારું અમલદારી જીવન ઘડાયું. એથી મારી ઝડપી પ્રગતિ તો ન જ થઈ; છતાં ઉપરીતંત્ર અને પ્રજાતંત્ર વચ્ચે કચરાવા છતાં બન્ને સામે મને એક પ્રકારની પરમ નિર્ભયતા પણ પ્રાપ્ત થઈ. મને ઘડી રહેલી એ વિગતો આખ્યા પછી મારા નોકરીયુગને બહુ લાંબાવેલા નહિ પડે. કચેરીમાં અને ફરજનાં કામ તો સહુએ કરવાનાં જ હોય છે; અને હું પણ મારી બુદ્ધિ પ્રમાણે તે કરતો ગયો છું. ટોઈ પણ નાની મોટી પદવીનું કે સ્થળનું, કરી ચૂકેલું કે નવીન કામ મને ભારે મૂંઝવણમાં નાખી શક્યું નથી—અને બીજાં, શોખનાં વાંચનમાં કાર્યોની કદી કુરસદ મળે જ નહિ એવા કચેરી નાખતા કામનો મને કદી અનુભવ થયો નથી. ભારેમાં ભારે ગણાતાં તુમારી કામો હું ચારથી છ કલાકમાં પૂરાં કરી શકતો હતો. અપવાદ ન હતા એમ નહિ; પરંતુ કામના ભારણનીચે દબાઈ ગયાનો ભાવ મને ભાગ્યે જ ઊપજ્યો છે. એનાં બે કારણો મને લાગે છે: એક તો જે કામ હાથમાં આવ્યું હોય તેમાં ઊપજતો એક પ્રકારનો તટસ્થ રસ; અને બીજું મુસાફરી. મુલકીબાતાએ મને સારી મુસાફરી કરાવી અને મને એમાં ઘણો આનંદ આવતો. ત્રીજું કારણ પણ આપી દઉં: લોકજીવનમાં મને પડતો રસ અને લોકસંપર્ક. પરંતુ સાથે સાથે જીવનની ગંભીર બાબતુ-જરા હાઠાડૂધી વાળી બાબતુઓ

પણ મને વિજાપુરમાં અડકી ગઈ અને મારા જીવનને એમાંથી સાવચેતી મળી.

એ ગંભીર બાબતુ તે લાંચરુશવત. એ મને આછીપાતળી અહીં જોવા મળી. એનો સ્પર્શ પણ રોમાંચક ગણાય. બીજા એની પણ લાંચરુશવત મેં અહીં જોઈ; એ જ ઢંગે મારા ઉપર પણ શંકા લેવાનાં કારણો કેવી રીતે બની ગયાં એની પણ કથની અહીં જ કહી લઉં, જેથી સીઝરની પત્ની માફક સરકારી નોકરે શંકાથી પણ પર રહેવાની કેમ જરૂર છે એની સ્પષ્ટતા થઈ જાય.

૧૮

અધિકાર-સત્તા આપોઆપ કેટલીક સગવડો ઉપજાવી લે છે. માત્ર સગવડ જીપજે ત્યાં લાંચરુશવત ગણાતી નથી. ત્યારે-અને આજ પણ પ્રધાનો કે ખાતાના મોટા અધિકારીઓ ‘ટુરિંગ’માં-ડિસ્ટ્રીક્ટમાં-ફેરણી ફરવા નીકળે ત્યારે પોતાની ગાડીઓ અને કાર બધે લઈ જઈ શકતા હોય એમ હું માનતો નથી. વડોદરાના સરસૂબા પોતાની ‘કાર’ લઈને મહેસાણા-અમરેલી જતા સામાન્યતઃ જાણ્યા નથી. મુંબઈના પ્રધાનો બનાસકાંઠાના ફૂવા કે અલોદની દુબકાળ-પરિસ્થિતિ તપાસવા ફેરણી કરતા હશે તે તેમને સરકારી રાહે મળેલી કારમાં જ દરતા હોય એમ મને લાગતું નથી. એ કાર ઘણુંખરું કોઈ આગેવાનની હોય કે કોઈ અમલદારની જ હોય, ત્યાં સુધી આપણે બહુ વાંધો ન લઈએ; પરંતુ એ જ પ્રધાન કે અમલદાર પોતાના હાથ નીચેના માણસને બીજાની ગાડી વાપરતો જોઈ નૈતિક કોપથી લાભૂકી બિઠે ત્યારે એમની ગાડીઓ અને

લોજનવ્યવહારની નોંધ રાખવાનું મન થાય ખરું.

સત્તાને સગવડ મળે એ તો ઠીક; સરકારી કામને અંગે થતી મુસાફરી સાથે સહકુટુંબ જાના થઈ શકતી હોય તો જલ્દે થાય. એ બે કામ સાથે થાય એમાં ખાસ હરકત દેખાતી નથી. પરંતુ સત્તા સગવડની સ્વાભાવિકતા ઉપરાંત કાંઈ વધારે આશા રાખે ત્યારે એ સગવડ લાંચના પ્રદેશમાં પ્રવેશ કરી જાય છે. અને સ્વાભાવિક ઉપરાંતની સગવડ લોગવતા આધિકારીઓ હાથ નીચેના માણસોની રુથવતખોરીની તપાસ કરવા બેસે ત્યારે એ તિરસ્કારપાત્ર જૂઠાણું બની રહે છે.

આ દૃષ્ટિએ મેં નાના નોકરોની લાંચને નિહાળી છે. લાંચનું પહેલું દૃષ્ટાંત મને મારા એક ઉપરીએ વિજ્ઞપુરમાં આપ્યું. તેમનો મુકામ વિજ્ઞપુરથી ચારેક માઈલ દૂર આવેલા એક ગામમાં થવાનો હતો. તેમની કચેરીનાં માણસો પહેલેથી આવીને એ ગામે રહ્યાં હતાં. કોઈ પણ ઉપરી-અધિકારી આવે એટલે તેને સ્ટેશને લેવા જવાની અને તેની સાથે રહી તેની સરભરા કરવાની ફરજ આજની માફક ત્યારે પણ હાથ નીચેના તાલુકા-અમલદાર તરીકે મારી જ હોય. એમાં વિવેક પણ જરૂર છે જ. ઉપરાંત ઉપરીને માહિત રાખવાની, તાલુકાની મુશ્કેલીઓ રજૂ કરવાની, જરૂર હોય તો ટાગળ ઉપર ન મુકાય એવી ગુપ્ત ચર્ચા કરવાની પણ તક મળે છે, એ વહીવટી દૃષ્ટિએ ઉપયોગી પણ ગણાય; પરંતુ ઉપરીને સ્ટેશને લેવા જવાની ઢગ ઉપરીનો હક્ક બની જાય અને એ હક્ક-પ્રદર્શન અંગે સલામીઓ અને ફૂલહારનાં ફણગાં ફૂટી નીકળે ત્યારે એ અસહ્ય યાતના બની રહે છે, એનો પણ મને અનુભવ સારા પ્રમાણમાં થયો છે. મેં લોગવેલી એ યાતના રિવાજ બની જવાથી ઉપરી

તરીકે મેં ખીમચોને પણ લોગવાવી હોય એ સંભવિત છે, એ પણ સાથે સાથે સ્વીકારી લઉં.

ફરનાર અમલદારોને વધારાના ખર્ચ માટે ભથ્થાં પણ આપવામાં આવે છે. વડોદરા રાજ્યમાં પગાર અને ભથ્થાં ત્યારે ઘણાં ચોછાં. ફરવાનું સાધન ત્યારે ઘોડો. ઉપરીના સૂચન મુજબ મેં તેમને માટે ભાડાની એક ઘોડાગાડી ઠરી રાખી હતી. સ્ટેશને તેમનો સત્કાર કરી મેં ઉપરીને ગાડીમાં બેસાડયા અને હું ઘોડા ઉપર તેમની ગાડી સાથે વાતો કરતો ચાર માઈલ દૂર આવેલા ગામે લઈ ગયો. ઉપરીના સત્કારનો મારે માટે આ પહેલો જ પ્રસંગ હતો. મુકામ ઉપર તેમને ઉતારી વ્યવસ્થાપૂર્વક બેસાડયા પછી મેં જિનઅનુભવી અમલદાર તરીકે ઉપરીને કહ્યું :

‘સાહેબ! ગાડીલાડાના પૈસા હમણાં જ આપવા છે ને?’

‘હા... હા...’ કહી ઉપરીએ પોતાના કોટનું ગિરસ્તું ફેલાવ્યું. એમાં રૂપિયા ખખડયા પણ ખરા; પરંતુ એ ખખડતા પૈસા કાઢવાને બદલે ઉપરીએ પોતાના એક કારકુનનું નામ ઈર્ધ મને સૂચના આપી :

‘...ને કહો. બધી વ્યવસ્થા કરશે.’

મેં એ સૂચનાનો અમલ કર્યો અને એ મહત્વના કારકુનને ગાડીલાડું આપી દેવા કહ્યું. તેની સાથે મારી કચેરીના એક કારકુન પણ બેઠા હતા. બન્નેએ મારી સામે જરા આશ્ચર્યથી જોયું. અને વ્યવસ્થા કરવા જણાવ્યું. હું મારી જોરડીમાં જઈ બેઠો, છતાં ગાડીલાડાનો પ્રશ્ન મારા મનમાંથી દૂર ન થયો. મારા કારકુનને બોલાવી મેં એ વિશે ફરી પૂછ્યું, ત્યારે એણે જવાબ આપ્યો :

‘સાહેબ! એ તો બધું પટેલ કરી લેશે.’

‘પટેલ શા માટે?’ મેં આગળ પ્રશ્ન કર્યો.

અને કારકુને મને વહીવટી લાંચની દુનિયામાં ડોકિયું કરાવ્યું. સુકામનો ખર્ચ-ગાડીભાડું, લોજનખર્ચ અને શોખીન અમલદાર હોય તો મિજબાનીનો ખર્ચ-ઉપરી અને ઉપરીની કચેરીને માથે ન પડતાં હાથ નીચેની કચેરીઓ અને ગાંમના પટેલ-મતાદારોએ જ ઉઠાવી લેવાનો હોય છે! એ કામ માટે કચેરીઓ પાસે અને સુખી-મતાદારો પાસે ઇલાયદા રકમો લેગી થયેલી હોય છે-એ રકમો પાછી લોકો પાસેથી લાંચમાં મળેલી રકમનો જ લાગ હોય! જૂના વખતમાં ‘સરલરાખર્ચ’ માટે બીજી એકઠો રકમો હતી. સાધુઓનાં ઝુંડ ગામેગામ ફરી પોતાનો ખર્ચ ગામને માથે નાખતાં. એ ખર્ચ ગામ-લોકોના ઉધરાણામાંથી થતો. સાધુઓ ઉપર થતા ખર્ચમાંથી રકમો બચતી તે આ સરકારી નોકરોની સરલરામાં વધરાતી -અને ગામલોકોની રમૂજવૃત્તિ આવા સરકારી સુકામને સાધુની જમાત તરીકે ઓળખતી. દણાંત તરીકે હું મારી અમલદારી અંગે ગામને માથે ભારણ બની રહે એવી ઢળનો, જે-પાંચ કારકુનો અને જે-પાંચ પટાવાળાઓ સાથે પાંચ-સાત દિવસો સુકામ કરું તો ગામલોકો મારી પાછળ જરૂર કહેવાના : ‘આ મહિને તો અહીં રમણગીર સાધુનું ઝુંડ આવ્યું હતું!’

સરકારી નોકરોને લ્યાં બચ ત્યાં વાસણ, ગોદડાં, ખાટલા, ફાનસ વગેરે રાચરચીલાનું દુઃખ વેડવું ન પડે એ વિચારથી વડોદરા રાજ્યમાં દરેક ગામે કે દરેક ચોરાવાળા ગામે વાપિંક રકમ આપવામાં આવતી, જેમાંથી ગામહોટેલો સરખી પશ્ચિમ

દેશોમાં ઉફલવેલી તાત્કાલિક રહેડાણની સગવડો જિલ્લી થઈ શકે. યોજના તો સારી હતી; પરંતુ વામજળ-ગોદડાંના સાર્વજનિક ઉપયોગ તેમને બહુ મેલાં બનાવી દેતા; આ કારણે મુઘડતાથી ટેવાયલા માણસોને તો એ કાવે જ નહિ. વળી જેટલી રકમ એ રાચરચીલામાં વાપરવી જોઈએ એટલી રકમ ન વાપરતાં એમાંથી વધેલી રકમ આવા મુકામ-સરસરાના કામે વપરાતી હોય એવો પણ સંભવ મનાતો ખરો.

આખી યોજના આજ પણ ધરમૂળનો ફેરફાર માગે છે. વહીવટદારો, મામલતદારો અને તાલુકા-અમલદારોને ફરવા માટે માસિક ત્રીસ રૂપિયાનું ત્યારે લથ્થું મળતું. એમાં ઘોડો રાખવાની ફરજ. ઘોડા વચ્ચે અને અમલદાર વચ્ચે લથ્થું અડધો-અડધ વહેંચી દેવામાં આવે તો ય એ સોંધવારીના યુગમાં ઘોડાને પંદર રૂપિયાની ઘાસ-ચંદીથી ચાલે ખરું? ઘોડે ચડી ગામેગામ ફરતા અમલદારને પંદર રૂપિયાનો ખર્ચ પૂરતો થાય ખરો? ઘોડા ઉપર અમલદાર બેસે કે એના સરસામાનને બેસાડે? આવા સંજોગોમાં મોટા ભાગના સરકારી નોકરોને ગામના ઓળખીતા, આગેવાનો કે પટેલોના આતિથ્યનો ઉપયોગ કર્યા વગર ચાલતું જ નથી. ઘણા પટેલો આવી સરભરાને પોતાનો આતિથ્યધર્મ પણ સમજતા; અને ઠંદી અમલદારો તરફથી બાળકોના હાથમાં મુકાતા રૂપિયાને અડવામાં પણ ધર્મબ્રહ્મા સમજતા. આતિથ્યનો દુરુપયોગ ન થાય ત્યાં મુઘી કોઈ આ સગવડને લાંચમાં ગણતું નથી—જોકે દુરુપયોગ થાય એવા સંભવો એમાં ઘણા રહેલા છે એની પણ મને શંકા નથી. વળી એકલું મુલકી ખાતું જ નહિ...લગણગ અધાં જ ખાતાં—કેળવણી ખાતું પણ.

ખીજાઓની વાત જવા દઈ હું મારો જ દાખલો અહીં આપી દઉં—જેમાંથી મને એક લારે શિક્ષણ મળ્યું. અમલદારના જીવન ઉપર ચારે બાજુએથી આંખો કેમ તાકી રહે છે અને ચારિત્ર્ય, વ્યસન તથા રુચિવતખોરીના વહેમ અમલદારોની આસપાસ કેમ વીંટાઈ વળે છે એનો કદી ન જીલ્લાય એવો પાઠ મને વિઝાપુરમાં મળ્યો. વડોદરા રાજ્યમાં અમલદારો અને પ્રજા—પ્રજાના આગેવાનો વચ્ચે ઘણો સીધો સંપર્ક રહેતો એટલે એક અમલદારની સારી ખોટી કે સાચી જૂઠી હકીકત એના ઉપરીને કાને પડ્યા વગર રહેતી નહિ. વધારામાં નામ-જોગ અને નનામી અરજીઓ મહારાજાથી માંડી સઘળા અમલદારો સુધી પહોંચી જતી. એ સગવડના દુરુપયોગ પણ થાય છે, છતાં એકંદરે આવી આવી સગવડ જે તે અમલદારોને સાવચેત તો જરૂર રાખે.

સેક્રેટરિયટમાંથી અને સરસૂળા કચેરીમાંથી સૂળા તથા નાયબસૂળાને ત્યાં પસાર થઈને એક અરજી જવાળ માટે મારા તરફ વિઝાપુર આવી. એમાં મારે માથે આરોપ મુકાયો હતો કે હું સારા પ્રમાણમાં સોનું ખરીદી રહ્યો છું—અને એ સોનાખરીદીની પાછળ એક રુચિવતખોરી જ કારણરૂપ હોઈ શકે. હજી મારી નોકરી છસાત વર્ષ કરતાં વધારે લાંબી ન હતી. મારામાં સુવાળાશ—નિર્જાળતાનો લાસ કોઈને થાય એવું મારું વર્તન હતું ખરું. અતિદાળ રાખવાનો દેખાવ હું કરતો નહિ; સાચું ખોટું જેને તેને ધમકાવવામાં હું માનતો નહિ. અરજદારને સંતોષ થાય એટલે સુધી હું તેને સાંભળતો અને જનતાના પ્રત્યેક નાનામોટા થર સાથે હું એકરૂપ બની જતો. મારી આસપાસ સત્તાનો ઠકારો મેં કદી રાખ્યો નથી.

સિપાઈ આગળ ચાલતો હશે ત્યાં મેં એને પાછળ ડાઢ્યો હશે-
અગર એના વગર ચલાવી લીધું હશે. મારી આગળ છડી
પોકારતા ચોપદાદોને પોકાર કરતા મેં બંધ કરી દીધા છે.
સત્તાનું પ્રદર્શન મને કદી ગમ્યું નથી અને તેથી મારે માટે
કાં તો નિર્જાતાનો-સૌમ્યપણાનો અગર સોંધી લોકપ્રિયતા-
Cheap popularity-નો ભાસ જિલો થયો હોય એ
સંભવિત છે. પરંતુ લાંચ? મને ભયંકર ખટકો લાગ્યો!

છતાં હું સોનું ખરીદી રહ્યો હતો એ હકીકત પણ જોવી
તો ન હતી! મારા ઘરમાંથી છસો-સાતસો રૂપિયાનું સોનું
ખરીદાયું હતું!

પરંતુ ક્ષણે જ ક્ષણે લાગેલા ખટકાની અસર પસાર થઈ
ગઈ અને હું સ્વસ્થ થયો. લાંચ મેં કદી લીધી નથી, અને
મારો પગાર આખી નોકરી દરમિયાન મને કશી જ બચત
આપી શક્યો નથી. ખાતાના ઉપરી તરીકે ઠીકઠીક પગારે હું
નિવૃત્ત થયો. ત્યારે પણ હું કાંઈ જ રકમ બચાવી શકેલો
નહિ. લાંચ ભલે પુરવાર ન થાય; પરંતુ એનો આરોપ કે
શંકા પણ જીવનને બદસ્વાદ બનાવી દે એમ છે. હું સત્યનો
શોધક કે સત્યનો આગ્રહી મને માની શક્યો નથી; છતાં બને
ત્યાં સુધી સત્યને વળગી રહેવાનું મેં મથન જરૂર ઠર્યું છે.

અરજના આરોપ કે શંકાની સ્પષ્ટતા કરતાં મેં સાચી
જ. હકીકત લખી. એ હકીકત પણ મારા જીવનનો એક સ્પષ્ટ
ટુકડો હતી. મારા મોસાળનું ઘર મને મળ્યું હતું; પરંતુ એ
ઘરને મારું બનાવવામાં મારા પિતાએ પોતાની દેટલી યે સંપત્તિ
અને મારાં માતાએ પોતાનું સર્વ ઘરેણું હોમી દીધાં હતાં.
ન્યાયની બધી જ અદાલતોમાં વર્ષો સુધી લડ્યા પછી એ

ઘરની માલિકી મારી પુરવાર થઈ. બાર વર્ષની તપશ્ચર્યા પછી
કોઈ પણ વિદ્યા પ્રાપ્ત થાય અગર પ્રભુનાં દર્શન પમાય. આજની
ન્યાયપદ્ધતિએ બાર ઉપરાંત વર્ષોની તપશ્ચર્યા કરાવી-મારા
કરતાં મારાં પિતામાતાને વધારે કડક તપશ્ચર્યા કરવી પડી,
અને માના દેહ ઉપર એકે ય અલંકાર રહ્યો ન હતો. મધ્યમ
વર્ગનાં કૌટુંબિક અને આર્થિક દુઃખની પરાકાષ્ઠા તેમણે અનુ-
ભવી હતી એનો હું સાક્ષી પણ છું. શીનોર ગામમાં આવેલું
એ મોસાળનું ઘર કાયમી મારું બન્યું. છતાં એને નિભાવવા
માટે અમારા કુટુંબ પાસે સાધન ન હતું. એનો એક આહત
મળ્યો-રાજપીપળાના રાવસાહેબની પદવીવાળા એક ડોક્ટરે
તે વેચાતું લીધું. એના એ મોટી હવેલીના-જે ઘરમાં મેં
મારું બાળપણ મુખમાં વિતાવ્યું હતું તેના વેચાણના-માત્ર ત્રણ
હજાર આપ્યા. એમાંથી મારાં માતૃશ્રીએ જૂનાં ઘરેણાં શુભાવ્યા-
ના બદલા તરીકે આઠસો રૂપિયાનું સોનું લઈ તેનાં ઘરેણાં-જે
એત્રણ થયાં તે-મારા પિતાએ વિજયપુરમાં તેમને માટે કરાવ્યાં.
ઘરનું વેચાણ પણ હું વિજયપુર હતો ત્યારે જ થયેલું. આ
બધું અત્યંત સ્વાભાવિક હતું. પરંતુ જનતાને-જનતાની અને
અમલદારોની નીતિના રખવાળોને બહિર કરવાની જરૂર ન
હતી. તેમણે તો એટલું જ બાણ્યું કે મહાલના અમલદારનું
ઘર સોનું ખરીદી રહ્યું છે! એમનો પણ દોષ કેમ કહાય? મેં
ઘરના વેચાણ-દસ્તાવેજની નકલ, મળેલી રકમની પાવતીની
નકલ અને સોનાચાંદીના વ્યાપારીને ત્યાંથી ખરીદેલા સોનાનો
હિસાબ અરજના જવાબમાં સાથે રાખ્યો, અને જે સ્પષ્ટ કારણે
મારા પિતાએ સોનું ખરીદ્યું હતું તેની હકીકત પણ લખી
મોકલાવી! મારી સ્પષ્ટતા ઉપરીઓએ માન્ય કરી-કદાચ

વંધારે જાંઠો તપાસ કરીને-અને પહેલી અને હું ધારું છું કે છેલ્લી મારા ઉપરની આવી શંકાનું નિવારણ થયું.

ત્યાર પછી મારી પાસે એટલો પૈસો કદી થયો જ નથી કે સોનુંચાંદી ખરીદી શકું. છતાં એ પ્રસંગે મને એટલું જરૂર શીખવ્યું કે ભૂલ્યેચૂક્યે પણ અમલદારનું વર્તન એવું ન થવું જોઈએ કે જેમાં કોઈને સહજ પણ શંકા જિપજે. અમલદાર, નેતા, ધર્મગુરુ એ સર્વ, સીઝરની પત્ની માફક, શંકાથી સતત ચર રહેવા જોઈએ. અમલદારોની મિલકત-તપાસણીનો કાયદો વિચારાય છે એમાં અમલદારી વર્ગની જરાય શોંભા નથી. એ વર્ગની સર્વ સ્વીકૃત નિર્ભળ નીતિનું જ એમાં સૂચન થાય છે....અને અમલદારી સત્તા ઝડપથી લપસી પડે એવા સંભવો પણ નથી આવતા એમ કહેવાય નહિ.

હું 'પૂર્ણ' નીતિમાન છું એમ મેં કદી માન્યું નથી. મારાં ચે સ્ખલનો છે. સરકારી નોકરીમાં મેં કોઈની ગાડીનો ઉપયોગ પણ કયો હશે, અને કોઈને ત્યાં કિંમત ચૂકવ્યા વગર હું જમ્યો પણ હોઈશ. એકએ વાર લાહું-આખ્યા વગર ઘર પણ વાપરવાના પ્રસંગો આવ્યા હતા-મારી પત્નીની માંદગી વંખતે મને કદી કદી ભેટ પણ મળી છે અને તેનો અસ્વીકાર કરવા હું અસમર્થ નીવડ્યો છું એમ મારે જરૂર કહેવું જોઈએ. પરંતુ એ ભેટનો પ્રકાર હું યાદ કરું છું ત્યારે ક્ષણકળાદિ, કદી મીઠાઈ, કદી દારૂખાનું અને એકએ વાર સોટી મળી હોય એટલું યાદ આવે છે. સોટીઓ તો કંચારની ચે જોવાઈ ગઈ-જામરની-પારકી મીઠાઈ-મારાં ચરમ વૈષ્ણવ માતા ઘરમાંથી અહાર ફેંકાવી દેતાં. હા...કેળેનો ઉપયોગ કયો છે ખરો; પરંતુ એથી વધારે મોટી કે વધારે કિંમતી ભેટ મેં લીધી હોય

એવું મને યાદ નથી.

અને આવી લેટ લીધી હશે તે પણ ન છૂટકે; કે સજ્જતો કામ કરી આપ્યું હોય તેના બદલા તરીકે નહિ જ; મોટે ત્યાં ગૃહસ્થ તરીકેના સંબંધ પૂરતી જ; ઘણી જ થોડી. કામના કોઈ બદલામાં કોઈ કિંમતી વસ્તુ કે પૈસાનો સ્પર્શ પણ મેં કર્યો નથી એટલું તો હું ગર્વપૂર્વક કહી શકું એમ છું. ખરેખર, એમાં ગર્વ કરવાનો પણ અવકાશ હોવો ન જ જોઈએ એટલી પ્રામાણિકતા સ્વાભાવિક જોઈએ. એકત્રીસ વર્ષની નોકરીમાં માત્ર એ જ વખત મને લાંચ આપવાના પ્રયત્નો થયા છે—અને તે હું સિદ્ધપુરમાં હતો ત્યારે. એમાંનો એક પ્રયત્ન તો સિદ્ધપુર સ્ટેશન ઉપર જ થયેલો. એક મહંતના મૃત્યુ પછી તેના ગાદી-વારસની નિમણૂકનો ઝઘડો ચાલતો હતો. એમાં એ પક્ષ પડ્યા હતા. ગાદીમાં જવાની તૈયારીમાં સ્ટેશન ઉપર ફરતો હતો ત્યારે એક માણસે આવીને મને ચિઠ્ઠી આપી. હું અરજીઓ ગમે ત્યાં લેતો અને લલામણચિઠ્ઠીઓ પણ તરછોડી નાખ્યા વગર વાંચતો એટલે મેં ચિઠ્ઠી લીધી, પરખીડિયું ફેંડયું અને એમાંથી નોટો નીકળતી જોઈ એ નોટો સાથે જ પરખીડિયું એ માણસ તરફ ફેંડયું. પોલીસને સોંપવાની મેં ધમકી આપી—એકે તેને પોલીસ-સ્વાધીન કરી પ્રામાણિકપણાની જાહેર છાપ મેળવવા હું પ્રયત્નશીલ ન થયો. આ એ પ્રસંગ સિવાય મને લાંચનો અનુભવ થયો નથી. સાથે એ પણ કહેવું જોઈએ કે કોઈ પણ ઉપરી-અમલદારને મેં લાંચ આપી નથી કે તેમણે વસ્તુના રૂપમાં મારી પાસે માગી નથી.

લેટની વાત કરતાં મારી એક માનસિક નોંધને હું અહીં શબ્દમાં ઉતારું. લેટ આવવામાં મોકળું મન વધારેમાં વધારે

॥ એ આવે મુસલમાન. અને ત્રીજી
 હં. પારસી હાર પહેરાવે તે પણ
 હાર પહેરાવે તેમાં અત્તર પણ
 કાઢીને હાર પહેરાવે તો બહેન ચીમ-
 નાથી શોધી આણેલાં તાંતલે બાંધેલાં ચડાઈ
 રત મળેલી માળા જ લાગે ! આ ફરિયાદ નથી-
 અકત છે-બેકે હું મને પોતાને ઓછામાં ઓછા ફૂલહાર
 પહેરેલા અને ઓછામાં ઓછી લેટ પામેલા અમલદાર તરીકે
 માનું છું.

૧૯

મને જેટલો કચેરીના કામમાં રસ એટલો જ પ્રજાજીવન-
 માં રસ-કદાચ પ્રજાજીવનમાં રસ વધારે પણ હોય ! જે જે
 ગામે જાઉં તે તે ગામની વિશિષ્ટતા જોઈ લેવાનો-સમજી
 લેવાનો મને શોખ ખરો. અને આપણા જીવનની એક વિશિ-
 સ્ટતા તે આપણી ગુનાઈત બાબત-વ્યક્તિની, ગામની, આખી
 પ્રજાની. ગુનાતું મૂળ શોધતાં એનાં કેટલાંક ઉત્પત્તિકારણો
 સહજમાં સમજાઈ જાય છે. જરૂર હોય તે વસ્તુ ન મળે, એ
 ચોરી લેવાનો કે ખેંચી લેવાનો પ્રયત્ન થાય. એમાંથી ચોરી,
 લૂંટ, ઠગાઈના ગુના જીપજે. મોટા ભાગના ગુનાઓ પાછા
 આર્થિક કારણે રહેલું છે. ઈર્ષ્યા-અદેખાઈ પણ માનવીને ગુના
 કરવા પ્રેરે છે, પરંતુ સદ્ભાગ્યે ગુનાં કરવા પ્રેરે એવી ઈર્ષ્યાની
 તીવ્રતા બહુ જ થોડાં માનવી વિકસાવી શકે છે. અન્યાયની
 છાપ પણ માનવીને એ માર્ગે દોરે ખરી. ટેવ અને ઉછેર પણ
 એમાં ઠીક ઠીક ભાગ લેજે છે, અને આપણા દેશના ગુના-

ઓને બાબુએ નાખી દે એવા શુનાઓની પરંપરા ચર્જતો શુનાનો ધંધો પણ પશ્ચિમમાં ખીલી રહ્યો છે—અને આપણે ત્યાં પણ મર્યાદિત રીતે. આખી કોમની કોમ શુના કરનારી કોમ તરીકે જીવન ગુજારતી હોય છે. ઉત્તર ગુજરાતના ઠાકરડાઓ, વાઘરી, કોળી વગેરે કોમોને શુના કરનારી કોમ તરીકે વહીવટ ઓળખી કાઢે; અને જરૂર પડે ત્યાં તેમની સવારસાંજ ગામે હાજરી પૂરી શુના માટે રખડવાની ટેવ ઉપર બાંધેલા મૂકવાનો પણ પ્રયત્ન થઈ ચૂક્યો છે. મુલકી અમલદાર તરીકે પણ સમાજના શુનાઇત વિભાગ તરફ મારે દૃષ્ટિ કરવાનો પ્રસંગ આવતો જરો. અને શુનેગારોમાં—શુનેગાર કોમોમાં ખૂબ રસ પડતો.

હું વિજાપુર ગયો તેના પંદરેક દિવસમાં જ સુપ્રસિદ્ધ બહારવટિયા મીરખાને કોટ નામનું ગામ લાંબું અને ત્યાંના સુખી—પટેલને સખત રીતે ઘાયલ કર્યો, એવા સરકારી સમાચાર મળ્યા—વહીવટી અમલદાર તરીકે અને બંદોબસ્તી મેન્જિ-ન્ટ્રેટ તરીકે મારે એ સ્થળ ઉપર જવું લેઈએ. સમાચાર મળતા જરોજર હું નીકળ્યો—બહારવટિયાનો મુકાબલો કરવા નહિ, પરંતુ લૂંટનો તપાસ કરવા અને ઘાયલ પટેલના જવાબો લેવા. બહાદુરીનાં કૃત્યો મેં જાસ કર્યો હોય એમ મને યાદ આવતું નથી, છતાં મને ભય ઘણો ઓછો લાગે છે એ હું બાબુ છું. તાલુકાના ઉત્તર વિભાગમાં મીરખાનની હાક વાગી ગઈ અને મારે લેખમ ન ખેડતાં બીજા કોઈને મોકલી સંતોષ સેવવો એવી સલાહ પણ મને મળી. બહારવટિયાના અદ્વય થવા પછી પણ મારાથી એમણે લાંગેલા ગામે ન જવાય એવી લીરુતા મારામાં ન હતી. મહારાષ્ટ્રી મોહનરાવ નામના એક કારકુન મારી સાથે આવવા તૈયાર થયા અને કંજરબલી નામના

એક હિંમતવાન પટાવાળાએ તલવાર ખાંધી મને સાથ આપ્યો. યુદ્ધ ખેડવાનો પ્રસંગ મને ન જ મળે એ સ્વાભાવિક છે, છતાં એ પ્રસંગની મુસાફરી આછો વીરભાવ ઉપજાવી ગઈ એટલું આજ યાદ રહ્યું છે. ઝડપથી સાથે પહોંચવા માટે અમારે ઊંટની સવારી પણ કરવી પડી. અમારાથી થયું કંઈ નહિ; બહારવટિયા સરહદ છોડી ક્યાંના ક્યાં ઊતરી ગયા હતા, અને મીરખાને બહારવટામાં શું કર્યું એ તે યુગની જાણીતી વાત કહેવાય. મહામુશ્કેલીએ મેવાડના ડુંગરોમાં સૈન્ય અને પોલીસ-ટુકડીના સંખ્યાબંધ માણસો સામે લડતાં પકડાયલો મીરખાન અને આંદખાન અંતે ફાંસીએ ચડી બહારવટાની નામના કાઢી ગયો. એના લાગી ગયા પછી આવેલી લશ્કરી ટુકડી ખોરાકના પૈસા અને ઊંટ-વાહનના પૈસા આખ્યા વગર ચાલી ગઈ, એ પ્રસંગ મુલકી સિવાયના ખાતાંની પ્રામાણિકતાનો ખ્યાલ આખ્યા સિવાય બીજાં શું કરી ગઈ તે યાદ નથી. પરંતુ વિન્નપુરમાં મારા જીવનને મીરખાનની ઠારકિર્દીનો આછો સ્પર્શ આ ઢળે થયો ખરો.

શુનેગારોના જીવનમાં મને ઊપજતા રસની હકીકત કહેતાં. ઉપલો પ્રસંગ મને યાદ આવ્યો. મીરખાન તો નહિ પરંતુ એ સિવાયના નાના મોટા સ્થાનિક શુનેગારો સાથે હું પરિચય સેવતો. ગામનો ઉતાર ગણાતા, સજા પામી આવેલા અને પામ્યા વગરના શુનેગારોને હું રૂબરૂ બોલાવતો, સહાનુભૂતિ-પૂર્વક તેમને સાચી હકીકત કહેવા પ્રેરતો અને ખરેખર તેમના જીવનમાં રહેલી માનવતાનો સ્પર્શ પણ હું કરી શકતો. તેમની નાનીમોટી મુશ્કેલીઓ હોય તે ટાળવા પ્રયત્ન કરતો અને મારી સાથેની વાતચીતનું માન (!) આખી શુનેગારના મનમાં પોતાને.

માટે તથા ગામને ગુનેગાર માટે સહભાવ ઉત્પન્ન કરતો. નાનકડા અમલદારનું મહત્ત્વ જનતાના નીચલા વર્ગમાં પણ એટલું ભારે હોય છે કે તેનું વર્તન ગ્રામજીવન ઉપર ભારે અસર ઉપજાવી જાય છે. વિજાપુરનું અનોડિયા નામનું સાબરમતીનાં કોતરોમાં વસેલું એક ગામ. તેનો ખૂનની સજા ખમી અંતે છૂટેલો, બહાર-વટિયાની કીર્તિ ખામેલો, સહુને ડર ઉપજાવતો મોતીજી નામનો ઠાકરડો મને તેની રોમાંચક કથા કહેતો, એની તીર મારવાની શક્તિનો મને પરચો કરાવતો અને કોઈ કામે વિજાપુર એ આવતો ત્યારે મારાં ‘દર્શન’ કરવા ઘેર આવ્યા સિવાય રહેતો નહિ. એક બે ચોરીનિપુણ નાગરિકોએ તો મને ઘર કોચવાની ઢળનો પ્રત્યક્ષ પદાર્થપાક પણ મારે ઘેર આવી આપેલો. સહુજ ભાવ-પૂર્વક તેમને જોલાવતાં-અરે ભાવભરી આંખથી તેમને જોતાં આ ગુનેગાર વર્ગનાં માણસો આપણાં વફાદાર મિત્ર બની રહે છે એ મેં જોયું છે. સિદ્ધપુરના વાઘણા ગામનો એક ઠાકરડો તો હું એ ગામમાંથી પસાર થાઉં ત્યારે અવશ્ય મારા ઘોડા સાથે પગે દોડીને વગર ઘાકચે બીજા ગામ સુધી આવીને મને મૂંઝી જતો અને દોડતાં દોડતાં એનાં પૂર્વકાલીન પરાક્રમોની કાંઈ કાંઈ વાતો કહી જતો. આ ગુનાઇત ગણાતા માનવચરુ માનસ અનેક રીતે મનોરંજક હોય છે. આમ હું જ્યાં જ્યાં જતો-માત્ર વિજાપુરમાં જ નહિ પરંતુ બીજે સર્વે સ્થળે-વહીવટદાર, નાયબ સૂબા કે સૂબા તરીકે-ત્યાં કવિ કે વિદ્વાન હોય ત્યાં હું ગામનો ઇતિહાસ, ગામની કોમો, ગામના જાણીતા લોકો-પછી તે પ્રતિષ્ઠિત વ્યાપારી કે ખેડૂત હોય, કવિ કે વિદ્વાન હોય અગર સજા પૂરી કરી આવેલા ગુનેગાર હોય, તેમને મળતો, તેમનાં સુખદુઃખ સમજવા પ્રયત્ન કરતો અને અમલ-

હારી હળે હુઝા હર કરી શકાય એમ હોય તો તે કરતો પણ
 ખરો. શુનેગારો મોટે ભાગે સંભોગાધીન શુનો કરી બેસે છે.
 અને એ બધાને વીર ગણવાની ભૂલ આપણે ભલે ન કરીએ;
 છતાં એ બાણે માણસ જ ન હોય એવું વલણ રાખવાની સામી.
 ભૂલ પણ આપણે ન જ કરવી જોઈ એ. પ્રતિષ્ઠિત તરીકે સમાજમાં
 ખપતા આપણા સરખા અનેક માનવીઓ કરતાં શુનેગારની
 માનવતા ઊતરતી તો નહિ જ હોય. ઘણી વાર શુનેગારો તરફનું
 આપણું વલણ તેમને શુનેગારીમાં દબ કરે છે. મારાં પુસ્તકોમાં
 વેરાયલા પટેલા કેટલાય શુનેગારો મારી દિધે સામે આવી
 ગયેલા છતાં શુનેગારોની જ પ્રતિકૃતિ હોય છે. છેલ્લે છેલ્લે
 અમરેલી ગામમાં રામ માંજરિયાને મારનાર પટેલ લક્ષમણ બદવ
 -જેનું કાઠીઓએ પૂન કર્યું તે-ભૂરો વાળો કાઠી, અને સૂરા
 ભગત ભરવાડ સરખા કેટલાય સમાજની ઊજળી-કાળી બાબુની
 તલલકે છાંયડી રમતા મિત્રો મેં મેળવ્યા હતા. લક્ષમણ બદવ
 તો એક પ્રતિષ્ઠિત ખેડૂત અને સુખી હતો; શુનેગાર નહિ.
 એની બહાદુરીની કદર પડોદરા સરકારે પણ કરી હતી. રામ
 માંજરિયાના બહારવટાનો એણે સામનો કર્યો હતો, અને એક
 રાત્રે તેને મારવા આવેલા રામ માંજરિયાને લક્ષમણે કેવી રીતે
 બાંદકની ગોળીએ વીંધી નાખ્યો અને ગોળીઓ બાંદકમાં ભરવા
 માટે લક્ષમણ બદવની પત્નીએ કેવી બહાદુરી અને સમય-
 સૂચકતા વાપર્યાં હતાં એની હકીકત એક નાનકડી વીરગાથા
 બની રહે ખરી. રામ માંજરિયાના કોઈ સગાએ જે વર્ષ ઉપર
 લક્ષમણ બદવનું લોળવીને ખૂન કર્યું એ હકીકત પત્રોમાં વાંચી
 ત્યારે મને ખરેખર દિલગીરી થઈ. છતાં શુનેગાર વર્ગ સહાનુ-
 ભૂતિનો સરસ જવાબ વાળે છે એનો મને અનુભવ વિજયપુરમાં

થયો. જે અનુભવ નોકરી દરમિયાન ચાલુ જ રહ્યો. એમનો સહવાસ મને નીચે ઉતારી શક્યો નથી એની ખાતરી મને થઈ ચૂકી છે. એક માનવી બીજા માનવી કરતાં બહુ ચડતો કે બહુ ઊતરતો હોઈ શકે નહિ; તમ્મ બે તમ્મનો ફેર હોય તો દોણ બણે !

વિજયપુર તાલુકાના સહવાસમાં હું જોઈ શક્યો કે આપણા રોજબરોજના જીવનમાં આપણને ખબર ન પડે છતાં મહત્વનો ભાગ લઈ રહેલા ભજનિકો ચારે પાસ વેરાયલા પડ્યા છે. એ ભજનિકો પાસે કાવ્યોનો ભંડાર ભરેલો હોય છે. ગામડે ગામડે ભજનિકો અને ભજનમંડળીઓ હોય છે, અને આપણા તમ્મ જીવનને ઘણી વાર શાન્તિ આપ્યે બીજા છે. કદાચ તેમનું આજ્ઞ સ્વરૂપ આપણને માગણી સરખું લાગે—અને આપણને માગણો ન ગમે એ સમજાય એમ છે. છતાં આ ભજનિકો અપાતા દાનના પ્રમાણમાં તેઓ દાન આપનારને બહુ સારો બદલો આપી બીજા છે. અર્ધ હિન્દુ અને અર્ધ મુસલમાન આચાર પાળતા મીર-ઢાઢીને નામે ઝોળખાતા ભજનિકોની અઢી મોટા પ્રમાણમાં વસતિ હતી. તે વર્ગનાં સ્ત્રીપુરુષ બન્ને દોલક સાથે પોતાના ગીત-ભજનની લાણી જનતામાં કરતાં હોય છે. ઠાકોર-ઠકરાતમાં પણ તેમની અવરજવર સારા પ્રમાણમાં. ઈશ્વરભક્તિનાં, વેદાન્તનાં અને નરવર દુનિયાની અસારતાનાં ગીત ગાતા આ ભજનિકોમાં કેટલાક સારા ગવૈયા પણ હોય છે. આજેલ ગામના અણુ મીરને હું વારંવાર સાંભળતો. કળીર, મીરાં તથા ઋષિરાજનાં પદ ગાતાં અણુ મીર ભજનમાં સરસ વાતાવરણ ઉપજાવતા. વર્ષોના ગાળા પછી—લગભગ પચીસ વર્ષે—એ અણુ મીરને ફરી સાંભળ્યા ત્યારે પણ તેમની અસર

એવી ને એવી જ ઊપજતી હતી. કથા, કીર્તન, લજનની સંસ્થા આપણે લણેલાઓની બેઠકારી વચ્ચે હજી જીવંત છે. મીરાણીઓના રાજિયા-મૃત્યુગીતો અજાણ્યાની પણ આંખમાં આંસુ ઊભરાવી શકે છે.

વળી આ તાલુકાએ ગુજરાતી રંગભૂમિને કેટલાય મુંઢા નટો આપ્યા છે. કિંમત, દાડ, વિકૃતદાસ શોજક, કાસમ મીર, શનિ માસ્તર, વગેરે પંકાયલા નટોનો પણ મને વિજ્ઞપુરમાં પરિચય થયો. મારે મન આ કલાકારોની કિંમત ઓછી નથી. સામાન્ય જનતાને આશ્ચર્ય લાગે છતાં જ્યારે જ્યારે પ્રસંગ મળે ત્યારે હું તેમને જોલાવતો, રંગભૂમિના પ્રશ્નો ચર્ચાતો અને કદી કદી તેમનાં ગીત પણ સાંભળતો. ગામમાં અને તાલુકામાં આ નટવર્ગની ભારે પ્રતિષ્ઠા નહિ. મારા સરખા તાલુકાનો ઉપરી-અમલદાર તેમને માનપૂર્વક જોલાવે એથી ઘણાને આશ્ચર્ય થતું; પરંતુ મારે મન આ કલાકારોની ભારે કિંમત હતી. આજ પણ નટવર્ગનો મને સારો પરિચય છે. નેતાઓ કે સમૃદ્ધિ સંપન્ન ધનિકોના પરિચય કરતાં આવા કલાકારોના પરિચય મને સદા ય વધારે ગમ્યા છે. રંગભૂમિ ઉપરથી નિવૃત્ત થયા પછી હિંમતભાઈ વડોદરે ઘણી વાર મારે ત્યાં આવતા અને તેમનું સંગીત સંભળાવતા. તેમને મુખેથી ‘હો કનૈયાજી રે અમને મોહન માયા લગાડી.’ એ ગરબો સાંભળવો એ એક લહાવો ગણાય. નાનપણનો નાટકનો શોખ કદી ઘટ્યો નહિ. વિજ્ઞપુરમાં આવતી રામલીલાઓ પણ હું કદી જોતો ખરો. હજી પણ નટવર્ગમાંથી પરિચિત ભાઈઓ મને મળે છે ત્યારે મને આનંદ થાય છે. બાપુલાલ, જય-શંકર, મોહન મારવાડી, પ્રભાશંકર, જામન, લાલજી નંદા-ઘણાં

નામ યાદ છે. એ સર્વને મિત્ર તરીકે ઓળખાવતાં મને કદી સંકોચ થયો નથી.

પરંતુ મને જીવનભર યાદ રહી બંધ એવી એક ઠલાકાર વ્યક્તિ પણ મને વિજયપુરમાં મળી. એનું નામ જીગલદાસ નાયક. તરગાળા કોમનો તરછોડાયેલો એ ભલો, લોખો, સહજમાં છેતરાઈ બંધ એવો, જરા ચક્રમ, અવ્યવહારુ અને જનતાને મન આછો અણુસમજણો એ જીગલદાસ હજી જીવે છે અને વીસનગરમાં પોતાનું 'ગરીબીમયું' જીવન ગુજારતો વૃદ્ધ બની પોતાની અપંગ પરંતુ સુશીલ પુત્રીની સારવારમાં દિવસ ગુજારે છે. મને સંગીતનો શોખ છે એવો ભાસ મારી આસપાસ કોણ જાણે ક્યાંથી જિલો થઈ બંધ છે, અને એ ભાસમાંથી હું સંગીતનો જાણકાર, દર્દી કે ગુણી હોઉં એવો ભ્રમ પણ ઉપજાવવા હું શક્તિમાન થાઉં છું. વિજયપુરના મારા મકાનમાં એક રાત્રિએ હું બેઠો હતો અને ખબર મળી કે કેટલાક ગૃહસ્થો મને મળવા આવ્યા છે. મારે ત્યાં ગમે ત્યાં ગમે તેને આવવાની છૂટ હતી. મને લાગ્યું કે કોઈ સ્થળે કાંઈ મુશ્કેલી જિલો થઈ હશે એ માટે લોકો મને મળવા આવ્યા હશે. મેં તેમને જોલાવ્યા અને કાંઈ મુશ્કેલીના અહેવાલને બદલે તેમણે મને પૂછ્યું :

‘સાહેબ! એક સારા કંઠવાળો ગાનારો આવ્યો છે; આપને સાંભળવાની ઇચ્છા છે?’

અચાનક નક્કી કર્યા વગર સારું સંગીત સાંભળવાનો કાર્યક્રમ પણ વધારે પડતો લાગે. છતાં આવનાર ગૃહસ્થોને નારાજ ન કરવાના વિચારે મેં સંગીત સાંભળવાની હા કહી અને નીચે ચોકમાં પથરાણું પથરાયું. સ્ત્રીવેશમાં સજ્જ થયેલો

એક યુવાન કેટલાક સોળતીઓ સાથે આવી સલામ કરી સામે. બેઠો. ભવાઈનો વેશ પૂરો થયા પછી મીઘો એ યુવાનને મારી. પાસે લાવવામાં આવ્યો હતો. મેં તેની સાથે થોડી વાત કરી. ભવાઈમાં ભાગ લેનાર કદીકદી ઊંચી કક્ષાના ગવૈયા અને અભિનયકાર હોય છે એ હું જાણતો. પરંતુ આ અકસ્માત આવી ચડેલા નટના ગળામાં શાસ્ત્રીય સંગીત-ગીત ઊતર્યું. હશે કે કેમ એની મને શંકા હતી. વાતવાતમાં મેં પૂછ્યું :

‘કોઈ રાગ કરી શકો ખરા ?’

‘પ્રયત્ન કરી જોઉં... આપ ફરમાયશ કરો.’ તેણે જવાબ પાળ્યો.

મેં રાત્રિના સમયનો વિચાર કરી, અને મારા સંગીત-જ્ઞાનંતુ પ્રદર્શન થાય એ અર્થે પણ તેને કહ્યું :

‘વળત માલકંસનો છે; એ રાગ કરી શકશો ?’

‘હા જી. થોડું ઘણું જાણું છું.’

કદી એ અબાણી વ્યક્તિએ સ્ત્રીવેશ ધારણ કરેલા નાયક-જુગલદ્વારે ‘કોઈ પીએ રામરસ ખ્યાસા’ની ભવ્ય સ્ત્રીજ માલકંસની સૂરાવલીમાં એવી શુદ્ધ અને સૂરીલી ઢંગે ગાઈ જતાવી કે હું છક્ક થઈ ગયો. મિત્તપુરના માલસિંહુ નામના ગામડાના એક ભવાઈ કરતા છોકરામાં આ આવડત !

અને પછી તો આખી રાત વીતી - સવાર-પડયું; પરંતુ જુગલદ્વાસનો કંઠ ગીતે ગીતે વધારે ઊઘડતો જાય, અને સંગીતનો રસ વધારે અને વધારે જામતો જાય. ‘મને સંગીતનો નેટલો શોખ એટલો જ મારી પત્નીને પણ શોખ. એ મહેદિલ પૂરી થયા પછી જુગલદ્વાસને થોડે થોડે દિવસે અમે જોલાવવા માંડ્યો, અને મહિના-માસમાં તો એના સંગીતની અમને

મેવી રઠ લાગી કે એને પછીથી અમારે ઘેર જ રાખી લીધો.
 મેં ઘણા સૂરીલા કંઠ સાંભળ્યા છે—પુરુષોના તેમ જ સ્ત્રીઓના.
 ડારામાં સારા કંઠમાં જો હું જુગલદાસને ન ગણાવું તો
 મેં અબાણ્યા કલાકારને હું અન્યાય જ કરું છું એમ મને
 રાગે. એ જુગલદાસનો સહવાસ વધતાં મને ખબર પડતી ગઈ
 કે એને ગીત ઉપરાંત દિલરૂબા અને તબક્કાં પણ સારાં આવ-
 ડતાં હતાં. ઉપરાંત એને નૃત્ય—કથક નૃત્યની પણ બિંચા
 કારની આવડત હતી. એનો અલિનય લલલટી ગાનારી-
 ઓના અલિનયને પણ ટપી જાય. એના સહવાસમાં મારું
 પોતાનું સંગીતજ્ઞાન પણ વધી ગયું. મોટા રાગ, મોટા તાલ-
 તોડા, મુંઢર અલિનય અને સંગીતની તાન-મુરદી-ગમક મુધીની
 આવડ આ પછાત દેખાતા તાલુકાના એક ગામડિયામાં હતી !
 એણે સારા ઉસ્તાદો પાસે સંગીતની કેળવણી લીધી હતી અને
 એનો કુદરતી સૂર એના સંગીતને બહુ ઓપ આપતો હતો.
 કોટયાકુંની ટેકરી ઉપર, પેદામલીની રેતીમાં અગર આગ-
 હોરની લેખડ ઉપર હું અને મારી પત્ની કદી કદી જતાં ત્યારે
 જુગલદાસને સાથે લઈ સંગીતનો આનંદ લેતાં. મારો સંગીત-
 શોખ—માત્ર સાંભળવાનો—મને અમલદાર તરીકે વગોવી મૂકે
 એવો સંભવ પણ ખરો. પરંતુ હોદ્દાએ મને એ બાબતમાં
 ન્યાય આપી વગોવ્યો નહિ—એક ધૂની વહીવટદારની ધૂન
 તરીકે તે શોખની વધારે જોદ્દણી ન કરી. મારા કામ કે વર્તન-
 માં કંઈ ખૂલ આવી હોત તો મને હોદ્દા કે ઉપરીઓ જરા ય
 યચાવત નહિ ! વળી મારી નોકરીની વચ્ચે મારો શોખ
 આવતો નહિ, યા તો એમાં મને પણ કશી હરકત દેખાઈ
 નહિ. નોકરી કરતે કરતે એ સાહિત્ય, સંગીત અને રમત-

ગમતના મારા શોખ મેં લોગવ્યા પછુ ખરા. આજ વૃદ્ધ પછુ જુગલદાસ પોતાની ઠળા પ્રદર્શિત કરી શકે છે. : બનારસ મોકલી સંગીત-પ્રગતિ કરવાની મેં તક આપી; પ દરેક રીતે કમનસીબને વરેલો એ કલાકાર કયાંય ફાવ્યો ન એના પારખનાર અને વખાણનારામાં કદાચ હું એકલો હોઈશ. એના સ્વભાવની વિચિત્રતા અને નિષ્ક્રિયતાએ એ કલાને શૂંગળાવી દીધી હોય એવો સંભવ છે.

વિજયપુરમાં મેં ત્રણ સંતોને પણ નિહાળ્યા. એક સુખ્યાત જૈન આચાર્ય બુદ્ધિસાગર જેમણે અનેક ગ્રંથોની રચના કરી છે; બીજા જોરિયા સ્વામી—આજેલ અને લોદરા સ્ટેશન વચ્ચે આવેલા જોરિયા મહાદેવની જગાએ રહેતા એક મરાઠ્ઠી સંન્યાસી, જેમના વયને માટે અનેક કલ્પનાઓ થઈ તેઓ આવ્યા ત્યારના એક જ રૂપે દેખાય છે. વૃદ્ધ થતા નથી વગેરે વાતો ઉપરાંત તેમના પૂર્વાશ્રમમાં તેઓ ૧૮૫૭ બળવા સાથે સંકળાયેલા હતા એમ પણ કહેવાતું. બેકે તેં યોગસાધનામાં અને વૈદકમાં કુશળ હતા અને વર્તમાન સંન્યાસીઓની માફક અમલદારો અને ધનિકોના પરિચય ઠીક ઠીક રહેતા. ‘ભારેલો અગ્નિ’ લખતી વખતે આછી પાતળ પુરાવાની સાંકળમાં જોરીયા સ્વામી પણ મારા મનમાં હોખરા; અને ત્રીજા, જૂની શૈલીના સુપ્રસિદ્ધ અને લોકપ્રિય કાનપિરાંજ. કાનપિરાજ વરસોડામાં રહેતા. તેમનાં દર્શન કરવા વિજયપુરથી ખાસ ઘોડા ઉપર બેસી વરસોડા ગયો હતો. ત્યાં પણ તેઓ અત્યંત વૃદ્ધ થઈ ગયા હતા, ભેકે દેહ અને બુદ્ધિ આપલ્ય ખરાં.

ઘોડેસવારીનો શોખ પણ વિજયપુરમાં ઘણો વધી ગયે

વિજયપુરથી મહેસાણા હું ઘોડા ઉપર સરળતાથી જઈ શકતો. આગલોડ ઠાકોરની એક અત્યંત જલદ ઘોડીએ મને પાડી નાખી પંદરેક દિવસ ખાટલામાં પણ રાખ્યો હતો. આમ સરકારી કામે ફરતાં ફરતાં મેં આમજનતાનાં દર્શન કર્યાં, આમજનતામાં રહેલી વિશિષ્ટતાઓ ઓળખી, જનતામાં છુપાઈ રહેલી સાહિત્યકલાની લાવનાનો સ્પર્શ કર્યો; અને મને લાગે છે કે મારા માનસને પણ મેં સમૃદ્ધ બનાવ્યું. વિજયપુરનું લાંબું વર્ણન મારી આખી કારકિર્દીનો નમૂનો કહી શકાય. એ જ ઢબ આખી નોકરીમાં રહી. એટલે હવે બીજાં સ્થળોની નોકરીનું લંબાણ કરવાને બદલે મુખ્ય હકીકતો જ કહી બઉં.

૨૦

મારી નોકરીનો પ્રવાહ સતત સીધો વહ્યો નથી. ધમંડ અને દમામનો મને એટલો તિસ્કાર કે એ મારા જીવનમાં પ્રવેશી ન જાય-દેખાઈ ન જાય-એની ચીવટાઈભરી કાળજી હું રાખતો. એનો અર્થ એવો નહિ કે હું ધમંડી નથી અને મેં કદી દમામનો ઉપયોગ કર્યો જ નથી. બધી જ માનવ સહજ નિર્બળતાઓ મારામાં છે જ. એકંદર ઉપરીઓ સાથે મને ઠીક ઠીક બન્યું છે-હાથ નીચે કામ કરતા માણસો સાથે તો સતત બન્યું જ છે-પરંતુ ઉપરીઓના વર્તન અને લખાણનું બરછટપણું હું લાગ્યે સહન કરી શકતો. વિજયપુરમાં મારા વિભાગના ઉપરી સાથે લખાણમાં ઝઘડવાના પ્રસંગો આવી ગયા. સરકારી કામે મેં મારા અંગત સ્વાર્થને કદી ભેળવ્યો ન હતો; છતાં કાયદાનો અર્થ કરતી વખતે મેં પ્રજા તરફ ઠીક ઠીક ઉદારતા રાખી છે. અને સામાન્ય જનતા સાથેનો

મારો વ્યવહાર કદાચ વધારે પડતો લાગે એટલી હદ સુધી સરળતાભર્યો ચાહીને રાખ્યો હતો. હાથ નીચેના માણસો હૃદયમાં મારું અમલદારપણું ઠસી બંધ એમ કરવાનો પ્રયત્ન મેં કદી એવો નથી. ઘડી ઘડી કારકુનોને ધમકાવવા, તેમ મૂર્ખોઈનું તેમને સતત ભાન કરાવવું, તેમને ધૂજતા અને કંપ રાખવા, તેમના સ્વમાનને પટકી જમીનદોસ્ત કરવું, તેમ માનવતાને હિંગ્વાયતી જ રાખવી, અને તેમની કશી જ સગવડ સાચવતાં નોકરી એ બંધન છે, મોજ નથી, એવો ખ્યાલ એવંત રાખવો એ કદી મને ગમ્યું નથી—અને એમ ઘણું અધિકારીઓ તરફથી થાય છે એનો હું સાક્ષી પણ છું. એ વલણ ન રાખવાથી મારે કાંઈ સહન કરવું પડ્યું છે એમ પણ હું માનતો નથી. ઉપરીના ધાકથી ધૂજતા કેંક માણસો મેં જોયા છે. એ ધાકથી થયેલાં કામ કરતાં મારી સુવાળી લલણથી થયેલું કામ વધારે ખરાબ થયું હોય એમ હું માનતો નથી.

આ વલણ વિકસાવવાનું એક જ કારણ—હું પોતે ધમકી અને અપમાન સહન કરી શકતો નથી...ખાસ કરીને ઉપરી કે પોતાને બહુ મોટા માણસ તરીકે માનતા હોય એવી વ્યક્તિઓની ધમકી કે અપમાન. એવે પ્રસંગે મારું મન બગવો કરી જીકે છે; અને મારું સ્વત્વ ભયંકર સામનો કરવા પ્રેરાય છે. બહુ તો નહિ પરંતુ જીવનમાં કદી કદી એવા પ્રસંગો નથી બન્યા એમ કહી શકાય નહિ. એની પણ શરૂઆત-નોકરિયાત જીવનમાં અને સાહિત્ય જીવનમાં—વિજયપુરે જ કરાવી એ પણ હું નોંધી લઉં.

ઉપરી કચેરીઓને હાથ નીચેની કચેરીઓનાં લખાણમાં તોછડાશ વાપરવાની ઠીક ઠીક ટેવ પડી ગઈ હોય છે. આવી

તોછડાશ સામે મેં એકજે વાર વાંધો લીધો-સહજ સખ્ત શબ્દોમાં. એટલે તોછડાશ તો હજવી થતી ગઈ, પરંતુ મારી લલામણો અને મારા ઠરાવો વધારે પ્રમાણમાં નામંજૂર થતા ગયા અને કાયદા-કાનૂનના મારા અજ્ઞાન પ્રત્યે વધારે સ્પષ્ટ ટીકાઓ થવા લાગી. પછીથી જિડતી વાતો પણ સંભળાવા લાગી : હું સોંધી લોકપ્રિયતા શોધતો એક નિર્બળ અમલદાર છું અને મારા કામકાજમાં કારકુનો ઉપર દાખ રાખવા અશક્ત બનતો હું માત્ર કારકુનોના શેરા ઉપર સહી જ કરું છું. ધમંડ, દમામ અને તાપનું પ્રદર્શન ન કરાવી શકતા માણસો સામે આ જે આરોપો બહુ સરળતાપૂર્વક થઈ શકે છે-અને હું એ મારું સફલાગ્ય માનું છું કે મારા વિરોધીઓ મારી નોકરી દરમિયાન આથી વધારે આરોપો મૂકી શક્યા નથી.

મારું સ્વમાન જરા ઘવાયું. ઉંમર પણ એવી જ હતી કે જેમાં સ્વમાનના ઘા વધારે પડતા લાગે. આખા મુલકી આતાના ઉપરી સરસ્થા કમિશનર ત્યારે દાતાર સાહેબ નામના એક ગૃહસ્થ હતા. અકસ્માત તેમને તપાસણી મારેનો મુકામ વિજાપુરમાં થયો અને મોટામાં મોટા અધિકારીએ કચેરી તપાસી જોઈ. કશી વિશેષ ખામીઓ તેમને જડી નહિ, એટલે મારી અને ઉપરી કચેરી વચ્ચે ચાલતા કેટલાક પત્રવ્યવહાર મેં તેમની સમક્ષ મૂકી લીધા, કાયદાની દૃષ્ટિએ હું સાચો છું કે મારી ઉપરી કચેરી એની મેં સ્પષ્ટતા માગી અને ઉપરીઓ તરફથી વપરાતી તોછડાઈલરી લાપાના નમૂના દર્શાવી એમાંથી ઉત્પન્ન થતાં ધર્પણો અટકાવવા વિનંતી કરી. ઉપરી કચેરીનો આવો સ્પષ્ટ સામનો થતો જોઈ શ્રી દાતાર પણ વિચારમાં પડી ગયા. તેમણે કાગળો પોતાની પાસે રાખી લીધા અને વડોદરે

જઈ બધા ય કાગળો તપાસી બધા ય પ્રશ્નોમાં મારી તરફદારી કરતા હુકમો કર્યા. એથી મારા અને ઉપરીના સંબંધો વધારે સારા થઈ શક્યા નહિ એ જુદી વાત છે. બોલવાચાલવામાં સંબંધ સારો રાખવા છતાં જેમનાં હૃદયમાં મારે માટે વળ રહી જ ગયેલો એવા બેત્રણ ઉપરીઓમાંના આ એક ઉપરી સારું લણેલા અને વિદ્વાન કહી શકીએ એવા હતા. આજ તો તેઓ સ્વર્ગવાસી થયા છે. એમને હું અન્યાય ન કરી રહ્યો હોઉં એમ અંતરમાં પ્રશ્ન થાય છે. છતાં આ મારી જ કથની છે અને જાહેર જીવનમાં અંગત લાગણી કેવાં વેર ઝેર ઉપજાવી શકે છે એનું આ દષ્ટાંત મારી વિરુદ્ધ વાપરવા માટે પણ આપણું જોઈએ એમ મને લાગે છે.

સાહિત્યક્ષેત્રે પણ એક તોછડાઈનો અનુભવ મને વિજાપુરમાં થયો. સને ૧૯૧૫-૧૬ માં લખેલું અને લજવેલું ‘સંયુક્તા’ નાટક એ મારો પહેલો લાંબો સાહિત્યપ્રયાસ. એ પ્રસંગને છ સાત વર્ષ વીતી ગયેલાં. વડોદરે દીવાન સાહેબ સર મનુભાઈના સેક્રેટરી તરીકે હું હતો ત્યારે શ્રી જોષીપુરા અને શ્રી ભાનુસુખરામે મારી પાસે એકાદ લાખાંતર અને એકબે નાનાં પુસ્તકો લખાવેલાં એટલો જ તે દરમિયાનનો સાહિત્યમાં ઉદ્યોગ. ગુજરાતી-અંગ્રેજી વાંચન તો ચાલુ હતું જ; પરંતુ લેખનકાર્ય કશું જ નહિ....અને ભાવિમાં હું લેખન-વ્યવસાયમાં પડીશ એવો સ્વપ્ને પણ ખ્યાલ નહિ. મારે અને લેખનવ્યવસાયને ત્યારે છુટ્ટા છેડા હતા. કોઈ પણ માગણી વગર લેખ ન મોકલવાનો મારો ધમકુંડ હજી ચાલુ જ છે. પરંતુ એ મિથ્યા અભિમાન સને ૧૯૨૨-૨૩ ની સાલમાં પણ હતું જ - અને એ મિથ્યા અભિમાનને પોષે એવી કોઈની માગણી.

આવે એવું મારું મહત્ત્વ ગુજરાતને ત્યારે દેખાયું પણ ન હતું. ‘સંયુક્તા’ નાટકની છપાયેલી કેટલીક નકલો ત્યારે મારી પાસે પડી હતી. મને ખુદો સૂઝ્યો કે ગુજરાતના બે-પાંચ પ્રતિષ્ઠિત વિદ્વાનોને એ પુસ્તક ભેટ મોકલી તેમનાં સૂચનો મંગાવી હું તેનો લાલ ઉઠાવું. ત્યારે આજના જેટલા વિદ્વાનો ગુજરાતમાં ન હતા—અને આજ જેટલા સોંધા પણ ન હતા ! જેટલા હતા તેટલા પૂન્યભાવ પ્રેરક. આછકલી દષ્ટિ તેમની સામે થઈ શકે નહિ. અંગ્રેજ સત્તાધીશો જેટલો જ તેમનો પણ કડપ...તેમની ગહન વિદ્વતાનો. વિદ્વાનો આજ હોય તેની હરકત નહિ. તેમની આસપાસ પ્રભાવનું તેજવર્તુલ જરૂર મને ગમતું.

પાંચેક અગ્રણી વિદ્વાનોને વિવેકલયો પત્ર રૂહ મેં મારી આલકૃતિ મોકલાવી. ચારેક વિદ્વાનોના અભિપ્રાયો કેટલેક દિવસે આવી પણ ગયા. ‘ઠીક છે’, કેટલોક ભાગ સારો છે’, ‘કવિતા આશાસ્પદ છે’—...એવા એવા કેટલાક અભિપ્રાયો મને મળ્યા પણ ખરા, પરંતુ એ અભિપ્રાયોમાં મને જરા ય રસ રહ્યો ન હતો. કારણ પાંચમા વિદ્વાને ત્રીજે જ દિવસે ઊઘડયા વગરનું ‘બુક પોસ્ટ’ મને પાછું રવાના કર્યું ! અને તે સાથે પત્ર—વિવેકલયો પત્ર—મોકલાવ્યો, જેમાં તેઓ પોતાના જ કાર્યમાં એટલા ગૂંથાયા હતા કે મને પણ તેમની દયા આવે ! એમ કારણ જણાવી પુસ્તક ન જોવા—બુક પોસ્ટ પણ ન જોલવા—માટે તેમણે ક્ષમા માગી ! વિવેક અને શિષ્ટ વર્તન માટે એ વિદ્વાનનાં પછીથી ઘણા ય મિત્રોએ મારી પાસે વખાણ કર્યો છે. પરંતુ સ્વની જાળજાળમાં ગૂંથાઈ બીજાનાં પુસ્તક તરફ દષ્ટિ પણ ન કરી શકે એવા એ મહાકામગરા વિદ્વાનનું

વર્તન મને જરાય શિષ્ટ ન લાગ્યું. હું ઝડપથી માઠું લગાડતો નથી; પરંતુ મને ત્યારે માઠું લાગે છે ત્યારે એ કદી ભુલાતું પણ નથી. મને ખરેખર માઠું લાગ્યું. એ પછી એ મહાવિદ્વાન લાંબું જીવ્યા અને હું તેમને મળી બેઠું એવી ઇચ્છા પણ દેટલીક વાર તેમણે મારા મિત્રો પાસે વ્યક્ત કરી. પરંતુ માન-લયા હૃદયથી મોકલેલી ભેટ-ગમે એવી અલ્પ હતી તોય-તે વગર સ્પર્શે પાછી મોકલનાર વિદ્વાનની કૃપા દેહિ વગર હું મારું જીવન ચલાવી શકતો હતો. એટલે હું તેમના અંગત પરિચય અને અંગત મુલાકાતથી વંચિત રહ્યો છું. એથી એમને ખોટ ગઈ છે એમ હું માનતો નથી; સાથે મને પણ જારે ખોટ ગયાનો ભાસ થતો નથી.

આજ તો એ વાતને ઘણાં વર્ષો વીતી ગયાં છે. એમના વલણ પ્રત્યે મને સહાનુભૂતિ થાય એવી પરિસ્થિતિ મેં જાતે આનુભવી છે. અભિપ્રાય, સૂચન, સુધારણા, વિવેચન, પ્રસ્તાવના, એ જોલ, માટે મારી પાસે પણ કાચી-પાકી દેટલીક કૃતિઓ આવે છે. મારું કામ એથી અટકે છે અને હું કંટાળું છું પણ ખરો. પરંતુ કંટાળતી વખતે મને મારા જીવનનો ઉપરનો પ્રસંગ યાદ આવે છે, અને કદ વેડીને પણ એ પુસ્તક બેઈ જઈ જો સારા દિત્તેજક જોલ લખી પણ કાઢું છું. હું ઘણાં પુસ્તકોની પ્રસ્તાવના લખું છું અને કોઈને માટે ખોટું કહેતો નથી એવો આરોપ પણ મારા ઉપર મુકાય છે તે હું બાંધું છું. એનું એક કારણ એ છે કે જીભના પુસ્તક તરફ નજર નાખવાનો સમય પણ ન આપી શકે એવી વિદ્વાનો દંભ વિદ્વદ્ અહીંને પોષવા સિવાય બીજું કશું જ ઉપયોગી કાર્ય કરતો નથી એવી મારી ખાતરી થઈ ગઈ છે. સ્વમહત્તાની પણ

અર્થાત્ હાય.

અને હું મારી પ્રસ્તાવનામાં—કે મારા અર્થ માત્ર વખાણ જ કરું છું? હશે, ખામી દેખાડવાનો પ્રયત્ન છે ખરો, પણ તે ટૂંકામાં; શુભદૃશ્ય ન હું વિચારું છું. હાલમાં રમણ આપણું પડતું હતું કે તેનું શક્તિ છે; તે સિવાય તેમની શક્તિ સુષુપ્ત રહેતી. પણ કેટલીક પેઢીએ વાનર સાથે સંબંધ તો ખરો જાણ લરનાર સહુને ગિરદાવવાની જરૂર છે. સત્ય બનીને આવે તો એ ઘાવ જ કરે છે. અને આપણે આપનાર વળી એવા કેટલા મોટા કે આપણને ખાવવાનો અધિકાર મળી જાય? એક માનવી અને બીજા વચ્ચે એવું અંતર નથી જ કે જે કદી ઉદ્ભવ જ નહિ.

એ પછી સંભોગો એવા આવ્યા કે જેમાં મારા લખાઈ ગયું. એ જોડું હશે કે સારું; છતાં ઉપરના પછી મેં કોઈની પ્રસ્તાવના કે અભિપ્રાય પણ મારું નહિ; ‘દિવ્યચક્ર’માં બીજાને હાથે લખાયેલી પ્રસ્તાવના અન છે; પરંતુ એનો ઇતિહાસ છે, એને તે વિદ્વદ્ભવ આજી જ રજૂ કરે છે. સત્તાની, સંપત્તિની કે મહત્તાનો મોહ મને એટલો જોછો થઈ ગયો છે કે ત્યાં સુધી મહત્તાધારી વ્યક્તિઓથી દૂર જ રહું છું. હીન અકસ્માતથી ઘડાતા આપણા જીવનમાં એક વ્યક્તિની વ્યક્તિ બહુ ઊંચી હોતી જ નથી. ઘેલા પાણીની જેમ શુભવત્તા બહુ ઓછી જોઈ છે; અને એ આપણી હશે ત્યાં કાળા પડછાયા પણ ઓછા નહિ.

એ અઢી વર્ષના ગાળામાં ભાતભાતના વહીવટી અને સામાજિક અનુભવો મને વિજ્ઞપુરે આપ્યા. વચમાં વિલાયત જઈ સ્કૂલ ઓફ ઈકોનોમિક્સમાં અભ્યાસ કરવો એવો મારે માટે મહારાજ સાહેબનો હુકમ થયો અને તેની તૈયારી કરી. એ હુકમ મુલતવી રહ્યો ! વળી પાછી વડોદરા સેક્રેટરિયટમાં મંત્રી મદદનીશ - Assistant to the Ministers - ની જગાએ બઠવી થઈ, અને મેં વિજ્ઞપુર છોડ્યું.

વિજ્ઞપુર છોડતાં અગાઉ થોડા દિવસ રહ્યા હશે અને વડોદરાના ડૉક્ટર ચીમનલાલ નામના ગૃહસ્થે સરકારી નોકરી છોડી પત્રકારિત્વમાં ઝંપલાવ્યું. ‘નવગુજરાત’ નામનું પત્ર તેમણે શરૂ કર્યું અને તે અંગે તેઓ વિજ્ઞપુર પોતાના મિત્રોને મળવા માટે આવ્યા. મને તેમનો સાધારણ પરિચય છતાં તેઓ મને મળવા આવ્યા અને પોતાના નવા સાહસની વાત કરતાં તેમણે મારી પણ સહાય માગી.

‘હું આપને શી સહાય કરી શકું ?’ મેં પૂછ્યું.

‘તમે મને એક વાર્તા આપો—જે પ્રત્યેક અડવાડિયે પ્રગટ થઈ શકે અને એકાદ વર્ષ સુધી ચાલુ રહે.’

‘વાર્તા તો મેં કદી લખી જ નથી. એકાદ નાટક અને છૂટક લેખો લખ્યા છે...પરંતુ પત્રને યોગ્ય કશું જ નહિ.’

‘છતાં...પ્રયત્ન તો કરી જુઓ !’

‘જોઈશ. મારી બઠલી વડોદરા થઈ છે...ત્યાં બનશે તો કંઈ લખીશ.’ વાર્તાલેખનની આ વાતચીતમાંથી શરૂઆત.

મારા મિત્ર શ્રી રમાકાન્ત ઘારેખાન—ગૌતમ કદી કદી વિજ્ઞપુર આવતા અને અગ્રેજી-ગુજરાતી સાહિત્યની અમે હજારો ચર્ચા કરતા. તે સમયે શ્રી કનૈયાલાલ મુનશીનું માસિક.

પત્ર 'ગુજરાત' બહુ વંચાતું અને શિક્ષિત વર્ગમાં તે અત્યંત પ્રિય પણ ઘર્ષ પડ્યું હતું. શ્રી મુનશીની સોલંકી યુગની ઘણું કરીને 'ગુજરાતનો નાથ' નામની આકર્ષક કથા એમાં આવતી, અને હું તથા મારી પત્ની રસપૂર્વક એ વાંચી જતાં. રમાકાન્ત હોય ત્યારે એ પણ વાંચનમાં સામેલ થાય. હું લખું છું અને સાહિત્યનો શોખ ધરાવું છું એની રમાકાન્તને ખબર.. એ વારંવાર મને કહ્યા કરે કે મારી લેખનશક્તિનો મારે ઉપયોગ કરવો જોઈએ.

‘પરંતુ હું લખીને મોકલું ક્યાં? મોકલું અને તેનો સ્વીકાર ન થાય તો?’ મારો એ જવાબ હતો. માનવસહજ આત્મજ્ઞાન-આત્મમાન બહુ આળી વસ્તુ છે; એને વાગતો ધા, વધારેમાં વધારે વાગે છે.

લાઈ ચીમનલાલ મને ‘નવગુજરાત’માં લખવાનું આમંત્રણ આપી ગયા તે વખતે શ્રી રમાકાન્ત ત્યાં જ હતા. ચીમનલાલના ગયા પછી તેમણે ટોકણી કરી :

‘હવે તો લખવાનું આમંત્રણ આવ્યું છે. ક્યાં મોકલવું એ પ્રશ્ન નથી. હવે શા માટે તમે ન લખો?’

વિજયપુરથી સને ૧૯૨૪ માં હું વડોદરે આવ્યો. સેક્રેટરી-ચટમાં પ્રગતિ વિભાગનું કામ મેં હાથમાં લીધું. સાથે સાથે નવગુજરાત માટે એક વાર્તા પણ લખવી શરૂ કરી.

એ અરસામાં હું વિશ્વનાં ઠગ-મંડળોનો ઇતિહાસ અને તેમનાં સારાંખોટાં કાર્યોને લગતાં પુસ્તકો શોખને ખાતર વાંચતો હતો. ધાર્મિક, સામાજિક, રાજકીય અને પ્રેમ ઇબન સાથે આવાં ઠગ-મંડળો પણ બહુ જ સંકળાયેલાં હોય છે. હિંદુસ્તાનમાં તો ગુલામ વંશના સમયથી ઠગ લોકોના ઉલ્લેખો.

મળી આવે છે અને અંગ્રેજોના અમલમાં તેમનો અંત આવે છે. એ વિષય ઉપર કલમ અજમાવવાનો મેં વિચાર કર્યો અને એમાંથી ‘નવગુજરાત’માં દરેક અઠવાડિયે પ્રસિદ્ધ થતી ‘ઠગ’ નામની નવલકથાનું સર્જન થયું.

‘ઠગ’ થી મારું વાર્તાસર્જન શરૂ! એ મારી પહેલી નવલકથા! હજી નવલકથાઓ લખી હું સહુને ઠગી રહ્યો છું, નહિ?

૨૨

મંત્રી મદદનીશની જગા એટલે રાજ્યના સેક્રેટરીની જગા; લગભગ છેલ્લા પ્રશ્નો જ ચળાઈ દળાઈને ખાતામાંથી સરકાર પાસે આવે. સરકાર એટલે દીવાન-મુખ્ય પ્રધાન, અને ત્રણ કે ચાર નાયબ દીવાનો. દરેક નાયબ દીવાનને કેટકેટલાં ખાતાં અંગત સોંપેલાં; તેમના અધિકાર પણ નિશ્ચિત થઈ ચૂકેલા. વ્યક્તિગત દીવાન-અધિકાર ઉપરાંત કાઉન્સિલ અગર મંત્રી-મંડળને ભારે અધિકારો સોંપવામાં આવેલા અને મહિનામાં એકાદમાં એકી પંદર દિવસે કાઉન્સિલ મળે. એમાંથી કેટલાક પ્રશ્નોનો અંતિમ અધિકાર મહારાજ સાહેબ પોતાની પાસે રાખતા. આમ વડોદરા રાજ્યમાં સર્વસત્તાધીશ તો મહારાજ જ ગણાતા. પરંતુ તેમણે પોતાની સત્તાનો કેટલોક ભાગ મંત્રી-મંડળને સોંપ્યો હતો અને કેટલોક દીવાન-નાયબ દીવાનને સોંપ્યો હતો. મહારાજ સાહેબ પાસે જવાના પ્રશ્નોમાં પણ મંત્રીમંડળનો અભિપ્રાય તો ખરો જ. એ છેવટના હુકમો આપવાનું આખું કામ સેક્રેટરિયટ અગર મંત્રીમંડળની કચેરીમાં આવ્યું અને આખી કચેરીનું કામ કરવા માટે ત્રણ અગર ચાર.

સેક્રેટરીઓ અગર મંત્રી-મદદનીશો નીમવામાં આવતા હતા. શ્રી સુકરજી અને સફગત શ્રી વામન સોમનારાયણ દલાલ બંને બાહ્યેશ અમલદારોએ મદ્રાસ તથા માઇસોરના સેક્રેટરિયટનો અભ્યાસ કરી વડોદરા રાજ્યને અનુકૂળ થાય એવી વડોદરા રાજ્ય માટે સેક્રેટરિયટની યોજના કરી હતી, જેમાં એક વખત હું દીવાન સર મનુશાઈના સેક્રેટરી તરીકે કામ કરી આવ્યો હતો. હવે મારે આખા મંત્રીમંડળના ત્રણમાંથી એક સેક્રેટરી બનવાનું કામ આવ્યું. કચેરીનું કામ ત્રણ વિભાગમાં વહેંચાયેલું; એક સુલકી વિભાગ, બીજો ન્યાય વિભાગ અને ત્રીજો પ્રગતિ વિભાગ. હું પ્રગતિ વિભાગનો મંત્રી-મદદનીશ બન્યો. સુલકી અને ન્યાયનાં ધોરણો ઠરી ચૂક્યાં હતાં. પ્રગતિનાં ધોરણો ઠરેલાં; પરંતુ તેમાં વિકાસને સ્થાન ઘણું, એટલે વિકાસની સતત તકવાળાં બધાં જ ખાતાં પ્રગતિ વિભાગમાં આવતાં. દૃષ્ટાંત તરીકે કેળવણી, વૈદ્યકીય અને આરોગ્ય, જાહેર બાંધકામ, ખેતીવાડી, વ્યાપાર-ઉદ્યોગ, રેલ્વે, સ્થાનિક સ્વરાજ્ય, વગેરે ખાતાંની રચના અને તેમના પ્રશ્નોના નિકાલનું કામ મારી પાસે આવતું. એટલાં ખાતાં માટે તો હું ઘણો મહત્વનો અધિકારી બની ગયો. કેટલાક પ્રશ્નો ઠીક ઠીક અભ્યાસ પણ માગતા અને દેટલાકમાં નવી નવી માહિતીની પણ જરૂર પડતી. બ્રિટિશ વહીવટમાં તેમ જ માયસોર સરખા પ્રગતિશીલ ગણાતા રાજ્યોમાં દેવાં દેવાં ધોરણ છે તે પણ જોવા-જાણવાની એમાં તક મળતી, અને અમારું રાજ્ય એવું અભિમાન તો ઉપજાવી રહ્યું હતું જ કે જોયી અમારી દક્ષતાની પરિપાટી બ્રિટિશ અને માયસોર દરતાં નીચી ઊતરે નહિ. સુલકી ખાતાના લોકસંપર્ક કરતાં આ સેક્રેટરિયટની લગભગ બુદ્ધિ જ હુનિયા હતી. મોટે ભાગે અમારું

કામ મેજ-પુરશી ઉપર બેસીને જ થાય. કામ સખ્ત પડતું; ઘેર પણ લઈ જવું પડતું અને કદી કદી નાયબ દીવાન અગર દીવાનની પાસે રૂબરૂ લઈ જઈ સમજાવવું પણ પડતું. પ્રશ્નોની નોંધ પણ તૈયાર કરવી પડતી. અને જોકે સર મનુભાઈ પોતાના હુકમો પોતાના હાથે જ લખતા, છતાં બીજા નાયબ દીવાનોના હુકમો અમારે ગોઠવી તૈયાર કરી તેમની સહીઓમાં મૂકવા પડતા. કાઉન્સિલ મંત્રીમંડળમાં પણ મારા પ્રગતિ વિભાગ પૂરતી મારે હાજરી આપવી પડતી. મંત્રીઓ અર્થો કરે અને અંતિમ નિર્ણય ઉપર આવે તે ઉપરથી અંતિમ ઠરાવો અને અભિપ્રાયો પણ લખવા પડતા. આ શિક્ષણ પણ બહુ જરૂરી હતું. અમારું કેટલુંક કામ અંગ્રેજીમાં ચાલતું અને કેટલુંક ગુજરાતીમાં, એટલે અંગ્રેજીનો પરિચય સારો રહેતો.

વળી રાજ્યનું આખું નિવેદન વરસે દિવસે અંગ્રેજીમાં લખી પ્રસિદ્ધ કરવાનું કામ મારા પ્રગતિ વિભાગમાં જ હતું; તેને લઈને આખા રાજ્યની સારી માહિતી મને મળતી અને વહીવટી અંગ્રેજ કેમ લખવું તેનું પણ સારું જ્ઞાન પ્રાપ્ત થતું. બીજાં રાજ્યોના અને હિંદ સરકારનાં નિવેદનો પણ મને જોવાનાં મળતાં. મને યાદ છે કે વરસો વરસ ચાલતા આવેલા નિવેદનની ઢખમાં મેં આખા વરસના સર્વેયાનું એક પ્રકરણ મૂક્યું અને કેટલાંક ખાતાં માટે આંખે ઊડીને વળગે એ ઢખના ચાર્ટ્સ અને ગ્રાફ્સ—ચિત્રમય આલેખનો મૂકી નિવેદનને રસમય બનાવવાનો પ્રયત્ન પણ કર્યો, જે પ્રધા દીવાન સાહેબને પસંદ પડી અને તે વડોદરા રાજ્યના વિડીનીકરણ સુધી ચાલુ રહી. કચેરીનો વહીવટ તો ચાલતો હતો તેમ. ચાલ્યા જ દે.

શ્રી સયાજીરાવ મહારાજે જે જે ચીજા વહીવટી દક્ષતાના પાઠયા હતા તે એવા સ્પષ્ટ અને સુદૃઢ હતા કે એ ભાગે કોઈ પણ સાધારણ સમાજનો માનવી સરળતાપૂર્વક ચાલી શકે. અને હું આશા રાખું છું કે પાઠકે ચીજે ચાલ્યા જવા જેવી સમજ મારામાં પણ હશે. વહીવટને અંગે એક વસ્તુ અહીં કહેવા જેવી લાગે છે. બ્રિટિશના કોઈ પારસી ડેપ્યુટી કલેક્ટર જાજીરા રાજ્યમાં દીવાન બની વડોદરામાં વિશિષ્ટ અમલદાર તરીકે આવ્યા. મને યાદ છે કે એમનું નામ શ્રી કાપડિયા હતું. મહારાજ સાહેબ કદી કદી બ્રિટિશમાં નીવડેલા, પંકાયેલા અમલદારોને નિવૃત્ત થયા પછી વડોદરા રાજ્યની નોકરીમાં ઓલાવતા અને તેમના અનુભવનો લાભ વડોદરા રાજ્યને મળે એવી યોજના કરતા. વડોદરાને દેશી રાજ્ય ગણીને તેના વહીવટ પ્રત્યે છૂપો, આછો, તિરસ્કાર દર્શાવવાની વૃત્તિ વડોદરાના વહીવટને ન ઓળખનાર અમલદારો રાખતા ખરા. હું વડોદરાનો તેમજ કાલોલનો વતની હોવાથી મને બન્ને વહીવટોનો ઠીકઠીક અનુભવ ખરો—એકમાં અમલદાર તરીકે અને એકમાં રૈયત તરીકે. મને લાગે છે કે વડોદરા રાજ્યનો વહીવટ બ્રિટિશ રાજ્યના વહીવટ કરતાં જરા ય ભિન્ન નહિ. શ્રી કાપડિયા વડોદરા રાજ્યમાં આવ્યા અને તેમને પ્રથમ સેક્રેટરિયેટનું નિરીક્ષણ કરવાનું કામ મહારાજાએ સોંપ્યું. ડેટકીક વાર મહારાજા સાહેબ મોટા માણસની ભલામણનો સ્વીકાર પણ કરતા હતા. શ્રી કાપડિયા ભલામણથી આવ્યા કે પસંદગીથી આવ્યા તેની મને ખાસ ખબર નથી; પરંતુ તેમણે આવતાં ખરોખર અમારા સેક્રેટરિયેટની વ્યવસ્થા ભૂલ ભરેલી છે અને તેમાં સુધારાને અવકાશ છે એવી સતત વૃત્તિ દેખાડવા માંડી.

વડોદરા રાજ્યના એક અત્યંત બાહોશ અને કાર્યદક્ષ અમલ-
દાર શ્રી માનેપાટીલ તે વખતે સુલકી વિભાગના મંત્રી-મદદ-
નીશ-સેક્રેટરી હતા, અને અમારે બંને જણને શ્રી કાપડિયા
સાથે વહીવટને અંગે સારી લાંબી ચર્ચાઓ ચાલતી. એક
ચર્ચામાં મેં શ્રી કાપડિયાની દરખાસ્ત વિરુદ્ધ મારો મત આપ્યો.
અને શ્રી કાપડિયા એકાએક ચિડાઈ ગયા અને મને કહેવા
લાગ્યા કે હું તેમના કામની વચ્ચે આટો આવું છું અને મેં
તેમના પ્રત્યે અસહકાર પણ આદરી દીધો છે! આજ પણ હું
અણધાર્યા આરોપો આપતાં ઉકળી બાઉં છું; તે વખતે પણ
હું ઠીકઠીક ઉકળી ગયો. શ્રી કાપડિયાને તેમનું ચાહે તે કરી
નાખવાની સલાહ પણ આપી-કારણ તેમણે મારા વલણની
મહારાજા મારેબંને બંધર આપવાની ધમકી મને આપી
હતી! બહુ જ કુશળ શ્રી માનેપાટીલે વચ્ચે પડી અમને
બંનેને ટાલા પાડ્યા અને અમારા હાથ પણ મિલાવ્યા. આ
પછી મારો એક સાધારણ મત બંધાઈ ગયો છે'કે એક પારસી.
ગૃહસ્થ મિત્ર તરીકે ઘણો સારો, મદદનીશ તરીકે ઘણો સારો,
સમોવડિયા તરીકે ઘણો સારો; પરંતુ ઉપરી તરીકે એ બહુ
જ ચીકણો, તોછડો, ખૂબ કામ લેનાર અને અંગ્રેજીમાં જેને
Fussy-ડોળી-કહીએ તેવા પ્રકારનો હોય છે. હું ઇન્જીન
કે મારો અંગત અભિપ્રાય ખોટો હોય. ગુજરાતની અગ્રણી
પારસી કોમના ગુજરાત ઉપર ઘણા ઉપકારો થયા છે; અને
મને પારસીઓની રમૂજ વૃત્તિ, સંસ્કાર, સાહસ અને સુઘડતા
માટે ભારે માન છે. પરંતુ કાણ બાણે કેમ મને લાગ્યા જ
કર્યું છે કે ઉપરી તરીકે પારસી પોતાના અનેક સદ્ગુણોથી
પર આલ્યો જઈ Fussy-નિર્થક ધાંધલ કરનાર તરીકે જ

બની રહે છે !

આ સમયે જ મેં ‘ઠગ’ ની વાર્તા ‘નવગુજરાત’ પત્રમાં અકવાડિયે આપવી શરૂ કરી. ‘સયાજીવિજય’ એ વડોદરાનું અગ્રણી પત્ર. શ્રી માણેકલાલે અંબારામ ડોક્ટર એ પત્રના અધિપતિ અને તંત્રી. ડોક્ટર ચીમનલાલના ‘નવગુજરાત’માં આવતું ‘વાર્તા’નું નવું તત્ત્વ તેમના ધ્યાનમાં આવ્યા વગર ન જ રહે. વડોદરા રાજ્યના સામાજિક જીવનમાં ઉપયોગી થઈ ચૂકેલા એ દક્ષ નાગરિકે મને ‘સયાજીવિજય’ માટે વાર્તા લખવા આગ્રહ કર્યો. મારી ઘણી ઘણી નિર્બંજતાઓમાંની એક નિર્બંજતા એ કે હું ઝડપથી ના કહી શકતો નથી; અને શ્રી માણેકલાલ ડોક્ટરને ના કહેવી એ મારે માટે જ નહિ, પરંતુ ઘણાને માટે અશક્ય હતું. મેં તેમના પત્રમાં ‘પત્રલાલસા’ નામની એક વાર્તા લખવી શરૂ કરી. અહીંથી મારા સાહિત્યજીવનની લગલગ સળંગ શરૂઆત.

હાર્દસ્ફલ-કોલેજના દિવસોમાં ખીલેલા સાહિત્યશોખને અહીં પહેલું આસ્વાન ! કોલેજ છોડતાં મેં ‘સંયુક્તા’ નાટક લખ્યું અને મિત્રો સાથે લજ્જવું પણ હતું. વડોદરામાં જ લજ્જવાઈ વિરમી ગયેલું એ નાટક મારી પહેલી લાંબી સાહિત્યકૃતિ. મિત્રોને એ કૃતિ ગમી હતી; એનાં કેટલાંક ગીત પણ ઘણાને ગમ્યાં હતાં; પરંતુ એણે સાહિત્યપ્રિય જનતાને કંઈ ચમકાવી મૂકી હોય એમ હું માનતો નથી. પછી સયાજી-સાહિત્ય માળાના એકાદ લાખાંતર ‘નાના ફૂલવીસ’ તથા ‘મહારાણા પ્રતાપ’ જેવા નાનકડા ચરિત્રલેખન તથા ‘પાવાગઢ’ જેવાં વર્ણનાત્મક નાનકડાં પુસ્તકો, એટલું મારું એ પહેલાંનું સાહિત્યલંકાર. ખાસ આકર્ષક તો નહિ જ; એમાં

વિશિષ્ટતા કશી જ નહિ. અને જે દેવમાં મેં કદી પણ પજૂ મૂક્યો ન હતો એ દેવમાં ઝંપલાવવાનું આમંત્રણ સ્વીકારવાની હિંમત કેમ કરી હશે એ અત્યારે પણ સમજાતું નથી.

હું કદી પણ સાહિત્યમાં સ્થાન પામી શકીશ એનો મને ખ્યાલ પણ નહોતો. મારું વાંચન છેક છીછરું નહિ; ઘણા વિષયોમાં મને રસ. હું વાંચતો પણ ઘણું અને વડોદરા રાજ્યની પુસ્તકાલય વ્યવસ્થા મારા વાંચનશોખને વધારતી જતી હતી. લેખક થવાનું સ્વપ્ન પણ મને આખું હશે તો તે નાટક-લેખન માટેનું! તેમાંથી મારે વાર્તા તરફ વળવાનું આખું.

૨૨

કચેરીનું કામ સારા ભારણવાળું. કૌટુંબિક જીવન પણ સરથક. મારી બે બહેનો ગુજરી ગયેલી; તેમનાં બાળકો પણ મારે ત્યાં જ ઊછરે. મારાં માતાપિતાની કુટુંબભાવના અને આતિથ્યભાવના પણ અત્યંત વિકસિત, એટલે જવરઅવર પણ અમારા ઘરમાં ઠીક પ્રમાણમાં થયા કરે. અમારા કુટુંબમાં જ મોટા થયેલા અને સ્વતંત્ર નોકરી કરતા મારા પિતાના બે ભાણેજો ઇન્દુવદન અને ગજેન્દ્રરાય હવે બુદ્ધાં ઘર માંડીને રહેતા. પરંતુ અમને અરસપરસ એટલો સદ્ભાવ કે રોજ બે-ત્રણ કલાક લેગા બેઠીએ નહિ ત્યાં સુધી અમને એન ન પડે. કચેરીમાંથી છૂટ્યા પછી સાડાછ સાત વાગે મારા પિતાની અને માતાની આસપાસ આખું કુટુંબ ભેગું મળે; શ્રી રમણનાથ નામના એક સુપ્રસિદ્ધ કથાકાર અને શાસ્ત્રીજી નિત્ય અમારે ત્યાં આવી ભાગવત, ગર્ગસંહિતા, શંકરદિગ્વિજય, ત્રતકથા વગેરે સંભળાવી બાય; ગામની વાતો ચાલે; ઇન્દુવદન

સરસ ગાતા અને નકલો પણ કરતા એટલે સંગીત ચાલે, નકલો થાય, ચાપાણી પિવાય અને વાતાવરણ કલેશ રહિત બની રહે. લગભગ આ અમારો નિત્યક્રમ.

તેમાં વળી હું સંગીત પણ શીખતો. વાદ્યોમાં સતાર, દિલરુબા અને તબલાને ન્યાય આપવા મથતો અને કંઠગીત અર્થે બુદ્ધા બુદ્ધા રાગની સારીગમ તથા ચીજો ઘૂંટી કંઠે ઉતારવા પ્રયત્નશીલ થતો. શ્રી ઘણેકર નામના મહારાષ્ટ્રી ગૃહસ્થ મને સંગીત શીખવતા. અને વડોદરામાં સંગીત સાંભળવાની સારી તક મળતી હોવાથી સંગીત-અભિમુખતા વધતી પણ ખરી. એક વાર થોડા દિવસ સંગીતશાળામાં જઈ મેં સારંગી શીખવાની પણ હિંમત કરી હતી. આમાંથી મને સંગીત તો ન આવડ્યું પરંતુ સંગીતનો શોખ બહુ સ્પષ્ટ બન્યો. વળી સંગીત શીખતો હું; પરંતુ મારી પત્નીને વળી સંગીતશોખ, એટલે જ્યારે હું શીખતો હોઉં ત્યારે ધ્યાન આપે; અને એ ધ્યાનમાંથી ગુરુએ શીખવેલી ઝીણવટ મારે કંઠે ન જિતરે તે મારી પત્નીને સાધ્ય બની જાય! મારી પત્નીની ગીત-આવડત ઘણી સારી. કદાચ એ મારો અંગત મત પણ હોય! તો ચ એમાં કાંઈ ખોટું નથી. પતિપત્ની વચ્ચે માન અને પ્રેમ વધે એ સુખ માટે બહુ જ જરૂરી છે. અને મારી પત્નીના રક્ષણમાં મારું પરિણીત જીવન પૂર્ણ સુખ-મય હતું એ પણ અત્રે કહી દેવું જોઈએ.

હું એ અઢી વર્ષ મંત્રી-મહઠનીચ તરીકે વડોદરામાં રહ્યો હોઈશ. ચરિતાઈ માટે સરકારી નોકરી; ભરચક કુટુંબજીવન; અને વડોદરાનાં બે પત્રોમાં ‘ઠગ’ તથા ‘પત્રલાલસા’ નામની બે વાર્તાઓ મારું સાહિત્યજીવન બની રહે. પુસ્તકાલયમાંથી

પુસ્તકો લાવી વાંચવાનું કાર્ય તો જીવનભરની એક ટેવ કહેવાય. કચેરીના મહત્વને અંગે હળવા મળવા પણ ઠીક ઠીક માણસો આવે. મિત્રોની સંખ્યા પણ સારી. એમાં વળી એક નવું સાહિત્ય-કાર્ય મારે માથે આવી પડ્યું. હું કાંઈ લખું છું-લખી શકું છું એવો મિત્રોમાં મેં ભ્રમ ઉપજાવેલો હોય એમ લાગે છે. એ ભ્રમને આધારે મારા એક મિત્ર સદ્ગત નાગેન્દ્ર મજમુદાર મને મળવા આવ્યા અને લખવવા માટે એક નાટક લખી આપવાની તેમણે આગ્રહભરી માગણી કરી.

વડોદરા કૉલેજના અમારા પ્રિન્સિપાલ આર્થર બ્રામોરીસ ક્લાર્ક તે સમયે ગુજરી ગયા અને તેમના પ્રથમ સદ્ વિદ્યાર્થીઓ અને પ્રથમના શિષ્યોએ દિલગીરીની સલાહ કરી તેમનું સ્મારક કાયમ રાખવાનો એક ઠરાવ કર્યો. વિદ્યાર્થીઓ અને હજી જીવનમાં આગળ આવતા શિષ્યો કઈ રીતે સ્મારક માટે પૈસા લેણા કરે? ત્યારે અને આજ પણ રંજન-કાર્યક્રમ સદુની નજરે પડેલો પડે એ સ્વાભાવિક છે. જોકે આજ જેટલી મરણતા સને ૧૯૨૪ માં રંજન-કાર્યક્રમ માટે પણ હતી નહિ; શ્રી રમણિક શ્રીપતરાય દેસાઈ, શ્રી કન્યકેશ્વરી જમાદાર, શ્રી મોહનભાઈ કોઠારી, શ્રી રસુલખાન પઠાણતથા ‘વડોદરા વર્તમાન’ વાળા શ્રી અંબાલાલ ઝવેરભાઈ પટેલ તેમ જ પછીથી સિનેમા સુદ્ધિમાં ‘કૈસર’ને નામે ઓળખાયલા ઝવેરભાઈ પટેલ જેવા મિત્રોએ સ્મારક માટે રંજન-કાર્યનો વિચાર વિકસાવ્યો હતો અને તેમની તરફે શ્રી નાગેન્દ્ર નાટકની ઇચ્છા પ્રદર્શિત કરી.

આટલાટલી જંગલ માથે હોવા છતાં નાટક લખી આપવાની હિંમત મેં કેમ લીધી હશે તે હું આજ કહી શકતો નથી. એ સાહસ જ હતું. છતાં શ્રી નાગેન્દ્ર અને

અન્ય મિત્રોના આગ્રહને હું નકારી શક્યો નહિ. આજ પણ આગ્રહ સામે મારી લાચારી જ હોય છે. સને ૧૯૧૫ ની સાલમાં 'સંયુક્તા' નાટક લખ્યું અને ભજવ્યું ત્યારે મનમાં અલિલાપાઓ જાગેલી ખરી કે નાટકો લખી, આવેતન કલાકારો દ્વારા તેમને ભજવી-ભજવાવી રંગભૂમિમાં પરિવર્તન લાવવું. ત્યારે અને આજ પણ મને રંગભૂમિની શક્તિ ઉપર ઘણો જ ભારે વિશ્વાસ હતો અને છે. કલાની દૃષ્ટિએ એમાં ઘણી ઘણી શક્યતાઓ રહેલી મેં નિહાળી છે. વૈતનિક નાટક કંપનીઓનાં નાટકો મેં ખૂબ જોયેલાં અને તેમની ખૂબી-ખામી પણ મેં ખૂબ વિચારેલી. ખામીઓ દૂર કરી ખૂબીઓ વિકસાવી પશ્ચિમની રંગભૂમિની કક્ષાએ ગુજરાતી રંગભૂમિ આવે એવી અલિલાપાઓ પશ્ચિમી નટનટીઓનાં જીવનચરિત્રો મેં ઠીક ઠીક વાંચેલાં; રંગભૂમિ-થિયેટર તથા production આયોજન અંગેનાં પુસ્તકોને જોઈ પણ ગયેલો; બૂનાં નવાં નાટકો પણ હું ઠીક ઠીક વાંચી ગયેલો; અને રંગભૂમિના વિકાસ માટે કાંઈ કાંઈ વિચારો અને કલ્પનાઓ કરી રાખેલાં. મારી જીવનમર્યાદાનો ખ્યાલ મને આવી ગયેલો હોવાથી નાટક કે રંગભૂમિ સુધારવાની જેહાદ માટે મેં મને અપાત્ર જ ગણેલો; પરંતુ પ્રસંગ આવે તેમાં સહાયભૂત પણ ન થવું એવી ઉદાસીનતા ત્યારે પણ ન હતી અને આજ પણ નથી. નાટકમાં સ્ત્રી-પાત્રનો અલિનય સ્ત્રીઓ જ કરે; સંગીતનો અતિ ઉપયોગ નાટકના વેગમાં ક્ષતિ લાવે છે; નાટકમાં લોકપ્રિય બનતી ખેતજાત અત્યંત કૃત્રિમતામાં ભિતરી પડે છે; અલિનયમાં સ્વાભાવિકતા ઓછી હોય છે; હાસ્ય ઘણી વાર ખીલસમાં વેરાઈ જાય છે; પોથાક અને સીનસિનરીનો ઠંડેરો

નાટકનો ઉત્તેજક વિભાગ બનવાને બદલે નાટકનો હરીફ બની જાય છે; આવી આવી છાપ જરૂર પડેલી ખરી. એ ખાતરીઓ છતાં એની એ રંગભૂમિ ધીમે ધીમે સાહિત્ય-પોષક નાટકો આપી કલાને જાંચે લઈ જઈ શકે એવી શક્યતા મને પ્રથમથી દેખાયતી.

વળી સંગીત રહિત, ગદ્ય મર્યાદિત, સંવાદ કેન્દ્રિત નાટકો યુરોપમાં લજવાય છે અને સાહિત્યમાં પણ સ્થાન પામી શકે છે એની સમજ ઇંગ્લિસન, મેટરલિંક, શૅ, ઓ'નીલ વગેરેનાં વાંચવામાં આવેલાં નાટકો દ્વારા મારામાં નહિ ઉફ્ફલવેતી એમ પણ નહિ. પરંતુ ચાલુ રંગભૂમિ પ્રત્યે તિરસ્કાર અને તુચ્છ-કારની ભાવના વિકસાવી પશ્ચિમી અનુકરણમાં પ્રગતિશીલતા કદાપી લઈ લાંબાં લાંબાં સૂચનો અને દ્રશ્યોની અતિનિશ્ચિતતા આપણે ત્યાં ન ચાલે એમ મને ત્યારે લાગેલું; એટલું જ નહિ, પરંતુ પશ્ચિમની રંગભૂમિ ઉપર પણ એ ચાલે કે કેમ એ વિષે પશ્ચિમનાં નાટકો વાંચ્યા જોયા છતાં આજ પણ મને શંકા રહે છે. જેમ ચાલુ રંગભૂમિની નકલ કરવાની મને ઇચ્છા ન હતી તે જ પ્રમાણે પશ્ચિમનાં નાટકોની ભારોભાર નકલ કરવાની પણ મારા મનની તૈયારી ન હતી. બંનેના શુભ અંશો મેળવી વર્તમાન સંસ્કાર રુચિને અનુકૂળ પડે એવી વસ્તુ, એવી પ્રસંગગ્રંથણી, એવાં ગીત અને એવી સંવાદરચના કરવાની વૃત્તિ મને રહ્યા કરતી.

આવી કોઈ વૃત્તિને પરિણામે મેં પ્રથમ સંયુક્ત નાટક રચેલું અને લખવેલું. એ પ્રથમ કૃતિમાં કયાશ છે એ હું જાણું છું. સંવાદો એમાં લાંબા પણ છે. છતાં સારી લજવાણી-ને અંગે એ નાટક એ વખત બહેરમાં લજવાયું અને બંને

વખત સફળ રીતે લખવાયું એમ લાગ્યું. બીજે પણ ઠીક ઠીક ગયું.

વળી ત્રણ અંકનાં લાંબાં નાટકોમાં સર્વથા ગંભીર કે કુરુણ અને શૃંગાર રસને ઠાંસી ઠાંસીને લખવાથી નાટકના દોષને લીધે કે લખવાનારની ખામીને લીધે એકતાપણું - એકવિધપણું - Monotony - શ્રોતાઓમાં આવી જાય છે. આ એકવિધપણું કોઈ પણ રસનું ઘાતક બની જાય છે. હાસ્યરસની છાંટ આ નીરસતાનો એક માન્ય ઇલાજ બની રહે છે. હાસ્યનો ફેટલો વિસ્તૃત ઉપયોગ નાટકોમાં થાય છે એથી નાટકના શોખીનો અને જાણકારોને અસાત નથી જ. રખે કોઈ માને કે આપણી જૂની રંગભૂમિ જ હાસ્યરસનો આશ્રય લેતી હતી ! પશ્ચિમનાં નાટકો અને આજના આપણા ગુજરાતી નાટ્ય-સંયોજકો હાસ્યરસિક નાટકો સિવાય સફળ થતા જ નથી એ પરિસ્થિતિ પણ નોંધવા પાત્ર છે. ઘણી હિંમત હોવા છતાં હાસ્ય રસના આ લેખનમાં હું સફળ થાઉં કે કેમ એની મને ભારે શંકા હતી; અને હાસ્ય રસના મિશ્રણ વગર આખું નાટક શ્રોતાઓને પકડી રાખે એવી ઢંગે લખવાય કે કેમ એની પણ મને શંકા હતી. 'સંયુક્તા' નાટકમાં હાસ્ય રસને સ્પર્શવાની મેં હિંમત ન જ કરી, છતાં હાસ્યના અસ્તિત્વની મેં જરૂર વિચારી સર રમણભાઈની 'નવાબ સાહેબની મુલાકાત' અમે લખવા માટે ઉપયોગમાં લીધી, અને મુખ્ય નાટક સાથે તેને સંબંધ ન હોવા છતાં એને સફળતા મળી. શ્રી મહેશ-રાય મહેતા અને સફળત મનુભાઈ દેસાઈની અભિનયકલાએ એ નાટિકાને યથા અપાવ્યો હતો.

'સંયુક્તા'ની સફળતાએ મને નાટક તરફ પ્રેર્યો હતો.

ખરો. તે પહેલાં અમારા ‘ગેધરિંગ’માં પણ હું નાના નાના નાટ્ય-ટુકડાઓ લખી ભજવતો-ભજવાવતો હતો. અનેક કારણોને લઈ સંયુક્તા ભજવતી અમારી મિત્રમંડળી છટી પડી ગઈ. છતાં ‘સંયુક્તા’ નાટક પછી ‘શંકિત હૃદય’ નામના નાટકની આછી કલ્પના મને આવેલી અને એકએ પ્રવેશો મેં લખી રાખેલા. શ્રી નાગેન્દ્ર મજમુદારનું આમંત્રણ મળતાં લગભગ નવદસ વર્ષે ‘શંકિત હૃદય’નું વસ્તુ જાત્રત થયું અને મારાથી આમંત્રણનો સ્વીકાર થઈ ગયો. ધુમ્મસ જેવી કલ્પના ખરી; પરંતુ તેને આકાર આપવો એ મુશ્કેલ કામ તો ખરું જ. એ વાર્તાઓ તો ચાલુ હતી જ. કચેરી પણ સમય માગે જ. અને કચેરીના કામકાજમાં જરા ય શિથિલતા આવે એમ હું ન જ થવા દઉં. ‘શંકિત હૃદય’ લખવાની મેં દા કહી એટલે તેના યોજકોમાં ઉત્સાહ ફેલાયો, અને લગભગ નિત્ય એ અંગે ઉઘરાણી થતી જાય. પ્રવેશો લખાવા માંડ્યા અને યોજક મિત્રોએ પાત્રોની પણ યોજના કરી દીધી. પાત્રોએ પણ એવા ઉમંગ-થી કામ શરૂ કર્યું કે મને આગળ પ્રવેશો લખવામાં ઉત્સાહ આવતો ગયો.

એ પાત્રો પણ મારા મિત્રો જની રહ્યા. લગભગ હું ઇન્છું એવો અલિનય મને એ પાત્રસમૂહમાં મળતો દેખાયો. સ્ત્રી-પાત્ર માટે સ્ત્રીઓ મળવી એ સને ૧૯૨૪માં ઘણું મુશ્કેલ હતું. રસિક વીણ અને જાલ મરચંટ તથા રમણ વીણ વગેરે મિત્રોએ ખૂબ હિંમત કરી સ્ત્રી-પાત્રોને ન્યાય આપવા સફળ પ્રયત્ન કર્યો. પુરુષો સ્ત્રી-સ્વાંગમાં જરા ય શોભો નહિ એવો મત અનુમોદન જરૂર માગે; મારો તેને ટેકો છે. છતાં સિદ્ધાન્ત તરીકે એ મત સર્વથા ગ્રાહ્ય ગણી શકાય એવો તો નથી જ.

અરદેશનાં સ્વાંગને આપણે બાબુએ મૂકીએ; આપણા ગુજ-
રાતમાં અનેક પુરુષ નટોએ સ્ત્રી-સ્વાંગ સફળતાપૂર્વક ભજવી
ભારે નામના પ્રાપ્ત કરી છે; અને સ્વાંગ તથા અભિનયની
સફળતા પણ એમાં જ દેખાઈ આવે છે. મોટામાં મોટી મુશ્કેલી
પણ આ જ હોય છે. લગભગ ત્રણ દાયકા એ નાટકની ભજવણી
પછી વીત્યા. હવે કેળવાયેલી બહેનોએ નાટકમાં જિતરવાની
હિંમત દર્શાવવા માંડી છે; છતાં હજી પણ એ મુશ્કેલી છે
કે ટળી ગઈ છે એમ કહેવાય નહિ. પતિપત્ની અને પ્રેમી-
પ્રેમીકાની ભૂમિકામાં સ્ત્રીઓ સહેલાઈથી યોજાતી નથી. એ
મુશ્કેલીને લીધે નાટકના વસ્તુ ઉપર પણ અસર પડે છે એની
સાક્ષી નાટ્ય લેખકો જરૂર આપી શકશે.

પુરુષપાત્રો પણ ઉત્સાહી અને કુશળ હતા. શ્રી નાગેન્દ્ર
મજમુદાર, હેમંત મહેતા, રમેશ ગૌતમ, ઝવેરભાઈ કૈસર,
સુનશી વગેરે ભાઈઓએ પોતપોતાના પાત્રાલેખનને સારો
ન્યાય આપ્યો કહેવાય.

વળી જે કાર્ય માટે મેં મને અત્યાર સુધી અપાત્ર
માનેલો એ હાસ્ય રસનું નાટકમાં આયોજન કરવાનું કાર્ય
સાધવાની પણ મેં આ પ્રસંગે હિંમત કરી. હાસ્ય અને કટાક્ષ
મને ગમે છે; હું પણ ખડખડ હસી શકું છું; હાસ્ય મારો
માનીતો રસ છે. પ્રેમાનંદ, નવલરામ તથા રમણભાઈને હું
રસપૂર્વક વાંચતો. સર્વેન્ટીસ, માર્કટવેન, શેક્ષપિયર, ગ્રો,
સ્ટીવન લીટોક અને છેલ્લે છેલ્લે પી.જી. વૂડહાઉસનાં લખાણો-
નો મને ઠીક ઠીક પરિચય પણ છે. વડોદરાના મધ્યસ્થ પુસ્તકા-
લયે Library of Humour નામની એક ગ્રંથમાળા પણ
વાંચવા આપેલી જેમાં દેશદેશનાં હાસ્ય-પ્રયોગોનું સાહિત્ય

નમૂના રૂપે આપેલું હું જોઈ ગયો હતો. મારા પિતા પણ આનંદી, ધર્મપ્રેમી અને હાસ્યરસિક હતા. કવિ જોશ્ન-મારા પિતાના મિત્ર-જેમને જોઈને હું બાળપણમાં કવિતા તરફ વળવા લાગ્યો હતો, તે તો હાસ્યમય દુયકાઓના ભંડાર રૂપ હતા. શુદ્ધ અને સંસ્કારહીન મશ્કરી મને જરા ય ગમતી નહિ, એટલે હાસ્યની વિશુદ્ધિ હું જરૂર માગતો. છતાં હાસ્યવિહીન સૂમઠો હું ત્યારે પણ ન હતો. એ સંજોગોમાં ઘડાયેલા હાસ્ય-માનસને આશ્રયે મેં ‘શંકિત હૃદય’ના મુખ્ય વિભાગ સાથે સંકળાયેલું, કવિ અને કવિપત્નીના જીવન ઉપર અવલંબન પામેલું એક દર્શન ઉપજાવ્યું. અર્ધાં પાત્રોનાં નામ તો અત્યારે જૂલી ગયો છું. છતાં શ્રી મોદી માસ્તર, શાહ, વીણુ, કરાકા વગેરે ભાઈઓએ નાટકના હાસ્ય વિભાગને પણ ખડું જ સફળતાપૂર્વક તૈયાર કરવા માંડ્યો અને નાટક લખવાયું ત્યારે સહુને પ્રશ્ન પડ્યું થયેલો કે નાટકની સફળતા એના ગંભીર વિભાગને આભારી છે કે હાસ્ય વિભાગને?

સ્વપ્નમાં એક પાત્રને દેખાતી દેવીઓ તરીકે ચાર બહેનોએ એકબે પ્રવેશમાં લાગ લગવેલો એ તો યોગકેની મોટી સિદ્ધિ ગણાય. સ્ટેજ ઉપર છોકરીઓ બિભી રહી શકે એ જ ત્યારે ઘણી મોટી વાત મનાતી. સુધાબહેન દીવાનજી, યોગિની દીવાનજી, હેમલતા મહેતા અને વિદ્યુદ્ધતા મહેતા એ ચારે બહેનોનાં નામ મારી નોંધમાં તો રહેવાં જ જોઈએ. ધરણ્યા પછી એ બહેનોની કેટલીક અટકો બદલાઈ છે ખરી.

વગી નાટકોમાં સંગીત હોવું જોઈએ કે કેમ એ પ્રશ્ન આજ પણ નિરાકરણ પામ્યો નથી. સંગીત સૂરને કેળવે છે અને સૂરસાધના વગર પાત્રો જોઈએ એટલાં સફળ થતાં.

-નથી એવો મારો આજ મુધીનો અનુભવ છે. સંગીતમાં એકું દશું અપરાધી તત્ત્વ નથી કે જેને લીધે નાટકે સંગીત માત્રનો અલિંગકાર કરવા તૈયાર થવું જોઈએ! મારી એ માન્યતા આજ મુધી કાયમ છે અને હું મારાં નાટકોમાં મને યોગ્ય લાગે ત્યાં ગીત-સંગીત મૂકું છું પણ ખરો. ‘શક્તિ હૃદય’ માં પણ દેટલાક શાસ્ત્રીય રાગ, રાસ, કૃત્યગીત અને ભજન સરળી વિધવિધ ગીતપ્રણાલિકાઓનો મેં ઉપયોગ કર્યો છે અને ‘ડ્યુએટ’ને નામે સિનેમાએ લોકપ્રિય કરેલો અને આપણાં બંનેનાં નાટકોમાં આલ્લતો આવેલો ગીત-સંવાદ પ્રકાર પણ મેં મૂક્યો છે. એનું પરિણામ નાટકની અસરને ઊંડી બનાવવામાં આપ્યું એ હું જોઈ શક્યો.

સ્મારકમંડળના પ્રમુખ પ્રો. અતિસુખશંકર ત્રિવેદી હતા. આન્ડ રિહર્સલ થયું અને નાટક પણ ભજવાયું.

૨૩

મેં ધારી હતી એના કરતાં વધારે સફળતા ‘શક્તિ હૃદય’ નાટકને મળી. હું હતો એટલામાં ત્રણેક વાર એ વડોદરામાં ભજવાઈ ગયું. એની વડોદરાની સફળતાનો વિચાર કરી આપણા જાણીતા કાર્યકર્તા શ્રી રામરાય મુનશીએ એ નાટક અમદાવાદ અને મુંબઈ ભજવવા માટે માગણી કરી અને એની આવક ધણું કરીને ખેડૂતસંસ્થા કે આમોત્તતિ જેવા તેમજે હાથ ધરેલા કાર્યમાં વાપરવાની યોજના કરી. હું તો માત્ર એ નાટકનો લેખક જ હતો; એના કરતાં વધારે સક્રિય ભાગ મારાથી લઈ શકાય એમ હતું જ નહિ. મને ભજવનારા મિત્રોએ આમંત્રણ આપ્યું એટલે હું અમદાવાદ તથા મુંબઈ જાવો

સ્થળે જઈ આવ્યો અને બંને સ્થળે એ નાટકને ભારે સફળતા મળી એમ આવક અને શ્રોતૃવર્ગની સંખ્યા ઉપરથી કહી શકાય. એક દિવસ મુંઝઈમાં પ્રમુખસ્થાને સદ્ગત ન્યાયમૂર્તિ શ્રી લલ્લુભાઈ આશારામ બિરાજ્યા હતા. એમને નાટક અને એમાંના ગીતની કવિતા ઘણી ગમી, અને નાટકના લેખકને મળવાની-જોવાની ઇચ્છા પ્રદર્શિત કરી. અકસ્માત એ દિવસે હું દરજ સમયે હાજર હતો. મને તેમની પાસે લઈ જવામાં આવ્યો. તેમણે નાટકની અને કવિતાની તારીફ કરી. પોતાની કૃતિની પ્રશંસા પ્રત્યક્ષ સાંભળતી વખતે માનવી મૂર્ખ બની રહે છે. તેમણે મને અવકાશે મળવાનું પણ કહ્યું. પરંતુ થોડી વાતચીત તેમની સાથે કરી હું મારે સ્થાને પાછો બેસી ગયો. આ સ્નેહાળ પુરુષને ફરી મળવાનો અવકાશ હું ન મેળવી શક્યો. અને કેટલેક વર્ષે તો સાંભળ્યું કે તેઓ સ્વર્ગવાસી થઈ થઈ ગયા !

ન્યાયમૂર્તિનાં વળાણ રજે ને મારા મગજને બહેકાવી મૂકે, એ સ્થિતિનો જાણે પ્રતિકાર થવાનો હોય તેમ કોઈ ભાઈએ કે બહેને અંગ્રેજી ભાષામાં નીકળતા જોખમે કૌનિકલમાં આ નાટક નિર્માણ અને જીવનવાણી ઢળનું છે એમ લખી તેની સખ્ત ઝાટકણી પણ કાઢી નાખી ! એટલું જ નહિ, નાટક સફળ થયું હતું એવા જિલા ચયેલા જ્રમની પાછળ મારું લખાણ-કારણભૂત જરા ય ન હતું, પરંતુ ભજવનારની દક્ષતાનો એ પ્રભાવ હતો એમ સ્પષ્ટ કર્યું. એની સાબિતીમાં તેમણે એવી પણ-એમને જડેલી-માહિતી આપી કે લખાણ સિવાયના, ભજવનારાઓની કલ્પનામાંથી નીકળતા નાટક બહારના ઉદ્ગારો-ઓતાઓ પાસે વધારે તાળીઓ પડાવતા હતા ! મારી તરફેણનાં

અને મારી વિરુદ્ધનાં વિવેચનો હું ઠીક ઠીક તટસ્થતાથી વાંચી ચકું છું....કદાચ એ ભ્રમ પણ હોય ! નાટકમાં કદી ન લખેલાં વાક્યોનાં ઉચ્ચારણ થઈ જાય છે એ હું જાણું છું; પરંતુ મારા નાટક ‘ચંકિત હૃદય’માં એ ભાગ્યે જ પ્રસંગ ઊપજી શકે એમ હું જાણું છું. છતાં આ વિવેચકે છાતી ઠોકીને નાટકની ઊપજેલી સારી અસરમાં મારો લેખક તરીકે કાંઈ પણ હિસ્સો હોવાનો કરેલો ઇન્કાર મને હજી યાદ રહી ગયો છે ખરો !

મારે મિત્રો ઘણા છે, પરંતુ મિત્રવર્તુલમાં હું માનતો નથી. કોલેજ યુગથી જે નાનકડા મિત્રવર્તુલમાં હું આવી ગયો છું એ વર્તુલ એટલી ઊંચી કક્ષાના વાચકો અને અભ્યાસી-ઓનું બનેલું છે કે જે પ્રત્યક્ષ રીતે મારી કૃતિઓનાં વિવેચન-થી પર રહે છે. અમારી મૈત્રી મારા લેખકપણા ઉપર જરા ય આધાર રાખતી નથી. એટલે મારા અંગત વખાણની ટેવ તેમણે કદી પાડી જ નથી; કદાચ ટીકાનો સંલવ વધારે હોય ! આમ વખાણ સંલજવાની ટેવથી હું વંચિત રહ્યો છું.

વળી કોઈ સાહિત્યશૈલીના કે વિચારપ્રવાહના અગ્રસ્થાને એસવાની કે ગુરુપદ પ્રાપ્ત કરી ઇતિહાસને પાને મુવર્ણીકરે નામ મૂકી જવાની અભિલાષા મેં કદી સેવી નથી. વર્તુલ ઊભું કરવા જેવું મારામાં સામર્થ્ય પણ નહિ, સાધન નહિ, સગવડ પણ નહિ, અને ઇચ્છા પણ નહિ. મુલકી ખાતાની નોકરી કરતે કરતે પણ વાચનનો-અને તે સાહિત્ય વાચનનો-શોખ રહી ગયો, જે આજ સુધી ચાલુ જ છે. લેખક કરતાં હું વધારે સારો વાચક છું એવું ભાન મારામાં ઠીક ઠીક બહુત થઈ ચૂક્યું છે. અકસ્માત લખાઈ ગયું, જનતાના કોઈ વર્ગને એ ગમ્યુ, પ્રકાશકો હજી આગ્રહ કરી મારી પાસે લખાવે છે-અને લખાણ ખપતું હશે

માટે જ પ્રકાશકો આવડ કરતા હોયે! - એવી Casual - અધ્ધર વૃત્તિનું જ મારું સાહિત્ય એક પરિણામ છે. એથી સાહિત્યિક ઘર્ષણો, પટાખાલ્યો, પક્ષાપક્ષી અને કલ્પેશ-વિવાદથી હું ઠીક ઠીક અલગ રહી શક્યો છું એમ મને લાગ્યા કરે છે. મરવા-મારવા જેવી કાળજાળ ઉચ્ચતા સાહિત્ય અંગે મારામાં ઊપજતી નથી. એમાં બેપરવાઈ નથી જ. મારી મર્યાદાના ભાનમાંથી ઊઠી ચયેલી એ વૃત્તિ છે. મારાં પુસ્તકોનાં કે મારે અંગે કદી કદી થતાં વિવેચનો વાંચવાની મને લાગ્યે જ તક મળતી - સને ૧૯૪૮ સુધી તો નહિ જ, કારણ ત્યાં સુધી વડોદરા રાજ્યની નોકરી મારો ઘણો સમય રોકતી. આમ મારી તરફેણનાં કે વિરુદ્ધનાં વિવેચનો અંગે એક પ્રકારની તટસ્થતા આપોઆપ રહેલી.

પરંતુ ગુજરાતી તેમ જ અંગ્રેજી સાહિત્યનું મારું વાંચન સાહિત્યના તબક્કાઓને ઓળખાવે એટલું તો વ્યાપક રહેલું જ. 'શંકિત હૃદય' ની વિરુદ્ધ ટીકા કરવામાં કોઈને અંગત કારણ કશું ચ હોય એમ હું માનતો જ નથી. પરંતુ અમાજમાં એક સમૂહ માનસ સર્જાય છે અને એ માનસને કેટલાક પૂર્વગ્રહો અને અણગમા વળગી પડે છે, જેને આધારે તેમનાથી કેટલાક એવા નિર્ણયો અપાઈ જાય છે કે જે જુન-વાણી માનસમાં અંધશ્રદ્ધા રૂપે ઓળખાઈ આવે એવા હોય છે. સને ૧૯૨૧થી ગાંધી-સંચલન કાયમી થયું. એની સાથે સાથે ઈબ્સન, બનાર્ડ શો અને રશિયન કાન્તિ-સાહિત્યની છાંટથી પોપાયલું માનસ જગૃત થતું હતું, જે પોતાને પ્રગતિશીલ, કાન્તિકારી, વિપ્લવવાદી તરીકે ઓળખાવી રાજી થતું હતું. એ વાતાવરણ અનુભવતી કેટલીક વ્યક્તિઓને સાહિત્યમાં રસ હતો, અને ગુજરાતી સાહિત્યને કાન્તિ અને પ્રગતિમય બના-

વવાની ધગથ હતી. એમને પશ્ચિમી પ્રગતિશીલ સાહિત્યનાં તત્ત્વો જે દેખાયાં તે ગુજરાતીમાં લાવવાની ઇચ્છા હોય એ સ્વાભાવિક છે. નાટકો, ટૂંકી વાર્તાઓ, નવલકથાઓ, લેખોના જોરભર્યા પ્રયત્નો તેમણે પણ આદરવાની શરૂઆત કરી, જેમાંથી બહુભાઈ અને ચન્દ્રવદન સરખા લેખકોએ આપણા સાહિત્યને કાયમી મરોડ પણ આપ્યો. એ માનસના પહેલા ધબકારામાં વર્તુલવિહીન-અને તેમના જ વર્તુલ બહારના-લેખકો તેમને જુનવાણી જ લાગી ગયા. બગવો, છટા છેડા, પ્રેમનો મર્યાદા વિસ્તાર, મગફળ અને નીચલા ઘરનાં આકન્દ એ સિવાય સાહિત્યમાં વસ્તુ જ હોઈ શકે નહિ એવો પૂર્વગ્રહ પણ બંધાઈ ગયો. અને ઇબ્સન તથા શો સરખાં સંગીત-વિદ્વાંસ, પ્રવેશની નવી યોજના રહિત, અને દ્રશ્યનાં લાંબાં લાંબાં સૂચનો વગરનાં નાટકોમાં જુનવાણી સિવાય બીજું કંઈ હોઈ શકે જ નહિ એવો આગ્રહ પણ થઈ ગયો.

મારા નાટકની આકૃતિ રંગભૂમિને અનુકૂળ ધાય એવી ઢબની ગોઠવાયલી હતી. હજી આજ પણ હું નાટકમાંથી સંગીતનો સંપૂર્ણ બહિષ્કાર ઇચ્છતો નથી, એટલે ‘શકિત હૃદય’માં ગીતો પણ હતાં. અને એ આખો પ્રયોગ લોકોને ગમ્યો એ જાણતાં પોતાને પ્રગતિશીલ માનતા માનસવાળા કોઈ વિવેચકથી મારી ઠડક ટીકા થઈ હોય એવો સંભવ મને ત્યારે પણ લાગેલો, અને તે સમજમાં મને ટીકાનું દુઃખ પણ થયું ન હતું. આ નાટકનું ‘ઢોમુદી’માં ઘણું કરીને વિરુદ્ધ વિવેચન આવેલું, જેમાં ‘શકિત હૃદય’ ના ગુપ્ત દોષ તરીકે તેને ‘રંગ-ભૂમિના નાટક’ તરીકે ગણાવ્યું હતું. ત્યારે પણ મને પ્રશ્ન નહોતો : નાટક રંગભૂમિનું ન હોય તો બીજા કોણું હોય ?

આજ પણ નાટકની પાત્રતા બીજા કયા માપથી મપાય છે ? અને બીજા માપથી મપાતી હોય તો એને નાટક કહેવાય ખરું ?

મારું એ નાટક ચારું હોય કે જોડું, એ નાટક લગ્ન-નાર વર્ગમાં ઠીક ઠીક પ્રિય થઈ પડ્યું છે એવી મને માહિતી છે. ઘણી જગ્યાએ એ લગ્નવાર્ધ ચૂક્યું છે. બીજા કોઈ પણ નાટકની સરખામણી કરી શકે એટલી વાર એ લગ્નવાર્ધ ચૂક્યું છે. એને ધંધાદારી રંગભૂમિ ઉપર ઉતારવાનો એક નિષ્ફળ પ્રયાસ પણ થયો હતો એમ મને ખબર છે.

‘શંકિત હૃદય’ નાટક વડોદરામાં લગ્નવાયું ત્યારે ચોયલ નાટક કંપની વડોદરામાં હતી. અને એ કંપનીએ એની સન્ન-વટ કરવામાં બહુ સહાય આપી હતી. શ્રી કાન્નડ, શ્રી મહાભાર્ત, જામન તથા ‘રમણી’ના પાત્ર તરીકે વિખ્યાત થયેલા ભાઈ અભાશંકરનો મને એમાંથી સારો પરિચય થયો. ‘શંકિત હૃદય’ ની સફળતાથી એ કંપનીના સંચાલકોને એવી પણ ઇચ્છા થઈ કે મારે તેમને એક નાટક લખી આપવું.

પાવાગઢની કથા આસપાસ નાટક રચવાનું નહીં થયું. એ થોડા પ્રવેશો લખ્યા પણ ખરા; પરંતુ પછી મારી બદલી વડોદરા સેક્રેટરિયટમાંથી સિદ્ધપુર મહાલના અમલદાર તરીકે થઈ અને એ વાત વિસારે પડી.

૨૪

‘શંકિત હૃદય’ની જ વાત આવે છે ત્યારે એ અંગેની છેલ્લામાં છેલ્લી હકીકત પણ કહી લઉં.

ટાંગાનિકાના ગ્વાન્ઝા નગરમાં ‘શંકિત હૃદય’ લખવી એક આળા માટે કાળો મેજવવાની પરવાનગી ત્યાંના કાર્યકર્તાઓએ

માગી અને તે મેં આપી. પરવાનગી આપતી વખતે મેં વિનંતી કરેલી કે નાટકની ભજવણીનું પરિણામ કૃપા કરી મને લખી જણાવવું. તા. ૧૬-૧૨-૫૩નો ત્યાંના પ્રમુખનો અત્રેજીમાં લખેલો મારો આભાર માનતો પત્ર મને કહે છે :

‘તમને સાંભળીને આશ્ચર્ય થશે કે ‘રાંકિત હૃદય’ની એ વાર ભજવણી કરતાં, ઓપેરાની જાહેરાતના ઉત્પત્ત સહ ચોખ્ખો નફો પચાસ હજાર શિલિંગનો થયો છે.’

મને આશ્ચર્ય જરૂર થયું! મારાં નાટકોએ મને હજી આશ્ચર્ય થાય એવું કંઈ આપ્યું નથી-આર્થિક રૂપમાં! એક રીતે એ જ ચોખ્ખું છે. સરસ અદાકારોનું બનેલું અમારું કલામંડલ આર્થિક ખરાબે અથડાઈ તૂટી ગયું! અવેતન અદાકારોમાંનો એક સતત લીડમાં હોય. એની લીડ નાટકની આવકમાંથી ઊકલી એમ જાણી બીજા અદાકારે પણ પોતાની લીડ આગળ કરી....અને ત્રીજાએ, ચોથાએ પણ. કોઈ કે પોતાનાં કપડાં પણ નાટકનાં કપડાં સાથે સિવડાવી લીધાં! કામ કરનાર પોતાનાં સગાંવહાલાંની વહુઝારને જ લઈ આવે. મફત અને સારામાં સારી જગાએ બેસાડવાની છદ્દ લે! કોઈ રિસાય, કોઈ મુરકેલીએ મનાય! કોઈની બેજવાબદાર મશ્કરી બીજી જ હોય અંગારા સળગાવે! એમાંથી આખી સંસ્થા બેસી બાય. કોઈને પોતાની ધારણા પ્રમાણે મહત્ત્વ ન મળે એટલે મૂળ સંસ્થાને તોડી નવી સંસ્થા-હરીફ સંસ્થા-સ્થવાના પ્રયત્નો ચાલે. આમ સંસ્થાઓ સ્થાપવાનો અને ભાંગી પાડવાનો અનુભવ પાસે રહીને અગર દૂરથી મને થયા જ કુરો છો! જેને એ અનુભવ ન થયો હોય એ ભાગ્યશાળીનાં સ્મરણો સમજવા જેવાં ખરાં!

એવા અનુભવ છતાં નાટક લખવાનો અને ભજવતી સંસ્થાઓ સાથે સંબંધ સાચવવાનો મોહ આજ સુધી મને રહ્યો છે. શૈયલ કંપની માટેનું નાટક હું પ્રેરું લખી ચક્ર્યો નહિ. કેટલાંક વર્ષો પછી વડોદરામાં આર્યનૈતિક નાટકવાળા શ્રી નકુભાઈએ મારી પાસે એક નાટક લખાવ્યું. નાટક લખી રહી તેમના કથન પ્રમાણે સુધારાવધારા કરી એને ‘અંજની’ નામ આપી એ મેં તેમને સોંપ્યું. મારે ત્યાં તેઓ ત્રણેક દિવસ રહ્યા અને નાટક વાંચી તેમણે સર્વોચ્ચ સંતોષ બહાર કર્યો. પરંતુ એ પ્રત લઈ ગયા પછી મારી અને તેમની કદી સુલાકાત થઈ જ નહિ, અને તેમણે એ નાટકને રંગભૂમિ ઉપર મૂક્યું જ નહિ. પછી મને યોગ્ય લાગ્યા તેવા ફેરફાર કરી મેં એ નાટક પછુ છપાવી દીધું—જે કેટલીય વાર ભજવાયું પણ છે—જોકે ‘શકિત હૃદય’ જેટલું એ આકર્ષક નહિ બન્યું હોય. પછી તો કેઈ સંસ્થાની માગણી આવે અને મને કુરસદ હોય તો નાનાં મોટાં નાટકો આજ સુધી લખ્યા કરું છું. રેડિયોના સંચાલકો પણ કદી કદી મને નાટકો લખવા પ્રેરે છે ખરા. પ્રેમાનંદ સાહિત્ય સભાના રૌપ્ય મહોત્સવ પ્રસંગ માટે ‘કામદહન’ અને ‘આમસેવા’ નામની બે નાટિકાઓ લખી, જે ઠીક ભજવાઈ. એ જ પ્રમાણે સાહિત્ય પરિષદની સને ૧૯૪૩ ની (કે ૧૯૪૨ ની?) બેઠક વખતે ‘શક્તિસંભવ’ નામની પણ નાટિકા લખી; જે ભજવાઈ પણ ખરી. ‘કલાકેન્દ્ર’ નામની ઉત્સાહી સંસ્થાનો હું પ્રમુખ છું—સભ્યોની કૃપા મને નિભાવી રહી છે; એટલે કદી માગણી થતાં હું નાટક—નાટિકા લખી પણ આપું છું, અને તે સારી રીતે ભજવાય પણ છે. —આજ સંયુક્તા, શકિત હૃદય, અંજની. જેવાં મોટાં નાટકો

પ્રસિદ્ધ કરી શક્યો છું અને ત્રણેક નાટિકા સંગ્રહો પણ પ્રસિદ્ધ થઈ ચૂક્યા છે. ઘરમાં કુટુંબીઓ પણ કદી કદી રોઈંગ રૂમ ડ્રામા માગે અને લજવે. એમાંથી ‘પરી અને રાજકુમાર’, ‘તપ અને રૂપ’ તથા ‘પુષ્પોની સૃષ્ટિમાં’ નામના સંગ્રહો પ્રસિદ્ધ થઈ ચૂક્યા છે, અને બીજા ત્રણેક સંગ્રહો પ્રસિદ્ધ થાય એટલી વસ્તુ મારી પાસે તૈયાર પણ છે. નાટક લખવાનો શોખ હજી ઘટતો નથી. મારે મન રંગભૂમિ કલાનો મેરુ છે અને મારી ખાતરી પણ છે કે અનેક અગવડો વેઠીને પણ સમાજની કલાભાવના નાટકની લજવણીમાં વ્યક્ત થયા વગર રહે જ નહિ. રાષ્ટ્રીય પુનર્ઘટનામાં નાટક બહુ જ સજીવ ફાળો આપી શકે એમ છે—જે સરકારી લાલપટ્ટીમાં એને બાંધી દેવામાં ન આવે તો !

આમ બાલ્યાવસ્થામાં ‘પ્રતાપ નાટક’માં શિનોરની શાળામાં લીધેલો ભાગ કોલેજ છોડતાં મારી પાસે એક સંગ્રહ નાટક લખાવી લજવાવી ગયો, અને આજ હું નિવૃત્ત થયો છું ત્યારે પણ નાટક અંગે મારી પાસે કાંઈ અને કાંઈ લખાવી બચ છે. હું જાણીતો અને સ્વીકાર પામેલો નાટ્યકાર નથી—જોકે આશ્ચર્ય સહ મારા ‘શંકિત હૃદય’ ને ગુજરાત બહારની યુનિવર્સિટીમાં પાઠ્યપુસ્તક તરીકે મેં અકસ્માત નિહાળ્યું ! નાટકો બહુ ખપતાં નથી એમ મારા પ્રકાશકો કહે છે ખરા. છતાં હું નિવૃત્ત થઈને કાયમી ઘર બાંધી વડોદરામાં રહ્યો છું તે પણ વડોદરાની સુપ્રસિદ્ધ વાંકાનેર થિયેટર નામની નાટકશાળાની ખરાબર સામે જ ! સૃષ્ટિ આખી એક રંગભૂમિ જ છે એવું શેક્સપિયરનું વાક્ય મારે આમ અંગત રીતે અનુભવવું રહ્યું ! જીવન એ નાટક હોય તો ય તે ઠીક ઠીક લજવવા સરખું છે.

અમદાવાદમાં રંગભૂમિ પરિષદ ભરાઈ ત્યારે મને પ્રમુખ-
સ્થાન આપી નાટ્યરસિકોએ મારું બહુમાન કર્યું હતું એ
પણ મારાથી ભુલાય નહિ જ.

કોણ જાણે કેમ પણ મને વડોદરા શહેર કસ્તાં તાલુકાનાં
ગામોમાં જ વધારે કાવતું. વડોદરામાં મંત્રી-મદદનીશનું કામ
ઠીક ઠીક ભારે ગણાય. તેમાં પણ પાછું નવલકથાઓ લખવાનું
અડવાડિયે અડવાડિયે તો પૂરું થયું હતું-છતાં સયાજીવિજયના
તંત્રી-માલિક શ્રી માણેકલાલ હોંકરે મારી પાસે ભેટનાં પુસ્તકો
વર્ષે વર્ષે લખાવવા માંડ્યાં. ‘જયંત’ અને ‘શિરીષ’ વડોદરામાં
જ લખાઈ ગયાં. પરંતુ એ અઢીસો ત્રણસો પાનાંની નવલ-
કથાઓનું મહેનતાણું શું મળતું હશે એ પૂછવા સરખું નથી.

છતાં આજ મહામુશ્કેલીએ લેખકવર્ગમાં આવવા મથતા
યુવાનો અને કિશોરોના લાભાર્થે મારે કહેવું જોઈએ કે
‘જયંત’ અને ‘શિરીષ’ એ બન્ને નવલકથાઓ; દરેકનું
મહેનતાણું મને પચાસ પચાસ રૂપિયા જેટલું જ મળ્યું.
બધાને એટલે થાય જ નહિ. હું તો નોકરી કરતો હતો અને
નોકરી અંગે પગાર લાવતો હતો એટલે મને કદાચ એ રકમની
બહુ જરૂર ન હોય. મારા સમયમાં, અને શરૂઆતમાં લેખન
ઉપર આધાર રાખતો વર્ગ બહુ વિકસિત થયો ન હતો. નોકરી
કરતે કરતે, અગર ધંધોબ્યાપાર કરતે કરતે કલમ ચલાવતો
ગોળીન વર્ગ એ મારા યુગના સાહિત્યકારો. પરંતુ એ યુગથી
જ પરિસ્થિતિ બદલાવી શરૂ થઈ ગઈ હતી, અને કલમ ઉપર
જ પોતાનું શુજ્ઞાન કરવા પ્રવૃત્ત થતો યુવકોનો એક વર્ગ
ઝડપથી આગળ આવતો હતો. આજે કલમ કેટલાકનું શુજ્ઞાન
કરે પણ છે. પરંતુ શુજ્ઞાત ભારતીય ગરીબીની સામાન્ય

સપાટી કરતાં લેખકને વધારે ઊંચે લઈ જતું નથી. આર્થિક આબાદી હજુ સુધી લેખનનું ક્ષણ બની શકી નથી.

મારી તબિયત વડોદરામાં સારી રહી નહિ. વડોદરાના સેક્રેટરીયટની મહત્ત્વની છતાં ખેડાહુ અને પરતાંત્ર નોકરી કરતાં સુલકી ખાતાની ગ્રામઅભિમુખ નોકરી મને વધારે તાંદુરસ્ત બનાવશે એમ માની મેં જાતે જ બદલીની માગણી કરી અને મારી તબિયતને કારણે તે મંજૂર પણ થઈ. મારી બદલી સિદ્ધપુર વહીવટદાર તરીકે થઈ. સેક્રેટરીયટનો અનુભવ લઈ હું પાછો ગામડામાં ગયો. મને લાગે છે કે સહુ સરકારી નોકરોએ વારાફરતી ગ્રામ અને શહેરનો અનુભવ કરવો જ જોઈએ. ગ્રામજીવનનો એથી સારો સંપર્ક સધાય છે.

સિદ્ધપુર ગ્રામ તો યાત્રાનું સ્થળ છે; પરંતુ એનો તીર્થ-મહિમા દિવસે દિવસે એછો થતો જતો હોય એમ લાગે છે. વર્ષમાં કેટલાક મહિના ઠીક ઠીક સુકાઈ જતી સરસ્વતી નદીને તીરે આવેલા સિદ્ધપુરમાં પ્રાચીન અવશેષ તરીકે રુદ્રમાળના થોડા થાંભલા ઊભા છે, મંદિરમાંથી મસ્જિદ બની ગયેલી એ જ રુદ્રમહાલયની કેટલીક ખંડિત કારીગરીવાળી મસ્જિદ છે, ણિંદુ સરોવર, અદ્યા સરોવર, અને જ્ઞાનવાપિનાં વીથો છે અને સરસ્વતીનો કિનારો છે. ગોવિંદમાધવનું મંદિર છે. વર્ષો પહેલાં ગ્રાહ્યભોજમાંથી ઇસ્લામમાં આવેલા વહોરાની ત્યાં ભારે વસ્તી છે અને દેશપરદેશ વ્યાપાર ખેડતી સાહસિક વહોરાની કોમમાં આબાદી પણ ઘણી આવી છે, જેને અંગે સ્ટેશન અને સ્ટેશનને મોખરે આવેલી વહોરાવાડ સિદ્ધપુરને એક સુશોભિત નગરનો દેખાવ આપે છે. એની પાછળ લંબાયલા ગામનો વિનાર તો કોઈ જના નગરનો જ છે—સાંકરણ ૨૮૭

સાંકડી ગલીઓવાળો. સિદ્ધપુર એ ઐદિવ્ય ગ્રાહણોનું આધ-
સ્થળ. આવ પશુ ગ્રાહણોની અહીં મોટી સંખ્યા છે અને
સિદ્ધપુરનું ગ્રાહણત્વ અત્યંત દુલીન—અને તેથી લગ્નમાં વરની
ભારે કિંમત ઉપજવતું આર્થિક તત્ત્વ બની રહે છે. સિદ્ધ-
પુરમાં હું સળંગ ચારેક વર્ષ રહ્યો. લોકો સાથે મને અહીં
પશુ સારું ફાળ્યું. ખાસ મુશ્કેલી નહીં નહિ—જોકે અતિવૃષ્ટિનું
એક વર્ષ અને અનાવૃષ્ટિનું એક વર્ષ એમ બે કપરાં વર્ષો
આવ્યાં જરૂર. આખા ગુજરાતને પાણીમાં તરણોળ કરી નાખતું
વર્ષ સિદ્ધપુરને પણ એ જ અસર ઉપજાવી ગયું.

સિદ્ધપુરના ઊંઝા ગામે કડવા પાટિદારોની ઇષ્ટદેવી ઉમા
—ઉમિયા માતાનું સરસ વિસ્તૃત ધર્મશાળાવાળું મંદિર છે.
બાર બાર વર્ષે દેવી બોલતી, આજ્ઞા આપતી, અને એ વર્ષમાં
નાની નાની કન્યાઓ અને નાના નાના છોકરાઓનાં લગ્ન થઈ
જતાં. વડોદરા રાજ્યના આમ લગ્નપ્રતિબંધક કાયદાએ, ફર-
જિયાત કેળવણીએ અને સમયપત્રકોએ આ રિવાજને બહુ
જ ઘસી નાખ્યો હતો. નહિ તો કન્યાનાં કુલ-દહા સાથે લગ્ન
કરી નાખી આગળ ઉપર માનવ વર સાથે પરણાવી દેવાની—
પુનર્લગ્નની—સગવડ મેળવાતી એમ કહેવાય છે. સંગીત, નાટ્ય
તથા નૃત્યની કલા વંશપરંપરા સાધ્ય કરનાર તરગાળા કોમની
મૂળ ભૂમિ ઊંઝા ગણાય છે. સુરિલભ અમલદારની નજરથી
બચવા ગ્રાહણ અસાધ્ય તે ઊંઝાના પાટીદાર આગેવાનની પુત્રી
સાથે લગ્ન કર્યું હતું અને એમાંથી તરગાળાઓની કોમ ઊભી
થઈ એવી દંત કથા છે. ગામ ઘણું જૂનું અને આખાદ ગણાય-
પાટણ અને માળવા વચ્ચેનો સોલંકી યુગનો સુખ્ય વ્યવહાર-
માર્ગ ઊંઝા ઉપરથી જતો હતો. જસમા ઓડણનો કાફલો.

માળવામાંથી પાટણ એ રસ્તે ગયો હોય એવી કથા પણ પ્રચલિત છે.

ઉનાવા ગામ પણ મોટું અને બાણીતું. મીરાં દાતારની ત્યાંની દરગાહ સુપ્રસિદ્ધ છે. એ ઇસ્લામી ધર્મસ્થાનમાં હિંદુ ઠબનાં ચોધડિયા પણ વાગે છે-આજ છે કે નહિ તે ખબર નથી. મુખ્યત્વે ભૂત-પ્રેત-જીનના વળગાડ કાઢવાનું આ મુખ્ય ધામ ગણાય છે, અને મુસલમાન કરતાં પણ વધારે પ્રમાણમાં હિંદુઓ આ રથળની ચક્તિ ઉપર શ્રદ્ધા ધરાવતા દેખાય છે. મારવાડ સુધીનાં હિંદુ-ભૂત આ ઇસ્લામી ધર્મસ્થાને નીકળી બાય છે; અને ભૂત વળગે છે મોટે ભાગે સ્ત્રીઓને જ. એટલે સ્ત્રી-દલીઓની સંખ્યા સારા પ્રમાણમાં દેખાયા કરે છે. હું હતો ત્યારે કેટલાંક શ્રદ્ધાળુ પારસી દલીઓની પણ અવરજવર મેં જોઈ હતી. મીરાં દાતારના ઉરસ ઉપર ત્યાં મોટો મેળો ભરાય છે, હુકાનોની ઠંઠ બંધે છે, યાત્રાળુઓ મોટી સંખ્યામાં આવે છે અને લગલગ મહેસાણા-પાટણના અમલદારોનો ત્યાં એ દરમિયાન મુકામ પણ થતો. બની શકે તો અમલદારોની મહેમાનગીરી વહીવટદાર કરતા અને મહેમાનોના રંજન અર્થે ઉરસમાં આવેલી ગાનારીઓનો એકાદ જલસો પણ ત્યાં ગોઠવાતો! સરકારી રાહ નહિ જ. પરંતુ એ લગલગ વાર્ષિક રિવાજ બની રહ્યો હતો. પોતાના કામ ઉપરાંત વહીવટદારોએ ખીજ અનેક પ્રકારની દક્ષતા દર્શાવવી પડતી હતી. મુકામનો જાંદોબસ્ત, આવનાર-જનાર ઉપરીની ખાતરખરદાસ્ત, અને ઉપરી-તપાસણી કચેરીના માણસો રાજ રહીને પાછા સિધાવે એની કાળજી એ વહીવટદારના હોદ્દામાંથી ફલિત થતાં કાર્યો

સમજી શકાય એવું છે કે સ્થાનિક અમલદારે ડેટલીક બંદો-બસ્તી સગવડો કરવી જ જોઈએ—માલુસાઈ અને ગૃહસ્થાઈની રાહે. માત્ર એમાં કેટલાંક ભારે દૂષિત તરવો દાખલ થઈ જવાનો સંભવ છે ખરો !

મુલુક ગામનું એક શિવાલય પણ એટલું સુંદર છે કે એને પ્રાચીન સ્થાપત્યના અંગ્રેજી પુસ્તકમાં સ્થાન પણ મળ્યું છે.

દેથળી—દધિસ્થળી—નામનું સરસ્વતી ઉપર આવેલું ગામ પણ પાટણના કેટલાક સોલંકી રાબાજોનું યાત્રાધામ હતું. કેટલાંક જુદાં મંદિરો હજી ત્યાં બિલાં છે.

કામળી ગામ પાસેનું ચોસઠ જોગણીજોનું સ્થળ પણ પુરાતન કારીગરીનો ખ્યાલ આપે એવું છે.

પાલણપુરની હદમાં આવેલું બાલારામનું સુંદર તપોવન સરખું સ્થળ પણ સિદ્ધપુરથી એકાદ સ્ટેશન જ દૂર.

ઉત્તરમાં આવેલાં ગામોમાં રળારીઓની ભારે વસતી. જોપાલન પ્રવૃત્તિને જ વંશપરંપરાનો ધંધો આજ સુધી સ્વીકારી રહેલી એ રળારી—ભરવાડ કોમ એક અભ્યાસ્યોચ્ચ માનવ અવશેષ છે. એ કોમનાં સ્ત્રી-પુરુષોના પહેરવેશ લાક્ષણિક, અને ભારતભરની કોઈ પણ કોમ સૌંદર્યઅભિમાન સેવતી હોય તેટલું જ તેમનાં સ્ત્રી-પુરુષોમાં સૌંદર્ય—રંગ, આકૃતિ અને મુખપ્રમાણ એ ત્રણે દૃષ્ટિએ. નિરક્ષરતા ભારે !

અલખત્ત, કોમોનાં સૌંદર્ય જોવાની મારી અમલદાર તરીકે દેરજ ન હતી ! છતાં સરકારી કામ કરતે કરતે મને દેખાયેલું પ્રકૃતિસૌંદર્ય અને માનવ સૌંદર્ય—દેહનું અને હૃદયનું—મારી નોકરીની એકવિધતાને ઘણી ય વાર દૂર દૂરી થક્યાં છે એ મારે સ્વીકારવું જોઈએ.

૨૫

વસતીમાં અને વસતીના ગીચ વિભાગમાં હું ઘણાં વર્ષ રહ્યો છું. છતાં નોકરી શરૂ કરી ત્યારથી વસતીથી સંકળ રૂર અને એકાંતમાં રહેવું મને ઘણું કાવે છે. મહેસાણાથી શરૂ કરેલી નોકરીના વર્ષથી તે આજ સુધી આ ટેવ ચાલુ જ છે. સિદ્ધપુરમાં સફરી ધનિક વેરાઓના ખાલી બંગલાઓ ઘણા હતા; તેમાંથી એક બંગલામાં હું રહ્યો. જે જે તાલુકાઓમાં હું ગયો છું તે તે તાલુકા મોટા, ખટપટી ગણાતા અને ભારે મહેનત લાગે એવા ગણાતા હતા. સિદ્ધપુરમાં તો હિંદુ-મુસ્લિમ હુંદલડ અને હોળીના દિવસોમાં ઘણું તોફાન ચાલતું એવી સિદ્ધપુરની કીર્તિ. ઠાકરડા કોમની પણ વસતી ભારે છતાં મને એમાંનું કાંઈ ખાસ નડ્યું નહિ. મુસાફરીમાં હું ઘોડે સવારી કરતો પરંતુ ધીમે ધીમે મને લાગવા માંડ્યું કે એક કારકુન અને સિપાઈને સાથે બેસાડી લેવા માટે એક ટાંગો રાખ્યો હોત તો ઘણું સારું. થોડા દિવસ બાદ મેં ટાંગો રાખ્યો. ઘોડો ઘણો સરસ હતો અને ગાડી ચલાવતાં પણ હું ત્યાં શીખ્યો. શીખતાં શીખતાં એક વખત ગાડી મેં ઊંધી પણ નાખી દીધી; જોકે સહેજસાજ ઇલાથી હું અને મારા સાથી-દ્વારે ભગરી ગયા. સિદ્ધપુર આવ્યા પછી પણ રાત્ર્યનું નિવેદન લખવા માટે મને બેલાવવામાં આવ્યો અને તે દરમિયાન શ્રીમંત સયાજીરાવ મહારાજે મને એક અવનવું કામ સોંપ્યું. રાત્ર્યના પ્રત્યેક ગામડાની વિગતવાર હકીકત મહારાજને જોઈતી હોય તે ક્ષણે તેમને મળી આવે એવી જાતનું પત્રક મારે બતાવવું એવી તેમની આજ્ઞા થઈ. હું સને ૧૯૧૮ માં કલકત્તા-

માં સ્ટેટીસ્ટીકસ-અંકશાસ્ત્ર શીખ્યો હતો તેની મહારાજને :
યાદ રહી ગઈ હતી. એ પણ મેં બનાવવું શરૂ કર્યું અને
કદાચ એમાંથી વડોદરા સંન્યના તાલુકે તાલુકે રહેતું આદર્શ-
પત્રક નામનું એક વિસ્તૃત માહિતીપત્રક તૈયાર કરવાનું શરૂ
થઈ ગયું.

હવે મને લોકોપયોગી કામ હાથમાં લેવાની ઠીક દ્રાવટ
આવી ગઈ હતી. વિજયપુરમાં જે કલ્પના હતી તે સિદ્ધપુરમાં
મૂર્તસ્વરૂપ ધારણ કરી ચૂકી. જનતાની સાથેનો સંપર્ક, જનતા
સાથે સહકારી ભરેલું વર્તન, કામને જૂથવવાને બદલે તેનો
ઝડપી ઉકેલ, લોકોની ફરિયાદોનું તત્કાલ નિવારણ અને જરા
અંગતપણાનો દેખાવ સરકારી કામને પણ બહુ સરળ બનાવી
દે છે. કચેરીના કારકુનો, સિપાઈઓ અને તલાટીઓનો મહત્વનો
વર્ગ પણ સહાનુભૂતિભર્યા વર્તનનો બહુ સરસ જવાબ આપે
છે એ મારો જાત અનુભવ છે. સરકારી કામ તો થયા કરતું
હતું. એમાં મને કદી ભારણ લાગ્યું નથી-નાની નોકરીમાં
તેમ જ મોટી નોકરીમાં. વાંચવાનો સમય મળતો અને હું
સિદ્ધપુર આવ્યો ત્યારે ‘જયંત’ ઉપરાંત ‘શિરીષ’ નામની
નવલકથા મારે હાથે લખાઈ ગઈ હતી. ‘શિરીષ’નાં ખૂબ
સુંદર વિવેચનો વિવેચકોએ કર્યાં અને વિજયરાય વૈદ્યની
‘કૌમુદી’માં કે પછી તેમના બીજા કોઈ માસિકમાં એક સફ-
લાવશાળી વિવેચકે ‘શિરીષ’ને શુજરાતી વાર્તાકલાના ત્રીજા
ટપ્પા તરીકે ગણાવી. પ્રથમ માર્ગસ્તંભ તે ગોવર્ધનરામ,
બીજો માર્ગસ્તંભ તે કનૈયાલાલ ગુનશી અને ત્રીજો માર્ગસ્તંભ
તે હું! વળાણ જરૂર સારાં લાગે છે. પરંતુ મેં મારા લેખન-
વ્યવસાયને કદી પણ છંદનમરણનો કે પ્રતિષ્ઠા-અપ્રતિષ્ઠાનો

પ્રશ્ન ગણ્યો ન હોવાથી વખાણ ગમતાં હોય છતાં હું એથી કુલાર્થ જતો નથી અને વિરોધ બંહુ ન ગમવા છતાં તેનાથી હું ભારે અસંતોષ સેવતો નથી. નોકરીના સમયમાં તો મારી તરફેણ કે વિરુદ્ધનાં વિવેચનો, મને ભાગ્યે જ વાંચવા મળતાં. હું માસિકો કે વર્તમાનપત્રો બંહુ મંગાવતો જ નહિ; અને વગર લગાજમે પ્રતિષ્ઠિત પત્રો મને મળ્યા કરે એવી મારી સાહિત્યપ્રતિષ્ઠા નોકરીમાંથી નિવૃત્ત થયો ત્યાં સુધી બંધાઈ ન હતી. ..

સેવાની ભાવના તો ત્યારે પણ ઘણી હતી. ગાંધીજીના વિચારો મારા હૃદય ઉપર ખૂબ છાપ પાડી રહ્યા હતા. પરંતુ મારે તો અમલદારી પણ કરવાની હતી, એટલે જે કંઈ સેવા કરવી હોય તે અમલદારીને અંગે જ જની શકે એમ હતું. હજી આજ પણ ભારતવર્ષની નેતાગીરી એટલી પ્રબળ, વિશુદ્ધ અને એકમાર્ગી જની નથી કે જે વગર સત્તાએ ભારે સેવાકાર્ય કરી શકે. હજી અમલદારોએ અને સરકારી નોકરોએ પ્રબલ-ભવનમાં નેતાનો ભાગ ભજવવો રહ્યો છે ખરો. અને એમાં કંઈ ખાસ ખોટું હોય એમ પણ હું માનતો નથી. સિદ્ધપુર હું રહ્યો એ આરંભનાં વર્ષમાં મેં આરેક જાહેર અને સર્વોપ-યોગી કાર્યો, નીચે પ્રમાણે કર્યાં હતાં:—

(૧) કૃષિ અને પશુપ્રદર્શન.

(૨) ઉત્તર ગુજરાત વ્યાયામમંડળની પુનઃસ્થાપના.

(૩) ગામ-પંચાયત અને મહાસ-પંચાયતની વગર વપરાયે પડી રહેલી મોટી રકમોનો તે ગામના સાર્વજનિક કાર્યો માટે ઉપયોગ.

(૪) નેત્રદાન યત્ન.

આ ચારે કાર્યો જનતાના સાર્વત્રિક સહકારથી બહુ સારી રીતે પાર પડ્યાં. તેમાં જે નેત્રદાન યજ્ઞ કદી ન ભુલાય એવું સ્મરણ મૂકી ગયો. આંખના સુપ્રસિદ્ધ ડોક્ટર રાજકોટવાળા શ્રી રતિલાલ શાહે ચોરવાડમાં મોટા પાયા ઉપર આંખનાં દર્દો સારાં કરવાનું કાર્ય માથે લીધું. એની માહિતી વર્તમાનપત્રો દ્વારા મને મળી હતી. ઉત્તર ગુજરાત એટલે ભારે રેતાળ પ્રદેશ અને ભારે ગરમ પ્રદેશ; એટલે આંખનાં દર્દો પણ ઉત્તર ગુજરાતમાં વિશેષ પ્રમાણમાં દેખાતાં હતાં. સિદ્ધપુરના એક સાચા ગાંધીવાદી, ખાદીધારી સેવક છોટુભાઈ પંડિત સાથે મારે સિદ્ધપુરમાં મૈત્રીસંબંધ બંધાયો હતો. કોલેજમાં એ સહજ મારી પાછળ હતા પણ ત્યાં આછો પરિચય ખરો. સિદ્ધપુરમાં એ સંબંધ ઘણો જ અંગત બની ગયો. કોઈ પણ સારું કામ કરવામાં છોટુભાઈને ભારે ઉત્સાહ. ન્યાય અને સત્ય તેમને એટલાં પ્રિય કે એ કદી ખોટી સિદ્ધારસ ન કરે અને સ્વાર્થનું કામ પણ ન ચીંધે. છોટુભાઈની સાથે મારે નેત્રદાનની યોજના વિશે વાતચીત થઈ. એમને એ કાર્ય ઘણું ગમ્યું અને પછી તો ડોક્ટર રતિલાલ સાથે પત્રવ્યવહાર કરી સિદ્ધપુર ગામના આગેવાનોની સહાનુભૂતિ મેળવી એ કામ માથે લઈ પાર ઉતાર્યું.

જવા-આવવાના અને રહેવાના તથા દવા તથા ઓળારો સિવાયના કોઈ પણ ખર્ચનો બોજો ડોક્ટર રતિલાલે તેમના અંગે અમારા માથે નાખ્યો ન હતો. આખા સિદ્ધપુર શહેરની ધર્મશાળાઓ અને વાડીઓ દવાખાતામાં ફેરવાઈ ગઈ. ગામના આગેવાનોએ પણ તેમાં ખૂબ રસ લીધો. દર્દીઓ માટે સિદ્ધપુરમાંથી અને ગામડે ગામડેથી ખાટલા અને ગોદડાં આદ્યાં.

આવે. દહીંઓ માટે અને દહીંઓના સાથીઓ માટે ખોરાકની વ્યવસ્થા પણ સિદ્ધપુરના અને ગામડાના નાગરિકોએ ઉપાડી લીધી. સારવાર કરનાર સ્વયંસેવકો પણ વિદ્યાર્થીઓમાંથી અને અન્ય વર્ગમાંથી મોટા પ્રમાણમાં મળી આવ્યા. સિદ્ધપુર ગામમાં મોટો મેળો બન્યો હોય એમ લગભગ આખો માસ દોકોની અવરજવર અને ભરતી ચાલુ રહી. સિદ્ધપુરના તે વખતના પટલાર્ધનું કામ કરતા એક બ્રાહ્મણ ગૃહસ્થ શ્રી ઈશ્વર પટેલ અને મુધરાર્ધના આગેવાન કાર્યકર્તા નાનાભાઈએ પણ છોટુભાઈ સાથે ભારે જહેમત ઉઠાવી આ કાર્યને સફળ કર્યું.

જીવાન ડોક્ટર રતિલાલ સવારથી મધરાત મુખી જુદાં જુદાં કેન્દ્રોમાં આવી દહીંઓને તપાસે, તેમને દવા આપે અને નાની મોટી શસ્ત્રક્રિયાઓ પણ કરતા જાય. ચકચકાટભર્યા દવાખાના સરખી સ્વચ્છતા અને સોઈ તો આમાં કદાચ ન દેખાય. પરંતુ એ ઊંચી કક્ષાની સોઈ મેળવવા જતાં ઘણા દહીંઓ સારવાર વગરના રહી જાય છે એ જાણીતી વાત છે. જેવો સિદ્ધપુર નગરનો ઉત્સાહ હતો તેવી જ દશતા ડોક્ટર રતિલાલે દર્શાવી. લગભગ દસેક હજાર દહીંઓને તેમણે તપાસ્યા હશે અને લગભગ પંદરસો જેટલા દહીંઓના મોતિયા તેમણે ઉતાર્યા હશે. એ સિવાયના દહોની સારવાર તો જુદી. ઉપરાંત ચરમાના નાંજર કાઢી આપવાનું કાર્ય તેઓ કરે. આમ તેમણે સેંકડો દહીંઓના આશીર્વાદ મેળવ્યા. જનતા રૂપી વિરાટ સાચી રીતે જાગે ત્યારે અશક્ય લાગતાં કામો પણ કેવી સફળતાપૂર્વક કરી શકે છે તેનું મને અહીં ભારે દૃષ્ટાંત મળી ગયું. કોઈ પણ સારું કાર્ય જનતા પાસે કરાવવાની મને ત્યારથી ભારે હિંમત આવી ગઈ. સિદ્ધપુરના ડોક્ટરોએ પણ

એ કાર્યમાં મન મૂકીને સહકાર આપ્યો. ધનિકોએ ધન પણ સારા પ્રમાણમાં રેડ્યું.

સર્વનો સહકાર છતાં એક પ્રશ્ન ત્યારે ઝમને મુશ્કેલ થઈ પડ્યો. આંખનું દર્દ—અને કોઈ પણ દર્દ—ન્યાત-બાત તપાસવા બેસતું નથી. આંખ બ્રાહ્મણની પણ બગડે અને લાંગીની પણ બગડે. અસ્પૃશ્ય દેખાતા દર્દીઓની પણ સારવાર અમારી વ્યવસ્થાએ કરવાની હતી. પરંતુ સિદ્ધપુર નગર એટલે ધર્માભિમાની—કદાચ ધર્મજનૂની બ્રાહ્મણોનો એક મોટો સમવાય. એમાં ઉચ્ચ વર્ણના સ્વયંસેવકો અસ્પૃશ્યની આરવાર માટે કેમ તૈયાર થઈ શકે? પરંતુ અમારા સારા નગરીજો શુભશતના બાળીતા સેવક પરીક્ષિતલાલ અને ચુનીલાલ ભગત મળી આવ્યા, જેમણે પોતે ને પોતાના અન્ય મિત્રો સહ અસ્પૃશ્ય કોમના દર્દીઓની સારવારનું કામ માથે ઉપાડી લીધું ને બહુ સફળતાપૂર્વક પાર પાડ્યું. સરકારી નોકરી સાથે બહાર કાર્ય કરવાની તક મને મળી તેથી મને પરમ સંતોષ થયો. ઉપરીઓને સારું કામ દેખાડી સારા કામની પ્રસિદ્ધિ કરી મારી આર્થિક ઉન્નતિ સાધવાનો મેં કદી પ્રયાસ કર્યો નથી, જોકે બહુ લોકપ્રિય થનાર અમલદાર ઉપરીઓની આંખમાં આવે ખરા. ઉપરીઓને ઉદ્દઘાટન, પ્રમુખસ્થાન, ફૂલહાર અને તેમની શુભેચ્છા દ્વારા મળતી સિદ્ધિનો ઉલ્લેખ તેમને પ્રસન્ન રાખે છે. એટલે એ દિવસોમાં ઉપરી-અધિકારીઓનું મન સાચવવાનો પ્રશ્ન પણ સરકારી અમલદારોને રહે છે ખરો!

સિદ્ધપુરમાં હવે નોંધવા સરખી વધારે બાબતો રહી નથી. દૂંઠ નોંધમાં એટલું જ જણાવી શકાય કે :

(૧) સરકારી નોકરીના ત્રીસ-એકત્રીસ વર્ષના લાંબા

ગાળામાં મને લાંચ આપવાનું પ્રલોભન જે વાર થયું છે અને એ જાને પ્રમ્નંગો સિદ્ધપુરમાં બન્યા. મારું સદ્ગાજ્ય માનું છું કે એ પ્રલોભનને હું વશ થયો નહિ. એ પહેલાં અને એ પછી લાંચ આપવાનો પ્રયત્ન મારે અંગે કદી થયો નથી.

(૨) મારી સાથે સાર્વજનિક કામમાં ફરનાર અને મને મદદરૂપ થઈ પડનાર મહાલપંચાયતના એક સભ્ય અને એક ગામના પટેલે હું બહુ જ મુશ્કેલીમાં મુકાકે એવું એક કાર્ય હિંમત સાથે કર્યું. એક જમીનના બધાનો પ્રશ્ન હતો, અને એ કામમાં ઉપયોગી થઈ પડે એવા જૂના કાગળો એક દસ્તાવેજ સહ મારી કચેરીના એક દફતરખાનામાં હતા. દફતરખાનાના કારકુને મારી પાસે આવી ચિંતા વ્યક્ત કરી કે એ દસ્તાવેજ દફતરખાનામાં પણ સલામત રહેવાનો નથી, એટલે બધો બચ એ પટેલની કુનેહનો તેને લાગ્યો. તેની ચિંતા દૂર કરવા અને કામનો નિકાલ આવે ત્યાં સુધી દસ્તાવેજને સલામત રાખવા એ કાગળો દફતરખાનામાંથી લાવી મેં મારે ઘેર એક મેજમાં તાળાં-ફૂંચી વડે સુરક્ષિત કરી રાખ્યા. જેતલુ દિવસમાં એ જ કારકુને આવી મને કહ્યું કે કાગળોમાંથી દસ્તાવેજ ગૂમ થયો છે મને બહુ નવાઈ લાગી. પ્રથમ તો મેં માન્યું જ નહિ, પરંતુ ઘેર આવી જોયું તો ખરેખર એ દસ્તાવેજ ગૂમ ગયેલો મને જણાયો. તાળાંફૂંચી સાબૂત હતાં. એ કામમાં સંડોવાયલા પટેલને તાબડતોળ તેમને ગામથી મેં પકડી મંગાવ્યા. ને તેમને માત્ર પોલીસને સોંપવાની જ નહિ, પરંતુ મારા હાથે થાંભલા સાથે બાંધી લઈ મારૂ મારવાની લગલગ સાચી પડે એવી ધમકી આપી ત્યારે જ દસ્તાવેજ અને પાછો મળ્યો. હું કચેરીમાં ગયો હતો ત્યારે મારાં માલ

પિતા બધેરે સૂતાં હતાં તેનો લાલ લઈ એ પટેલ પડકૂંચીએ
કરી એ દસ્તાવેજ કાઢી ગયા હતા.

(૩) લાંબા વખતની જમીન-મહેસૂલની બાકી રકમ ઉધરા-
વવા માટે એક ગામે મારી સાથેના કારકુન-નોકરોએ ખેડૂતોને
અંગૂઠા થકડાવ્યા. પૈસા તો વસૂલ થયા, પરંતુ સરકારી લેણ-
દાર તરીકે મેં ચલાવી લીધેલી આ સજ્જત મારા હૃદયમાં ભારે
ચરમની લાગણી ઉપજાવી. ત્યાર પછી વસૂલ માટેની આવી
સખ્તી મારી રૂબરૂ મેં કદી થવા દીધી નથી.

(૪) અતિવૃદ્ધિના વર્ષમાં સરસૂળા તરીકે પાકની દિથિતિ
તયાસવા સર મણિભાઈ નાણાવટી સિદ્ધપુર આવ્યા. એમની
સાથે ગામડામાં ફરતાં એક દિવસે તેમણે વાતવાતમાં મને
સૂચના કરી :

‘તમે નવલકથાઓ લખો છો; તો ગ્રામજીવનને અનુ-
લક્ષીને એક નવલકથા લખો તો કેવું?’

એ સૂચન મને ગમ્યું. આમે મારી નવલકથાઓમાં
ગ્રામજીવનનું એકાદ પાસું તો આવતું જ હતું; પરંતુ
મણિભાઈની સૂચના પછી રચાયેલી ‘કોકિલા’માં ગ્રામજીવનની
બાજુ ઉપર ઠીક ઠીક ભાર મુકાયો, ‘ગ્રામલક્ષ્મી’ના ચાર
ભાગ લખાયા અને ઉત્તર ગુજરાતના જીવનને સ્પર્શતી
‘હૃદયવિભૂતિ’ નામની નવલકથા પણ મારે હાથે ઘડતર પામી.
સર મણિભાઈનાં સૂચનો, રાહબરી અને તેમનું દયાંત, મને
અમલદારીમાં તેમ જ જીવનમાં બહુ ઉપયોગી થઈ પડ્યું છે.

(૫) સિદ્ધપુરમાં મેં મારાં બે પ્રિય સ્વજનો શુભાચ્યાં :
એક મારી પત્ની અને બીજાં મારાં દાદી-મારા પિતાનાં માતૃશ્રી-
મારી અંગત કરુણ કથા લંબાવીને અત્રે કહેવાની હું

જરૂર જોતો નથી.

૨૬

ઉપરી તથા હાથ નીચેના માણસોના સંબંધ નોંધરી અંગે બહુ જ નાણુકીલયો ઉકેલ માગે છે. પોતાનાં વખાણ સાંભળવાની, પોતાની વાહવાહ કહેવડાવવાની, પોતાનાં કાર્યોમાં વિચિક્ષણતા શોધી કઢાવવાની અને ‘હા જી હા’ કહેવડાવવાની ઉપરીઓને ટેવ જ પડી જાય એ સ્વાભાવિક છે. એ વૃત્તિમાંથી બહુ જ થોડા જ સત્તાધીશો બની જાય છે. ઉપરીઓની પણ એવી હોય છે. વહીવટદારના ઉપરી નાયબ સૂળા, નાયબ સૂળાના ઉપરી સૂળા અને તેના ઉપરી સરસૂળા, એવી મુલકીખાતાની રચના. હાથ નીચેના માણસો દક્ષ હોતા જ નથી, તેમને ધમકાવ્યે જ રાખવા જોઈએ, તેમના ઉપર સતત બાજ જોવી નજર રાખવી જોઈએ અને જેમ બને તેમ હાથ નીચેના માણસોને ખીતા, ગલરાતા રાખવા જોઈએ એવી એક માન્યતા વહીવટીતંત્રમાં બહુ પ્રચલિત હોય છે. દેખરેખ રાખવી, તપાસ કરવી, મર્યાદા સચવાય એવું લક્ષ રાખવું, દરેક જણ પોતપોતાનું કામ વ્યવસ્થિત રીતે કરે એવી વ્યવસ્થા ઉપજાવવી એ અમલદારનું જરૂર કર્તવ્ય છે; પરંતુ એટલા જ કારણે જેને તેને ધમકાવવા, જેનું તેનું અપમાન કરવું, પોતાની મત્તાનો ખ્યાલ આપ્યા જ કરવો, એમાં હું કદી માનતો ન હતો. નિર્બળતા કે સોંધી લોકપ્રિયતાનો આક્ષેપ સહીને પણ હું હાથ નીચેનાં માણસોને તેનું સ્વત્વ ધવાય એમ કદી લાગવા દેતો નહિ.

સાથે સાથે ઠોઈ ઉપરીનું મારા તરફ એવા પ્રકારનું વર્તન થાય તો તે મારાથી કદી સાંખી શકાતું નહિ. ઉપરી-

સારી પ્રાંતના પંચાયત અમલદાર તરીકે બદલી થઈ. ઉપલી એડની એ જગા હતી, જોકે એ જગા અખતરા તરીકે જ કાઢવામાં આવી હતી. એટલે હું નવસારી ગયો અને નવી જગાએ કામ શરૂ કર્યું. મારું એક સફળાગ્ય કહી શકાય કે હું મારી સાથે કામ કરનારાઓનો તેમ જ જનતાનો મોટા ભાગનો પ્રેમ સંપાદન કરી શક્યો છું. પ્રજા એવી સારી છે કે સારા ખોટા સર્વ અમલદારોને આવતાં માન આપે છે અને જતાં ભાવભરી વિદાય આપે છે. સિદ્ધપુરની જનતાએ મને પણ સારું વિદાયમાન આપ્યું અને ત્યાંથી ડેટલા ચે કાયમના મિત્રો બનાવી હું નવસારી પહોંચી ગયો. એ દરમિયાન નાયબ સૂબા મકબુલ હુસેનની મારા વિરુદ્ધની તપાસ ચાલુ જ હતી. તેમના ઘણા પ્રયત્નો છતાં મારી વિરુદ્ધ કાંઈ હકીકત તેમને મળી આવી નહિ, એટલે તેઓ મારું કાંઈ ખાસ અનિષ્ટ તો કરી શક્યા નહિ; પરંતુ કંમિક ઢગે મારા પગારમાં વધારો કરવાનો પ્રશ્ન આવ્યો ત્યારે તેમણે એવો અભિપ્રાય આપ્યો કે કંમિક પુરસ્કાર આપવા જેટલું ય મારું કામ સારું ન હતું!

સફળાગ્યે તેમણે પોતે જ મને પ્રથમ આપેલું દેખી પ્રમાણપત્ર મારી પાસે હતું; તેમના પણ ઉપરી બે સૂબાઓના મારા માટેના સારા અભિપ્રાયો પણ હતા; અને આંગણી ચીંધી શકાય એવી કોઈ પણ ભૂલ મારા કામમાં નીકળી ન હતી એટલે તેમના વિરોધને ન ગણકારી સરકારે મને મારો કંમિક પુરસ્કાર તો આપ્યો.

નોકરીમાં અનેકાનેક વિચિત્ર ઘટનાઓ થાય છે. એક સમય, ડેટલાંક વર્ષો બાદ હું વડોદરાના મહારાજા પ્રતાપસિંહના ગ્રાઈવેટ સેક્રેટરી તરીકે કામ કરતો હતો ત્યારે શ્રી મકબુલ

હુસેનના સૂખા તરીકેના કામકાજ અંગે કાઉન્સિલનો વિરુદ્ધ અભિપ્રાય થઈ કામ મહારાજ સાહેબ પાસે મૂકવાનો પ્રસંગ આવ્યો. મહારાજએ કાઉન્સિલના અભિપ્રાય સાથે સંમત થઈને મકબુલ હુસેનની ખરતરફીનો હુકમ લખવા મને આજ્ઞા કરી. મારું હૃદય ધડક્યું. મારા જૂના વૈમનસ્યના કારણે મારાથી તેમને અન્યાય ન થાય એ ખાતર મેં મહારાજને વિનંતી કરી કે તેમને ખરતરફ ન કરતાં એકાદ તક વધારે આપવી. પરંતુ મહારાજ સાહેબ પોતાના અભિપ્રાયમાં મક્કમ રહ્યા, મકબુલ હુસેન વિરુદ્ધનું દોષારોપણ પણ ગંભીર હતું અને ભારે હાથે જ તેમની ખરતરફીનો હુકમ લખવાનો પ્રસંગ આવ્યો.

આ હકીકત હું રાજી થઈને લખતો નથી. હું લખું છું એટલા જ કારણે કે અમલદારીના વારાફરામાં ઉપરીપણું કરતી વખતે કોઈએ પણ વીસરવું જોઈએ નહિ કે ઉપરીપણું એ એક રીતનો અકસ્માત છે, સારું કામ કરવા માટેની એક તક છે, અને કોઈનું પણ ખૂરું કરવાનો એમાં લાગ મળતો હોય તોપણ નોકરીનાં વૈમનસ્ય અગર વિરોધ ઘટ બનાવવાની જરા પણ જરૂર નથી. અંગત રાગદ્વેષ નોકરીમાં જેટલાં દૂર રખાય એટલું જ સારું. એક પ્રકારની માનસિક તટસ્થતા સરકારી કે બહાર કામ કરતી વખતે અતિશય આવશ્યક છે.

નવસારીમાં પંચાયત અમલદાર તરીકે મારે આખા પ્રાંતમાં ગામડે ગામડે ફરી લોકોની જરૂરિયાતોનો અભ્યાસ કરવાનો હતો અને પંચાયતનું કામ સરળ બને એવી વ્યવસ્થા પણ કરવાની હતી. આ કામ એકાદ વર્ષ ચાલ્યું અને બંધ થઈ ગયું. જગા જ દરેક પ્રાંતમાંથી રદ કરવામાં આવી એટલે મારી નિમણૂક પાછી નવસારી વહીવટદાર તરીકે કરવામાં આવી.

પરંતુ નવસારી પ્રાંતને ગામડે ગામડે ફરવાનો મને જે અનુ-
ભવ થયો એ એવો સચોટ અને સહજ બન્યો કે જેને લીધે
આમજનતા પ્રત્યેની મારી સહાનુભૂતિ વધારે જાંડી બની,
ગામડાના પ્રશ્નો મારી સામે આવીને પ્રત્યક્ષ થયા અને એના
ઉકેલની યોજનાઓ પણ મારાં મન-બુદ્ધિને કસવા લાગી.
જેમ જેમ હું આમજનતાના સંપર્કમાં આવતો થયો તેમ તેમ
મને તેમનામાં ભારે વિશ્વાસ ઉત્પન્ન થયો અને મારી ખાતરી
પણ થઈ ગઈ કે આમજનતાને સાચું અને વેળાસર માર્ગ-
દર્શન મળે તો એ આમજનતા કોઈને પણ ભાર રૂપ થયા
વગર નાનાં મોટાં ગામનાં કામો જરૂર કરી શકે. વડોદરા
રાજ્યમાં પ્રાથમિક કેળવણી ફરજિયાત હતી એટલે લોકો અમુક
અંશે લખતા-લણતા તો થઈ ચૂક્યા હતા. લોકોની સાથે
અમલદાર તરીકે નહિ, પરંતુ તેમને સમજનાર એક મિત્ર
તરીકે જે વર્તન રાખવામાં આવે તો લોકોનો સહકાર મેળવવો
અહુ મુશ્કેલ તો ન જ ગણાય.

એ પ્રસંગે મહાલપંચાયતો કાઢી નાખી હતી અને
ગામપંચાયતોની ખિલવણી ઉપર વધારે ભાર મૂકવામાં આવ્યો
હતો. એ રાજનીતિને અંગે પંચાયત-અમલદારોની વિશિષ્ટ
યોજના ઠરવામાં આવી હતી. ગામપંચાયતોને પોતાને દેટલાંક
વધારે ઉત્પન્ન પણ આપવામાં આવ્યાં હતાં. અને જે પંચાયત
પોતાની હદમાં ઠર નાખીને કોઈ વિશિષ્ટ ઉપયોગી ગામત
કાર્ય કરવા માટે ક્ષણે ઉપજાવે તો સરકાર તરફથી એટલી
જ રકમ ગામલોકોને એ કામ પાછળ મદદ તરીકે આપવાની
હતી. ઠર નાખવા લોકોને સમજાવવા અને તેમની સંમતિ
લેવી એ કાર્ય પણ અત્યંત મુશ્કેલ ગણાય. છતાં મેં અને

સરકારે ધાર્યું હતું એના કરતાં ઘણી વધારે મોટી સંખ્યામાં લોકો કર નાખવા માટે તૈયાર થઈ ગયા. કરને હું એક ક્ષણ રૂપે જ લેખતો હતો. માથે નાખવાના વ્યક્તિગત ભોજનને બદલે, સાર્વજનિક કામ માટે વ્યક્તિએ કરવાની અંગ મહેનતના આર્થિક સ્વરૂપ તરીકે એ કરને સમજાવવા હું મથન કરતો અને તેમાં જે અરથોઅરથ રકમ આપવાની સરકારની ઉદાર રાજનીતિ આવા કરને પણ આકર્ષક બનાવી રહી હતી.

ગામપંચાયતોએ કર તો નાખ્યો—એટલે કે નાખવા માટે સંમતિ આપતો કરાવ કર્યો, પરંતુ એની મંજૂરી મળવા માટે જો ઘાંટીઓ પસાર કરવાની હતી. એક પ્રાંત-પંચાયતની અને બીજી પ્રાંત-પંચાયતોના ઉપરી સરસૂળાની. એ એની મંજૂરીઓ મળી બાક તો કર નાખવાના કાયદાનો અમલ થાય. લોકો કર નાખી કાળો ઉધરાવે અને એટલી જ રકમ સરકારમાથી ગામલોકોને મળે એ પરિસ્થિતિ લોકોને માટે ઉત્તેજક હતી. આજ ડેમ્યુનિટી પ્રોજેક્ટ્સને નામે યોજાખાતી યોજનાઓ કરવામાં આવી છે અને તેમાં સર્વેલક્ષી વિકાસનું ધ્યેય રાખવામાં આવ્યું છે. એ યોજનાઓનાં ફળ ત્યારે દેખાય ત્યારે ખરાં; પરંતુ મને તો લાગે છે કે આમ્ય-રસ્તાઓ કરવા, ગામડાંની સફાઈ હાથ ઉપર લેવી, દીવાળાત્તી કરવી, ગામાત કૂવા-તળાવ નવાં કે હુરસ્ત કરવાં, નાના નાના ગુનાઓનો નિકાલ કરાવવો અને ઝઘડા પતાવવા, આમરક્ષણની યોજના કરવી, શાળાઓ અને નાનકડાં દવાખાનાં ચલાવવાં, એ સર્વમાં ગામપંચાયતોને ખીલવી તેમને વિકસિત બનાવવી, તેમના ઉપર વિશ્વાસ રાખી જવાબદારી નાખવામાં આવે અને અંગમહેનત તથા અરથો કે ચતુર્થોંશ કાળો તેમની પાસેથી લેવામાં આવે તો ગામડાંનાં

કામ બહુ જ વ્યવસ્થિત થાય અને જનતાને નિત્ય વ્યવહારમાં સરળતા પડે અને પ્રત્યક્ષ ગામે વહીવટ થવાને કારણે ઢોઢોમાં જનગૃતિ આવે એમ મને સતત લાગ્યા કયું છે. પટેલ અને તલાટી ખટપટિયા હોય છે અને ગામના પંચો ચૌદશિયાપણું કર્યા કરે છે એવી ફરિયાદ કર્યા કરવાથી જનતામાં જનગૃતિ ન જ આવે. કાળજીભરી દેખરેખ અને દોરવણી હોય તો પંચાયતને માર્ગે ઘણા પ્રશ્નો ઉકલી જવાનો સંભવ છે. વડોદરા રાજ્યમાં પંચાયતોને બહુ સારા અને વ્યાપક અધિકારો આપવામાં આવ્યા હતા. અને જોકે પંચાયતની યોજના પૂર્ણ સફળ થઈ હતી એમ તો ન જ કહેવાય, છતાં એમાં પ્રગતિવિકાસનાં સુંદર બીજ રહ્યાં હતાં એમ તો જરૂર હું જોઈ શક્યો. પંચાયત-અમલદાર તરીકે મારા એ વિચારમાં ખૂબ દૃઢતા આવી અને ધીમે ધીમે જેમ અનુભવ મળતો ગયો તેમ મને સમજાતું ગયું કે ગ્રામવહીવટનો ઇલાજ પંચાયતની ખિલવણીમાં રહેલો છે, અને ગ્રામખેતીની દુર્દશાનો ઇલાજ સહકારી ગામત ખેતીમાં રહેલો છે. એ સિવાયના બીજા બધા પ્રયોગો મને થીંગડા જેવા લાગે છે. સહકારી ખેતીની અને પંચાયતની શક્યતાનો બહુ જ ઓછો ખ્યાલ આજ પણ હોય એમ લાગે છે. હવે આપણા જ સત્તાધીશો પાસે સર્વસત્તા આવેલી છે એ સંયોગમાં પંચાયત અને સહકારી ખેતીને પોષણ નહિ મળે તો જમીન-સુધારણાના અને ખેડૂતની ઉન્નતિ માટેના બધા જ કાયદાઓ પાંગળા બની જશે.

પ્રાંતપંચાયત અને સરસૂબા કચેરીની ઘાંટી ખરેખર મુશ્કેલ નીવડી. સંખ્યાબંધ પંચાયતોએ કર નાખવાના નિયમો કર્યા એટલે આવા કાર્યને માટે બજેટમાં રાખવામાં આવેલી

રકમ એકલો નવસારી પ્રાંત મેળવી જાય એવો સંભવ ઊભો થયો. એટલે એકજો પંચાયતોના નિયમો મંજૂર કરી સરસ્વળા કચેરીએ એ કામ ટલ્લે ચડાવ્યું અને એનો કાંઈ ઉકેલ આવે એ પહેલાં પંચાયત-અમલદારોની જગાએ જ ઢાઢી નાખવામાં આવી અને પંચાયતની ખિલવણીનું કામ પાછું હતું તેમ મુલકી અમલદારોને હાથ ગયું. હું પંચાયત અમલદાર મઠી નવસારી મહાલનો વહીવટદાર બની ગયો.

જે ત્રણ વર્ષ પછી આ કામ ચાલ્યું હોત તો હું બહુ સારાં પરિણામ લાવી શકત એમ મને લાગ્યું ખરું. પરંતુ સરકારી રાહે પ્રયોગો થાય છે અને પડતા મુકાય છે; રાજ-વહીવટ પછી એક મોટો અખતરો છે. સમગ્ર દિવસે એમાં થતા ફેરફારોને આપણે સહી લેવાના હોય છે અને આવકારી લેવાના હોય છે. હું તો એ મહાતંત્રમાં એક અત્યંત નાનું યંત્ર ગણાઉં એટલે મારે હુકમને તાબે થયા સિવાય બીજું કાંઈ બોલવાપણું હોય જ નહિ. મને અંગત રીતે આ જગાએ કામ કરવાથી કેટલાક લાભ પણ થયા. ગામડાના પ્રશ્નો હું વધારે ઊંડાણથી સમજ્યો, આમજનતાને હું વધારે સારી રીતે ઓળખતો થયો, રાનીપરજનો પણ મને ઠીકઠીક પરિચય થયો; પરંતુ એમાં પ્રાંતપંચાયતના એન્જિનિયર સદ્ગત વિજયલાલ કનૈયાલાલ ધ્રુવનો મને જે અંગત પરિચય થયો તે કદી વીસરી શકાય એમ નથી. શ્રી વિજયલાલ ધ્રુવ હતા તો એક એન્જિનિયર. શરીર ઘણું ભારે; મારાથી વયે મોટા. છતાં તેમની સુજનતા, તેમની ઉકેલશક્તિ, લોકોને ઉપયોગી થઈ પડવાની વૃત્તિ અને તેમની લબ્ધ વિદ્વત્તાએ મારા ઉપર બહુ ઊંડી છાપ પાડી. અને ત્યારથી તેઓ મારા વડીલ મિત્ર

બની રહ્યા. સને ૧૯૧૨ની સાલમાં હું કોલેજમાં ભણતો ત્યારે વડોદરાના સદ્ગત રણછોડભાઈ ઉદયરામના પ્રમુખપણા નીચે સાહિત્ય પરિષદ ભરાઈ હતી, અને તેમાં હું સ્વયંસેવક તરીકે કામે લાગ્યો હતો. એ પરિષદના આજ સુધી યાદ રહી ગયેલા સ્મરણોમાં લલિતજીનું મંજીરા સાથેનું કવિતાસંગીત, કેશવ હર્ષદ ધ્રુવનું સમસ્યાપૂર્તિનું વાચન, અને ભાઈ વિજયલાલ કનૈયાલાલનું હિંદુસ્તાન કે ગુજરાતની ભૂગોળ વિષેનું અત્યંત રસભર્યું વ્યાખ્યાન, એ વિશેષ આગળ તરી આવે છે. મારી વિદ્યાર્થી અવસ્થાથી હું આમ વિજયલાલ તરફ માનપૂર્વક જોતો આવ્યો છું. અમદાવાદના સુપ્રસિદ્ધ બંધુસમાજ સમૂહમાં તેમનું સ્થાન. શુદ્ધ સાહિત્યની સાથે વૈજ્ઞાનિક સાહિત્યવાંચનનો પણ તેમને ઘણો ભારે શોખ. પશ્ચિમના વૈજ્ઞાનિક ફિલસૂફીનાં પુસ્તકો તેઓ સારા પ્રમાણમાં મંગાવતા, અને એ પુસ્તકો મને જોવા અને વાંચવા માટે તેઓ આપતા. જીન્સ, એડિંગ્ટન હોલડેન, બર્ટ્રાન્ડ રસેલ વગેરે લેખકોનાં તેમની પાસેથી મળતાં પુસ્તકો હું બહુ જ રસપૂર્વક વાંચી જતો. તારાઓ, નિહારિકા, વિકસતું વિશ્વ, આઈન્સ્ટીનનો સાપેક્ષવાદ અને ખગોળ વિજ્ઞાનના વિષયોમાં મને બહુ જિંદો રસ ઊપજવા માંડ્યો. એ પુસ્તકો નવલકથાઓ સરખાં મને રસભર્યાં લાગતાં. ફિલસૂફી અને વિજ્ઞાન કેટલાં પાસે પાસે છે તેનો મને એ વાંચનથી સરસ ખ્યાલ આવ્યો. ક્રૅઈડ, જંગ અને હેવલોક એલીસ વાંચવાથી જેમ નવનવા વિચારપ્રદેશો દસ પંદર વર્ષ પહેલાં ખુલ્લા થયા હતા, તેમ આ ખગોળ અને તારક વિજ્ઞાનનાં શ્રી વિજયલાલે આપેલાં પુસ્તકો વાંચવાથી મને પોતાને જ લાગેલું કે મારી દષ્ટિ ઘણી વિકસિત થઈ છે અને મારા માનસને એક નવો

તંતુ હાથ લાગ્યો છે. એ વાંચન જો મને ન મળ્યું હોત તો મારી તૈયારીમાં બહુ મોટી ખામી રહી ગઈ હોત. મારા માનસની વિજ્ઞાન બાબતને આવી રીતે પોષણ આપવા માટે હું શ્રી વિજયલાલ દનેયાલાલ ધ્રુવને આભાર સાથે સતત યાદ કરું છું. નિવૃત્ત થયા પછી તેઓ વધારે લાંબું જીવ્યા નહિ. જો તેમનું જીવન લંબાયું હોત તો તેમની દ્વારા ગુજરાતના વિજ્ઞાન-સાહિત્યને બહુ જ વેગ મળ્યો હોત. શ્રી કાંતિલાલ છગનલાલ પટવા અને શ્રી વિજયલાલ ધ્રુવ એ આપણા વિજ્ઞાનના ગુજરાતી સાહિત્યકારો. તેમાં ય મને વિજયલાલનો અંગત સંબંધ ખરેખર ફળદાયી નીવડ્યો. હું નવસારી રહ્યો ત્યાં સુધી મારાં સાર્વજનિક હિતનાં આમોપયોગી કામમાં શ્રી વિજયલાલનો બહુ સક્રિય સાથ મળ્યા કર્યો. એ સાથ ન હોત તો નવસારીના મારા આમોલ્લતિના પ્રયોગો જ્યેષ્ઠતા સફળ થયા ન હોત.

આમ પંચાયત-અમલદારની જગાએ મારો અનેકવિધ વિકાસ સાધ્યો એ ભુક્ષાય એમ નથી. સરકારી નોકરી સત્તા લાગે હોય, મારે માટે તો એ આત્મવિકાસનું સંધન બની ચૂકી છે.

૨૭

નવસારીમાં પણ હું આરેક વર્ષ વહીવટદાર-મામલતદાર અને નાયબ મુખા-ટેપ્યૂરી કલેક્ટર તરીકે કામ કરતો હતો. લોકો એકંદરે સારા અને સુંવાળા. ફેરણી કરવા માટે મારે એક ઘોડાગાડી રાખવી પડી. વાંસી, બોરસી અને ઉમરાડ તથા દાંતીનાં સ્થળોએ હું સમુદ્રદર્શન કરી શક્યો. સમુદ્રકિનારાના ઉમરાડ ગામે શ્રીમંત સયાજીરાવ મહારાજે ઘણું મકાનો

ખંધાવેલાં. એમની યુવાવસ્થામાં તેઓ અહીં ઘણું આવતા. આખા નવસારી પ્રાંતમાં ઉનાળાની ગરમી ઘણી ઓછી અને ચોમાસામાં વરસાદ ઘણો વધારે. પૂર્ણ અને અંગિકાનાં મુખ પણ આ તાલુકામાં જ કહીએ તોપણ ચાલી શકે. મુલકી કામ અહીં ઠીક ઠીક રહેતું. નવસારી પ્રાંતનું મુખ્ય સ્થળ હોવાથી અમલદારોની અને મહારાજ સાહેબની અવરજવર પણ ઠીક રહેતી. તાડીનો શોખ લોકોમાં ઘણો લારે—મુખત્વે રાની-પરજમાં, ડોળીઓમાં અને પારસીઓમાં. પારસી કોમ કેળવણી, સુચડ અને વિશિષ્ટ રમૂજ ભરેલી. પારસી કોમનાં સ્ત્રીપુરુષો વસ્ત્રોનાં અને ચોખ્ખાઈનાં ખડું શોખીન. ગામડે ગામડે પારસીઓનો વસવાટ થતો અને જ્યાં જ્યાં પારસીનું ઘર ત્યાં ત્યાં તેનું આંગણું સ્વચ્છ અને સાથિયાથી અવશ્ય શોભાયમાન હોય જ. પારસીઓના સાથિયા જોઈને મને મનમાં વારંવાર એમ થયા કરે કે આખું નવસારી નગર પોતાનાં આંગણાં પારસીઓ જેવાં સુશોભિત રાખે તો સ્વચ્છ તાના અને કલાના દેટલા થે પ્રશ્નો આપોઆપ ઊઠતી જાય.

મારા ચાલુ કચેરીના કામ અંગે ખાસ વિગતો આપવાની જરૂર નથી. મુલકી ખાતાનું કામ મને જોગ્ય રૂપ લાગ્યું જ નથી. કામ કરવાના અને પ્રજા સાથે સંપર્કના મારા સિદ્ધાંતો હતા તે દૃઢ થતા ચાલ્યા. નાયબ સૂબા અને સૂબા સરખા ઉપરીઓ પ્રત્યક્ષ માધ્યમ ઉપર હોવાથી કામની કેટલીક વધારે જવાબદારીઓ આવી પડતી, અને ખાસ કરીને આવનાર અમલદારોના ગુકામના ખંદોબસ્તની એ જંગળ આજ પણ હાથ નીચેના અમલદારોને એટલી ને એટલી જ અંગત દનડગત કરતી હશે એમ મને લાગે છે. કચેરીનું કામ અહીં

પણ મોટે ભાગે હું કેચેરીમાં જ ઠરતો અને સાંજે ઘણું ખરું સયાજીવિહાર કલ્પનમાં ટેનીસ પણ રમવા જતો.

આહીં પારસી દોમનો અરસ પરિચય થયો. આ અત્યંત વિવેકી દોમ હરેક રીતે ઉપયોગી થઈ પડે એવા પ્રકારની દોમ ગણી શકાય. પારસી સાહિત્યકાર સદગત સોરાબજી દેસાઈ મારા ખૂબ અંગત મિત્ર બની શક્યા. એમના ઘરનું ચિત્રોનું, બૂના લેખોનું, સિક્કાઓનું અને અવનવી વસ્તુઓનું સંગ્રહ-સ્થાન એવા લાયક. આજ તો તેઓ બેહેસ્તનરીન થયા છે; એટલે તેમના પ્રદર્શનનું શું થયું એ મને ખબર નથી. પરંતુ સોરાબજી દેસાઈનું ઘર એક સંસ્કારગૃહ હતું એમ મને લાગ્યા કયું છે.

ડૉ. દોરડી, દાદાભાઈ નવરોજજીના એક કુટુંબી થાય. વિશ્વાયતથી જાંચામાં જાંચી વૈદ્યકીય ઉપાધિ લઈ આવેલા એ સન્નજન એક નિર્દોષી ડૉક્ટર છે. હૃદયરોગનો લય લાગવાથી મુંબઈની પ્રખ્યાતી છોડી તેઓ નવસારી સરખા નાનકડા શહેરમાં આવી તેમણે પોતાનું વૈદ્યકીય કાર્ય શરૂ કર્યું. પરંતુ તેઓ માત્ર ડૉક્ટર ન હતા. તેઓ ખાદીધારી, ચુસ્ત રાષ્ટ્રવાદી, છતાં વર્ગભેદથી રહિત એક લાવનાશીલ પુરુષ ગણી શકાય. આગળ આવવાની કે બેસવાની તેમને જરા ય ધગશ નહિ. ગુજરાતી સાહિત્ય તો તેમણે ખૂબ જ વાંચેલું અને મારી નવલકથાઓ પણ તેમને ગમી ગયેલી. ડૉ. દોરડી તો મારા કુટુંબીજન બની ગયેલા. ગાંધીજીનો તાડીવિરોધ તેમને ગમતો નહિ. તાડીમાં પ્રૌદિક તરવો રહેલાં છે એમ તે દંડપણે માનતા. તાડીના આઘસ્વરૂપ નીરાને આજની બ્યસનહીન સરકારે પણ મહત્ત્વ આપ્યું છે એ સૂચક છે. ડૉ. દોરડીને હજી પણ મળવાનું

મન થાય એવા એ સતત જાગૃત વિદ્વાન અને વિચારક છે.

ડૉ. જીવજી, સદ્ગત કનૈયાલાલ મજુમદાર તથા દ્વારકા-દાસ શેઠજી સરખા આગેવાનોનો મને ત્યાં ઠીકઠીક પરિચય થયો. એ સર્વ પરિચયો સાથે એક નાનકડા લાગતા શંકરલાલ નાથજી દ્વેનો પરિચય મને માણુસાર્ધનાં ઠીકઠીક ઊંડાણમાં લઈ જઈ શક્યો. આજ તેઓ નિવૃત્ત છે, આંખ લગલગ ખોઈ ખેઠા છે; અને હતા ત્યારે એક નાનકડા સયાજી વૈભવ પુસ્તકાલયના ગ્રંથપાલ-લાયબ્રેરિયન-જ હતા. પરંતુ તે નાના દેખાતા માનવીની માણુસાર્ધ અદ્ભુત હતી એમ મને દેખાયું. પુસ્તકો લાવવા લઈ જવામાં તો તેઓ મને મદદરૂપ હતા જ; પરંતુ આખા ગામમાં જ્યાં કોઈ સહાયની જરૂર હોય ત્યાં વગર બોલાવે પણ દોડી જઈ તન દઈને-મન દઈને કામ કરવાની તેમની વૃત્તિ તેમને એક લબ્ધ સબજનની શ્રેણીમાં મૂકી શકે એમ છે. મારા સ્મરણમાંથી હું વિસારી ન શકું એવી કેટલીયે વ્યક્તિઓ છે તેમાં ભાઈ શંકરલાલનું નામ હું કદી મૂકવાનું ભૂલી શકું નહિ. તેમની સહાયથી તેમ જ વિદ્વાન પુરાતત્ત્વવિદ્ શ્રી મણિભાઈ દિવેદીના સહકારથી અમે ત્યાં એક સ્વાધ્યાયમંડળ પણ શરૂ કર્યું હતું, જેમાં એક પારસી બહેન પીલાં મકાતી પણ આવતાં હતાં.

ત્યાંની લબ્ધ પારસી લાયબ્રેરીનું અવલોકન કરવા સદ્ગત બળવંતરાય ક. ઠાકોર પણ મારે ત્યાં આવી ગયા હતા.

પરંતુ આ કંઈ માત્ર સ્મરણગ્રંથ લખતો નથી, એટલે ઘણી ઘણી વ્યક્તિઓને મારે અહીં જતી કરવી પડશે. માત્ર એક નવા થયેલા મિત્રને હું યાદ કરી લઉં. એમનું નામ ડૉ. ફ્રેડન આંટિયા. વિશ્વાયતની પરીક્ષા પસાર કરી આવેલા

સાથે જ બેસતા. તજવીજદારને વિદાયગીરીમાં મેં શુભેચ્છાઓ આપી. પરંતુ ડૉ. આંટિયાએ શુભેચ્છાઓ સાથે એક જિંચી જાતનો ધોવાનો સાથુ પણ એ તજવીજદારને ભેટમાં આપ્યો ! તજવીજદાર ઠઠી સારાં કપડાં પહેરતા નહિ. સાબુની ભેટ આપવાનું એ પારસીને જ સૂઝે.

નવસારી હતા ત્યારે ડૉ. આંટિયાનાં લગ્ન થયેલાં નહિ, જોકે તેમનો વિવાહ મળી ચૂક્યો હતો અને તેમનાં ભાવિ પત્ની તેમને મળવા નવસારીમાં આવ્યાં હતાં. ઓળખીતાઓને એ જાનેમાં રસ હોય એ સંભવિત છે. કેટલાંયે ઓળખીતાઓની જાને જણે મુલાકાત પણ લીધી અને મારી સાથે તો તેમને ઘરવટ હોવાથી અમે ઘણી વાર મળતાહજતા. પરંતુ એક દિવસ એવી જૂમ આવી કે ડૉ. આંટિયા જે સન્નારીને પરણવાના હતા તે સન્નારી નાગરની કોમનાં હતાં અને તે પણ લાંબા સમયથી મુંબઈ વસતા ભાવનગરી નાગર કુટુંબનાં હતા. ડૉ. આંટિયા શુદ્ધ ગુજરાતી બોલી શકતા; તેમનાં પત્ની પણ મુંબઈગરુ ગુજરાતી સારી રીતે બોલી શકતાં. સહુ દોઢ ભુક્ષાવામાં પડ્યા. જે દોઢ નાગરો હતા તે મારી પાસે ફરિયાદ લાવ્યા અને પારસીઓમાંથી પણ મારે ઠાને ફરિયાદો આવવા મંડી કે એક પારસી યુવાન નાગર-કન્યાને પરણે છે. મને પણ એક વાર તેમણે ભુક્ષાવામાં નાખવા પ્રયત્ન કર્યો. પરંતુ અંતે નાગરોની અને પારસીઓની વચ્ચે જાને વરવધૂ પારસી કોમનાં જ છે એમ સ્પષ્ટ થયું અને ડૉ. આંટિયા તથા તેમનાં પત્નીએ મુક્તહાસ્યનો આનંદ લીધો.

પરંતુ આવાં સ્મરણોમાં મારાથી સમય વિતાવી શકાય એમ નથી. સરકારી કામને અંગે ઝીણીઝીણી વિગતો આવે-

આશારૂપદ યુવાનોને અધિકારપદે સ્થાપવાની પ્રભુલક્ષિતા શ્રીમંત સયાજીરાવ ચાલુ જ રાખતા હતા. એવા એક ઘોઠમાં નિમાયલા ડો. આંટિયાને પ્રોજેશન તરીકે મુલકી કામ શીખવા મારી કચેરી સાથે સંયોજિત કર્યા હતા. પશ્ચિમનો વિશાળ અનુભવ, ખૂબ ખૂબ વાંચન, રાષ્ટ્રવાદની ચમક અને સાહિત્યનો શોખ તેમને અને મને બહુ જ નિકટ લાવી શક્યા હતા. આજ તો ડો. આંટિયા ટાટાના એક જટિલ ઉદ્યોગમાં ઉચ્ચ અધિકારપદે નિયુક્ત થયેલા છે, અને રસ્તાવ્યવહારના નિષ્ણાત તરીકે તેઓ ઘણી વાર વર્તમાનપત્રોમાં ઝગડી પણુ બાંધે છે. મોટરીને અંગે બંધાયેલા સંબંધો મૈત્રીમાં પરિણામ પામતા નથી; પરંતુ મારે એમાં ઘોઠાં આપવાદ બન્યા છે, તેમાં ડો. ફ્રેડરિક આંટિયાનું નામ હું વીસરી શકીશ નહિ. હજી આજ પણ તેઓ એવો ને એવો જ ગાઠ સંબંધ મારી સાથે રાખી રહ્યા છે—જોકે હું મારા સ્વભાવ કે જાળબાને અંગે એમના સફલાવનો પૂરો જવાબ આપી શકતો નથી.

આ ગંભીર વિદ્વાનનું પારસીપણું અને નોંધ્યા વગર હું રહી શકતો નથી. રમજના ખ્યાલ વગરનો પારસી હોઈ શકે જ નહિ એવી મારી માન્યતા ડો. આંટિયાએ દૃઢ કરી છે. અમારી કચેરીમાં માપણીનું કામ કરનાર એક બોલકણા તજવીજદાર-સર્જલ-હતા. 'ગામડિયા હોટોનાં કપડાં આપણે કવિતાઓ લખીએ છતાં મેલાં તો ખરાં જ. અરે, ગામડે ગામડે ફરનાર અમલદારની ઘોડી કે દોટ આદર્શ ઉજળાશ તો લાગ્યે જ ધારણ કરે. અવ્યવસ્થા અને મેલાપણુની ડો. આંટિયાને ભારે ચીઠ. એ તજવીજદારની બદલી થઈ અને તેઓ વિદાય લેવા અમારી પાસે આવ્યા. ઓફિસમાં હું અને ડો. આંટિયા

સાથે જ બેસતા. તજવીજદારને વિદાયગીરીમાં મેં શુભેચ્છાઓ આપી. પરંતુ ડૉ. આંટિયાએ શુભેચ્છાઓ સાથે એક બાંચી બતનો ધોવાનો સામ્રુ પણ એ તજવીજદારને ભેટમાં આપ્યો ! તજવીજદાર ઠઠી સારાં કપડાં પહેરતા નહિ. સાબુની ભેટ આપવાનું એ પારસીને જ રહે.

નવસારી હતા ત્યારે ડૉ. આંટિયાનાં લગ્ન થયેલાં નહિ, ભેંકે તેમનો વિવાહ મળી ચૂક્યો હતો અને તેમનાં ભાવિ પત્ની તેમને મળવા નવસારીમાં આવ્યાં હતાં. ઓળખીતાઓને એ જાનેમાં રસ હોય એ સંભવિત છે. કેટલાંયે ઓળખીતાઓની જાને જણે મુલાકાત પણ લીધી અને મારી સાથે તો તેમને ઘરવટ હોવાથી અમે ઘણી વાર મળતાહળતા. પરંતુ એક દિવસ એવી જૂઠઠી આવી કે ડૉ. આંટિયા જે સન્નારીને પરણવાના હતા તે સન્નારી નાગરની કોમનાં હતાં અને તે પણ લાંબા સમયથી મુંઝવે વસતા ભાવનગરી નાગર કુટુંબનાં હતા. ડૉ. આંટિયા શુદ્ધ ગુજરાતી બોલી શકતા; તેમનાં પત્ની પણ મુંઝવેગરું ગુજરાતી સારી રીતે બોલી શકતાં. સહુ દોઢ બુઝાવામાં પડ્યા. જે દોઢ નાગરો હતા તે મારી પાસે ફરિયાદ લાવ્યા અને પારસીઓમાંથી પણ મારે કાને ફરિયાદો આવવા મંડી કે એક પારસી યુવાન નાગર-દંપતીને પરણે છે. મને પણ એક વાર તેમણે બુઝાવામાં નાખવા પ્રયત્ન કર્યો. પરંતુ અંતે નાગરોની અને પારસીઓની વચ્ચે જ ને વરવધૂ પારસી કોમનાં જ છે એમ સ્પષ્ટ થયું અને ડૉ. આંટિયા તથા તેમનાં પત્નીએ મુક્તાહાસ્યનો આનંદ લીધો.

પરંતુ આવાં દમરણોમાં મારાથી સમય વિનાવી શકાય એમ નથી. સરકારી કામને અંગે ઝીઝીઝીળી વિગતો આવે-

વાને બદલે મને મહત્ત્વની લાગતી ત્રણચાર વિગતો જ અત્રે
હી બાંધું.

ખારી જમીન - ખાંજણની જમીન - દરિયાની ભરતીનાં
મારાં પાણીથી જેની લાયક ન રહેતી જમીનનો વિકટ પ્રશ્ન
જાનો. પણ છે અને વડીલવટીતંત્રનો પણ છે. વડોદરા રાજ્યે
જે સંજોગે કેટકેટલા ઉપાયો પણ લીધેલા, પરંતુ તેમાં સફળતા
મળેલી નહિ. સર અબ્બાસઅલી બેગ નવા નાયબ દીવાન તરીકે
વડોદરામાં આવ્યા ત્યારે તેમની દૃષ્ટિમાં રહેલી અનેક યોજના-
ઓમાં ખારી જમીનને સુધારવાનો એક પ્રશ્ન હતો. અમારા
સૂબા સાહેબ નાડકણીએ એ પ્રશ્નનો અભ્યાસ કરી નિવેદન
કરવાનું કામ મને સોંપ્યું અને મેં ખાર-ખાંજણ-માં ફરી
ફરી, જમીનો જોઈ, તેને જેતીઉપયોગી બનાવવાના પ્રશ્નનો
ખૂબ અભ્યાસ કર્યો અને નકશાઓ સાથે એકબે સ્થળની મેં
યોજનાઓ પણ તૈયાર કરી. શ્રી નાડકણીને તેમ જ સર
અબ્બાસઅલી બેગને મારું નિવેદન ખૂબ ગમ્યું અને મારી
યોજનાઓ વિચારમાં લેવાનો પણ તેમણે નિશ્ચય કર્યો. પરંતુ
ત્યાર પછી એ યોજનાઓનું શું થયું તેની આજ સુધી મને ખબર
પડી નથી - સર બેગ સર્જવાસી થયા છે અને શ્રી નાડકણી
તથા હું બંને નિવૃત્ત થઈ ગયા છીએ. સરકારી તંત્ર પણ
આપણા પ્રભાંડ સરખું અગમ્ય છે. વિજ્ઞાનવિદો કહે છે કે
કુદરત અતિશય ઊંડાઉ છે. એક પૃથ્વી કે તારો સર્જવામાં -
અરે! એક ઘાસનું તણખડું કે પુષ્પની એક પાંદડી સર્જવામાં
- તે ઘણાં તરવો વેડફી મારે છે. એક યોજના થતાં, મંજૂર
થતાં અને એને આકાર આપતાં સરકારી તંત્ર પણ શું શું
વેડફતું નહિ હોય એ કહી શકાય એમ નથી.